

THE
PRINCESS OF WALES
SARASWATI-BHAYANA TEXTS

No. 33.
(PART I)

THE
NYAYAKAUSTUBHA
(PRATYAKSA KHANDA)

GOVERNMENT SANSKRIT LIBRARY,

BENARES.

1930



Price Rupees 3-4-0.]

Salable at half of the printed price.

गुरुकुल कांगड़ी विश्वविद्यालय, हरिद्वार
पुस्तकालय



विषय संख्या ६६९

पुस्तक संख्या १५६ I

आगत पञ्जिका संख्या ४४, ३५२

पुस्तक पर किसी प्रकार का निशान
लगाना वर्जित है। कृपया १५ दिन से अधिक
तक पुस्तक अपने पास न रखें।

गुरुकुल कांगड़ी विश्वविद्यालय
कृपया पुस्तक के ऊपर कोई निशान न लगायें।

पुस्तकालय

गुरुकुल काँगड़ी विश्वविद्यालय, हरिद्वार

वर्ग संख्या ६६१
१५६१

आगत संख्या ४४,३५२

पुस्तक विवरण की लिथि नीचे अंकित है। इस तिथि सहित
30 वें दिन यह पुस्तक पुस्तकालय में वापस आ जानी चाहिए
अन्यथा 50 पैसे प्रति दिन के हिसाब से विलम्ब दण्ड लगेगा।


ॐ नमो भगवते वासुदेवाय

ॐ नमो भगवते वासुदेवाय

THE
PRINCESS OF WALES
SARASWATĪ-BHĀVANA TEXTS

No. 33.

(PART I.)



EDITED BY

GOPĪNĀTHA KAVIRĀJA

सक प्रमा ११-१२-१९७४

THE
NYĀYAKAUSTUBHA
(PRATYAKṢA KHAṆḌA)

*Printed by Jai Krishna Das Gupta
At the Vidya Vilas Press, Gopal Mandir Lane,
Benares City.*

1930

661,1561



44352

Saleable at half of the printed price.

* श्रीः *

महादेवपुणतामकरविरचितो

न्यायकौस्तुभः

(प्रत्यक्षभागः)

प्रयागविश्वविद्यालयाध्यापकेन एम्. ए. काव्यतीर्थेत्युपाधि-
भाजा मिश्रोपनामकेन श्रीमदुमेशशर्मणा सम्पादितः ।

THE

NYĀYAKAUSTUBHA

(PRATYAKṢA KHANḌA)

OF

MAHĀDEVA PUṆATĀMAKARA

Edited with Introduction, etc.

BY

UMES'A MIS'RA, M. A., KĀVYĀTĪRTHA,

The University of Allahabad.

1930.

661,1561



44352

● आर्य समाज पुस्तिका: ●		
५५	पुस्तिका नं.	६६९
	...	२५६१
	...	४५,३४२
५५३४ सं. ५५३४ कागदी.		

विषयसूचीपत्रम्

	पृष्ठ
१ भूमिका—	१-७
२ उद्धृतश्लोकादीनां सूचीपत्रम्	९-१०
३ उद्धृतग्रन्थकारादीनां सूचीपत्रम्	११-१३
४ उद्धृतग्रन्थानां सूचीपत्रम्	१४
५ विषयसूचीपत्रम्	१५
६ न्यायकौस्तुभ	१-२५६
७ शुद्धिपत्रम्	१-१६
८ INDEX	१७-२०

INTRODUCTION.

The following pages which are now for the first time presented to the scholarly world embody the first chapter of the learned and original treatise dealing with the topics of Nyāya. The book is named as Nyāya-Kaustubha. It is written on the lines of the greatest of the Navya-Nyāya works—Tattva-Cintāmaṇi of the well-known Maithila Scholar Upādhyāya Gangeṣa or Gangeṣvara of the 13th century A. D. The book is divided into four chapters, according to the number of Pramāṇas generally accepted by the Naiyāyikas, of which the first chapter is Pratyakṣa-Kaustubha. Here too the author follows the subdivisions of the Tattvacintāmaṇi very closely. For the sake of comparison I give below the subdivisions of both the books:—

Tattvacintāmaṇi

मंगलवाद
 प्रामाण्यवाद
 प्रमालक्षण
 अन्यथाख्यातिवाद
 सन्निकर्षवाद
 समवायवाद
 अनुपलब्ध्यप्रामाण्यवाद
 अभाववाद
 प्रत्यक्षकारणवाद
 मनोऽणुत्ववाद
 अनुव्यवसायवाद
 निर्विकल्पकवाद
 सविकल्पकवाद

Nyāyakaustubha

मङ्गलवाद
 प्रामाण्यवाद
 प्रमावाद
 सुवर्णतैजसतावाद
 प्रत्यक्षकारणवाद
 मनोवाद
 समवायवाद
 अभाववाद
 अलौकिकसन्निकर्षवाद
 निर्विकल्पकवाद
 सविकल्पकवाद
 संशयवाद
 विषयतावाद

There appears to be some apparent difference in the above but if, closely seen, the difference will not remain. The author himself says that he has written this Pratyakṣa-Kaustubha after having repeatedly gone through the Pratyakṣa section of the Tattvacintāmaṇi along with the commentaries of Āloka and Dīdhiti of Miṣra Pakṣadhara and Raghunātha respectively.

Although the Nyāyakaustubha is written in the modern period yet it does not indulge much into the technical style of writing which is the special feature of the works of Navya-Nyāya. Here all the topics in this book are elucidated in a clear and simpler language. It appears that the author has concentrated his attention more on the thought than on the expression and he has been all along conscious against the hair-splitting distinctions and subtleties of the Navya-Nyāya language. I am not altogether blind to the purpose served by this sort of writing but what I mean is that during this period it is the hair-splitting style of writing which has engrossed the attention of the scholars at the cost of the subject matter of the system itself. Students of Nyāya and Vaiṣeṣika, are not aware of the entire work of Gautama and Kaṇāda and have fixed their attention on the commentaries of the single Sūtra of Gautama प्रत्यक्षानुमानोपमानशब्दाः प्रमाणानि. They do not know what is the aim of Nyāya and Vaiṣeṣika as philosophical systems of Indian thought. They are lost in the 'अवच्छेदकता-प्रकारता' only.

Not only the position of Nyāya has been very clearly expressed in this book but also that of other schools, such as Mīmāṃsā, Buddhists and

Vyākaraṇa, so that even a non-Mīmāṃsā and a non-Buddhist student can very easily understand their arguments. The author has not only given the views of Nyāya and Mīmāṃsā in general but has very carefully pointed out the minute differences between the various subschools of these systems. For instance, he points out the minute differences of the नवीन School as नव्याः, नव्यतराः and अतिनवीनाः; likewise नैयायिकाः and नव्यनैयायिकाः; गुरवः and नव्यगुरवः; दीधितिकारः, दीधितिकारानुयायिनः, and दीधितिकारानुयायिनो नव्याः; भट्टाः, भट्टानुयायिनः and भट्टानुयायिनो नव्याः and so on. In this way, the author has given the views of the schools in detail and has shown a clear development of thought amongst the schools themselves. This shows the all-round scholarship of the author.

Regarding the author of the work I give below at present *Verbatim et litteratim*, what my teacher Paṇḍita Gopīnātha Kavirāja, M. A., the general editor of the Series in which the book is published, has said*.

“The most prominent student of Nyāya-Vaiśeṣika philosophy at Benares towards the end of the 17th century was a Deccani Brāhmaṇa, by name Mahādeva, of the Puṇatāmakara family.

He had been a pupil of Śrī-kaṇṭha Dikṣita and on his death succeeded him as one of the leading Paṇḍitas of the city. But the chief title to his place in the history of the literature consists in his successful

* Vide Sarasvatī-Bhawana Series Vol. VII, pp. 78-81.

attempt at rescuing Bhavānanda's works from the unmerited obloquy into which they had fallen, by subjecting them to a critical analysis and bringing out their real worth.

Mahādeva was the son of Mukunda, himself a learned man, being the master of the six systems of recognised orthodox philosophy, (षट्शास्त्रतत्त्वदर्शिनम्) He was a devotee of Īva, and like his tutor Āikanṭha, of the Goddess Siddheṣvari."

Mahādeva's time is known for certain. Among mss. for his own use dates ranging from Saṁvat 1727=1670 A. D. to Saṁvat 1753=1696 A. D. have been found. On this basis Paṇḍita Kavirāj places him in the second half of the 17th cen. A. D.

His own works are:

A. Commentaries on

a) Bhavānanda's

i. DĪDHITIGŪDHĀRTHAPRAKĀCIKĀ which is also known as BHAVĀNANDĪPRAKĀÇA of which a reference is made in the Nyāyakaustubha, Pratyakṣa, pp. 243. This book was intended to defend Bhavānanda-Siddhāntavāgiṇa, one of the ablest representatives of the Nadia School of thought, from the attacks of the Bengali paṇḍitas to which he had been exposed*.

ii. DĪDHITIGŪDHĀRTHAPRAKĀCIKĀ which is otherwise known as SĀRVOPAKĀRIṆĪ.

* अनालोच्य सिद्धान्तवागीशवाण्यां (?) वृथा सपितैः (?) पण्डितैर्गोडजातैः।
यदुम्भाविन दूषणाभासवृन्दं तदुद्धरणार्थं समोद्योग एषः ॥ Beginning of
the Bhavānandīprakāṣa.

“Both these are commentaries on one and the same work, one a big and the other a short one. Mahādeva himself states in the beginning of the SARVOPAKĀRINĪ that he wrote two distinct commentaries on the BHAVĀNANDĪ, of which one, being overlaid with technical minutæ, was intended for the critical students of philosophy, while the other was to serve for the beginner as a general introduction to the subject”*.

b) Laugākṣi--Bhāskara's
Padārthaprakāṣa.

B. a) Nyāyakaustubha.

b) Īṣvaravāda.

c) Navyānumitiparāmarṣayoḥ Kārya--Kāraṇabhāva-
vicāra.

d) Sādṛṣyavāda.

Here is the genealogical table of Mahādeva's family which has been secured through the courtesy of Paṇḍita Mukunda Čāstrin of Benares, a descendant of the author:

* a) Towards the close of the SARVOPAKĀRINĪ Mahādeva calls the PRAKĀṢA and the KAUSTUBHA his two sons and the SARVOPAKĀRINĪ his daughter, begotten by his spiritual wife BUDDHI:

प्रकाशकौस्तुभौ पुत्रावात्मजमुपकारिणीम् ।

बुद्धिपत्न्यामलौकिक्यां महादेवो ह्यभावयत् ॥

b) भवानन्दीप्रकाशस्तु विस्तृतो रचितो मया ।

अतः संक्षेपतः कुर्वे व्याख्यां सर्वोपकारिणीम् ॥

[6]

Nīlakaṇṭha Pant

Bālo Pant

Timāji or Tryambaka Pant

Ananta Pant, author of a) Vyangyārtha-Kaumudī, composed in 1646 A. D.
 b) Commentary on Rasamañjarī, composed in 1653; and
 a Prose version of Mudrārākṣasa.

Mukunda Pant, author of Satpadya-Muktāvalī.

MAHĀDEVA PANT, author of Nyāyakaustubha etc.

Çambhu Pant

Gaṇeça Pant

Govinda Pant

Somanātha Pant. He acquired lands in 1730
 Çaka=1808 A. D.

Mukunda Pant

Gangādhara

Mahādeva

Gaṇeça

Viçvanātha

Sakhārāma

Mukunda, Gangādhara, Govinda, Gopīnātha, and Dāmodara.

As for the present edition, I would like to add that the single Ms. from which the edition is prepared does not appear to be a very old one. It belongs to the Government Sanskrit College, Library, Benares. The Ms. originally belonged to one Govinda Paṇḍita most likely a distant relation of Mahādeva himself, whose name is written on the Ms. The Ms. is almost correct.

Thinking it altogether risky to edit such a big work with the help of a single Ms., however correct it may be apparently, I was always in search of other Mss; but unfortunately, I could not get any. However, I took the responsibility upon my shoulders with the hope that the mistakes will be pointed out and corrected by the orthodox paṇḍitas while teaching the book to their pupils and the book will appear in quite correct form in its future edition. When the book was about to finish I came to know of a complete Ms. of it with Paṇḍita Jagadisha Jhā, a Naiyāyika, the son of one of the greatest of the Naiyāyikas of this century, Paṇḍita Dharmadatta Jhā alias Baccā Jhā of Navānī, Darbhanga. Through the usual kindness of my teacher, Dr. Gangānātha Jhā, Vice-chancellor, the University of Allahabad, I could secure this Ms. Although the Ms. did not help me much while editing yet I utilised it as Ms. No. ४ to certain extent. It helped me much while preparing the शुद्धिपत्र, which itself could not have been so thoroughly done without the help of a friend of mine Naiyāyika Shashinātha Jhā of Ranti, Darbhanga. I am very grateful to him also.

The University,	}	UMESHA MISHRA.
Allahabad.		
September, 4, 1930.		

उद्धृतश्लोकादीनां सूचीपत्रम्

पृष्ठे

९२ अनागतमतीतं च वर्त्तमानमतीन्द्रियम् ।

विप्रकृष्टं व्यवहितं सम्यक् पश्यन्ति योगिनः ॥ —गीता

७६ आत्मख्यातिरसत्ख्यातिरन्यथाख्यातिरेव च ।

तथाऽनिर्वचनख्यातिरख्यातिः ख्यातिपञ्चकम् ॥

१८ आद्यः कारणविन्यासः प्राणस्योर्ध्वं समीरणम् ।

स्थानानामभिघातश्च न विना शब्दभावनाम् । —वाक्यपदीय

२० पूर्वेषां ब्राह्मणं यत्तदुत्तरेष्वतिदिश्यते ।

चोद्यन्ते येन वाक्येन तत्तेषां ब्राह्मणस्मृतम् ॥

—शास्त्रदीपिकोद्धृता कारिका

१३४ तावेवायुतसिद्धौ द्वौ विज्ञातव्यौ ययोर्द्वयोः ।

अनश्यदेकमपराश्रितमेवावतिष्ठते — तर्कभाषोद्धृतेयं कारिका

१३६ दृष्टस्तावदयं घटोऽत्र च पतन् दृष्टस्तथा मुद्गरो

दृष्टा खर्परसंहतिः परमितोऽभावो न दृष्टः परः ।

तेनाभाव इति श्रुतिः क्व निहिता किञ्चात्र तत्कारणं

स्वाधीना कलशस्य केवलमित्यं दृष्टा कपालावली ॥

१२९ धर्मक्षेत्रे कुरुक्षेत्रे समवेता युयुत्सवः

—गीता

२१८ न सोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन भासते ॥ —वाक्यपदीय

४७ पश्यतः श्वेतमारूपं हेषाशब्दं च शृण्वतः ।

खुरविक्षेपशब्दं च श्वेतोऽश्वो धावतीतिधीः—

तत्त्वचिन्तामणिधृतेयं कारिका

१०

उद्धृतश्लोकादीनां सूचीपत्रम्

पृष्ठे

२१ प्राकृतात्कर्मणो यस्मात्तत्समानेषु कर्मसु ।

धर्मप्रवेशो येन स्यात् सोऽतिदेश इति स्मृतः-

शास्त्रदीपिकायामुद्धृत्यं कारिका

२१९ यत्संज्ञास्मरणं तत्र न तदप्यन्यहेतुकम् ।

पिण्ड एव हि द्रष्टुःसन् संज्ञा स्मारयितुं क्षमः--

१९३ यत्राप्यतिशयो द्रष्टुस्स स्वार्थानतिलङ्घनात्

दूरसूक्ष्मादिद्रष्टौ स्यान्न रूपे श्रोत्रवृत्तिता ॥ —श्लोकवार्त्तिक

२० यद्यपि ह्यङ्गविधिभिर्हविषां न विधेयता ।

तथाप्यस्त्येव सम्बन्धस्तत्सम्बन्धाङ्गचोदनात् ॥


२१६ व्यावर्त्तनीयमधिगच्छति यद्धि साक्षा-

देतद्विशेषणमतो विपरीतमन्यत् ।

दण्डी पुमानिति विशेषणमत्र दण्डः

पुंसो न जातिरनुदण्डमसौ च तस्य ॥

उद्धृतग्रन्थकारादीनां सूचीपत्रम् ।



- अतिनवानाः १६४
अभियुक्ताः ३, २१६
अक्षपादः ३१
आचार्यमतं २५
आचार्यानुयायिनः १६१
आधुनिकाः ३८
उच्छृङ्खलोक्तिः २४०
गुरुः ५५, ५६, ६१, ७८, ७९, २०८
गुरुमतं ३९, ४५, ४७, ४८, ४९, ५०, ५३, ५४, ५८, ६२, ९२
२०२, २११, २१२
तार्किकैः १७२
दीधितिकारः ३६, ३८, ४६, ५३, ७९ १०८, १२२, १५३,
१५८, २२८, २३४
दीधितिकारानुयायिनः १६९, १७७, १८५,
दीधितिकारानुयायिनो नव्याः १०७
नवीनाः ३६, ५२, ७४, ८१, ८७, ९९, ११२, १२८, १६३,
१७९, १८५, १९०, २१२, २१७, २२०, २३८, २४८, २५६
नवीननये ६१
नवीनमतं १२२, १९८
नव्याः ६६-६७, ७०-७२, ९८, १००, १८४, १९३, २२२, २५५,
नव्यगुरवः ९१
नव्यनराः १९१

नव्यतार्किकाः ५९

नव्यनैयायिकाः ९३

नैयायिकाः ५९, ६०-६१, १०१, १३०, १४३,

नैयायिकमतं ३५, ५८, ८९, १३७, २१२,

नैयायिकनये ५६-५७

न्यायमतं ९०

परमाणुद्वयणुकानङ्गीकर्त्तृणां नव्यानां ९८

पक्षधरमिश्राः ४१, ५९

पक्षधरमिश्रमतं ६१

प्रभाकरः ३४, ३९, ४५, ४७, ४८

प्राचीनाः ६, ८१

प्राचीनमत १२२

प्राचीनसिद्धान्तः १२५

प्राञ्चः १५६, १९३

प्राचीनानुयायिनः २, २५३

प्राचीनविद्वषिणो नवीनाः २५६

प्राभाकराः १३६, १४३, १८६

प्राभाकरमतं १८६, २१२,

बहवः २०५

भट्टः ३४, ३९, ४९, १३० १५४ १९२, २०७

भट्टमतं ४१-५०, ५३, ५४, ५७

भट्टानुयायिनः १५८

भट्टानुयायिनो नव्याः १३१

मणिकारः ३, २४, ३४, ६५, ६६, १०३, १६०-१६१, २१७,

मणिकारानुयायिनः १५७, २१६

मिश्राः ३, ६, १५-१७, २४, ४३, ६२, ११३, २१७, २५६

उद्धृतग्रन्थकारादीनां सूचीपत्रम् ।

१३

मिश्रमतं ४१-४२, ४५, ४७, ४८, ५८, ६२

मिश्रोक्तं ५३, ५४, ६२, ६३

मीमांसकाः २, २८, ५८, ६०, ६१, ६५, ६९, १००, २१७

मीमांसकनव्याः १०२

मुरारिमिश्रः ३४, ३९

मैथिलाः ४६

लीलावतीकारानुयायिनः १५६

वेदान्तिनः ६२

वैभाषिकाः ७७

वैयाकरणानुयायिनः २१८

शाब्दिकाः ९६

संप्रदायः ७३, १०७, १६९, १९३-९४

सौत्रान्तिकाः ७७

स्वतन्त्राः २१७

स्वप्रकाशमतं २१४



उद्धृतग्रन्थानां सूचीपत्रम् ।



आलोकः ३, २५६

कण्टकोद्धारः १६

गीता १२९, १९२

तत्त्वचिन्तामणिः ३


दीधितिः ४६, ५०, १७२, २२८, २५६

पदार्थतत्त्वनिरूपणं १२२

प्राचीनसिद्धान्तः १२५

भवानन्दीप्रकाशः २४३


मिश्रग्रन्थः १६, ४२, ५२



विषयसूचीपत्रम् ।



विषयः	पृष्ठ
१ मङ्गलवादः	२-३१
२ प्रामाण्यवादः	३१-९४
३ प्रमावादः	९५-१००
४ सुवर्णतैजसतावादः	१००-१०३
५ प्रत्यक्षकारणवादः	१०३-११८
६ मनोवादः	११९-१२२
७ समवायवादः	१२३-१३६, १७१
८ अभाववादः	१३७-१६५
९ अलौकिकसन्निकर्षवादः	१६६-१९३
१० निर्विकल्पकवादः	१९४-२०७
११ सविकल्पकवादः	२०७-२२४
१२ संशयवादः	२२४-२३८
१३ विषयतावादः	२३८-२५६



अथ न्यायकौस्तुभः ।

महादेवपुणतामकरविरचितः ।

प्रत्यक्षकौस्तुभः ।

दाक्षायणीरमणसच्चरणारविन्दं
ब्रह्मादिभिः सुरवरैरपि सेव्यमानम् ।
श्रीगौतमं मुनिवरं मणिकारमुख्या-
नान्वीक्षिकीरतबुधांश्च नमामि भक्त्या ॥ १ ॥

मुकुन्दं पितरं नौमि षट्शस्त्रीतत्त्वदर्शिनम् ।
यत्पुण्यपरिपाकेन शास्त्रे गतिरभून्मम ॥ २ ॥

पुरुहूतपुरोहितं सभायां
कवितायां किल कालिदासमन्यम् ।
निखिलाखिलशास्त्रविदूधुरीणां
शितिकण्ठाभिधसद्गुरुं नमामि ॥ ३ ॥

मोक्षहेतुप्रमाणादितत्त्वज्ञानाय सद्दियाम् ।
महादेवेन सुधिया क्रियते न्यायकौस्तुभः ॥ ४ ॥
न्यायसिद्धान्तनिष्कर्षे जिज्ञासा यस्य विद्यते ।
सङ्गाहस्तेन सुधिया न्यायकौस्तुभ आदरात् ॥ ५ ॥

न्यायाम्भोधिं समुन्मथ्य भावनामन्दराद्रिणा ।
विष्णुनेव महादेवेनायं कौस्तुभ उद्धृतः ॥ ६ ॥

अथ मङ्गलवादः ।

इह सकलशिष्टानां ग्रन्थारम्भे मङ्गलाचरणान्मङ्गलफल-
मादौ विचार्यते—

तत्र प्रचीनानुयायिनः—मङ्गलं समाप्तिफलकं, तस्य चा-
शुविनाशितया समाप्त्यव्यवहितपूर्वक्षणेऽसत्त्वेन हेतुत्वमनुप-
पन्नमिति । विघ्नध्वंसो व्यापारः । तथा च समाप्तित्वा-
वच्छिन्नं प्रति विघ्नध्वंसद्वारा मङ्गलं हेतुरिति पथ्यवसन्नम् ।
समाप्तित्वं च यस्मिन्ननुष्ठिते सम्पूर्णमिदं कर्मेति व्यवहारस्तत्त्वम् ।
तच्च ग्रन्थादौ चरमवाक्यादेर्यागादौ चरमाहुतेः पठादावन्त-
तन्तुसंयोगादेर्ग्रामगमनादौ ग्रामचरणसंयोगादेरिसादि बोध्यम् ।
विघ्नत्वं च प्रारीप्सितसमाप्तिप्रतिबन्धकदुरदृष्टविशेषत्वम् ।

ननु मङ्गलत्वस्य दुर्वचतया कथं तेन रूपेण हेतुत्वम् । न
च तज्जातिः समाप्तिजनकतावच्छेदकतया च तत्सिद्धिरिति
वाच्यम् । मङ्गलस्य कायिकवाचिकमानसिकभेदेन नानाविध-
तया करशिरःसंयोगनमःशब्दप्रयोगमानसज्ञानविशेषादिरूपत्वेन
संयोगत्वशब्दत्वज्ञानत्वादिभिः साङ्कर्यात् । न च प्रारीप्सितस-
माप्तिप्रतिबन्धकादृष्टविशेषनिवर्तकत्वं तदिति वाच्यम्, प्रारी-
प्सितत्वस्य तादृशनिवर्तकतावच्छेदकापरिचयेन निवर्तकत्वस्य
च दुर्वचत्वात्तत्परिचये तस्यैव मङ्गलस्वरूपत्वसम्भवात् । न च
करशिरःसंयोगाद्यन्यतमत्वं तत् । तस्यान्यथासिद्धिनिरूपकतया
जनकतानवच्छेदकत्वात् । अन्यथा तृणारणिमणीनामप्यन्यतम-
त्वेन हेतुत्वे मीमांसकानां कारणतावच्छेदकतया शक्तेरस्माकं च
कार्यतावच्छेदकतया वैजायस्य कल्पनायाः सिद्धान्तसिद्धाया
अनुपत्तेरिति चेत्—न । संयोगत्वादिव्याप्यं नानैव मङ्गलत्वं जा-
तिरित्युपगमात् ।

मङ्गलवादः ।]

प्रत्यक्षकौस्तुभः ।

३

ननु तथापि मङ्गलस्य समाप्तिहेतुत्वे किं मानम् ? न च मङ्गलस्य समाप्ति- तत्र प्रत्यक्षं प्रमाणं, तस्यान्वयव्यतिरेकसहकृत- हेतुत्वे किम्मानम् स्यैव कारणताग्राहकतया मङ्गलं विनापि प्रम- चानुष्ठितग्रन्थसमाप्त्या तदसम्भवात् । तदुक्तं मणिकृता(१)—

“मङ्गलस्य कारणता नान्वयव्यतिरेकगम्या । विनापि मङ्ग- लं प्रमत्तानुष्ठितसमाप्तेरिति” ।

एतच्च व्याख्यातं मिश्रैः(२)—नान्वयेति । नान्वयव्यतिरे- कज्ञानसचिवाध्यक्षगम्येत्यर्थः । अत्र यद्यपि कारणताशरीरप्रविष्ट- व्याप्तेरन्वयव्याप्तिरित्या न व्यतिरेकसहचारापेक्षा आवश्यकी तथा- पि सति व्यतिरेके हेतोस्तत्र सत्त्वशङ्कया व्यभिचारशङ्काग्रस्ततया अन्वयोऽप्यकिञ्चित्कर इति तच्छङ्कानिवृत्त्यर्थं व्यतिरेकसहचा- रापेक्षाऽप्यस्तीति द्वयमुपात्तम् । वस्तुतो नान्वयगम्या न व्यति- रेकगम्येति साध्यद्वयम् । न च हेतोर्द्वितीयमात्रावयवतया प्रथम- साध्ये हेत्वलाभः । न हि वयं विनापि मङ्गलमित्यादिना ग्राहकाभावमाचक्ष्महे । येनैकतरसाध्यमात्रविषयता हेतोः स्यात् किन्तु पदासमाप्तिस्तत्पूर्वमवश्यं मङ्गलमित्येवंरूपव्याप्तिघटितका- रणतारूपग्राह्याभावग्रहम् । स चोभयसाध्यसाधारण एव । वि- षयताभावग्रहस्य प्रत्यक्षमात्रप्रतिबन्धकत्वादीति ।

इमं च मिश्रग्रन्थमित्थं व्याचक्षतेऽभियुक्ताः—नान्वयव्य- पक्षधरमिश्र- तिरिकगम्येतिमूलस्यान्वयव्यतिरेकसहचारज्ञान- ग्रन्थव्याख्या जन्यग्रहविषयत्वाभावरूपयथाश्रुतार्थपरत्वे तज्ज्ञा- नस्य कारणताग्राहकत्वानिराकरणं लभ्यते । तावता कार- णतायाः प्रत्यक्षप्रमाणगम्यत्वनिराकरणं न स्फुटं भवति । अ-

(१) गङ्गेशोपाध्यायेन तत्त्वचिन्तामणौ प्रत्यक्षखण्डे-पृ० ५

(२) पक्षधरमिश्रैः प्रत्यक्षालोके ।

तस्तस्य स्फुटत्वाय व्याचष्टे—नान्वय्येति । नान्वयव्य-
तिरेकसहचारज्ञानसहकृतप्रत्यक्षप्रमाणगम्येत्यर्थः । नान्वयव्य-
तिरेकसहचारज्ञानजन्यप्रत्यक्षविषय इति फलितार्थः । एतेन
कारणताग्राहकप्रत्यक्षप्रमाणेऽन्वयव्यतिरेकसहचारग्रहस्य सह-
कारितालाभात्तद्विना कृतप्रत्यक्षप्रमाणगम्यत्वशङ्काया नावका-
शः । व्याप्तेः व्यापकतायाः अन्वयव्याप्तिरित्या कारण-
निष्ठकार्यव्यापकतारूपतया न तु कार्याभावनिष्ठकारणाभा-
वव्यापकतारूपतयेति फलितार्थः । तथा सति गौरवात् वि-
षयतासम्बन्धेन केवलान्वयिनः ईश्वरज्ञानादेः सम्वायेन जन्य-
मात्रं प्रति विषयतासम्बन्धेन कारणत्वानिर्वाहाच्चेति भावः । न
व्यतिरेकसहचारापेक्षेति । कारणताग्रहे न व्यतिरेकस-
हचारज्ञानजन्यतेत्यर्थः । आवश्यकी प्रामाणिकी व्याप्यव्या-
पकसहचारज्ञानस्यैव व्यापकत्वग्राहकतायाः प्रामाणिकत्वादिति
शेषः । एवं च व्यतिरेकसहचारज्ञानजन्यप्रत्यक्षविषयत्वाभावस्य
कारणतारूपपक्षे साधने सिद्धसाधनमिति भावः । सति व्याति-
रेक इति । कुत्र चिदधिकरणे व्यापकस्य व्यतिरेकग्रहदशा-
यामित्यर्थः । हेतोर्व्याप्यस्य । तत्र सत्त्वशङ्काया तदधिक-
रणवृत्तित्वशङ्काया । हेतोः कारणस्य व्यतिरेके व्यतिरेक-
ग्रहे सति । तत्र तदधिकरणे । सत्त्वशङ्काया कार्यसत्त्वशङ्का-
येति वा व्याख्येयम् । व्यभिचारशङ्काग्रस्ततया उक्तरूप-
व्यभिचारशङ्कारूपप्रतिबन्धकसत्त्वेन विघटिततदभावरूपसहकारि-
कतया । अन्वयः अन्वयसहचारग्रहः । अपीत्यस्य विद्यमान
इत्यादिः । अकिञ्चित्करः व्याप्यग्राहकः । तच्छङ्कानिवृ-
त्त्यर्थं व्यतिरेकसहचारापेक्षाऽप्यस्तीति व्यभिचारश-
ङ्कानिवृत्तिद्वारा व्यतिरेकसहचारग्रहस्यापि व्याप्तिग्रहोपयोगिता-

मङ्गलवादः ।]

प्रत्यक्षकौस्तुभः ।

५

स्तीत्यर्थः । द्वयमुपात्तं द्वयोपादानं सङ्गतम् । उभयसहचार-
ग्रहप्रयोज्यप्रत्यक्षविषयत्वाभावस्य साध्यतया व्यतिरेकसहचार-
ज्ञानाजन्यस्यापि कारणताग्रहस्य प्रतिबन्धकाभावसम्पादकत-
ज्ज्ञानप्रयोज्यत्वसत्त्वेन सिद्धसाधनाप्रसक्तेरिति भावः । प्रयोज्य-
त्वं च साक्षाज्जन्यसाधारणमपीत्यन्वयसहचारज्ञानस्यापि प्रयो-
जकतायाः कारणताग्रहे सत्त्वान्न सिद्धसाधनम् । अन्वयसहचा-
रग्रहजन्यत्वव्यतिरेकसहचारज्ञानप्रयोज्यत्वोभयं वा प्रत्यक्ष-
विशेषणम् ।

कोचित्तु कारणस्याप्यन्वयसहचारज्ञानस्य व्यभिचारशंका-
निवर्त्तकतया व्याप्तिधीप्रयोजकत्वमविकलमिहाहुः । यद्यपि
स्वतः सिद्धव्यभिचाराग्रहस्थले व्याप्तिग्रहे न व्यतिरेकसहचार-
ज्ञानापेक्षेत्युभयसहचारग्रहाप्रयोज्यमपि कारणताप्रत्यक्षं संभव-
तीत्युभयसहचारग्रहप्रयोज्यप्रत्यक्षनिराकरणेऽपि न प्रत्यक्षसामा-
न्यनिराकरणं तथापि व्यतिरेकसहचारग्रहप्रयोज्यत्वमिह तत्सं-
पाद्यव्यभिचारग्रहाभावजन्यत्वं तत्सकलव्याप्तिग्रहसाधारणमे-
वेति न व्याप्तिघटितकारणताप्रत्यक्षसामान्यनिराकरणानिर्वाहः ।

नन्वेवमेकैकसहचारग्रहाधीनत्वस्यापि कारणताप्रत्यक्षसा-
मान्यसाधारणतया एकसहचारग्रहाधीनप्रत्यक्षविषयत्वाभावसा-
धनेऽपि कारणताप्रत्यक्षसामान्यनिराकरणसंभवात्सहचाररूपघ-
टितसाध्यानुधावनमफलमित्याशयेन वैकल्पिकसाध्यद्वयपरतया
व्याचष्टे—वस्तुत इति । नान्वयगम्येति । तद्वन्म्यत्वं तत्सह-
चारज्ञानजन्यप्रत्यक्षविषयत्वम् । व्यतिरेकगम्यत्वं तत्सहचा-
रग्रहप्रयोज्यप्रत्यक्षविषयत्वम् । अत्र च सहचारग्रहाधीनत्वावि-
शेषितप्रत्यक्षविषयत्वाभावसाधनेनैवोपपत्तौ विनापीत्यादिना-
कथितस्य व्यभिचारग्रहरूपहेतोः सहचारग्रहरूपकारणविघटक-

तथा प्रत्यक्षाभावनिर्वाहकत्वात् प्रत्यक्षाभावसाधनेनाप्रयोजक-
त्वमित्येतल्लाभाय प्रत्यक्षे तद्विशेषणोपादानमित्याशयेन साध्य-
घटककारणताग्राहकखंडकतयैवोक्तव्यभिचारग्रहरूपहेतोः का-
रणताप्रत्यक्षाभावनिर्वाहकत्वं मूलकृतोऽभिप्रेतमिच्छाशयेन प्रथ-
मसाध्ये उक्तहेतुर्न संगच्छते व्यभिचारग्रहस्यान्वयसहचारग्रहा-
विरोधित्वादित्याशंकते—न च हेतोरिति । अत्र कारणता-
ग्रहे व्यतिरेकव्यभिचारग्रहस्य साक्षादेव विरोधित्वमानुभविकं
सिद्धान्तसिद्धं च । कारणता च व्याप्तिघटिता स्वरूपसम्बन्ध-
रूपा वा भवतु । व्याप्तिघटितत्वे ग्राह्याभावावगाहित्वे न तस्य
तद्ग्रहविरोधित्वम् । अतथात्वे मणिमन्त्रादिन्यायेन(१) तथात्वं
फलतो न विशेषः । तथा च कारणताग्राहकसहचारज्ञानविघट-
नेनैव व्यभिचारज्ञानस्य कारणतायां दर्शितसाध्यसंपादकत्वमि-
त्याभिप्रायेण न मूलकृतः साध्यघटकप्रत्यक्षे सहचारज्ञानजन्य-
विशेषणोपादानम् । अपि तु मंगलवृत्तित्वस्य समाप्तिकारणता-
रूपपक्षविशेषणत्वे पक्षस्य नोभयमते सिद्धिसम्भव इति तदवि-
शेषितसमाप्तिकारणताया एव पक्षत्वमुपेयम् । तथा च लोकावग-
तकारणानिष्ठसमाप्तिकारणतायां प्रत्यक्षगम्यत्वसत्त्वेनांशतो बाध
इति तद्वारणाय मंगलान्वयादिगम्यत्वाभावस्य साध्यतयोपा-
दानम् । एतदभिप्रायेण मिश्रैर्विनापीत्यादिहेतोः साध्यद्वयसं-
पादकत्वमुपयादयिष्यते—हेतोरिति । विनापीत्यादिना क-

(१) इत्थमेष न्यायो व्याख्यायते—

“मणिमन्त्रादीनां वहेर्दाहं प्रति यथा स्वातन्त्र्येण प्रतिबन्धक-
त्वं लोकसिद्धं न च तत्र युक्त्यपेक्षा एवं कामिनीजिज्ञासाया अपि
ज्ञानमात्रं प्रति प्रतिबन्धकत्वमित्येवं यत्र पृथक् प्रतिबन्धकत्वं तत्रास्य
प्रवृत्तिरिति” ।

मङ्गलवादः ।]

प्रत्यक्षकौस्तुभः ।

७

थितस्य व्यतिरेकव्यभिचारग्रहरूपहेतोरित्यर्थः । द्वितीयमात्री-
यतया घटकीभूतस्य व्यतिरेकसहचारग्रहस्याभावनिरासद्वि-
तीयसाध्यसत्त्वसंपादकतया मात्रपदेनान्वयसहचारग्रहाविरोधि-
त्वेन तद्धृतितप्रथमसाध्यसंपादकत्वाभावो दर्शितः । प्रथमसा-
ध्ये हेत्वलाभः प्रथमसाध्यघटकान्वयं सहचारग्रहविरोधिनो
हेतुवाक्यादलाभः । अथ व्यभिचारग्रहसत्त्वेऽपि अधिकरणान्तरे
कार्यकारणसहचारस्यैव तद्व्यतिरेकसहचारस्यापि ग्रहसंभवात्
द्वितीयसाध्यघटकसहचारग्रहविरोधित्वमेव कथं तस्य । यदि च
कारणाभाववत्तया गृह्यमाणे सर्वत्र कार्यभावरूपव्यतिरेकसह-
चारग्रहः कारणताग्राहकस्तत्र व्यभिचारग्रहो विरोधीत्युच्यते
तदाऽविशेषेण कार्यवत्तया गृह्यमाणे सर्वत्र कारणवत्त्वग्रहरूपा-
न्वयसहचारग्रहोऽपि कारणताया ग्राहकः स्यात्तत्रापि व्यभिचा-
रग्रहो विरोधी स्यादिति प्रथमसाध्येऽप्युक्तहेतुसंगतिः । न चा-
न्वयसहचारज्ञानं अन्वयव्यापकताग्रहे साक्षाद्धेतुरिति यत्किंचि-
दधिकरणान्तर्भावेनापि कारणाताग्राहकतया व्यभिचारज्ञानम-
किंचित्करम् । व्यतिरेकसहचारज्ञानं तु व्यभिचारज्ञानविघटने न
तथा । अत उक्तनियतसहचारज्ञानस्यैव व्यभिचारग्रहविरोधितया
तथात्वमिति विशेष इति वाच्यम् । अधिकरणविशेषे व्यतिरेकस-
हचारग्रहस्यापि तदाधिकरणे व्यभिचारग्रहविरोधित्वेन कारणता-
ग्राहकत्वात्तत्रापि नैयत्यानुपयोगात्सर्वत्र व्यभिचारशंकानिव-
र्त्तकव्यतिरेकसहचारस्यैव साध्यघटकत्वे अन्वयसहचारेऽपि
नियमस्य सर्वत्र व्यभिचारशंकानिवर्त्तकतयोपयोगित्वात् । निय-
तान्वयसहचारस्यापि साध्ये उपादातुमुचितत्वेन सामञ्जस्यादिति
चेत्-न । व्यतिरेकसहचारप्रयोज्यत्वस्य व्यतिरेकसहचाराधीन-
व्यभिचारज्ञानाभावजन्यत्वरूपताया उक्तत्वात् । व्यभिचारग्रहा-

भावरूपद्वितीयसाध्यघटकग्राहकविरोधितया व्यभिचारग्रहरूपस्य
विनापीत्यादिना दर्शितहेतोर्द्वितीयसाध्यायत्वोपपत्तेः । प्रथ-
मसाध्यघटकान्वयसहचारज्ञानजन्यत्वे व्यभिचारग्रहाभावरूपग्रा-
हकानिवेशात् तत्साध्यायत्वानुपपत्तेः ।

कोचित्तु द्वितीयपदं विपरीतगणनया प्रथमसाध्यपरम् ।
तत्र च नियतसहचार एव प्रविष्टः । व्याप्तिरूपस्य तस्य कारण-
ताघटकतया तज्ज्ञानस्य कारणताग्राहकत्वम् । हेतुभूतव्यभिचार-
ज्ञानं च समाप्तिस्त्वेन व्यभिचारविषयकं तादृशव्यापकताग्रहवि-
रोधि न तु व्यतिरेकव्याप्तिघटितकारणतापक्षकद्वितीयसाध्यघट-
कव्यतिरेकव्याप्तिरूपनियतव्यतिरेकसहचारग्रहे तादृशकारणता-
ग्रहे वा विरोधिग्राह्याभावानवगाहित्वात् । द्वितीयपक्षे च नान्वय-
व्याप्तिघटितकारणतायाः पक्षत्वसंभवः । व्यतिरेकसहचारग्रहस्य
तद्गृहे नियतापेक्षाविरहात् । जन्यतागर्भसाध्यासंभवाज्जन्यतागर्भ-
साध्यानुरोधेनैव च प्रथमकल्पमुपेक्ष्य एतत्कल्पानुसरणादिति
शंकितुरभिप्रायः । न च द्वितीयसाध्ये व्यतिरेकव्याप्तिघटित-
कारणतायाः पक्षत्वेऽन्वयव्याप्तिघटितकारणतायां ग्राह्याभाव-
ज्ञानमुद्रया व्यभिचारज्ञानस्य प्रतिबन्धकतया हेतोरुभयसाध्य-
साधारण्यसंपादनस्यासंगतिरिति वाच्यम् । व्यतिरेकव्याप्ति-
घटितकारणतायाः पक्षत्वस्य शंकितुरभिमानविषयत्वेऽपि अ-
न्वयव्याप्तिघटितमेव कारणत्वं, अन्यथोक्तदोषप्रसङ्गात् । तथा
च तादृशमेव कारणत्वमुभयमते पक्षः । तत्र च व्यतिरेकसहचार-
स्याप्रवेशेन तज्ज्ञानव्यभिचारशंकानिवर्त्तनद्वारैव कारणताग्राह-
कमिति तज्ज्ञानप्रयोज्यत्वमेव साध्ये निवेद्यम् । उभयसहचार-
स्यैकत्र निवेशे एकतरनिवेशवैफल्यमित्येव कल्पान्तरानुसरणे

मङ्गलवादः ।]

प्रत्यक्षकौस्तुभः ।

९

बीजमितिदर्शितस्य शंक्तिरभिमानस्य निराकरणाभिप्रायेण संगतेरित्याहुः ।

अन्ये तु अन्वयव्यभिचारग्रहस्यापि कारणताग्रहप्रतिबन्धकतायाः प्राचीनैरूपगमात्तन्निर्वर्तनायेतरकारणसत्त्वे मंगलसत्त्वेऽवश्यं समाप्तिरित्येतादृशान्वयसहचार एवान्वयपदेन विवक्षितः । तादृशसहचारग्रहविरोधिनोऽन्वयव्यभिचारग्रहस्य प्रकृते हेतुतयाऽनुपन्यासान्यूनतेत्यभिप्रायेण प्रथमसाध्ये हेत्वलाभ इति शंकेति वर्णयन्तीत्यलं प्रसंगागतेनेति चेत्--

मैवम् । मंगलं समाप्तिजनकं, समाप्तिकामनया शिष्टैः क्रियमाणत्वात्, यद्यत्कामनया शिष्टैः क्रियमाणं तत्तज्जनकं, यथा स्वर्गकामनया शिष्टैः क्रियमाणं दर्शादीत्यनुमानस्यैव मानत्वात् । न च मंगलं विनापि प्रमात्तानुष्ठितसमाप्तिदर्शनं व्यभिचारज्ञानस्य विद्यमानतयोक्तानुमानादपि तत्र समाप्तिजनकताग्रहो न संभवतीतिवाच्यम् । अनुमितौ साध्यसन्देहस्यानुगुणतया प्रमात्तानुष्ठितसमाप्तिस्थले जन्मान्तरीयमङ्गलसन्देहेनापादितस्य तथाविधकारणत्वरूपसाध्यसन्देहात्मकव्यभिचारसन्देहस्य प्रकृतानुमितौ प्रतिबन्धकत्वेनोक्तानुमानेन कारणताग्रहवाधकाभावात् । अत एवानुमितौ साध्यसन्देहः पक्षतेति प्राचीनाः ।

न च तथापि तथाविधानुमितेः स्वतन्त्रप्रमाणामूलकत्वेनाप्रामाण्यज्ञानास्कंदिततया नोक्तानुमानावेदानुमानम् । तस्मात्प्रतिजनकतासिद्धिरिति वाच्यम्, मङ्गलं वेदबोधितकर्तव्यताकं, अलौकिकाविगीतशिष्टाचारविषयत्वात्, दर्शवादिसुमानेनोक्तानुमानमूलीभूतवेदानुमानात् । न च वेदबोधितत्वं वेदजन्यशाब्दबोधविषयत्वम् । तच्च कर्तव्यतायां न सम्भवति । आचारानुमितवेदस्येदानीं तनानामप्रसक्ततया-
२ न्या० कौ०

नुपूर्वीविशेषनिर्णयाभावेन ततः कर्तव्यताशाब्दबोधासम्भ-
वादिति वाच्यम् । यदा स वेदः पूर्वं कस्य चित्प्रत्यक्ष आसीत्तदा
तस्मादपि कर्तव्यताशाब्दबोधसम्भवात् । न चैवं सत्युपदर्शित-
समाप्तिजनकत्वानुमानं व्यर्थमिति वाच्यं, वेदात्कर्तव्यताबो-
धेऽपि विशिष्य समाप्तिजनकत्वासिद्धेः । उपायस्योपायान्तरा-
दूषकत्वाच्च । अत्र भोजनादौ व्यभिचारवारणायालौकिकत्वस्य
हेतौ निवेशः । रात्रिश्राद्धादौ व्यभिचारवारणायविगीतत्वस्य
तत्र निवेशः । निष्फलचैत्यवन्दनादौ व्यभिचारवारणाय तत्र
शिष्टपदम् ।

वस्तुतस्तु शिष्टपदं व्यर्थमेव तद्वारणीयस्य निष्फ-
लचैत्यवन्दनादेः 'न कुर्यान्निष्फलं कर्म'तिशास्त्रनिषिद्धत्वेन
धर्मशास्त्रानिषिद्धार्थाविगीतपदेनैव वारणसम्भवादिति हेतौ
न तत्प्रवेशनीयम् ।

केचित्तु शिष्टपदाविगीतपदयोर्वैकल्पिकोपादानेन हेतुद्वये
तात्पर्यमित्याहुः । न चाचारपदस्य क्रियार्थकत्वे तद्विषयत्वा-
प्रासिद्धिरिति प्रवृत्त्यर्थकत्वमुपेयम् । तथा च फले व्यभिचारः ।
तस्याप्युद्देश्यतयाऽलौकिकाविगीतप्रवृत्तिविषयत्वादिति वाच्यम् ।
तादृशसाध्यत्वाख्यविषयत्वस्य हेतुत्वोपगमेन प्रवृत्तेरुद्देश्यत्वाख्य-
विषयताशालिनि फले तथाविधसाध्यत्वाख्यविषयताविरहेणो-
क्तदोषाभावात् ।

ननु तथापि समाप्तिजनकत्वानुपपन्नशिष्टत्वं दुर्वचम् ।
तथा हि—शिष्टत्वं वेदप्रामाण्याभ्युपगन्तृत्वम् । तादृशा-
भ्युपगमश्च वेदविशेष्यकप्रामाण्यप्रकारकनिश्चयः । तद्वत्त्वं च न
शिष्टत्वं सम्भवति । तस्य विशेषणत्वे यदा तन्निश्चयो नास्ति तदा
शिष्टत्वानुपपत्तिः । उपलक्षणत्वे च जन्मान्तरे वेदप्रामाण्यनिश्च-

मङ्गलवादः ।]

प्रत्यक्षकौस्तुभः ।

११

यवतो बौद्धस्यापि शिष्टत्वापत्तेरिति चेत्-

न । स्वनिष्ठवेदविशेष्यकप्रामाण्यप्रकारकयत्किञ्चिन्निश्च-
यसमानकालीनास्तन्निश्चयसमानाधिकरणवेदाप्रामाण्यनिश्चयस्य
यावन्तः संसर्गाभावास्तद्वेदविशेष्यकप्रामाण्यप्रकारकनिश्चय
प्रागभावध्वंसविशिष्टतावदभाववत्त्वे सति तद्वेदप्रामाण्यनि-
श्चयावच्छेदकशरीरजानीयशरीरावच्छिन्नत्वस्य तल्लक्षणत्वात् ।
स्वं शिष्टत्वेनाभिमेत आत्मा तादृशाभाववत्त्वं च वेदप्रा-
माण्यनिश्चयमारभ्य वेदाप्रामाण्यनिश्चयपूर्वकालपर्यन्तं व-
र्तते । तदानीमेवासौ शिष्टत्वेन व्यवहियते । अत्र नि-
श्चये यत्किञ्चित्त्वानिवेशे यस्य पुरुषस्य प्रथमं प्रामाण्यनिश्चयस्त-
तः कतिपयकालानन्तरमप्रामाण्यनिश्चयस्तदनन्तरं च पुनः प्रा-
माण्यनिश्चयस्तस्य प्रथमप्रामाण्यनिश्चयमारभ्य शिष्टत्वं न स्यात् ।
तादृशयावदभावान्तर्गतस्य तदप्रामाण्यनिश्चयध्वंसस्य द्वितीय-
प्रामाण्यनिश्चयसमानकालीनस्य तदा असत्त्वात् । तन्निवेशे च
प्रथमप्रामाण्यनिश्चयमादायैव लक्षणसमन्वयात् । स्वनिष्ठवेदा-
प्रामाण्यनिश्चयस्येत्युक्तौ असम्भवः कस्यापि तादृशनिश्चयस्य
ध्वंसप्रागभावात्मकस्य यावदभावस्य एकदा एकत्रासत्त्वादत-
स्तादृशाभावे वेदप्रामाण्यनिश्चयसमानकालीनत्वं विशेषणम् ।
यस्य प्रथमं अप्रामाण्यनिश्चयस्ततः कतिपयकालानन्तरं प्रामा-
ण्यनिश्चयस्ततः पुनरप्रामाण्यनिश्चयस्तदनन्तरं तस्य शिष्टत्वाप-
त्तिः । तन्निश्चयकालीनपूर्वाप्रामाण्यनिश्चयध्वंसस्य तदा तस्मि-
न् सत्त्वात् । अत अभावे यावत्त्वविशेषणम् । तन्निवेशे च या-
वदन्तर्गतस्य तन्निश्चयसमानकालीनद्वितीयाप्रामाण्यनिश्चयप्रा-
गभावस्य तदा तस्मिन्नसत्त्वात्तदापत्तिनिरासः । यावदन्तर्गतस्य
तन्निश्चयसमानकालीनपुरुषान्तरीयवेदाप्रामाण्यनिश्चयप्रागभाव-

स्य तद्ध्वंसस्य च तदा तस्मिन्मत्वादसम्भववारणाय अप्रामा-
ण्यनिश्चये तन्निश्चयसामानाधिकरण्यं विशेषणम् । अप्रामाण्य-
निश्चयानन्तरं यस्य प्रामाण्यनिश्चयस्तद्वितीयक्षणे पुनरप्रामाण्य-
निश्चयस्तस्य तत्प्रामाण्यनिश्चयद्वितीयक्षणपर्यन्तं शिष्टत्वं न स्यात् ।
तन्निश्चयकाले तत्समानाधिकरणाप्रामाण्यनिश्चयात्यन्ताभावास्तत्वा-
दित्यन्ताभावत्वमुपेक्ष्य संसर्गाभावत्वमुक्तम् । संसर्गाभावत्वेन च ध्वं-
सप्रागभावादेरपि लाभान्न दोषः । यस्याप्रामाण्यनिश्चयानन्तरं प्रा-
माण्यनिश्चयस्तस्य प्रामाण्यनिश्चयात्पूर्वमपि शिष्टत्वापत्तिः । तत्स-
मानकालीनयावदभावस्य तदा तस्मिन्मत्वादतस्तन्निश्चयप्रागभा-
वध्वंसवैशिष्ट्यमभावे विशेषणम् । तन्निश्चयोत्तरत्ववैशिष्ट्यनिवे-
शमुपेक्ष्य तत्प्रागभावध्वंसवैशिष्ट्यनिवेशस्तन्निश्चयप्रथमक्षणाव-
धिशिष्टत्वव्यवहारार्थम् ।

वस्तुतस्तु एकक्षणावच्छेदेनैकात्मवृत्तित्वसम्बन्धेन तादृश-
प्रागभावध्वंसवैशिष्ट्यं तादृशयावत्संसर्गाभावे निवेश्यम् । एवं च
तन्निश्चयसामानाधिकरण्यं वेदाप्रामाण्यनिश्चयेन निवेशनीयम् ।
यस्य पूर्वजन्मन्यप्रामाण्यनिश्चयानन्तरं प्रामाण्यनिश्चयोत्पत्ति-
स्तदनन्तरं तच्छरीरनाशस्तस्यान्यजन्मनि काकादिशरीरिणः
शिष्टत्ववारणाय विशेष्यदलम् । साजात्यं च चैत्रत्वादिरूपेण वि-
वक्षितम् । तेन तादृशाप्रामाण्यनिश्चयानन्तरोत्पन्नप्रामाण्यनिश्चया-
नन्तरमन्यजन्मनि मनुष्यशरीरिणोऽपि प्रामाण्याप्रामाण्यनिश्चय-
रहितस्य यदि न शिष्टत्वव्यवहारस्तदा तन्निरासः । अन्यथा
पुनर्मनुष्यत्वादिनैव साजात्यं निवेशनीयम् । निश्चयपदं च वेद-
विशेष्यकप्रामाण्याप्रामाण्योभयप्रकारकज्ञानरूपवेदप्रामाण्यसन्देह-
वतः शिष्टत्वव्यवहारवारणाय ।

केचित्तु वेदप्रामाण्यनिश्चयतज्जन्याविनश्यदवस्थसंस्कारान्य-

मङ्गलवादः ।]

प्रत्यक्षकौस्तुभः ।

१३

केपाञ्चिन्मते तरवस्त्वमेव शिष्टत्वम् । वेदाप्रामाण्यनिश्चयो-
शिष्टलक्षणम् । त्पत्तिकाले शिष्टतावारणाय संस्कारेऽविन-
श्यदवस्थत्वनिवेश इति प्राहुः ।

वस्तुतस्तु इष्टसाधनत्वांशेऽभ्रान्तत्वमेव शिष्टत्वं हेतुताव-
शिष्टस्यापरं ज्ञेयककोटौ निविष्टं लाघवान्न तूक्तरूपं गौरवात् ।
लक्षणम् व्यवहारोपायिकं तु पूर्वोक्तमेव ।

नन्वेवं सति समाप्तिपतिबन्धकविघ्नसंशये तद्ध्वंसार्थिनां शिष्टा-
नां मंगले प्रवृत्त्यनुपपत्तिः । पापध्वंसार्थिप्रवृत्तिं प्रति पापनिश्चयस्य
हेतुतायाः प्रायश्चित्तादिस्थले क्लृप्तत्वात् । विघ्नस्यापि दुरदृष्टरू-
पतया पापत्वादिति चेत्-न । प्रायश्चित्तादौ शिष्टानां पापसंशयेऽपि
प्रवृत्त्यभावेनाविगीतशिष्टाचारानुमितेन 'पापनिश्चयवान् प्रायश्चित्तं
कुर्यादिति वेदेन प्रायश्चित्ते पापनिश्चयवत् एव कर्तव्यत्वबोध-
नेन मंगले च शिष्टानां विघ्नसंदेहेऽपि प्रवृत्त्या तादृशाचारानु-
मितेन 'विघ्नज्ञानवान् मंगलं कुर्यादिति वेदेन मंगले विघ्नज्ञान-
वत् एव कर्तव्यत्वबोधनेन प्रायश्चित्तादौ पापनिश्चयत्वेन हेतु-
त्वेऽपि मंगले विघ्नज्ञानत्वेनैव हेतुतया सामान्यतस्तादृशहेतुता-
यां मानाभावात् । एतेनानिष्टध्वंसार्थिप्रवृत्तिं प्रति अनिष्टनिश्चय-
त्वेन हेतुत्वस्य तदुद्देश्यकप्रवृत्तिं प्रति तदुपधायकतानिश्चयत्वेन
हेतुत्वस्य च क्लृप्ततया विघ्नसंदेहे विघ्नध्वंसोपधायकतासंदेहे
च शिष्टानां मंगले प्रवृत्त्यनुपपत्तिरिति निरस्तम् । सर्पदंशरूपा-
निष्टसंशयकालीनभेषजपानादिप्रवृत्तौ व्यभिचारेणान्यहेतुत्वस्य
फलोपधायकतासंशयकालीनकृष्यादिप्रवृत्तौ व्यभिचारेण
द्वितीयहेतुत्वस्य चासंभवात् । अथ प्रवृत्तिं प्रति द्वाराभावानिश्च-
यस्य प्रतिबन्धकत्वं सर्वसिद्धम् । तत्कल्पने यद्व्यतिरेकनिश्चयो
यत्र प्रवृत्तौ प्रतिबन्धकस्तत्र तत्संशयस्यापि प्रतिबन्धकत्वमि-

ति व्याप्तिवलात् द्वाराभावज्ञानत्वेनैव प्रतिबन्धकत्वं कल्प्यते ।
 न च फलव्यतिरेकेनिश्चयप्रतिबध्यायां फलसंशयाप्रतिबध्यायां
 फलसंशयजन्यप्रवृत्तौ व्यभिचारेणोक्तव्याप्तिरेवासिद्धेति वा-
 च्यम्, तथापि निश्चयत्वाप्रवेशलाघवेन तत्सिद्धेर्दुरपवादत्वात् ।
 तथा च विघ्नसन्देहकालीनविघ्नध्वंससन्देहे शिष्टानां मंगले
 प्रवृत्त्यनुपपत्तिः, द्वाराभावज्ञानरूपप्रतिबन्धकसत्त्वात् । अत एव
 शत्रुवधकामकर्तव्यविश्वेदेवदेवताकरुकरणादन्तरं वेद्या उपरि-
 भास्तुते बर्हिषि स्फयेन खादिरकाष्ठविशेषेण खज्जाकारेण ओ-
 दने निष्काशनीये यदि ओदनः स्फये लगाति बर्हिषोऽथस्ताद्वा प-
 तति तदा तेनोदनेनेष्टिः कर्तव्या इत्यर्थकात् 'यदि स्फय आ-
 श्लिष्येत यदि बाधारं मृज्येत विष्णव उरुक्रमायावच्येत' इति वा-
 क्यात्प्राप्तायाः स्फयाश्लेषनिमित्तकेष्टेराग्नेयविकृतित्वेन तत्र प्र-
 कृतिवद्विकृतिरिति न्यायेन प्राप्तस्य पूर्वदिनकर्तव्यदेवतापरिग्रह-
 रूपदर्शङ्गस्य स्फयाश्लेषसन्देहेन तादृशेष्टिपूर्वदिनेऽननुष्ठानमिति
 गीमांसासिद्धान्तोऽपि (१) संगच्छते । न च प्रवृत्तिं प्रति द्वाराभाव-
 निश्चयस्य प्रतिबन्धकत्वे मानाभाव इति वाच्यं, द्वाराभावनिश्चये
 प्रवृत्त्यनुत्पादस्यैव तत्र मानत्वात् । अत एव काम्येष्टिप्रकरणे 'प्रा-
 जापत्यं घृते चरुं निर्वपेत् शतकृष्णलमायुष्काम' इति वाक्यात् ।
 आयुष्कामेन प्रजापतिदेवतामुद्दिश्य सुवर्णमाषात्मकान् शतकृ-
 ष्णलान् घृते संलोड्य तैर्होमः कर्त्तव्य इति प्राप्तम् । तत्र कृष्णले-
 वेतुष्यरूपद्वाराभावनिश्चयेनावघाताननुष्ठानरूपस्तद्धाद्य इति
 गीमांसासिद्धान्त इति चेत्—

मैवम् । द्वाराभावज्ञानत्वेन प्रतिबन्धकत्वेऽपामा-
 ण्यसंशयकालीनद्वारसंशयकाले प्रवृत्त्यापर्याऽपामाण्यनिश्चय-

(१) अत्र शबरभाष्यस्य दशमाध्यायस्य प्रथमपादो द्रष्टव्यः ।

मङ्गलवादः ।]

प्रत्यक्षकौस्तुभः ।

१५

स्यैवोत्तेजकत्वं द्वाराभावनिश्रयत्वेन प्रतिबन्धकत्वे चा-
 प्रामाण्यज्ञानमात्रकालीनद्वाराभावनिश्रयकाले प्रवृत्त्युत्पत्त्याऽप्रा-
 माण्यज्ञानमात्रस्यैवोत्तेजकत्वमिति विपरीतलाघवेन द्वाराभाव-
 निश्रयत्वेनैव प्रतिबन्धकत्वमुपेयत इति विघ्नध्वंससन्देहे शि-
 ष्टानां मंगलेन प्रवृत्त्यनुपपत्तिः । तदा द्वारव्यतिरेकनिश्रयरूप-
 प्रतिबन्धकस्यासत्त्वात् स्फयाश्लेषनिमित्तकोष्ठिपूर्वादिने देवताप-
 परिग्रहाननुष्ठानं तु स्फयाश्लेषसंशयेन स्फयाश्लेषात्मकनिमि-
 त्तनिश्रयरूपतत्कारणाभावादेवोपपन्नम् । नैमित्तिके निमित्तनि-
 श्रयवतोऽधिकारादिति ।

केचित्तु कृष्णले वैतुष्यरूपद्वारव्यतिरेकनिश्रयेन प्रतिब-
 न्धान्नावघाताननुष्ठानं किन्तु तत्रावघाताप्राप्त्या ब्रीहीनवह-
 न्तीतिवाक्येन ब्रीहित्वविशिष्ट एवावघातबोधनेन तत्रैव तत्प्राप्तेः ।
 न चैवं सत्युपदर्शितमीमांसासिद्धान्तभंगापत्तिरिति वाच्यम् ।
 बाधस्य प्राप्तिपूर्वकत्वनियमस्य तत्सिद्धान्तसिद्धतयो-
 क्तसिद्धान्तासंभवेन तद्भङ्गे इष्टापत्तेः । एवं च प्रवृत्तिं प्रति द्वा-
 राभावज्ञानस्य प्रतिबन्धकतायां मानाभावेन विघ्नध्वंससन्देहकाले
 शिष्टानां मंगलेन प्रवृत्त्यनुपपत्तिरित्याहुः —

तदसत् । ब्रीहीनवहन्तीत्यत्र ब्रीहिपदस्य यवादिसाधार-
 ण्याय लक्षणया नियोगसाधनद्रव्यपरतया प्राजापसमित्यादि-
 वाक्येनावगतनियोगसाधनताके कृष्णलेऽप्यवघातप्राप्तिस्तत्त्वात् ।
 नियोगशब्दार्थश्च यागो दृष्टं वा । न च ब्रीहिपदस्य नियोगसाधन-
 सतुषद्रव्यपरतया न कृष्णलेऽवघातप्राप्तिरितिवाच्यम् । तत्र सातु-
 ष्यप्रवेशे गौरवात् । न च गुरुरूपेण शक्तिरेव नास्ति लक्षणा-
 त्वरूपे वेति वाच्यम्, युक्तितौल्येन वैषम्ये बीजाभावात् ।

मिश्रास्तु ब्रीहिभिर्भजेत ब्रीहीनवहन्ति ब्रीहीन्प्रोक्षतीत्यत्र

यागावघातप्रोक्षणानां सामानाधिकरण्यानां सामानाधिकरण्य-
मनुभूयते । तच्च तुल्यप्रकारोपस्थितिं विना न संभवति । न
वा साकांक्षं चेत्येकप्रकारोपस्थितिर्वाच्या । न च प्रोक्षणादावपि
सातुष्यन्तन्त्रमित्येकत्र सातुष्याप्रवेशोऽवघातेऽपि न तत्प्रवेश
इति प्रसंगसंभवे बाध एवेति प्राहुः—

यत्तु मिश्रोक्तमसंगतं तथानुभवे मानाभावात् ब्रीहिभिर्यजे-
तेत्यत्र ब्रीहिपदस्य नियोगसाधनद्रव्यपरत्वे यवैर्यजेतेतिविधि-
वैयर्थ्याच्च । यदि च यवे नियोगसाधनत्वप्रापकत्वेन तद्विधेः
सार्वक्यमित्युच्यते तदा ब्रीहित्वविशिष्टस्य नियोगसाधनत्वप्रा-
प्त्यर्थं ब्रीहिभिर्यजेतेत्यत्र ब्रीहिपदस्य मुख्यार्थत्वमेवादरणीयमिति ।
तत्र लक्षणासंगतेति कैश्चिद्दूषणमुद्धावितं तदज्ञानविजृम्भितमेव ।
तथानुभवे मानाभावाभिप्रायेणैव न वा साकांक्षं चेत्यस्योक्तेः ।
नापि यवैर्यजेतंति विधिवैयर्थ्यं कस्यां चिच्छाखायां ब्रीहिभि-
र्यजेतेत्यस्येव शाखान्तरे यवैर्यजेतेत्यस्यैव प्रथमपठितत्वेन ब्री-
हियवपदयोर्नियोगसाधनद्रव्यपरत्वेऽपि सम्भेदेनान्यतरवैय-
र्थ्याभावात् । न च तथापि ब्रीहियवयोर्नियोगसाधनत्वस्य
प्रमाणान्तराप्राप्तत्वेन नियोगसाधनद्रव्यपरत्वं ब्रीहियवपदयो-
र्न संभवतीतिवाच्यम् । प्रकरणपर्यवसितेन ग्राहकग्रहणारूपेण
मीमांसकमतसिद्धप्रमाणेनैव तयोर्नियोगसाधनत्वप्राप्तेः । वस्तु-
तस्तु यागावघातप्रोक्षणानामित्यस्य यागीयावघातप्रोक्षणाना-
मित्यर्थः । अवघातादौ यागीयत्वलाभार्थमेव ब्रीहिभिर्यजेते-
त्युक्तमिति (१) कण्टकोद्गारादिभिर्मिश्रग्रन्थस्य (२) व्याख्यानेन

(१) कण्टकोद्गारस्तु पक्षधरमिश्रविरचिततत्त्वचिन्तामण्यालो-
कस्य मधुसूदनठाकुरकृता व्याख्या ।

(२) पक्षधरमिश्रविरचिततत्त्वचिन्तामण्यालोकस्येतिभावः ।

मङ्गलवादः]

प्रत्यक्षकौस्तुभः ।

१७

ब्रीहिभिर्यजेतेत्यत्र ब्रीहिपदे लक्षणाया मिश्राणामसम्मततया नानुपपत्तिलेशोपीति ध्येयम् ।

ननु कृष्णलेऽवघातबाधे तद्विकृतिनीवारोऽपि तद्वाधापत्तिः । प्रकृतौ तदभावेन तत्र प्रकृतिवद्विकृतिरित्यतिदेशेनावघातप्राप्त्य-
संभवादिति चेत् -

न । नीवारस्य कृष्णलविकृतित्वे मानाभावात् ।
भावे वा उक्तरीत्या ब्रीहिनवहंतीतिवाक्यादेवोपदेशेन नी-
वारेऽप्यवघातप्राप्तिसम्भवात् । तदुक्तं मिश्रैः—कृष्णलविकृति-
त्वेऽपि नीवारस्य नावघातबाधः । तथाहि—न ताव-
त्प्रकृतिवद्विकृतिरित्यतिदेशः । सर्वधर्माणां सर्वभागानां
दर्शणैर्णिमासात्मकतापत्तेः । किं त्वनुपदिष्ट्यावद्धर्मातिदेशः ।
एवं चाजहत्स्वार्थलक्षणाया ब्रीहियवकृष्णलनीवारादिषु तुल्य-
वदेवावघातविधिरितीहापि नावघातातिदेशः साक्षादुपदेशात् ।
तथा च प्रकृतावघातबाधेऽपि विकृतौ न तद्बाधः । प्रकृतिविकृ-
तिन्यायप्राप्तस्यैव प्रकृतिबाधे विकृतिबाधादिति ।

अत्र वदन्ति—मीमांसाद्वयविसंवाद्ययं मिश्रग्रन्थः ।

तत्रेयं प्राभाकरी सरिणिः—नियोगसाधनसामान्ये यद्यव-
प्राभाकरी घातस्य साक्षादुपदेशस्तदोपदेशवशात् दृष्ट्योपकार-
सरिणिः स्यासम्भवेऽप्यपूर्वमेवोपकारस्तत्र कल्प्येत श्रुतानुसा-
रित्वात्कल्पनायाः । दशमाध्याये खल्वयमुपकारबाधप्रयुक्तपदार्थ-
बाधः कृष्णलेऽवतारितः । दाशमिकाश्च सर्वे बाधा अतिदेशप्राप्त-
स्यैव तत्त्वोपदेशिकस्य सत्युपदेशे न्यायेन तद्बाधस्यासम्भवात् ।
उपदेशप्राप्तस्य चोपदेशेनैव बाधः । यदा हवनीये जुहोतीत्याद्युपदे-
शप्राप्तस्याहवनीयादेः पदे जुहोतीत्याद्युपदेशेनैव बाधात् । युज्यते
चातिदेशिकस्य न्यायेन बाधः । तथा हि—आग्नेयोऽष्टाकपालो

३ न्या० कौ०

भवत्यमावास्यायामित्यादिविधिनाग्नेयादिविषयकं कलिकापूर्वं दर्शपौर्णमासाभ्यां यजेतेतिवाक्येन च दर्शपौर्णमासविषयकं परमापूर्वं दर्शविषयकपौर्णमासविषयकप्रधानापूर्वद्वयं चोपस्थाप्यते तत्राप्यष्टाकपालपुरोडाशकरणकाग्नेययागजन्यकलिकापूर्वकरणपुरोडाशस्य साधनद्रव्याकांक्षायां व्रीहिभिर्यजेतेतिवाक्येनाग्नेयवाक्यैकवाक्यतयाऽऽग्नेयविषयककलिकापूर्वकरणपुरोडाशसाधनं व्रीहय इत्यवगम्यते । ततः कथं व्रीहीणामाग्नेयविषयककलिकापूर्वकरणपुरोडाशसाधनत्वमित्याकांक्षायां व्रीहित्वादिपरिहारेणाग्नेयविषयककलिकापूर्वीयपुरोडाशप्रकृतिद्रव्यत्वावच्छेदेनावघातविधिः प्रवर्तते । तत एवावघातविधौ व्रीहिपदमाग्नेयपुरोडाशप्रकृतिद्रव्ये लाक्षणिकमेकवाक्यतयैवान्वयास्वीकारे व्रीहित्वादिपरिहारासम्भवात् । एवं चाग्नेयपुरोडाशप्रकृतियवेतिकर्तव्यताकांक्षानिवर्तकत्वमस्योपपद्यते । एवमैन्द्रे दधि भवत्यमावास्यायामित्यनेनैन्द्रयागविषयककलिकापूर्वकरणदधिप्रकृतेर्दुग्धस्येतिकर्तव्यताकांक्षानिवर्तकत्वेनोत्थिते पयः संयौतीति विधौ पयःपदमैन्द्रदधियागविषयककलिकापूर्वीयद्रव्यप्रकृतौ लाक्षणिकम् । तथैवाज्यहोमविषयककलिकापूर्वकरणद्रव्येतिकर्तव्यताकांक्षानिवर्तके आज्यमधिश्रयतीतिविधौ आज्यपदं प्रकृतकलिकापूर्वकरणद्रव्ये लाक्षणिकं न तु यागविषयकापूर्वकरणद्रव्यसामान्ये नीवारकृष्णलादिसाधारण्येन व्रीहिपयआज्यादिपदं लाक्षणिकं, व्रीहिधर्मस्यावघातादेराज्यपयसोराज्यधर्मस्याधिश्रयणादेर्व्रीहिपयसोः पयोधर्मस्य संयवनादेर्व्रीह्याज्ययोः प्रसङ्गात् । इदमेवाज्यौषधसंनानाज्यधर्माणां सहाप्रसङ्ग इति व्यपदिशन्ति । सान्नाय्यं दधिपयसी औषधं व्रीहियवादि । एवं दर्शपौर्णमासाभ्यां यजेतेतिद्विवचनश्रुतिवलोपस्थिते प्रधानापूर्वद्वये प्रत्येकं दर्शपौर्णमासेतिकर्तव्यताकला-

मङ्गलवादः]

प्रत्यक्षकौस्तुभः ।

१९

पद्व्यप्रतिपादकविधिविषयाणामारादुपकारकाङ्गविषयकार्यार्थाणां
जन्यजनकभावसंसर्गेणान्वयान्न प्रधानयोरङ्गव्यत्यासः ।

अङ्गापूर्वणामवाच्यत्वपक्षे तु क्रियायामेव तत्रान्वयः । एवं
दर्शपौर्णमासविषयकपरमापूर्वबोधकविधिं प्रत्येकवाक्यतापन्नानां
प्रयाजविधीनां तदपूर्वे स्वार्थस्य जनकत्वेनान्वयबोधकत्वं द्रष्ट-
व्यम् । एवं चाग्नेययागैकवाक्यतापन्नावघातादिविधौ ब्रीह्यादिप-
दमवश्यमाग्नेयापूर्वकरणप्रकृतिद्रव्ये लाक्षणिकमिति कथमुपदेशेन
नीवारकृष्णलादौ स प्रवर्तते । प्रवर्तते त्वातिदेशेन । सम्भवति च
सौर्यचरुप्रकृतिद्रव्येष्विव नीवारादावतिदेशः । तथा हि 'सौर्यं
चरुं निर्वपेत् ब्रह्मवर्चसकाम' इत्यनेन ब्रह्मवर्चसकामानियोज्यके
सौर्यचरुनिर्वापविषयकार्येऽवगते तस्य चरोः प्रकृतिद्रव्याका-
ङ्क्षायां ब्रीहय एवोपतिष्ठन्ते । दर्शपौर्णमासविधिवैकवाक्यता-
पन्नस्यापि ब्रीहिभिर्यजेतेतिवाक्यस्यात्रानुषङ्गाभ्युपगमात् । इष्टिषु
पौर्णमासाविति वचनेन सौर्येष्टेर्दर्शपौर्णमासविकृतित्वेऽवगते प्रकृ-
तिवद्विकृतिरिति वचनेन प्रकृतिविधिसमाभिव्याहारश्रूयमाणानां गवि-
धिनिवर्तनीयाकाङ्क्षाकावीधिप्रतिपाद्यत्वलक्षणस्य प्रकृतिसादृश्यस्य
विकृतौ बाधनात् । अनुपक्तवाक्ये च सौर्येष्टिविषयकार्यकरण-
चरुप्रकृतित्वमेव तृतीयोच्यते । यजेतेत्यनेन सौर्यं चरुं निर्वपे-
दिति विधिलभ्यस्य सौर्येष्टिविषयकार्यस्यैवानुवादात् । तत्रानु-
पक्तेन ब्रीहीनवहन्तीतिवाक्येन ब्रीहिपदस्य सौर्यनियोगसाध-
नचरुप्रकृतिद्रव्यलक्षणाऽवघातो विधीयते । एवमेव कृ-
ष्णलेऽप्यवघातविध्यनुषङ्गप्रसक्तौ द्वारवाधेनानुषङ्ग एव बा-
ध्यते । विध्यन्तरैकवाक्यतया श्रूयमाणस्याङ्गविधेरन्याविधिस-
माभिव्याहारेणानुषङ्गस्यैव ह्यतिदेशपदार्थत्वात् । अत एव प्र-
त्यक्षवचनातिदेशेन वाक्यानामेवानुषङ्गो विधीयते । तथा हि-

चातुर्मास्येषु चत्वारि पर्वाणि वैश्वदेवं वारुणप्रघासाः साकमेधाः
शुनासीरीयमिति । तत्र वैश्वदेविकानामाद्यानां पञ्चानां हविषां
सेतिकर्तव्यताकाद्विधानादनन्तरं वारुणप्रघासिकानि पञ्चहवीं-
ष्यधिकृत्य श्रूयते—‘एतद्ब्राह्मणान्येव पञ्च हवींषी’ति । वैश्वदे-
विकहविषां यद्ब्राह्मणं तदेव वारुणप्रघासिकानामपि तेषां ब्राह्म-
णमिति तदर्थः ।

तत्र—

‘चोद्यन्ते येन वाक्येन तत्तेषां ब्राह्मणस्मृतम्(१)’
इति न्यायात्प्राशस्त्यार्थकानामर्थवादानामेव हविर्विध्येकवा-
क्यतया चोदकत्वात्तेषामेवायमनुषङ्गो न तु ‘नव प्रयाजा इज्यन्ते’
इत्यादीनामङ्गविधीनां तेषां हविश्चोदनैकवाक्यत्वाभावादिति प्राप्ते-
‘यद्यपि ह्यङ्गविधिभिर्हविषां न विधेयता ।

तथाप्यस्त्येव सम्बन्धस्तत्सम्बन्धाङ्गचोदनात्’ ।

किं च सर्वो वा वाक्यैकवाक्यतामापन्नं गोचरं प्रधानवाक्यं
हविषां समग्राणां विधायकमिति विधायकत्वेनाप्यस्त्यैवाङ्गविधीनां
सम्बन्ध इत्यतः सर्वेषां ब्राह्मणानामतिदेश इति सिद्धान्तः । एवमा-
नुमानिकवचनातिदेशेऽपि वाक्यानुषङ्ग एवातिदेशार्थ इति(२)दिक् ।

भाट्टी सरणिस्तु विधेरनुषंगोऽसमञ्जसः । तथा हि—यदि
भाट्टो सरणिः विधेरनुषंगः स्वीक्रियते तदा तदनुरोधेन कुण्ण-
लादावपूर्वमेव व्यापारः कल्प्येतेति बाध एव नावतरेत् । एवमूह-

(१) “पूर्वेषां ब्राह्मणं यत्तदुत्तरेष्वतिदिश्यते” इत्यस्याः कारि-
कायाः पूर्वार्धं शास्त्रदीपिकायां दृश्यते—पृ० ५२८ निर्णयसागरसंस्क-
रणम् १९१५ ।

(२) अत्र शास्त्रदीपिकानुरूपः पाठो वर्तते । तदर्थं अ०७ पा०१
अधि० ३ सू० १७ पृ० ५२८-५२९ द्रष्टव्यम् ।

मङ्गलवादः]

प्रत्यक्षकौस्तुभः ।

४४, ३५२

२१

सिद्धिरपि(१) दुर्घटा स्यात् । 'अग्नये त्वा जुष्टुं प्रोक्षामी'तिमंत्रस्य देवतास्मरणद्वाराऽऽग्नेयांगत्वेऽवगतेऽपि सौर्यांगत्वेन तन्मंत्रबोधकविधेरनुषंगेऽपूर्वमेव व्यापारोऽग्निपदस्य सूर्ये लक्षणा वा स्वीक्रियेत । न तु सूर्यायेत्यूहः वक्ष्यमाणरीत्या व्यापारपुरोधातेन पदार्थातिदेशस्वीकारे तु तन्मंत्रजन्यदेवतास्मरणस्य सौर्यचरावतिदेशे सकलस्य मंत्रस्य बाधो न न्याय्यः, किन्तु मंत्रघटकस्याग्नय इति भागस्यैव देवतास्मरणव्यापारनिष्पत्तये च सूर्यायेतिपदस्योह इति संगच्छते । तस्मात्—

“प्राकृतात्कर्मणो यस्मात्तत्समानेषु कर्मसु ।

धर्मप्रवेशो येन स्यात् सोऽतिदेश इति स्मृतः”(२) ।

इत्यतिदेशलक्षणम् ।

अस्यार्थः—येन प्रमाणेन प्राकृतात् कर्मणः धर्मप्रवेश इतरेषु अतिदेशलक्षण- कर्मसु स्यात्सोऽतिदेशः । कर्मसु कीदृशेषु यस्मात्प्रव्याख्यानम् । कृतिभूताद्धर्मप्रवेशस्तत्समानेषु यः पदार्थो यादृशोपकारद्वारा यदंगत्वेनावधारितस्तस्य पदार्थस्य तत्सम्बन्धित्वेनैव रूपेण तादृशोपकारद्वाराऽन्यांगत्वबोधकं प्रमाणमतिदेश इति निष्कर्षः । भवति च प्रकृतिवद्विकृतिरितिवाक्यं प्रयाजादिपदार्था-

(१) ऊहविचारो नवमाध्याये शबरभाष्ये कृतः ।

(२) शास्त्रदीपिकायामुद्धृत्य कारिका पृ० ५२६ । तत्र 'धर्मप्रदश' इति पाठः । शास्त्रदीपिकाकारमते त्रैविध्यमतिदेशस्य । तथा हि—'त्रिविधश्चातिदेशः—प्रत्यक्षवचनात्, नामधेयात्, चोदनालिङ्गानुमितवचनाच्चेति'—पृ० ५२७

अस्यान्यदपि लक्षणं यथा—

अन्यत्रैव प्रणीतायाः कृत्स्नाया धर्मसंहतेः ।

अन्यत्र कार्यतः प्राप्तिरतिदेशः स उच्यते ॥

स चातिदेशः पञ्चविधः—शास्त्रातिदेशः, कार्यातिदेशः, निमित्तातिदेशः, व्यपदेशातिदेशः, रूपातिदेशश्चेति ।



नामपूर्वद्वाराग्नेयाद्यङ्गत्वेनावधारितानामाग्नेयादिसम्बन्धित्वेना-
पूर्वस्वरूपोपकारद्वारैव सौर्याद्यङ्गत्वबोधकमिति तदेव वाक्य-
मनुमितिवचनातिदेश इत्युच्यते ।

स चातिदेशो यत्र विकृतिविधायकेन वाक्येन प्रकृति-
साधर्म्यविशिष्टं कर्म प्रतिपाद्यते तत्रैवावतरति । प्रकृति-
विकृतिरिति परिभाषाद्वयस्य सकलेतिकर्तव्यतोपपन्नाविधि-
बोधितं दर्शपौर्णमासादिप्रकृतिः, अनुपदिष्टेतिकर्तव्यताकं प्र-
कृतिसाधर्म्येण विहितं कर्म विकृतिरितिसंकेतेन प्रवृत्तत्वा-
त् । तत्सूचनायैव कारिकायां तत्समानेष्विति निर्दिष्टम् ।
आग्नेयसाधर्म्यं तु सौर्ये इष्टित्वैकदैवतकत्वौषधिद्रव्यक-
त्वादिरूपं बोध्यम् । एवं प्रत्यक्षवचनातिदेशोऽप्येतद्ब्राह्म-
णानि पञ्च हवींषि इत्यादिब्राह्मणार्थभूतान्यङ्गान्येव वारुणप्र-
यासिकहाविषामतिदिशति न वाक्यम् । आग्नेयाङ्गत्वेनावधारिता-
या अमावास्याया अमावास्यात्वेनैव द्रव्यहोमाङ्गत्वप्रापकस्य
ऐन्द्रं दधि भवत्यमावास्यायामिति वाक्यस्यातिदेशत्ववारणाय
तत्सम्बन्धित्वेनेति पुरोडाशकपालेन तुषानुपवपतीत्यत्र पुरोडाश-
सम्बन्धित्वेन कपालस्योपवापाङ्गत्वबोधकत्वेऽपि नातिदेशत्वम् ।
स्वाधिकरणकश्रयणद्वारा पुरोडाशाङ्गत्वेनावधारितस्य कपाल-
स्य करणत्वस्वरूपद्वारान्तरेणोपवापाङ्गत्वबोधकत्वात् । एवं 'मा-
समग्निहोत्रं जुहोती'त्यत्राग्निहोत्रपदमग्निहोत्रसाधर्म्यवति लाक्ष-
णिकमित्यतिदेशलक्षणसंगमनम् । एवं स्थिते प्रकृतिवद्विकृतिरि-
त्यतिदेशवाक्यं प्रकृतिपदेनाग्नेयादिकं विकृतिपदेन सौर्यादिक-
मभिदधत् वतिप्रत्ययेनाग्नेयाद्यङ्गप्रयाजाद्यङ्गकत्वं विशिष्य विशि-
ष्यैव विधत्ते इवपर्यायस्य वतेः सर्वनामन्यायेन तादृष्यबोधकत्वात् ।
तथा ह्याग्नेयविषयकास्त्रयो विधयः आग्नेयेन यजेत दर्शेन यजेत

मङ्गलवादः]

प्रत्यक्षकौस्तुभः ।

२३

दर्शपौर्णमासाभ्यां यजेतेति त्रिभिरपि विधिभिरेकस्या एव भावनायाः प्रवर्तनाविषयत्वेन विधानान्न कर्मभेदः । यजेतेत्यत्र लिङ्गस्वर्गकर्मकभावनायामेवैकस्यैवाग्नेयस्य त्रिभिर्धर्मैः करणत्वेनान्वयस्वीकरात् । भवति हि दर्शपौर्णमासाभ्यां यजेतेतिवाक्येन स्वर्गकर्मकभावनायां प्रवर्तनाविषयत्वेन विधीयमानायां दर्शपौर्णमासाभिन्नो यज्यर्थः करणत्वेनान्वयी ।

भवनानुकूलो व्यापारो भावना । तदेकदेशे भवने भावनाविचारः आश्रयत्वेनान्वितं कर्मेतिव्यपदिश्यते । भवननिरूपितैव च करणता धात्वर्थे भासते । करणता च स्वर्गभवनप्रयोजकव्यापारजनकत्वस्वरूपा । व्यापाराणां परमापूर्वप्रधानपूर्वकलिकापूर्वाणां भेदात् त्रिविधाग्नेयत्वादिधर्मत्रयावच्छिन्ना संसर्गविधया प्रकारतयैव वाभासते । व्यापारजनकतावाचिन्याः तृतीयाया अपि यज्यर्थविशेषणदर्शादिपदसमभिव्याहारेण श्रूयमाणत्वात् । एवमुपस्थिते व्यापारत्रये दर्शपौर्णमासत्वावच्छिन्नकरणताघटकव्यापारीभूतपरमापूर्वमिडो यजतीत्यादिप्रयोजविधिबोधितायामङ्गभावनायां कर्मत्वेनान्वेति । इड्यागादिश्च करणतया । सा च करणता तद्भावाकाङ्क्षापूर्वजनकत्वस्वरूपैवोपतिष्ठते । दृष्टव्यापारासम्भवात् । एवं दर्शत्वावच्छिन्नकारणताघटकप्रधानापूर्व दर्शगोचरसंकल्पादिकरणकभावनायां कर्मत्वेनान्वेति । संकल्पादेः प्रधानापूर्वकरणता तु दृष्टेनादृष्टेन वा व्यापारेणावच्छिन्नेत्यन्यदेतत् । आग्नेयत्वाद्यवच्छिन्नकरणताघटकं कलिकापूर्वं तु व्रीहीनवहंतीत्यनेनोपस्थितायामवघातभावनायां कर्मत्वेनान्वेति । तत्करणतानिर्वाहिका प्रत्यासात्तिराग्नेयनियोगसाधनद्रव्यनिष्ठं वैतुष्यमेवोपतिष्ठते । तदुपस्थितये व्रीहिपदस्य नियोगसाधनद्रव्ये द्वितीया-

यास्तन्निष्ठवैतुष्ये लक्षणा । एवं च प्रकृतिवद्विकृतिरित्यस्य प्रकृ-
तिनिष्ठभावनाकरणतानिर्बाहकव्यापारकर्मकभावनायां यद्धर्मा-
वच्छिन्नस्य यादृशव्यापारेण करणता तद्धर्मावच्छिन्नस्य ता-
दृशव्यापारेणैव विकृतिनिष्ठभावनाकरणतायटकव्यापारकर्मक-
भावनां प्रत्यपि करणतेति वाक्यार्थः । स च कृष्णलचरश्र-
यणेऽवघातमधिकृत्य न प्रवर्तते बाधात् । प्रवर्तते तु सौर्यादा-
विति दिक् । इति कृतमनधीतमीमांसाशास्त्राणामुद्देगकरप्रसं-
गागतविचारबाहुल्येनेति ।

अपरे तु मिश्राणां नात्रनिर्भरः किन्तु नीवारस्य कृष्णल-
विकृतित्वाभाव एव । एतत्कल्पाभिधानं च यदि नीवारस्य
मीमांसाविरुद्धं कृष्णलविकृतित्वं शास्त्रान्तरविरोधस्यादूषणत-
या त्वयोपेयते तदा मीमांसाविरुद्धमेतत्समाधानमपि संभवतीत्या-
शयेन । अत एव नीवारस्य कृष्णलविकृतित्वेऽपीत्यपिशब्दः
संगच्छते । तेन मीमांसाविरुद्धाभिधानस्यानौचित्यप्रकाशनात् ।

वस्तुतस्तु प्राभाकरादिसरणीनां प्राचीननवीनमतभेदेन ब-
हुविधतयेदानींतनानां सकलतदज्ञानेऽपि बहुश्रुतानां प्रेक्षावतां
वृद्धानां तज्ज्ञानेन तदन्तर्गतैकसरण्यनुसारिणिमिश्रग्रन्थे पूर्वोक्त-
सरणिविसंवादो न दोषायेति प्राहुः ।

मङ्गलस्य विघ्नध्वंसद्वारा तस्मात्सिद्धं मंगलस्य विघ्नध्वंसद्वारा
समाप्तिजनकत्वमिति समाप्तिजनकत्वमिति वदन्ति ।

मणिकृतस्तु चरमवाक्यरूपसमाप्तेराकाशनिष्ठतया व्यधि-
तत्र मणिकृ- करणस्य मंगलस्य हेतुत्वासम्भवः । कर्तृतासम्बन्धेन
तो मतम् समाप्तौ कर्तृतया समवायेन वा हेतुत्वे जन्मान्तरीय-
समाप्तेर्मुद्दिश्य शिष्टानां मंगले प्रवृत्त्यापत्तिरित्यवच्छेदकतया स-
माप्ताववच्छेदकतया शरीरनिष्ठप्रत्यासस्या मंगलस्य हेतुत्वं वा-

मङ्गलवादः]

प्रत्यक्षकौस्तुभः ।

२६

च्यम् । तथा च नास्तिकादिग्रन्थसमाप्तौ व्यभिचारनिर्णयेन विघ्न-
ध्वंसस्य द्वारत्वानुरोधेन मङ्गलजन्यत्वावश्यकत्वाच्च तस्यैव मङ्ग-
लजन्यत्वं न तु समाप्तेः । अत एव विघ्नो निवर्ततामिति काम-
नया शिष्टानां मङ्गले प्रवृत्तिरुपपद्यते । तथा च मङ्गलं विघ्नध्वं-
सफलकं न तु समाप्तिफलकमिति प्राहुः—

अत्र वदन्ति—मङ्गलत्वस्योक्तरीत्या नानात्वेन मङ्गलजन्यता-
वच्छेदककोटौ स्वाव्यवहितोत्तरक्षणात्पत्तिकत्वस्वसामानाधिक-
रण्योभयसम्बन्धेन तत्तन्मङ्गलस्य वैशिष्ट्यमवश्यं मणिकृतापि
निवेशनीयम् । अन्यथा मङ्गलान्तरजन्यविघ्नध्वंसे विनायक-
स्तवपाठादिजन्यविघ्नध्वंसे च व्यभिचारापत्तेः ।

तथा चाचार्यमतेऽपि स्वजन्यविघ्नध्वंसाव्यवहितोत्तरक्ष-
आचार्यमतम् णोत्पत्तिकत्वावच्छेदकताघटितस्वजन्यविघ्नध्वंससा-
मानाधिकरण्योभयसम्बन्धेन तन्निवेशादेव न समाप्तिहेतुतायां
व्यभिचारः ।

वस्तुतः स्वनिष्ठजन्यतानिरूपितजनकताविशेषसम्बन्धेन
समाप्तित्वावाच्छिन्नं प्रति स्वजन्यविघ्नध्वंसत्वसम्बन्धेन मङ्गलस्य
हेतुतया नास्तिकादिग्रन्थसमाप्तौ व्यभिचार एव नास्ति । न
च विघ्नध्वंसस्य द्वारत्वानुरोधेन मङ्गलस्य विघ्नध्वंसं प्रति हेतु-
त्वस्यावश्यकत्वेन समाप्तिं प्रति हेतुतायां मानाभाव इति वाच्यं,
करणस्य फलव्यापारोभयकारणतायाः सर्वत्र स्वीकारात् । न
च मङ्गलस्य करणत्वमेवासिद्धमिति वाच्यम्, तथा सति यागा-
देरप्यपूर्वं प्रत्येव हेतुत्वप्रसङ्गेन स्वर्गकारणत्वाभाव प्रसङ्गात् ।
यदि च स्वर्गसाधनत्वज्ञानाधीनयागप्रवृत्त्यनुरोधेन तत्र स्वर्ग-
हेतुत्वमुपेयते तदा समाप्तिसाधनत्वज्ञानजन्यमङ्गलप्रवृत्त्यनुरोधेन
मङ्गलस्यापि समाप्तिहेतुत्वमावश्यकम् । विघ्नो निवर्ततामिति-

४ न्या० कौ०

कामना च पुण्यं भवत्वितिकामनावत् द्वारकामनात्वेनोपपन्ना
न मंगलस्य समाप्तिफलकत्वपरिपंथिनी । अत एव निर्विघ्नं समा-
प्यतामिति कामनायाः स्वारस्येन निर्वाह इति ।

अन्ये तु नास्तिकादिग्रन्थसमाप्तौ जन्मान्तरीयपुण्यसं-
केषांचिन्मते क्वचि- पत्तिर्हेतुरन्यत्र च मंगलं कारणम् । तथा च
जन्मान्तरीयपुण्यस- तृणारणिमणिन्यायेन (१) त्रीहियवन्यायेन वा
संपत्तिः क्वचिन्मङ्गलं मंगलजन्मान्तरीयपुण्यसंपत्त्योर्वैकलिपिकी का-
समाप्तिं प्रति कारणम् रणतेति न मंगलस्य समाप्तिहेतुत्वे व्यभिचार
इत्याहुः—

तदसत् । उक्तरीत्यैवाव्यभिचारेण वैकलिपिककारणतायां
मानाभावात् ।

के चित्तु मंगलस्य वैकलिपिककारणत्वे विकल्पस्थले उभ-
योरेकसत्त्वेऽपरस्य फलानुत्पादकत्वेन सर्वत्र जन्मान्तरीयपुण्य-
संपत्तिसत्त्वशंकया मंगले प्रवृत्त्यनुपपत्तिः । न चैवं त्रीहियव-
स्थलेऽप्येकत्र प्रवृत्त्यनुपपत्तिः । अपरसत्त्वशंकायाः संभवादिति
वाच्यम्, वैषम्यात् । तथा हि—त्रीहिभिर्वैषम्यजेतेत्यत्र त्रीह्यभावे कथं
यागः । एवं यवाभावे कथं याग इत्याकांक्षया अन्वयबोधे त्री-
ह्यभावविशिष्टयवस्य यवाभावविशिष्टत्रीहेश्च यागकरणता लभ्यत
इति । तत्रैककारणप्रवृत्तावपरकारणसत्त्वशंकाया असम्भवः । न
चात्र विकल्पबोधकवाशब्दाद्यभावेन कथमेकाभावविशिष्टापरस्य
हेतुतालाभ इति वाच्यम् । एकसाधनवर्त्तयोपस्थिते साधना-

(१) न्यायो निम्नलिखितानुसारेण व्याख्यायतेः—

तार्णवहिं प्रति तृणस्य, आरण्येयवहिं प्रति अरण्येः, मणिजन्यवहिं
प्रति मणेश्च कारणत्वं, न तु वह्नित्वावच्छिन्नं प्रति तृणादेः कारणत्वं,
परस्परव्यभिचारात् । एवं यत्र कार्यकारणभावबाहुल्यं कार्यताव-
च्छेदकं च नाना तत्रास्य प्रवृत्तिः ।

मङ्गलवादः]

प्रत्यक्षकौस्तुभः ।

२७

न्तरान्वयबोधे उक्तविकल्पमुख्याकांक्षाज्ञानमन्वयव्यतिरेका-
भ्यां हेतुरिति तथाविधाकांक्षाज्ञानजन्यशाब्दबोधे चैकाभाव-
विशिष्टापरस्य हेतुता भासत इति चानुभवसिद्धमिति व्रीहिय-
वादिस्थले व्रीह्यभावविशिष्टयवत्वेन यवाभावविशिष्टव्रीहित्वेन च
हेतुताया लाभात् । न चैवमश्वमेधवाजपेययो(१)रप्येकाभाववि-
शिष्टापरत्वेन हेतुतापत्त्या तदुभयस्थले स्वर्गानुत्पत्तिप्रसंग इति
वाच्यम् । येन साध्यवाचकपदेनोपस्थापितमेकसाधनवत्त्वेन
बोधयित्वानेनैव साध्यवाचकपदेनोपस्थितं साध्यं प्रति साध-
नान्तरवत्त्वं बोध्यते । तत्रोक्तविकल्पमुख्याकांक्षयाऽन्वयबोधः ।
व्रीहियवादिस्थले चैकसाध्यवाचकयजिधातुरिति । तत्र विक-
ल्पमुख्याकांक्षाः । अश्वमेधवाजपेयादिस्थले च साध्याभूतस्वर्ग-
वाचको भिन्न एव शब्द इति न तत्र तथेति सिद्धान्तात् । न
चैवमपि विकल्पस्यानुकल्पाविशेषस्तत्रापि कुशाभावविशिष्टका-
शत्वादिना फलहेतुत्वादिति वाच्यम् । तत्र कुशाभावविशिष्ट-
काशत्वादिना फलहेतुतायामपि काशाभावविशिष्टकुशत्वादिना
तस्या अभावेन परस्परभावाविशिष्टपरस्परस्याहेतुत्वादेव वि-
कल्पानवकाशात् ।

नन्वेवं व्रीह्यभावविशिष्टयवादिकं विनापि यवाभावविशिष्ट-

(१) अश्वमेधस्तु यज्ञविशेषः । यत्र लक्षणविशेषाक्रान्तमश्वं सं-
प्रोक्ष्य कपाले जयपत्रं बध्वा त्यजेत् तद्रक्षार्थं पुरुषविशेषं नियोजयेत् ।
संवत्सरान्तेऽश्वे आगते सति अथवा केनापि संबद्धे युद्धं कृत्वा
तमानीय यथाविधि बध्ना कृत्वा तद्वपया होमः कर्त्तव्यः । कामनानुसा-
रेण तत्फलं ब्रह्महत्यादिपापक्षयः स्वर्गो मोक्षश्च ।

वाजपेयश्च श्रौतसप्तसंस्थानान्तर्गतपञ्चमो यागः । यथा-‘अग्निष्टो-
मोऽत्यग्निष्टोम उक्थाः षोडशी वाजपेयश्चेत्याश्वलायनसूत्रम् । ऐनः
पौण्डरीकश्चेति सप्त यागाः ।

ब्रीहितो यागाद्युत्पत्त्या व्याभिचारेण कथं ब्रीहियवयोर्हेतुतेति चेत्-
 न । तत्तदवान्तरयागनिष्ठजात्योः प्रत्येकं तदुभयजन्यतावच्छे-
 दकत्वात् । न चैवं यागस्य स्वर्गकारणत्वं न स्याद्व्यभिचारादि-
 ति वाच्यम् । तदुभयव्यापकस्यापरस्य यागनिष्ठवैजात्यस्य स्व-
 र्गजनकतावच्छेदकत्वात् । तत्र स्वर्गोप्येकजातीयः । न हि ब्रीह्य-
 भावविशिष्टयवजन्यस्वर्गे यवाभावविशिष्टब्रीहिजन्यस्वर्गे वैजा-
 त्यं प्रमाणसिद्धं येन स्वर्गं प्रति तयोः पृथकारणता स्यात् । अ-
 श्वमेधवाजपेयस्थले च स्वर्गवैजात्ययोः (१) श्रुतिस्मृतिसिद्धतया
 पृथक्कार्यकारणभावकल्पनाया आवश्यकत्वनैकरूपेण कारण-
 तायां मानाभावात् ।

मीमांसकास्तु वैदिकवाक्यस्थले निरपेक्षसाधनत्वमेव तृती-
 वैदिकवाक्यस्थले यार्थः । अत एव दर्शपौर्णमासयागात् नवापूर्व-
 निरपेक्षसाधनत्व- कल्पनमपि तेषां संगच्छते । अन्यथा पौर्णमास्यां
 मेव तृतीयार्थः । पौर्णमास्यया यजेत, अमावास्यायां अमावास्याया
 यजेतेत्यत्र तृतीयार्थकरणत्वस्य मध्यवर्ति प्रधानापूर्वद्वयकल्पनं
 विनापि निर्वाहे तेषां नवापूर्वकल्पनानुपपत्तेः । एवं च ब्रीहिभि-
 र्यवैर्यजेतेत्यादावितरकारणकत्वाभावविशिष्टापरकारणकत्वबोध-
 कतृतीययैव तथाविधान्वयवोपोपपत्त्यानानुपपत्तिः । शेषं दर्शि-
 तदिशाऽवसेयमित्याहुरिति वदन्ति ।

अपरे तु निस्संसर्गाभाववाचकतया निर्विघ्नं समाप्यतामिति
 कामनया मंगलप्रवृत्तिदर्शनेन च विघ्नसंसर्गाभावद्वारा मंगलस्य
 समाप्तिहेतुत्वम् । विघ्नसंसर्गाभावश्च वर्तमानविघ्नस्य ध्वंसः, अ-

(१) 'स्वर्गकामोऽश्वमेधेन' 'वाजपेयेन स्वाराज्यकामो यजेते'ति
 स्वर्गवैजात्यम् । अत एव 'सः.....अतिशययुक्तः' इति ईश्वरकृष्णेन
 सांख्यसप्तत्यामुक्तम् ।

मङ्गलवादः]

प्रत्यक्षकौस्तुभः ।

२९

नागतस्य तस्य प्रागभावसमाप्त्यव्यवहितपूर्वक्षणस्थायी । अत्र च विघ्नो रोगादिः । एवं च कृते मंगले रोगकारणीभूताधर्मस्य तेन विनाशे रोगानुत्पत्त्या समाप्त्यव्यवहितपूर्वक्षणपर्यन्तं रोगादीनां प्रागभावस्तिष्ठति । न चैवमपि विघ्नप्रागभावस्यानादितया मंगलजन्यत्वविरहेण तस्य द्वारत्वानुपपत्तिरिति चेत्--

मैवम् । योगक्षेपसाधारणजन्यताया एव तस्य द्वारत्वनिर्वाहिकायाः प्रकृते वाच्यत्वात् । तथा हि स्वस्वव्याप्येतरयावद्यद्यक्तिसत्त्वे यदधिकरणोत्तरक्षणे यदधिकरणत्वं तावत्तत्तद्व्यक्तिसत्त्वे तदनधिकरणोत्तरक्षणे तदनधिकरणत्वं तत्तस्य जन्यमिति दण्डाद्युत्पाद्य घटादिमङ्गलपरिपाल्यविघ्नप्रागभावसाधारणं जन्यत्वं नानुपपन्नम् । अस्ति च दण्डव्याप्येतरचक्रादिव्यक्तिसत्त्वे दण्डाधिकरणक्षणोत्तरक्षणस्य घटाधिकरणत्वसत्त्वात्तादृशव्यक्तिसत्त्वे च दण्डानधिकरणक्षणोत्तरक्षणस्य घटानधिकरणत्वाद्धृतस्य दण्डजन्यत्वम् । एवं मङ्गलतद्व्याप्येतरयद्यद्यक्तिसत्त्वे मङ्गलाधिकरणक्षणोत्तरक्षणस्य विघ्नप्रागभावाधिकरणत्वसत्त्वं तत्तद्व्यक्तिसत्त्वे मङ्गलानधिकरणोत्तरक्षणस्य विघ्नप्रागभावाधिकरणत्वसत्त्वमिति विघ्नप्रागभावस्य मङ्गलपरिपाल्यत्वं घटादौ रासभादिजन्यतावारणायोभयत्र व्यक्तिसत्त्वं इत्यन्तं यावत्तावत्पदानुपादानेऽपि स एव दोष इति तदुपादानम् । तत्र च घटसत्त्वप्रयोजकयावद्यक्तिनिविष्टदण्डतद्व्याप्यसत्त्वकाले दण्डानधिकरणत्वस्याप्रसिद्ध्याऽसंभवः स्यादत इतरान्तम् । न चाकाशाधिकरणप्रसिद्ध्या शब्दादावाकाशादिजन्यता न स्यादिति वाच्यम्, इष्टत्वात् । प्रवृत्त्यौपयिकजन्यताया एव प्रकृते विवक्षणीयत्वात् । तथा च स्वस्वव्याप्यभिन्नयद्यद्व्यक्त्यधिकरणीभूतस्य यदधिकरणक्षणस्योत्तरक्षणे यदधिकरणत्वं तत्तद्व्य-

कृत्यधिकरणीभूतस्य तदनधिकरणक्षणस्योत्तरक्षणे तदनधिकरणत्वं तत्र तज्जन्यत्वमिति निष्कर्षः ।

आधिकरणत्वानधिकरणत्वे च स्वस्वव्यापारान्यतरद्वारा विवक्षिते । तेन यागादौ न स्वर्गजनकत्वानुपपत्तिः । अत्र च तद्धटादौ तद्धटजनकतदण्डादिनियततद्रासभादिजन्यतावारणायानन्यथासिद्धत्वमपि विशेषणं देयम् । यद्वा साध्यत्वेनाभिमतं यत्तत्प्रतियोग्यनुयोगिभावसम्बन्धाश्रयो यस्तन्नाशकीभूतस्वस्वव्याप्यस्वाभावान्यसकलसमवधाने सति यत्सत्त्वे यत्सत्त्वं यदसत्त्वे च यदसत्त्वं तदेव तज्जन्यमिति विवक्षितम् । तादृशसम्बन्धाश्रयश्च दंडादिस्थले घटादिप्रागभावः । मङ्गलस्थले च साध्यत्वाभिमत एव विघ्नप्रागभावः । एवं च रासभादौ नातिव्याप्तिः । रासभतज्जाप्येतरयावद्धटप्रागभावनाशकस्य घटसामग्रीरूपस्य सत्त्वे रासभव्यतिरेकेण घटव्यतिरेकस्यासिद्धेः । पूर्ववदप्रसिद्धिवारणायान्वयव्यतिरेकाभ्यां मंगलाभावस्य विघ्नहेतुतया तद्धटितमंगलतद्व्याप्येतरयावद्विघ्नप्रागभावनाशकसमवधाने मङ्गलसत्त्वस्याप्रसिद्ध्या तत्राव्याप्तिवारणाय चान्यान्यतम् । अत्रापि तादृशसम्बन्धाश्रयं यत्किञ्चित्तत्तद्व्यक्तित्वेनोपादाय तन्नाशकत्वं निवेशनीयम् । अन्यथा घटस्यापि तादृशसम्बन्धाश्रयत्वेन तन्नाशकसकलसमवधाने दण्डसत्त्वे घटसत्त्वस्याभावेन तथाविधसम्बन्धाश्रयविघ्ननाशकविघ्नघटितसकलकारणसमवधाने मंगलसत्त्वे विघ्नप्रागभावस्याभावेन च घटविघ्नप्रागभावयोर्दण्डमंगलजन्यत्वे न स्यादिति बोध्यम् ।

वस्तुतस्तु तादृशसम्बन्धाश्रययद्व्यक्तेः स्वस्वव्याप्यस्वाभावान्यसकलकारणसत्त्वे यत्सत्त्वे यत्सत्त्वं तद्व्यक्तेस्तादृशसकलकारणसत्त्वे यद्व्यतिरेके यद्व्यतिरेक इत्येव वक्तव्यं ला-

प्रमाणवादः]

प्रत्यक्षकौस्तुभः ।

३१

घवात् । एवं च घटीयतादृशयावत्कारणमादाय विघ्नीयता-
दृशयावत्कारणमादाय च घटविघ्नप्रागभावयोर्दण्डमंगलजन्य-
ता बोध्येति वदन्ति-

तदसत् । योगक्षेमसाधारणकार्यकारणभावग्रहस्य प्रवृ-
त्तिहेतुत्वे मानाभावात् । एतेन विघ्नप्रागभाव एव सर्वत्र
मंगलस्य समाप्तिहेतुत्वे द्वारम् । अत एव विघ्नो मा
भूदितिद्वारकामनया प्रवृत्तिर्न तु विघ्नो निवर्त्ततामिति काम-
नयेत्यपि संगच्छते इत्यपि परास्तम् ।

ननु स्तुत्योकाराथशब्दानामपि समाप्तिहेतुतया कथं
मङ्गलमेव तद्धेतुरिति चेत्-

न । तेषामपि वाचिकमंगल एवांतर्भावादिति दिक् ।

अथ प्रमाणवादः ।

अथ प्रमाणादिषोडशपदार्थतत्त्वज्ञानान्निःश्रेयसाधिगम(१)
इति भगवतो महामुनेरक्षपादस्योक्त्या प्रमाणादिपदार्था निरू-
पणीयाः । तत्र मानाधीना सर्वेषां व्यवस्थिति(२)रिति प्रथमं
प्रमाणतत्त्वं निरूप्यते ।

अत्र माध्यमकाः(३)-प्रमात्वस्य स्वतः परतो वा दुर्ग्रहतया

(१) प्रमाणप्रमेयसंशयप्रयोजनद्वष्टान्तसिद्धान्तावयवतर्कनिर्णय-
वादजल्पवितण्डाहेत्वाभासल्लजातिनिग्रहस्थानानां तत्त्वज्ञानान्निः श्रे-
यसाधिगम इति न्यायशास्त्रस्यादिमं सूत्रम् ।

(२) मानाधीना मेयसिद्धिस्तथा चोक्तं 'प्रमेयसिद्धिः प्रमाणा-
द्धी'ति सांख्यसप्तत्यामीश्वरकृष्णेन ।

(३) बौद्धानामन्यतमो विभागो माध्यमिकः शून्यवादीत्यपरनामकः ।
माध्यमिकमतम्—नास्ति बुद्धिरपीत्याह वादी माध्यमिकः किल ।

न सन्नासन्न सदसन्न चोभाभ्यां विलक्षणम् ।

चतुष्कोटिविनिर्मुक्तं तत्त्वं माध्यमिका विदुः ॥

प्रमात्वे साध्य- तद्ग्रहे साध्यस्य प्रमाकरणत्वरूपप्रमाणत्वज्ञानस्या-
सकानां विचारः प्यसंभवेन प्रमाणतत्त्वानिरूपणं निष्फलम् । न
च बोधकत्वरूपप्रमाणत्वज्ञानं सम्भवत्येवेति वाच्यम् । तथापीष्ट-
साधनताज्ञाने प्रामाण्यनिश्चयस्य प्रवर्तकतया तं विना प्रमाणत-
त्त्वानिरूपणे प्रवृत्त्यसम्भवेन तदसम्भवात् ।

नन्विदं सम्भवत्युक्तप्रामाण्यनिश्चयस्य प्रवर्तकत्वे तदेव
न सम्भवति । तथा हि-उक्तप्रामाण्यनिश्चयो न प्रवृ-
त्तिमात्रे हेतुः कृष्यादिगोचरसकम्पप्रवृत्तौ व्यभिचारात् ।
नापि निष्कम्पप्रवृत्तौ । तत्र लाघवेनाप्रामाण्यज्ञानास्कन्दि-
तेष्टसाधनतानिश्चयत्वेनैव हेतुत्वात् । अथ यत्संशयव्यतिरे-
कनिश्चयौ यत्र प्रतिबन्धकौ तन्निश्चयस्तत्र हेतुरनुमितौ
व्याप्तिरिवेतिनियमेन निष्कम्पप्रवृत्तादुक्तप्रामाण्यनिश्चयस्य हे-
तुत्वसिद्धिः । न च व्याप्तिसंशयादेर्ग्राह्याभावानवगाहितया-
ऽनुमितावप्रतिबन्धकतया दृष्टान्तासिद्धिरिति वाच्यं, अनुभवव-
लेन तस्य तत्र स्वातंत्र्येण प्रतिबन्धकत्वादिति चेत्- न । घटाद्यव-
गाहिसमुहालंबनव्याप्तिसंशयव्यतिरेकानिश्चयप्रतिबद्ध्यायां घटादि-
निश्चयाजन्यायामनुमितौ व्यभिचारेणोक्तनियमासम्भवात् । न
च ज्ञानत्वेन कार्यमात्रजनकस्येश्वरीयघटादिनिश्चयस्यानुमितौ
हेतुत्वमस्त्येवेति वाच्यम् । तथा सति ईश्वरीयप्रामाण्यनिश्चय-
जन्यतया सिद्धसाधनेनोक्तनियमेन प्रवृत्तावुक्तप्रामाण्यनिश्चयत्वेन
हेतुत्वस्यासिद्धेः । न च यत्संशयत्वादिनां यत्र प्रतिबन्धकता
तन्निश्चयत्वेन हेतुतेतिव्याप्तिवलेन प्रवृत्तौ प्रामाण्यनिश्चयत्वाव-
च्छिन्नजनकतानिरूपितजन्यत्वस्य साध्यतया नोक्तव्यभिचारो
न वा सिद्धसाधनमिति वाच्यम् । तथापि यत्संशयपदस्य वैय-
र्थ्यात् । न च घटादिव्यतिरेकानिश्चयप्रतिबध्ये घटादिसंशया-

प्रामाण्यवादः]

प्रत्यक्षकौस्तुभः ।

३३

प्रतिबध्ये घटादिनिश्चयत्वावच्छिन्नजनकतानिरूपितजन्यत्वाभाव-
 वति घटादिज्ञाने योग्यताव्यतिरेकनिश्चयप्रतिबध्ये योग्यतासंश-
 याप्रतिबध्ये योग्यतानिश्चयत्वावच्छिन्नजनकतानिरूपितजन्यत्वा-
 भाववति शाब्दबोधे च व्यभिचारवारणाय तत्सार्थक्यमि-
 ति वाच्यम् । तथापि यद्व्यतिरेकनिश्चयपदवैयर्थ्यात् । न च
 व्यभिचारसंशयप्रतिबध्ये व्यभिचारनिश्चयत्वावच्छिन्नजनकता-
 निरूपितजन्यत्वाभाववति व्याप्तिनिश्चये व्यभिचारवारणाय त-
 त्सार्थक्यमिति वाच्यम् । ग्राह्यसंशयस्याप्रतिबन्धकतया व्य-
 भिचारसंशये व्याप्तिनिश्चयप्रतिबन्धकत्वाभावात् । न चा-
 न्यत्र ग्राह्यसंशयस्याप्रतिबन्धकत्वेऽपि व्याप्तिनिश्चये व्यभि-
 चारसंशयोऽवश्यं प्रतिबन्धकः । अन्यथा व्यभिचारसंशया-
 धायकत्वेन सन्दिग्धोपाधेरदूषकत्वापत्तेः । तथा च तत्र
 व्यभिचारवारणाय यद्व्यतिरेकनिश्चयपदमावश्यकम् । एवं च
 यद्व्यतिरेकज्ञानत्वावच्छिन्नप्रतिबन्धकतैव निवेश्यापृथक् प्रति-
 बन्धकताद्वयनिवेशं गौरवादिति वाच्यम् । तथाप्यनुमितिं प्रति
 संशयनिश्चयसाधारणव्याप्तिव्यतिरेकज्ञानत्वेन प्रतिबन्धकतयैव
 व्याप्तिसंशयादिकालेऽनुमिसापादनासम्भवेनानुमितिं प्रति व्या-
 प्तिनिश्चयत्वेनाहेतुतया दृष्टान्तासिद्ध्या तादृशनियमासिद्धेः । न
 च यद्व्यतिरेकज्ञानत्वावच्छिन्नप्रतिबन्धकतानिरूपितप्रतिबध्य-
 ताश्रयं यत्तत्तन्निश्चयजन्यमित्येव नियमो न तु निश्चयत्वावच्छि-
 न्नजन्यत्वघटितोपि । तन्निश्चयजन्यत्वं च तन्निश्चयानधिकरणक्ष-
 णाव्यवहितोत्तरक्षणानुत्पत्तिकत्वमिति न दृष्टान्तासिद्धरिति
 वाच्यम् । तथाप्यनुमितौ ग्राह्याभावानवगाहिनः साध्यसामाना-
 धिकरण्यघटितव्याप्तिव्यतिरेकज्ञानस्य प्रतिबन्धकताया अनुभ-
 वकलहग्रस्ततयाऽसिद्धत्वेन दृष्टान्तासिद्धेर्दुर्वारित्वादिति चेत्—

५ न्या० कौ०

मैवम् । प्रामाण्यनिश्चयस्याप्रवर्त्तकत्वेऽप्यप्रामाण्यज्ञानानास्क-
न्दितेष्टसाधनताज्ञानरूपकारणसंपत्तये तदपेक्षाया आवश्यकतया
तस्य च स्वतः परतो वाऽसंभवेन प्रवृत्त्यसंभवेन प्रमाणतत्त्वनि-
रूपणासंभवस्य दुरुद्धरत्वादिति वदन्ति ।

तत्र मीमांसकाः—प्रामाण्यं स्वतो ग्राह्यमेव(१) ।

तत्र गुरुमते प्रामाण्यस्य स्वतो ग्राह्यत्वम् । अप्रामाण्यग्र-
हासमवधानकालीनयावत्स्वाश्रयविषयत्वम् ।

मुरारिमिश्रमते चाप्रामाण्यग्रहासमवधानकालीनयाव-
मीमांसकमतम् त्वाश्रयविषयकलौकिकप्रत्यक्षविषयत्वम् ।

भट्टमतेऽप्रामाण्यग्रहासमवधानकालीनज्ञातताल्लिङ्गकानुमि-
तिविषयत्वम् ।

अत्र नैयायिकेन सह विवादे मतत्रयसाधारणी विप्रतिप-
त्तिरपेक्षिता । सा च ज्ञानप्रामाण्यं तदप्रामाण्याग्राहकयावज्ज्ञान-
ग्राहकसामग्रीग्राह्यं न वेति ।

अत्र विधिकोटिर्मीमांसकानां निषेधकोटिर्नैयायिका-
नाम् । अत्र क्वापि प्रामाण्ये यावज्ज्ञानग्राहकसामग्रीग्राह्यत्वा-
भावेन बाधवारणाय साध्यस्थज्ञानपदं स्वाश्रयपरं वाच्यम् ।

(१) वस्तुतो गुरुमते एव प्रामाण्यस्य स्वतो ग्राह्यत्वम् । स्वतो
ग्राह्यत्वं च स्वजनकसामग्रीजन्यत्वम् । स्वं ज्ञानं तज्जनकसामग्रीजन्य-
मेव प्रामाण्यम् । एतच्च गुरुमते एव सिद्ध्यति । अत्रैव ज्ञानजनकसा-
मग्रीतो ज्ञानप्रामाण्यमपि सिद्ध्यति । भट्टमते तु स्वजन्यज्ञातताल्लिङ्ग-
कानुमितिसाग्रीतस्तथा मुरारिमिश्रमते च स्वजन्यस्वप्रत्यक्षसामग्रीतः
प्रामाण्यं सिद्ध्यति । अतो भट्टमिश्रयोर्मते परतः एव प्रामाण्यम् । नै-
यायिकमतापेक्षया आपेक्षिकस्वतस्त्वं भट्टमिश्रयोर्मतेऽप्यस्त्येव । तथा
चाहुस्तत्त्वचिन्तामणिरहस्ये मथुरानाथभट्टाचार्याः—“स्वतः स्वाश्र-
यजनकसामग्रीतः । स्वं प्रमात्वम् । एतच्च गुरुमते । परतस्तदन्यसाम-
ग्रीतः । एतच्च मिश्रमत-भट्टमत-न्यायमतेषु” ।

प्रामाण्यवादः]

प्रत्यक्षकौस्तुभः ।

३५

स्वपदं च पक्षीभूतप्रामाण्यपरम् । एवं च पक्षे ज्ञानपदानुपादाने पक्षतावच्छेदकाक्रान्तेच्छाप्रामाण्ये तदाश्रयग्राहकयावत्सामग्र्यन्तःपातिन्या इच्छाग्राहकसामग्र्या अग्राहत्वेन बाध इति ज्ञानत्वघटितप्रामाण्यस्य पक्षतालाभाय पक्षे ज्ञानपदम् ।

वस्तुतस्तु घटत्ववद्विशेष्यकत्वविशिष्टघटत्वप्रकारकत्वत्वादिना विशिष्य न पक्षता । भासमानवैशिष्ट्यप्रतियोगित्वरूपप्रकारत्वघटितपक्षस्य समवायादिरूपवैशिष्ट्यातीन्द्रियत्ववादिनां गुरुणामप्रसिद्धेः । अतः प्रमापदप्रवृत्तिनिमित्तत्वेनैव पक्षता । प्रमापदप्रवृत्तिनिमित्तं तु तेषां परस्परनिरूप्यनिरूपकभावापन्नधर्मत्वधर्मित्वोभयावगाहिज्ञानत्वम् ।

नैयायिकमते तु तद्वद्विशेष्यकत्वविशिष्टतत्प्रकारकज्ञानत्वमिति नाप्रसिद्धिः । एवं च कुत्रापि प्रमापदप्रवृत्तिनिमित्ते प्रमापदप्रवृत्तिनिमित्ताश्रयग्राहकयावत्सामग्र्यग्राहत्वेन बाध इति घटज्ञानादिवृत्तिप्रमापदप्रवृत्तिनिमित्तत्वेन पक्षतालाभाय पक्षे ज्ञानपदमिति तत्त्वम् । घटज्ञानं प्रमेत्यनुमितिसामग्रीमादाय विधौ सिद्धसाधनवारणाय यावत्वं सामग्रीविशेषणम् । तच्चाशेषत्वं न त्वनेकत्वम् । तेन यत्रैकैव ज्ञानग्राहिका सामग्री तत्र न साध्याप्रसिद्धिः । ग्राहत्वं च ग्रहविषयत्वम् । ग्रहे च सामग्रीपदार्थस्य सामग्रीजन्यस्याभेदेनान्वयः ।

वस्तुतस्तु ग्राहत्वं विषयिताप्रतियोगित्वम् । सामग्रीपदं सामग्रीत्वपरम् । यावत्वं व्यापकत्वरूपं विषयिताविशेषणम् । तथा च तादृशसामग्रीत्वव्यापकविषयिताप्रतियोगित्वं साध्यं पठ्यवसितम् । व्यापकताघटकसम्बन्धश्चात्र स्वाश्रयग्रहजनकत्वम् । व्याप्यताघटकश्च स्वरूपसम्बन्धः । स्वजन्यग्रहत्वस्य व्याप्यताघटकसम्बन्धत्वे स्वरूपसम्बन्धस्य च व्यापकताघटकत्वे तु सामग्री-

व्यापकेत्येवं सम्यक् ।

वस्तुतस्तु यथाश्रुतयावत्सामग्रीग्राह्यत्वस्य उक्तार्थे पर्यवसानेन पठ्यवसितार्थस्यैव स्वतस्त्वरूपतया तस्योक्तरीत्या शब्दार्थतोपपादनमफलमेव ।

नवीनास्तु तादृशसामग्रीजन्यग्रह एव यावत्त्वं विशेषणम् । अत एव च दीधितिकारेण(१) यावदिति फलतो ग्रहविशेषणमित्युक्त्वा तादृशग्रहानिष्ठं यावत्त्वं तादृशग्रहत्वव्यापकत्वपर्यवसितमित्याशयेन तादृशग्रहत्वव्यापकविषयिताकत्वमिति यावदित्युक्तम् । अत्र तादृशग्रहत्वव्यापकत्वेन विषयितोपादानं विषयितासम्बन्धेन व्यापकत्वलाभाय ज्ञानग्राहकसामग्रीजन्यग्रहत्वं च ज्ञानग्रहत्वपर्यवसन्नम् । तथा च तादृशज्ञानग्रहत्वसमानाधिकरणभेदीयप्रतियोगितानिरूपिताया विषयितासम्बन्धावच्छिन्नावच्छेदकता तच्छून्यत्वम् । विधिकोटिः परेषाम् । तादृशप्रतियोगितावच्छेदकत्वं चास्माकं साध्यमिति पर्यवसितम् । तेन पक्षीभूतप्रामाण्ये तादृशभेदीयस्वरूपसम्बन्धाद्यवच्छिन्नप्रतियोगितावच्छेदकत्वस्योभयसिद्धत्वेऽपि न क्षतिः । तादात्म्यस्य व्याप्यताघटकत्वे तु तादृशग्रहवृत्तिपर्यवसिततादृशग्रहसमानाधिकरणेसाद्येव सम्यक् । तादृशभेदप्रतियोगितावच्छेदकत्वाभावरूपं साध्यं परैः पक्षतावच्छेदकावच्छेदेन साधनीयम् । तेन विशिष्टप्रामाण्यत्वघटकीभूतघटत्वप्रकारितात्वाद्यवच्छेदेन तादृशज्ञानग्रहत्वसमानाधिकरणभेदप्रतियोगितावच्छेदकत्वाभावस्योभयवादिसिद्धत्वेऽपि न क्षतिः । न चैवमपि तादृशभेदप्रतियोगितावच्छेदकत्वाभावावच्छेदकत्वस्य घटत्वप्रकारितात्वादावुभयवादिसिद्धत्वे विशिष्टप्रामाण्यत्वरूपपक्ष-

(१) रघुनाथशिरोमणिना ।

प्रामाण्यवादः]

प्रत्यक्षकौस्तुभः ।

३७

तावच्छेदकतापर्याप्त्यधिकरणधर्मेऽपि तादृशाभावावच्छेदकत्वमु-
भयवादिसिद्धम् । विशिष्टप्रामाण्यत्वस्य घटत्वप्रकारितात्वाद्यन-
तिरेकादिति सिद्धसाधनतादवस्थमिति वाच्यम् । यतः पक्षता-
वच्छेदकावच्छेदेन साध्यानुमितौ पक्षतावच्छेदकेऽवच्छेदकतास-
म्बन्धेन साध्यं न पारतन्त्र्येण प्रकारः अपि तु साध्यतावच्छेद-
कावच्छिन्नांश एवावच्छिन्नत्वसम्बन्धेन पक्षतावच्छेदकतापर्या-
प्त्यधिकरणधर्मः प्रकार इत्युपेयते । तथा च विशेष्यीभूतघट-
त्वप्रकारितात्वादौ तादृशाभावावच्छेदकत्वस्योभयवादिसिद्धत्वेन
घटत्ववद्विशेष्यकत्वावच्छिन्नत्वविशिष्टघटत्वप्रकारितात्वादिरूपप-
क्षतावच्छेदके तादृशावच्छेदकत्वस्योभयवादिसिद्धत्वेऽपि निरु-
क्तविशिष्टप्रामाण्यत्वनिरूपितविलक्षणाया अवच्छेद्यतायास्तादृ-
शावच्छेदकत्वाभावरूपव्यापकत्वे नैयायिकैरनभ्युपगमान्न सिद्ध-
साधनावकाशः । शुद्धघटत्वप्रकारितात्वादिनिरूपितावच्छेद्यतातो
विशेषणविशेष्योभयपर्याप्तावच्छेदकतानिरूपकत्वरूपाया विशिष्ट-
प्रामाण्यत्वनिरूपितावच्छेद्यताया वलक्षणं शुद्धघटत्वप्रकारिता-
त्वादिविशिष्टविषयकज्ञानेऽपि विषयितासम्बन्धेन विशिष्टप्रामा-
ण्यत्वविशिष्टवद्भेदोपगमादक्षुण्णम् ।

अथ ज्ञानभेदेन प्रामाण्यभेदे तत्तद्व्यक्तित्वावच्छेदेन तद्व-
द्भेदेन ज्ञानत्वेन तदभेदेऽपि तत्तज्ज्ञानीयत्वविशिष्टतत्तत्प्रामाण्य-
त्वावच्छेदेन तादृशभेदप्रतियोगितावच्छेदकीभूते निरुक्तप्रामाण्ये
तादृशभेदप्रतियोगितावच्छेदकत्वाभावस्तादृशशुद्धप्रामाण्यत्वाव-
च्छेदेनापि बाधितः । प्रतियोगिताया इवावच्छेदकताया व्या-
प्यवृत्तित्वस्य दीधितिकारानुमतत्वादिति चेत्—

न । स्वसमानाधिकरणान्योन्याभावप्रतियोगिसाध्यवत्वत्व-
रूपव्याप्तिलक्षणस्य बह्व्याप्तिसाध्यकेऽव्याप्तिमाशङ्क्य यद्व्याप-

च्छिन्नं साधनसमानाधिकरणान्योन्याभावप्रतियोगितानवच्छेदकं तद्रूपावच्छिन्नसमानाधिकरण्यं व्याप्तिरित्यनेन तादृशशंकां समाहितवता दीधितिकृता प्रतियोगितावच्छेदकताया अव्याप्यवृत्तित्वस्याभ्युपगमात् । अन्यथा तत्तद्वह्नित्वादिना हेतुसमानाधिकरणान्योन्याभावप्रतियोगितावच्छेदकस्य बह्मयादेः शुद्धवह्नित्वाद्यवच्छेदेनापि तादृशप्रतियोगितावच्छेदकत्वाभावासंभवेनाव्याप्युद्धारसंभवादिति वदन्ति ।

केचित्तु प्रामाण्यं पक्षीकृत्य तादृशज्ञानग्रहत्वव्यापकतावच्छेदकघटत्वादिप्रतिषेधकत्वावच्छिन्नघटत्वादिप्रकारकत्वनिरूपितत्वविशिष्टविषयितात्वघटत्वादिविषयितात्वान्यतररूपवद्विषयितात्वकोटिका विप्रतिपत्तिः घटत्वादौ विधिप्रसिद्धयेऽन्यतरत्वेन निवेशः । यद्वा प्रामाण्यनिरूपितत्वाविशिष्टविषयितात्वं पक्षीकृत्य तादृशज्ञानग्रहत्वव्यापकतावच्छेदकत्वकोटिका विप्रतिपत्तिरतो न दोष इति वदन्ति ।

आधुनिकास्तु तादृशज्ञानग्रहनिष्ठाभावप्रतियोगितात्वावच्छिन्नं पक्षीकृत्य विशिष्टप्रामाण्यविषयितात्वानवच्छिन्नत्वकोटिकविप्रतिपत्तौ तात्पर्यान्न काप्यनुपपात्तिरिति प्राहुरिति दिक् ।

अत्रेदं ज्ञानमप्रमेयप्रामाण्यग्रहसमवहितज्ञानग्राहकसामाग्याप्रामाण्याग्रहाद्धाधवारणायाप्रामाण्याग्राहकत्वं सामग्रीविशेषणम् । तत्त्वं चाप्रामाण्यग्रहासमवहितत्वम् । न चाप्रामाण्यस्य भ्रमत्वप्रमात्वाभावरूपतया द्वैविध्येनाननुगम इति वाच्यम् । द्विविधस्याप्रामाण्यस्य प्रामाण्यविरोधित्वेनानुगमात् । एवं च प्रामाण्यग्रहे व्यावर्तकधर्मदर्शनविधया घटत्वादिग्रहस्य विरोधितया मिश्रादिमते व्यवसायादिघटिताया ज्ञानग्राहकसामाग्याः प्रामाण्यविरोधिनो घटत्वादेर्ग्रहेण समवहितत्वेन साध्याप्रसिद्धिरिति । तदि-

प्रामाण्यवादः]

प्रत्यक्षकौस्तुभः ।

३९

ति लुप्तसप्तमीकम् । तत्पदं स्वाश्रयपरम् । सप्तम्यर्थो विषयत्वम् ।
तेन स्वाश्रयविषयकप्रामाण्यविरोधिग्रहासमवहितत्वलाभ इति
नोक्तदोषः ।

न चान्यथाख्यासनङ्गीकर्तृगुरुमते तादृशग्रहाप्रसिद्ध्या सा-
ध्याप्रसिद्धिरिति वाच्यम्, स्वाश्रयविषयतानिरूपिता या
प्रामाण्यविरोधिनिष्ठविषयता तच्छालिव्यवहारजनकग्रहासमवहि-
तत्वस्य विवक्षणात् । विषयता च व्यापारानुबन्धिनी । तेन श-
ब्दात्मकव्यवहारस्य साक्षाद्विषयताशालित्वाभावेऽपि न क्षतिः ।

गुरुमते भ्रमस्थले विभिन्नज्ञानगोचरयोरपि धर्मधर्मिणोर्विशेष-
णविशेष्यभावोपगमान्न दोषः । तादृशव्यवहारजनकग्रहस्तु तन्म-
ते स्वातंत्र्येण तदुपास्थितिकालीनं स्वाश्रयरूपधर्मिज्ञानम् ।

मुरारिमिश्रभट्टयोर्मते तु तथाविधविशिष्टज्ञानमिति बोध्यम् ।

न चैवमपि तादृशप्रामाण्यग्रहासमवहिततत्सामग्रीसमवहितता-
दृशसामग्या प्रामाण्याग्रहाद्वाधतादवस्थ्यमिति वाच्यम् । तादृ-
शव्यवहारजनकग्रहतत्सामग्यन्यतरासमवहितत्वस्य विवक्षणेना-
दोषात् ।

नन्वेवमपि ज्ञानत्वादिना घटादिज्ञानविषयकशाब्दबोध-
सामग्या ज्ञानपदात्मिकया यावदन्तर्गतया प्रामाण्याग्रहा-
द्वाधः । न च विषयविषयकत्वेन ज्ञानग्राहकत्वनिवेशान्न दोष इति
वाच्यम् । तथापि घटज्ञानपदात्मिकया घटज्ञानत्वादिना घटज्ञाना-
दिविषयकशाब्दबोधसामग्या प्रामाण्याग्रहाद्वाधस्य दुर्वारत्वात् ।

किं च प्रामाण्याविषयिण्या अहं घटज्ञानवानित्यनुमितेः साम-
ग्या घटज्ञानव्याप्यघटेच्छावानहमिति परामर्शात्मिकया प्रामा-
ण्याग्रहाद्वाधो दुर्वार इति चेत्—

न । विषयविषयकत्वविशिष्टज्ञानविषयकत्वावच्छिन्नका-

र्यतानिरूपितकारणकत्वस्य तादृशसामग्र्यां विवक्षणात् । घटविषयकशाब्दत्वस्य घटपदज्ञानकार्यतावच्छेदकतया ज्ञानविषयकशाब्दत्वस्य च ज्ञानपदज्ञानकार्यतावच्छेदकतया विषयविषयकत्वविशिष्टज्ञानविषयकत्वस्य कस्यापि कार्यतानवच्छेदकत्वेनोपदर्शितघटज्ञानपदात्मकशाब्दसामग्रीमादाय बाधाभावात् । एवं व्यापकतावच्छेदकनिरूपितव्याप्तेरभावेनोक्तानुमितौ घटविषयकत्वादिभाने व्यापकतावच्छेदकत्वज्ञानस्य ज्ञानभाने च तन्निरूपितव्याप्तिज्ञानस्य हेतुतया घटविषयकज्ञानविधेयकानुमितित्वस्य कस्यापि कार्यतानवच्छेदकत्वेनोक्तपरामर्शात्मकानुमितिसामग्रीमादायापि न बाधः ।

अथैवं घटज्ञानं प्रमेत्यनुमितिसामग्रीमादाय सिद्धसाधनवारणाय यावत्पदमिति पूर्वोक्तमसंगतम् । तत्रापि ज्ञानभाने हेतुतावच्छेदकावच्छिन्नहेतुप्रकारकपक्षज्ञानस्य प्रामाण्यभाने च तन्निरूपितव्याप्तिज्ञानस्य हेतुतया कस्या अपि कारणताया उपदर्शितधर्मावच्छिन्नकार्यतानिरूपितत्वाभावेन तादृशसामग्र्या असंग्रहादिति चेत्—

न । तथापि प्रमापदनिरूपितशक्तिज्ञानात्मकतज्जन्यशाब्दसामग्रीमादाय सिद्धसाधनवारणाय यावत्पदस्यावश्यकत्वात् । तत्र शक्यतावच्छेदकेऽपि शक्तेः सत्त्वेन प्रमात्वेन प्रमाशाब्द एव शक्तिज्ञानस्य हेतुत्वात् । अत्र ज्ञानविषयकत्वस्य चक्षुःसंयोगादिकार्यतानवच्छेदकतया चक्षुःसंयोगादिनिष्ठकारणताया अतथात्वेन गुर्वादिमते बाध इति नाशंकनीयम् ।

स्वप्रकाशवादिगुरुमते घटादिविषयकज्ञानविषयकचाक्षुषज्ञानस्य स्वप्रकाशत्वत्वस्य घटादिचक्षुःसंयोगकार्यतावच्छेदकत्वेन

प्रामाण्यवादः]

प्रत्यक्षकौस्तुभः ।

४१

वादिनो गुरोर्मतम् मिश्रमते(१) च घटादिज्ञानविषयकमानसत्व-
स्य व्यवसायकार्यताच्छेदकत्वेनावाधात् । न चैवमपि भट्टमता-
संग्रह इति वाच्यम् । ज्ञानातीन्द्रियत्ववादिभट्टमते ज्ञातताल्लिङ्गक-
ज्ञानातीन्द्रियत्ववा- विद्यमानज्ञानविधेयकानुमितरेव ज्ञानप्रत्यक्ष-
दिनो भट्टस्य मतम् स्थानाभिषिक्ततया मिश्रादिमते(२) ज्ञानप्रत्य-
मुरारिमिश्रमते ज्ञानं क्षस्येव भट्टमते ज्ञानव्याप्यघटत्वप्रकारकज्ञात-
प्रत्यक्षम् तावान्घट इत्याकारकपरामर्शजन्यवर्तमानज्ञा-
नविधेयकानुमितेः प्रामाण्यविषयकतानियमेन तथाविधप्रामाण्य-
विषयकज्ञानविधेयकानुमितित्वे तथाविधपरामर्शकार्यतावच्छेद-
कताया अगत्याङ्गीकारात् ।

अत एव पक्षधरमिश्रा अपि 'विषयमविषयीकुर्वती या ज्ञानं
पक्षधरमिश्राणां मतम् गृह्णाती'त्यादिना तथा च 'ज्ञानग्राहिकैव
विषयग्राहिका न तु विषयग्रहार्थमन्यापेक्षा यस्यामिति पर्यव-
वस्यती'त्यन्तग्रन्थेनोपदर्शितार्थमुक्त्वा 'यथा च ज्ञानताल्लिङ्गकानु-
मानस्य ज्ञानग्राहकत्वेनैव विषयग्राहकत्वं तथा वक्ष्याम' इति
ग्रन्थेन तथैवोक्तवन्त इति ।

अत एवमपि घटज्ञानविषयकशाब्दजनकयोग्यताज्ञानानुप-
र्वीज्ञानाद्यात्मकसामग्यास्तथात्वेन तामादाय बाधतादवस्थयम् ।
घटज्ञानादिविषयकयोग्यताज्ञानादेर्घटज्ञानादिविषयकशाब्दत्वस्य
कार्यतावच्छेदकत्वात् । एवं तत्पदनिरूपितशक्तिज्ञानस्य घट-
ज्ञानादिविषयकशाब्दत्वावच्छिन्नजनकतया घटज्ञानादिविष-
यकशाब्दबोधजनकतत्पदनिरूपितशक्तिज्ञानात्मकसामग्यास्तथा-
त्वेन तामादाय बाधो दुर्वारः ।

(१-२) मुरारिमिश्रमते इति यावत् ।

६ न्या० कौ०

किं चानुमितौ व्यापकतावच्छेदकरूपेणैव विधेयभा-
नेन ज्ञानत्वावच्छिन्ननिरूपितज्ञाततानिष्ठव्याप्तिज्ञानेन प्रामा-
ण्यग्रहो भट्टमतेन सम्भवतीति तन्मते जन्मान्तरीयसंस्का-
रेण प्रामाण्यविशिष्टज्ञानस्य स्मरणं कल्पयित्वा प्रामाण्यवि-
शिष्टज्ञानव्याप्यघटत्वप्रकारकज्ञाततावान् घट इति पराम-
र्शादेव प्रामाण्यानुमितिरूपेया । एवं चोक्तरीत्या प्रामाण्यभाने
व्यापकतावच्छेदकत्वज्ञानभाने तन्निरूपितव्याप्तिज्ञानस्य हेतुतया
प्रामाण्यविशिष्टज्ञानविधेयकानुमितित्वस्योक्तपरामर्शकार्यतावच्छे-
दकत्वाभावेन तदात्मकसामग्र्या अतथात्वेन भट्टमतासंग्रहः ।

अपि चाहं घटज्ञानवानित्यनुमितिसामग्रीमादाय बाधो दुर्वा-
रः । न च व्यापकतावच्छेदकभाने व्यापकतावच्छेदकत्वज्ञानं वि-
धेयभाने तन्निरूपितव्याप्तिज्ञानं हेतुरिति तस्या अतथात्वान्न बाध
इत्युक्तमेवेति वाच्यम् । तत्तद्धर्मविशिष्टानुमितित्वावच्छिन्नं प्रति
तत्तद्धर्मावच्छिन्ननिरूपितव्याप्तिज्ञानहेतुतयैव निर्वाहे तथाकल्पने
मानाभावादित्यनुपपत्तिः ।

यत्तु 'विषयमविषयीकुर्वती'त्यादिमिश्रग्रन्थस्य वक्ष्यमाणा-
र्थतात्पर्यकतया न पूर्वोक्तानुपपत्तिः । तथा हि-विषयतासंसर्गाव-
च्छिन्नप्रकारतानिरूपकत्वविशिष्टज्ञानविषयताकग्रहत्वानवाच्छिन्ना
तादृशग्रहत्वव्याप्या च या कार्यता तन्निरूपककारणघटिता
सामग्री विवक्षणीया । भवति च स्वप्रकाशसामग्रीघटककारणं
घटादिचक्षुःसंयोगस्तदीया कार्यता घटादिचाक्षुषत्वावच्छिन्ना-
विषयाङ्कितज्ञानविषयकत्वानवाच्छिन्ना तद्व्याप्या चेति तादृशसंयो-
गघटितसामग्रीग्राह्यत्वमादाय प्रामाण्ये विधिप्रसिद्धिर्गुरुमते ।

मिश्रमते घटत्वादिप्रकारकत्वोपलक्षितज्ञानलौकिकप्रत्यक्षं
प्रति घटादिज्ञानं कारणम् । तदीया कार्यता न घटत्वादिप्र-

प्रामाण्यवादः]

प्रत्यक्षकास्तुभः ।

४३

कारकज्ञानत्वावच्छिन्नविषयताकग्रहत्वेनावच्छिद्यते प्रयोजनाभावात् । घटादिज्ञानवृत्तिलौकिकविषयताया घटत्वादिप्रकारकज्ञानत्वावच्छिन्नत्वनियमेन कार्यतावच्छेदककुक्ष्यावप्रविष्टस्यापि तस्य धर्मस्यार्थसिद्धत्वात् । अत एव सा कार्यता तादृशग्रहत्वव्याप्या भवतीति तन्निरूपककारणप्रदिता भवत्यनुव्यवसायसामग्री । तदुक्तं मिश्रैः—‘यद्येन विना न भासते तद्वबोधकस्य तद्बोधकत्वनियमा’दिति । अस्यार्थः—यथा जातिर्व्याक्तिं विना न भासत इति जातिशक्तिरेव व्यक्तिं भासयति न तु व्यक्तिविषयकत्वं तज्जन्यतावच्छेदकं जातिप्रकारकत्वस्य कार्यतावच्छेदकस्य व्यक्तिविशेष्यतानिरूपितस्यैव प्रामाणिकतया व्यक्तिविषयकत्वस्यार्थसिद्धत्वात् । तथा घटादिज्ञानवृत्तिलौकिकविषयताया घटादिविषयतानिरूपिताया एव वास्तविकत्वात् । घटादिविषयतानिरूपकत्वं घटादिज्ञानवृत्तिलौकिकविषयतात्वव्यापकतया प्रमेयत्वादिवन्न जन्यतावच्छेदकमिति ।

भट्टमते घटत्वादिप्रकारकघटादिवृत्तिज्ञाततावानहमिति विद्यमानज्ञाततागोचरं पक्षधर्मताज्ञानम् । तथात्वेन ज्ञाता ज्ञाततैव वा घटादिज्ञानवृत्तिलौकिकविषयताकानुमितित्वावच्छिन्नं प्रत्येव हेतुः ‘प्रकारे विवादो नाकार’ इति मूलोक्त्या विद्यमानज्ञाततालिङ्गकानुमितेलौकिकाविषयतोपगमात् ।

भट्टानां साक्षात्कारातिरिक्तेष्वानुपलब्धे ज्ञाने लौकिकविषयताया दृष्टचरत्वात् । घटादिज्ञानवृत्तिलौकिकविषयता तु घटत्वादिप्रकारकज्ञानत्वावच्छिन्नैव प्रामाणिकी तत्रार्थसिद्धः । स धर्मो न कार्यतावच्छेदककोटिप्रवेशमपेक्षते । तन्निर्वाहाय यो यद्वृत्तियत्प्रकारकज्ञाततावान् स तत्प्रकारकतद्विशेष्यकज्ञानवानिति सामान्यमुखव्याप्तिस्मरणमपेक्षते न वेत्यन्यदेतत् ।

न च लघवात्प्रकारितासंसर्गावच्छिन्नप्रकारताकत्वेनावच्छि-
 न्ना प्रकारितासंसर्गावच्छिन्नघटत्वादिप्रकारताकत्वव्याप्या च या
 कार्यता तन्निरूपककारणघटिता प्रामाण्याश्रयग्राहिका साम-
 ग्येव विवक्षणीयेति वाच्यं, इष्टत्वात् । एवं च घटज्ञानपदादिघ-
 टितशाब्दसामग्रीमादाय न बाधः । तथा हि तादृशसामग्रीघटकं
 निरुक्तकारणं घटज्ञानादिवाक्यं वा ज्ञानपदं वा घटज्ञानपदयो-
 राकांक्षाज्ञानं तदर्थयोर्योग्यताज्ञानं वा । नाद्यः, अन्यत्र क्लृप्त-
 कारणेन घटपदादिना घटज्ञानादिवाक्यस्यान्यथासिद्धत्वात् ।
 न द्वितीयः, ज्ञानगोचरशाब्दत्वावच्छिन्नाया ज्ञानपदजन्यतायाः
 प्रकारितासंसर्गावच्छिन्नघटत्वादिप्रकारताकत्वव्याप्यत्वाभावात् ।
 न च घटज्ञानादिवाक्यादपि विषयलाभानुपपत्त्या ज्ञानगोचरशा-
 ब्दत्वावच्छिन्नाया जन्यताया विषयोपरक्तज्ञानविषयकत्वव्याप्य-
 त्वमेवेति वाच्यम् । घटपदादिसमाभिव्याहारादेव तल्लाभोपपत्तेः ।
 न तृतीयः, घटपदज्ञानपदयोराकांक्षाया योग्यतायाश्च तथाज्ञानं
 घटविशेषितज्ञानशाब्दबुद्धित्वावच्छिन्नं प्रति जनकं भवतीति तदी-
 यकार्यताया विषयविषयकत्वानवच्छिन्नत्वेनैव वारणात् । न
 तु तादृशप्रकारताकत्वानवच्छिन्ना तद्व्याप्या च या कार्यता त-
 न्निरूपककारणघटिताभिः प्रकृतप्रामाण्याश्रयग्राहिकाभिर्यावती-
 भिर्ग्राह्यत्वं तादृशकार्यताश्रयेण प्रकृतप्रामाण्याश्रयज्ञानग्राहि-
 णा यावता ज्ञानेन विषयीकृतत्वं वा साध्यं पर्यवसन्नम् । तथा
 च शरीरादिनिरूपितजन्यज्ञानत्वावच्छिन्नकार्यताश्रयेण घटज्ञा-
 नादिपदजन्यशाब्दज्ञानेन तत्प्रामाण्याग्रहात्तत्र बाधतादवस्थ्यम् ।
 मिश्रमतेऽपि ज्ञानमितिशाब्दानुव्यवसायेन तादृशशाब्दस्वरू-
 पविषयनिरूपिततथाविधकार्यताश्रयेण शाब्दविषयीभूतघ-
 टादिज्ञानग्राहिणा घटादिप्रामाण्याग्रहाद्बाधः । अथ घट-

प्रामाण्यवादः]

प्रत्यक्षकौस्तुभः ।

४५

प्रामाण्यस्य पक्षत्वे विषयतया घटत्वोपलक्षितघटप्रकारकत्वेनानवच्छिन्ना तद्व्याप्या च या कार्यता सा प्रवेशनीयेति । गुरुमते शरीरादिजन्यताया मिश्रमते ज्ञानमितिशाब्दानुव्यवसायनिष्ठकार्यतायाश्च व्युदास इति चेत्—

न । एवमपि घटज्ञानमितिशाब्दानुव्यवसायनिष्ठकार्यताया मिश्रमते वारयितुमशक्यत्वात् । यदि च प्रकृतप्रामाण्याश्रयज्ञानग्रहत्वावच्छिन्नत्वेनापि तादृशकार्यता प्रवेश्यते तदा गुरुमतासंग्रहः । न हि घटचक्षुःसंयोगादेस्तन्मते ज्ञानग्रहत्वं कार्यतावच्छेदकं किं त्वर्थसिद्धः स धर्मः । एवं च प्रकृतप्रामाण्याश्रयज्ञानग्रहत्वव्याप्यत्वेन कथितकार्यताया विवक्षणेऽपि न निस्तारः । घटज्ञानादिशाब्दबोधानुव्यवसायनिष्ठव्यवसायकार्यतायास्तथाप्यवारणात् ग्राहकसामग्रीसाम्येन तत्र घटादिप्रामाण्यग्रहणाभ्युपगमेऽपि न गुरुमते तथाविधकार्यताप्रसिद्धिः । न हि घटादिचक्षुःसंयोगस्य घटादिचाक्षुषे ताद्रूप्येण कारणत्वम् । येन सा कार्यता घटत्वादिप्रकारकत्वव्याप्या स्यात् । किं तु द्रव्यचाक्षुषे सामान्यतः चक्षुःसंयोगः कारणम् । न पुनस्तदीया कार्यता तादृशप्रकारकत्वव्याप्येति कथं तद्धटिता सामग्री लभ्येत । मिश्रमतेऽपि घटादिज्ञानस्यानुव्यवसायं प्रति घटादिज्ञानत्वेन न कारणता किन्तु प्रत्यक्षसामान्ये विषयस्येति न तदीयापि कार्यता घटादिप्रकारकत्वव्याप्येति चेत्—

मैवम् । ज्ञानवृत्तिलौकिकीविषयताविषयविषयतानिरूपितैवेति तज्ज्ञानवृत्तिलौकिकविषयताकप्रत्यक्षे तज्ज्ञानस्य विषयमुद्रया कारणतामादायैव मिश्रमते संगमनीयम् । गुरुमते घटादेर्विषयस्य तत्तद्विषयकप्रत्यक्षे जनकत्वात् । भट्टमते च घटादिधर्मिकपरामर्शादेस्तद्धर्मिकानुमित्यादौ जनकत्वात्तथावि-

धकार्यतामादायैव संगमनीयम् । यावत्पदं च प्रामाण्योप-
स्थितिप्रामाण्यघटकयावत्पदार्थोपस्थितिसमनन्तरजन्यानुव्यवसा-
यमादाय सिद्धसाधनवारणाय । यद्वा प्रमापदस्थले प्रशब्दोप-
संहितमाधातोर्निरुद्धलक्षणानिर्वाहाय ज्ञानत्वविशिष्टे रूढिः
पृथगाश्रयणीया विशिष्टस्याशक्ततया तत्र लक्षणाया अप्ययो-
गात् । प्रामाण्यस्वरूपे प्रकर्षे तु तस्य निरुद्धलक्षणालक्ष्यार्थवि-
शिष्टस्यैव शक्यार्थस्य बोधे प्रमापदस्य सामर्थ्यं, योगरूढत्वात् ।
एवं च प्रमापदरूढिज्ञानजन्यताया ज्ञानशाब्दत्वमात्रावच्छिन्नाया-
स्तादृशप्रकारकत्वानवाच्छिन्नत्वात्, तद्व्याप्यत्वाच्च । तत्कार्यता-
श्रयप्रमापदजन्यशाब्दबोधविषयत्वेन सिद्धसाधनवारणाय याव-
त्पदम् । एवं च तत्पदनिरूपितशक्तिज्ञानस्य घटज्ञानादिविषयक-
शाब्दज्ञानत्वावच्छिन्नायास्तादृशप्रकारताकत्वावच्छिन्नत्वात्तद्वटित-
सामग्रीव्युदासान्न तामादाय बाधः । एवमहं घटज्ञानवानित्यनु-
मितिसामग्रीमादायापि न बाधः । तज्जन्यताया अपि तादृशप्र-
कारताकत्वावच्छिन्नत्वादिति मैथिलैरुक्तम् —

तदसत् । तथापि घटज्ञानमित्यदिशाब्दबोधव्यक्तेः पुनरु-
त्पादवारणाय तत्तद्व्याक्तित्वेन पदार्थोपस्थितेः प्रागभावविशेषस्य
वा कारणतया तत्कार्यतायास्तादृशप्रकारताकत्वानवाच्छिन्नत्वा-
त्तद्व्याप्यत्वाच्च बाधतादवस्थ्यात् । एवं तादृशशाब्दबोधानुव्य-
वसायेन द्रव्यज्ञानमितिशब्दबोधानुव्यवसायेन च सुतरां घटप्रा-
माण्याग्रहेण बाधतादवस्थ्याच्च । तस्मादुपदर्शितपक्षधरमिश्रो-
क्तरीत्या न निर्वाह इति तज्ज्ञानप्रामाण्याग्राहकत्वेन ज्ञानग्रा-
हकत्वेन यद्भट्टमतसिद्धं तद्विन्नमग्राहकान्तार्थ इति दीधितिकृतः ।

अत्र च नोक्तशाब्दादिसामग्रीमादाय बाधः । तस्याः प्रा-
माण्याग्राहकत्वेन ज्ञानग्राहकत्वेन च भट्टमतसिद्धतया तद्विन्न-

प्रामाण्यवादः]

प्रत्यक्षकौस्तुभः ।

४७

त्वाभावेन यावदनन्तर्गतत्वात् । अत्र गुरुमतसिद्धभिन्नत्वोक्तौ पदाजन्यघटज्ञानाद्युपस्थितिघटितशब्दसामग्र्याः भट्टमतसिद्धत्वेऽपि पदोपस्थितार्थाविषयकशब्दानभ्युपगंतृगुरुमतासिद्धतया तामादाय भट्टमते बाधः स्यादिति तत्परित्यागः । न च भट्टमतेऽपि पदोपस्थितार्थाविषयकशब्दबोधोऽसिद्ध इति वाच्यम् । तथा सति—

‘पश्यतः श्वेतमारूपं हेषाशब्दं च शृण्वतः ।

खुरविक्षेपशब्दं च श्वेतोऽश्वो धावतीतिधीः’ (१) ।

इत्यादिग्रन्थेन खुरविक्षेपशब्दादिलिङ्गकश्वेतोऽश्वपक्षकधावनानुकूलकृतिप्रकारकानुमित्यनन्तरं धावनानुकूलकृतिमन्तं श्वेताश्वं शृणोमीत्यनुव्यवसायानुरोधेन भट्टानां तादृशशब्दबोधाभ्युपगमस्यासंगत्यापत्तेः । एवं मिश्र(२)मतसिद्धभिन्नत्वस्य नैयायिकमतसिद्धभिन्नत्वस्य बोक्तावप्युक्त एव दोष इति तस्यापि परित्यागः ।

अत्र भट्टगुरुमतसंग्रहाय प्रतियोगिकोटौ यथाक्रमं तृतीयान्तद्वयम् । भट्टमते ज्ञातताप्रत्यक्षजनकसामग्रीमादाय बाधवारणायानुयोगिकोटौ ज्ञानग्राहकेति स्वाश्रयग्राहकार्थकम् । तेन न साध्याप्रसिद्धिः । अथैवमपि घटज्ञानविषयकशब्दानुव्यवसायसामग्रीमादाय मिश्रमते(३) बाधः । तस्याज्ञानातीन्द्रियत्ववादिभट्टमतासिद्धत्वादिति चेत्—

न । तज्ज्ञानप्रामाण्याग्राहकत्वेन ज्ञानग्राहकत्वेन च या भट्टमतसिद्धा सामग्री तद्धिन्ना तादृशसामग्रीजन्यं

(१) कारिकेयं गङ्गेशोपाध्यायेनापि तत्त्वचिन्तामणौ शब्दखण्डे उद्धृता ।

(२-३) मुरारिमिश्र-

यज्ज्ञानं तद्विषयकग्रहाजनिका स्वाश्रयग्रहजनिका यावती साम-
 मग्री तद्ग्राह्यत्वस्य साध्यतयोक्तसामान्यास्तादृशसामग्रीजन्यघट-
 ज्ञानशाब्दविषयकानुव्यवसायजनकत्वेन तथाविधग्रहाजनकत्वा-
 भाववत्तया यावदनन्तर्गतत्वात् । अत्र सामग्रीग्राह्यत्वघटके
 सामग्रीजन्यज्ञानेऽप्रामाण्यग्रहासमवहितत्वमपि निवेश्यते । न
 घटत्वाभाववति घटत्वप्रकारकत्वरूपाप्रामाण्यांशे उपनीतिभानरू-
 पघटज्ञानानुव्यवसायसामग्रीमादाय न मिश्रमते बाधः । अथैव-
 मपि यत्र भाविज्ञानमप्रमेयप्रामाण्यज्ञानं तत आभावः । प्रतियो-
 गितासम्बन्धाविच्छिन्नप्रतियोगिताकघटत्वाभाववानितित्वाधुबुद्धि-
 रपेक्षाबुद्ध्यात्मिका । तत अप्रामाण्योपनीतिभानं ततो घटप्रत्यक्षं
 ततोऽनुव्यवसायस्तत्र तादृशानुव्यवसायसामग्रीमादाय मिश्रमते
 बाधो दुर्वारः । तत्र बाधरूपप्रतिबन्धकसत्वेनानुव्यवसायेऽप्रामा-
 ण्यभानासम्भवेनाप्रामाण्यग्रहासमवहितत्वस्य तत्र सत्वादिति
 चेत्--

न । अप्रामाण्यग्रहासमवहितत्वस्य सामान्यामपि निवेश-
 नीयत्वात् । अप्रामाण्यग्रहश्चोक्तरीत्याऽप्रामाण्यव्यवहारजनको
 ग्रहः । स च गुरुमतेऽसंसर्गाग्रहकालीनं ज्ञानद्वयं, मिश्रादिमते
 विशिष्टज्ञानमिति ।

ननु गुरुमते स्वर्गकामो यजेतेत्यत्र स्वर्गकामकर्तव्यताबोध-
 विषयो याग इति नियोज्यानवयबोधे पदादनुपस्थितमपि इष्ट-
 साधनताज्ञानविशेष्यत्वमन्त्रयप्रयोजकरूपवत्वरूपयोग्यताविधया
 भासते । अर्थाध्याहारवादिगुरुमते(१) तत्र पदानुपस्थिततद्ज्ञान-

(१) अश्रुतपदानामनुसन्धानमध्याहारः । यथा घटमानयेत्युक्ते त्व-
 मितिपदस्याध्याहारः । स च द्विविधः—शब्दाध्याहारः अर्थाध्याहार-
 ५चेति । तत्र नैयायिकैः शब्दाध्याहार एव स्वीक्रियते न त्वर्थाध्याहारः ।
 मीमांसकैस्तु अर्थाध्याहार स्वीक्रियत इति ।

प्रामाण्यवादः]

प्रत्यक्षकौस्तुभः ।

४९

संभवात् । एवं च निरुक्तभट्टमतसिद्धभिन्नतादृशान्वयबोधसामग्री-
मादाय गुरुमते इष्टसाधनत्ववति इष्टसाधनत्वप्रकारकत्वरूपप्रा-
माण्ये बाधः । न चोक्तयोग्यताज्ञानस्य शाब्दजनकतोपगन्तुभट्ट-
स्येष्टसाधनताज्ञानविशेष्यत्वज्ञानादिघटिततादृशान्वयबोधसामग्री-
संमतैवेति वाच्यम् । पदजन्यशाब्दबोधे पदोपस्थितार्थस्यैव
भानमुक्तयोग्यताया शाब्दविषयत्वं चोपगच्छतो भट्टस्य पदज-
न्योक्तयोग्यताज्ञानघटितसामग्या एव संमततया गुरुमतसिद्ध-
पदाजन्यतादृशयोग्यताज्ञानघटिततादृशशाब्दसामग्या भट्टास-
म्मतत्वादिति चेत्--

मैवम् । गुरुमतेऽन्वयप्रयोजकरूपवत्त्वरूपयोग्यतायाः शा-
ब्दविषयत्वनियमाभावेन पदाजन्योक्तयोग्यताज्ञानघटिततादृ-
शशाब्दसामग्या गुर्वसंमततया गुरुमते उक्तरात्या बाधासंभ-
वादिति ।

के चित्तु 'दीधितौ तज्ज्ञानप्रामाण्याग्राहकत्वेनेत्यादि अग्रा-
हकान्ते'ति तदप्रामाण्याग्राहकेतीत्यर्थः । तदप्रामाण्यग्रहसमवहि-
तसामग्यास्तत्प्रामाण्याग्राहकत्वेन ज्ञानग्राहकत्वेन भट्टमतसिद्धत-
या तद्वारकतयोपात्तस्य तदप्रामाण्याग्राहकेत्यस्य तज्ज्ञानप्रामा-
ण्याग्राहकत्वेन ज्ञानग्राहकत्वेन च भट्टमतसिद्धभिन्नार्थकत्वं
घटज्ञानं गुण इत्यादिशाब्दसामग्रीवारणायावश्यकमिति भावः ।
अत्र तज्ज्ञानप्रामाण्याग्राहकत्वं तज्ज्ञानप्रामाण्यग्रहानुपधायक-
त्वम् । तेन तज्ज्ञानाप्रामाण्यग्रहसमवहिताया ज्ञाततालिङ्गकानु-
मितिसामग्यास्तज्ज्ञानप्रामाण्यग्रहस्वरूपयोग्यत्वेन भट्टमतसि-
द्धतया तज्ज्ञानप्रामाण्यग्रहस्वरूपायोग्यत्वेन ज्ञानग्राहकत्वेन भट्ट-
मतसिद्धभिन्नत्वेऽपि न क्षतिः ।

नन्वप्रामाण्यग्रहसमवहिताया ज्ञानग्राहकत्वेन गुरुमतसि-
७ न्या० कौ०

द्धाया व्यवसायसामग्या ज्ञानग्राहकत्वेन गुरुभट्टातिरिक्तमा-
त्रमतसिद्धायास्तथाऽनुव्यवसायसामग्याश्च तज्ज्ञानप्रामाण्याग्रा-
हकत्वेन ज्ञानग्राहकत्वेन भट्टमतसिद्धभिन्नायाः प्रकृतप्रामाण्या-
ग्राहकत्वाद्वाधो दुर्वारः । न च स्वातन्त्र्येण तदप्रामाण्याग्राह-
कत्वमनुयोगिनि ज्ञानग्राहके विशेषणमुपादेयमिति वाच्यम् ।
तादृशभिन्नत्वे तदप्रामाण्याग्राहकत्वार्थत्वोक्तिविरोधादिति चेत्-
मैवम् । तज्ज्ञानप्रामाण्याग्राहकत्वेन ज्ञानग्राहकत्वेन च भट्टम-
तसिद्धपदस्य प्रामाण्याग्राहकत्वेन ज्ञानग्राहकत्वेन यद्धट्टमतसिद्ध-
प्रकृतप्रामाण्यग्रहविरोध्यसमवहितत्वं तदुभयाभावत्वेन तादृशसि-
द्धत्वप्रतियोगिकाभावपरत्वात् । प्रामाण्यग्रहविरोध्यप्रामाण्यसम-
वहितयोर्व्यवसायानुव्यवसायसामग्र्योर्निरुक्तरूपेण भट्टमता-
सिद्धत्वेऽपि प्रकृतप्रामाण्यग्रहप्रतिबन्धकसमवहितत्वेन निरुक्तो-
भयाभावस्याक्षततया तद्विभिन्नत्वाभावात् प्रामाण्याग्राहकत्वेन
भट्टमतसिद्धायाः प्रामाण्यग्राहकत्वेन गुरुमतसिद्धाया व्यव-
सायसामग्याः संग्रहायोभयाभावप्रतियोगिकोटौ ज्ञानग्राहकत्वो-
पादानम् । प्रामाण्यग्राहकत्वेन भट्टमतसिद्धाया ज्ञातताल्लिङ्गा-
नुमितिसामग्या ज्ञानग्राहकत्वेन भट्टमतसिद्धायास्संग्रहायोभया-
भावप्रतियोगिकोटौ प्रामाण्याग्राहकत्वोपादानम् । ज्ञातताप्रस-
क्षजनकसामग्या ज्ञानग्राहकत्वेन भट्टमतसिद्धाया व्यावर्त्तना-
यानुयोगिनि ज्ञानग्राहकत्वोपादानम् । न चैवं विषयबाधभ्र-
म(१)कालीनेत्याद्यग्रिमदीधीतिग्रन्थासंगतिः । तादृशविषयबा-
धभ्रमकालीनानुव्यवसायसामग्याः प्रकृतप्रामाण्यग्रहप्रतिबन्धक-
विषयबाधग्रहसमवहिततया निरुक्तोभयाभावत्वेन तज्जन्यानु-
व्यवसायस्य यावदन्तःपातित्वासंभवादिति वाच्यम् । प्रकृत-

(१) नायं घट इत्यादिभ्रमाव्यवहितोत्तरोत्पन्नेत्यर्थः ।

प्रामाण्यवादः]

प्रत्यक्षकौस्तुभः ।

५१

प्रामाण्यग्रहप्रतिबन्धकताया विषयबाधग्रहव्यावृत्ताया एवोभया-
 भावप्रतियोगिकोटौ निवेश्यत्वात् । तथा हि सर्वासामेव व्यव-
 सायानुव्यवसायादिसामग्रीणां प्रकृतप्रामाण्यावगाहिसमूहाल-
 म्बनग्रहनिष्ठप्रतिबन्धतानिरूपितप्रतिबन्धकताश्रययत्किंचिद्विषय-
 बाधग्रहकालीनत्वसंभवेन तादृशप्रतिबन्धकताश्रयासमवहितसा-
 मग्न्या एव दुर्लभतया प्रकृतप्रामाण्यग्रहप्रतिबन्धकत्वस्य विषयबा-
 धग्रहसाधारणप्रकृतप्रामाण्यग्रहनिष्ठप्रतिबन्धतानिरूपितप्रतिबन्ध-
 कतारूपत्वासंभवेन प्रकृतप्रामाण्यप्रकारताशालिग्रहत्वनिष्ठस्वरू-
 पसम्बन्धरूपावच्छेदकताकप्रतिबन्धतानिरूपितप्रतिबन्धकतारूप-
 स्यैवावश्यं विवक्षणीयत्वात् । न च स धर्मितावच्छेदकप्रामाण्य-
 प्रकारकग्रहत्वव्यापकप्रतिबन्धतानिरूपितप्रतिबन्धकत्वस्य वि-
 षयबाधग्रहसाधारणस्य निवेशेनैव सर्वसामंजस्ये तद्व्यावृत्तप्र-
 तिबन्धकतानिवेशनफलमिति वाच्यम् । स्वरूपसम्बन्धरूपावच्छे-
 दकताघटितस्य तस्य निवेशापेक्षया व्यापकत्वरूपावच्छेदकत्व-
 घटितस्य तस्य गुरुत्वात् । न चोभयाभावप्रतियोगितावच्छेदक-
 कोटौ निरुक्तविषयबाधग्रहव्यावृत्तप्रतिबन्धकत्वं निवेशनीयम् ।
 विषयबाधग्रहेण समवहिताया अनुव्यवसायसामग्न्या व्यावर्त्तना-
 य तदभाववत्वमनुयोगिसामग्न्यां विशेषणं वाच्यम् । इत्युभयथा
 प्रतिबन्धकत्वनिवेशापेक्षया एकधैव निरुक्तगुरुतरप्रतिबन्धकत्वं-
 स्योभयाभावप्रतियोगिकोटौ निवेशे लाघवस्यानपाय इति वा-
 च्यम् । स धर्मितावच्छेदकप्रामाण्यग्रहत्वस्य ज्ञाननिष्ठेदन्त्वादि-
 धर्मितावच्छेदकप्रामाण्यग्रहाप्रतिबन्धधर्मान्तरधर्मितावच्छेदक-
 प्रामाण्यग्रहसाधारणतया तद्व्यापकत्वस्याप्रामाण्यग्रहप्रतिबन्धता-
 यामसंभवेनाप्रामाण्यग्रहकालीनतत्तत्सामग्रीव्यावृत्त्यनुपपत्तेः । न
 च तत्तज्ज्ञाननिष्ठेदन्त्वादिधर्मितावच्छेदकप्रामाण्यप्रकारताशा-

लिग्रहत्वव्यापकप्रतिबध्यतानिरूपितप्रतिबन्धकत्वस्य तत्तद्धर्मि-
तावच्छेदककाप्रामाण्यग्रहसाधारणस्य निवेशेनैव विषयबाधग्रह-
कालीनतत्तत्सामग्रीव्यावृत्तिसंभवे तदर्थं सामग्यां विषयबाधग्र-
हाभावनिवेशनमनुचितमिति वाच्यम् । ज्ञानभेदेन प्रामाण्यभेद-
मते तत्तज्ज्ञाननिष्ठेदन्त्वादेर्विशिष्यसाध्यकोटौ निवेशेन सर्वसा-
मंजस्येऽपि ज्ञानभेदेन प्रामाण्याभेदमते तत्तज्ज्ञाननिष्ठेदन्त्वादि-
र्विशिष्य साध्यकोटौ निवेशे ज्ञानान्तरनिष्ठेदन्त्वादिधर्मितावच्छेदक-
काप्रामाण्यग्रहस्य तत्तज्ज्ञाननिष्ठेदन्त्वादिधर्मितावच्छेदककप्रामा-
ण्यग्रहाप्रतिबन्धकतया तत्समवाहिततादृशज्ञानान्तरग्राहकसा-
मग्या व्यावृत्त्यनुपपत्त्या बाधपरीहारस्याशक्यत्वेन तादृशस्वरू-
पसम्बन्धरूपावच्छेदकताकप्रतिबध्यतानिरूपितप्रतिबन्धकत्वस्य
निरुक्तोभयाभावप्रतियोगिकोऽतौ निवेशे दीधितिकाराभिप्राया-
दिति प्राहुः ।

नवीनास्तु 'विषयमविषयीकुर्वती'सादिमिश्रग्रन्थस्य स्वनि-
रूपकविषयविषयितानवच्छिन्नकारणताप्रतियोगिककार्यतावच्छे-
दिका या विषयिता तन्निरूपितप्रकृतप्रामाण्याश्रयविषयिताशा-
लिग्रहसामग्येव ज्ञानग्राहकसामग्रीपदेन विवक्षणीयेत्यत्र तात्प-
र्यम् । अनुव्यवसायनिष्ठा ज्ञानविषयतानिरूपितविशेष्यत्वप्रका-
रित्वविषयिता व्यवसायजन्यतावच्छेदिका पुरोवर्तिविशेष्यकत्वा-
वच्छिन्नघटत्वादिप्रकारकत्वप्रकारितानिरूपितज्ञाननिष्ठलौकिक-
विषयिताशालिप्रसक्तत्वाद्यवच्छिन्नं प्रति पुरोवर्तिविशेष्यकघटत्व-
प्रकारकज्ञानत्वादिना व्यवसायस्य हेतुत्वात् । तादृशीव्यवसा-
यकारणता च न विशेष्यत्वादिविषयितावच्छिन्ना तदवच्छेद-
ककोटौ विशेष्यतादेरप्रवेशात् । तथा च तादृशीविशेष्यत्वा-
दिविषयतैव तथाविधं स्वं तन्निरूपितज्ञानविषयिताशालित्वमनु-

प्रामाण्यवादः]

प्रत्यक्षकौस्तुभः ।

५३

व्यवसायरूपज्ञानग्रहस्याक्षतम् । एवं गुरुमते स्वप्रकाशरूपव्यवसा-
यीयविशेष्यत्वादिविषयितापि तादृशं स्वं तस्याव्यवसायसामग्री-
जन्यतावच्छेदकत्वात्तादृशसामग्रीनिष्ठकारणतावच्छेदककोटौ च
विशेष्यत्वादिविषयिताया अनिवेशादतस्तन्मते व्यवसायसा-
मग्न्याः संग्रहः । एवं भट्टमते प्रत्यक्षस्थानाभिषिक्तज्ञातताल्लिङ्गका-
नुमितौ विषयविषयितानवच्छिन्नशुद्धज्ञानत्वावच्छिन्नव्यापकताव-
गाहिपरामर्शयजन्यताया एव पुरोवर्त्तिविशेष्यकत्वादिविषयि-
तावच्छिन्नत्वात्तादृशविषयितामादाय निरुक्ततदनुमितेर्निरुक्तज्ञा-
नविषयिताशालितया तत्सामग्रीपरिग्रहः । इच्छादिलिङ्गकज्ञाना-
नुमितौ च परामर्शादिनिष्ठयत्कारणतानिरूपितकार्यतावच्छे-
दिका यद्यद्विषयविषयिता तत्तत्कारणतावच्छेदकोटौ तत्तद्वि-
षयविषयिताप्रवेशस्यावश्यकतया न कापि विषयिता तादृशं स्व-
मिति तत्सामग्रीव्युदासः । शाब्दबोधसामग्न्या अप्येवंरीत्या व्यु-
दासो बोध्यः । एवं सति प्रमापदघटितसामग्न्या असंग्रहेऽपि पृ-
थिवीतिज्ञाने जात इत्यादिमिश्रोक्तरीत्योदीच्यानुव्यवसाये प्रामा-
ण्यमानात्तत्सामग्रीमादाय सिद्धसाधनस्य वारकतयैव यावत्पद-
सार्थक्यम् । तत्र प्रामाण्यविषयितान्तःपातिन्या अलौकिकवि-
शेष्यत्वादिविषयिताया विशेष्यत्वादिरूपविषयविषयिताव-
च्छिन्नज्ञानसंनिकर्षनिरूपितजन्यतावच्छेदिकायास्तादृशविषयवि-
षयितानवच्छिन्नकारणतानिरूपितकार्यतानवच्छेदकत्वेऽपि पुरो-
वर्त्तिविशेष्यकत्वादिनिरूपिताया व्यवसायजन्यतावच्छेदक-
विषयिताया निरुक्तकार्यतावच्छेदकत्वात्तामादाय तत्सामग्रीप-
रिग्रहात् उपनीतघटज्ञानविषयकपटज्ञानानुव्यवसाये घटज्ञान-
विषयिता न निरुक्तकार्यतावच्छेदकीभूतविशेष्यत्वादिविषयिता-
निरूपिता अपि तु घटज्ञानीयलौकिकविषयतैव । अतो न तत्सा-

मग्रीमादाय तद्धटज्ञानप्रामाण्ये बाधः । यदि च पटज्ञानानुव्यवसाये लौकिकसन्निकर्षबलभासमानघटविषयकत्वोपरक्तोपनीतघटज्ञानविषयितामादाय तत्र बाधः सम्भाव्यते तदा तत्कार्यतावच्छेदकत्वं निरुक्तज्ञानविषयितायामपि निवेश्यम् । उक्तस्थले च घटज्ञानविषयिता न निरुक्तकार्यतावच्छेदिकेति न दोष इति पक्षधरमिश्रोक्तरीतिमेव परिष्कुर्वन्ति ।

अन्ये तु प्रामाण्यप्रकारत्वानिरूपितालौकिकविषयिताभिन्ना या प्रकृतप्रामाण्याश्रयज्ञानवृत्तिर्विषयता तन्निरूपकयावज्ज्ञानग्राह्यत्वमेव विधिकोटिस्तादृशी च विषयता प्रामाण्यप्रकारतानिरूपितविशेष्यतास्वरूपा लौकिकविषयतास्वरूपा च भवतीति तन्निरूपकत्वेन प्रमापदजन्यबोधः । स्वप्रकाशानुव्यवसायादिश्च परिगृह्यते । एवं च ज्ञाततालिङ्गकानुमिते लौकिकविषयतानिरूपकत्वेन प्रामाण्यप्रकारतानिरूपितविषयताकत्वेन बोधग्रहः । प्रकृतप्रामाण्याश्रयज्ञानेत्यत्र प्रामाण्यं मुख्यविशेष्यताघटितमेवोपादेयम् । तेन घटज्ञानमितिशाब्दबोधवृत्तिरनुव्यवसायस्य लौकिकविषयतामुख्यविशेष्यताघटितप्रामाण्याश्रयवृत्तिरेव न भवतीति घटप्रामाण्यस्य तादृशानुव्यवसायाग्राह्यत्वेऽपि न बाध इति प्राहुरित्यलमतिविस्तरेण ।

यद्वा प्रामाण्यं तज्ज्ञानविषयकज्ञानाजन्यज्ञानग्राह्यं न वेति विप्रतिपत्तिः । तत्पदं स्वाश्रयपरं ग्राह्यत्वं विषयत्वम् । अत्र प्रामाण्यस्य स्वाश्रयविषयकज्ञानाजन्यव्यवसायप्रथमानुव्यवसायाभ्यां ग्रहादगुरुमिश्रमतसङ्ग्रहः । यो यत्प्रकारकज्ञाततावान् स तत्प्रकारकज्ञानवानिति सामान्यमुख्यव्याप्तिज्ञानसहितज्ञाततानिष्ठपक्षधर्मताज्ञानेन पक्षधर्मताबलात्प्रकृतप्रामाण्याश्रयज्ञानविधेयकानुमित्युत्पत्त्या भट्टमतसङ्ग्रहः । अथ नैयायिकमते वस्तुमा-

प्रामाण्यवादः]

प्रत्यक्षकौस्तुभः ।

५५

त्रस्य तादृशेश्वरज्ञानविषयतया निषेधकोटेरप्रसिद्धिरिति चेत्—

न । जन्यज्ञानव्यक्तिं तद्व्यक्तित्वेनोपादाय तत्समानाधिकरण-
त्वस्यांत्यज्ञाने निवेशात् । न चैवमपि तादृशज्ञानमात्रस्यैव तादृश-
ेश्वरज्ञानजन्यतयाऽप्रसिद्धितादवस्थयमिति वाच्यम् । मध्यमज्ञाने-
ऽपि तन्निवेशात् । न चेश्वरानङ्गीकर्तृमीमांसकमते तद्वैयर्थ्यमुप-
रञ्जकतया तत्सार्थक्यात् । उपरञ्जकत्वं चोद्देशीभूततथाविधवि-
शेषणघटितसाध्यविषयकानुमितिविषयत्वम् । एतन्मूलक एव
व्यापकेन व्यर्थविशेषणत्वमिति प्रवादोऽपि ।

यत्तु मध्यमान्त्यं ज्ञानयोर्जन्यत्वं निवेशान्नोक्ता प्रसिद्धिरिति
तत्—न । जन्यत्वमुत्पत्तिमत्त्वादिरूपं प्रागभावप्रतियोगित्वरूपं
वा ? नाद्यः, गौरवात् । नान्त्यः, गुरुभिः प्रागभावानङ्गीका-
रेण साध्याप्रसिद्धेः । अत एव स्वाश्रयविषयकज्ञानप्रागभावा-
प्रयुक्तप्रागभावप्रतियोगिज्ञानग्राह्यं न वेति उपदर्शितविप्रतिपात्ति-
निष्कर्षः । तथाविधप्रागभावप्रयुक्तत्वं च तथाविधप्रागभावव्यति-
रेकानुविधायित्वम् । तच्च तथाविधप्रागभावव्यतिरेकनाशाधिक-
रणक्षणध्वंसानधिकरणत्वे सति तथाविधप्रागभावव्यतिरेकाधि-
करणक्षणध्वंसानधिकरणक्षणोत्पन्नव्यतिरेकप्रतियोगित्वम् । प्रा-
गभावव्यतिरेकस्य प्रागभावप्रतियोगिरूपतया नाशोत्पत्त्यादेः
सम्भवात् । प्रागभावस्यान्वयानुविधायित्वं तु न निवेशनीयम् ।
तन्निवेशे प्रयोजनाभावात् । अथ वा तज्ज्ञानोत्तरवर्तितज्ज्ञान-
समानाधिकरणतज्ज्ञानभिन्नतज्ज्ञानविषयकज्ञानप्रागभावव्याप-
कीभूतप्रागभावप्रतियोगिज्ञानग्राह्यं न वेति विप्रतिपत्त्यर्थनिष्क-
र्षः । अत्र प्रथमद्वितीयचतुर्थतज्ज्ञानपदानि पक्षीभूतप्रामाण्या-
श्रयज्ञानपराणि । तृतीयतज्ज्ञानपदं च पक्षीभूतप्रामाण्यग्राह-
कत्वेनाभिमतज्ञानपरम् । व्याप्यव्यापकभावघटकश्च कालिक-

विशेषणतासम्बन्धः । अत्र व्यवसायसमानाधिकरणो यो व्यवसायपूर्वोत्पन्नव्यवसायविषयकशाब्दबोधस्तत्प्रागभावस्य कालिकसम्बन्धघटितव्यापकताया अनुव्यवसायादिप्रागभावे सत्त्वेन स एव दोष इति तज्ज्ञानसमानाधिकरणत्वं तद्विशेषणम् । तथाविधानुव्यवसायात्मकज्ञानप्रागभावव्यापकताया अनुव्यवसायप्रागभावे सत्त्वेन तद्दोषवारणाय तज्ज्ञानभिन्नत्वं तद्विशेषणम् । यदि च कारणाभावप्रयुक्तः कार्याभाव इति प्रतीतिसिद्धं प्रयुक्तत्वं स्वरूपसम्बन्धविशेषोतिरिक्तं वेति मतं तदा तज्ज्ञानविषयकज्ञानप्रागभावाप्रयुक्तप्रागभावप्रतियोगिज्ञानग्राह्यं न वेति यथाश्रुतार्थ एव बोध्यः । एवं चेश्वरज्ञानमादाय नोक्ताप्रसिद्धिरिति पक्षधरमिश्रमतमप्यपास्तम् । गुरुभिः प्रागभावानभ्युपगमेन साध्याप्रसिद्धेः ।

अथात्र घटादिविशेष्यकाभिधेयत्वप्रकारकं ज्ञानरूपसामान्यप्रत्यासत्तिजन्याभिधेयत्वप्रकारकयावदभिधेयविशेष्यकालौकिकप्रत्यक्षमादाय नैयायिकनये सिद्धसाधनं तादृशप्रत्यक्षस्य तज्ज्ञानविषयकज्ञानाजन्यत्वात् । न च तादृशयावज्ज्ञानग्राह्यत्वमेव विधिकोटिः । एवं च यावत्स्वस्य व्यापकत्वरूपतया तादृशज्ञानत्वव्यापकविषयिताप्रतियोगित्वस्य विधिकोटित्वपर्यवसानान्नोक्तसिद्धसाधनम् । तन्नये प्रामाण्यस्य व्यवसायाद्यग्राह्यत्वादिति वाच्यम् । तज्ज्ञानपदस्य प्रकृतप्रामाण्याश्रयज्ञानपरतया घटत्ववति घटत्वप्रकारकत्वरूपप्रकृतप्रामाण्यस्य तादृशप्रामाण्याश्रयज्ञानविषयकज्ञानाजन्यघटज्ञानाद्यग्राह्यतया बाधापत्तेः । न च तृतीयज्ञानेऽपि प्रकृतप्रामाण्याश्रयविषयकत्वनिवेशान्नपटज्ञानादिकमादाय दोष इति वाच्यम् । तथासत्यं ज्ञानवानिच्छावत्त्वादित्यादौ ज्ञानत्वरूपेण प्रकृतप्रामाण्यानाश्रयज्ञानविषयक-

प्रामाण्यवादः]

प्रत्यक्षकौस्तुभः ।

५७

परामर्शजन्यया पक्षधर्मतावलेन प्रकृतप्रामाण्याश्रयज्ञानविषयि-
ण्यानुमित्या प्रकृतपक्षीभूतप्रामाण्यस्याग्राह्यत्वेन बाधापत्तेः । त-
स्मात्तादृश्यत्किञ्चिज्ज्ञानग्राह्यत्वस्यैव विधिकोटित्वमुपेयम् ।
तथा चोक्तसिद्धसाधनं दुर्वारमिति चेत् —

न ! ग्राह्यत्वस्य प्रकारत्वार्थकतया सामान्यलक्षणाया स्वा-
श्रयमुख्यविशेष्यकज्ञानजनकत्वनियमेन तज्जन्यप्रत्यक्षमादाय
सिद्धसाधनासम्भवात् ।

ननु प्रकारत्वविवक्षणेऽप्युक्तनियमे मानाभावेनोक्तसामान्य-
प्रत्यासत्तिजन्याभिधेयवदिति यावदभिधेयविषयकज्ञानमादाय
नैयायिकनये सिद्धसाधनं दुर्वारमेव । किञ्च घटत्ववद्विशेष्यक-
त्वविशिष्टघटत्वप्रकारकत्वादिना पटज्ञानादिनिष्ठव्यापकतावगा-
हीच्छालिङ्गकभ्रमात्मकपरामर्शजन्या स्वाश्रये तादृशप्रामाण्य-
प्रकारकानुमितिमादाय नैयायिकनये सिद्धसाधनं दुर्वारम् ।
न च तन्मते विशिष्टबुद्धौ विशेषणज्ञानस्य हेतुतयोक्तज्ञानयोस्त-
ज्ज्ञानविषयकज्ञानजन्यतया न ते आदाय सिद्धसाधनमिति
वाच्यम् । जातित्वादिरूपेण घटत्वादिवुद्ध्यनन्तरं स्वरूपतो
घटत्वादिविशिष्टबुद्धिवारणाय स्वरूपतो घटत्वादिविशिष्टबुद्धिं
प्रति स्वरूपतो घटत्वादिज्ञानस्य हेतुत्वेऽपि स्वरूपतो जातिविशि-
ष्टबुद्ध्यतिरिक्तस्थले तन्मतेऽपि तादृशहेतुत्वे मानाभावादिति चेत्—

न । विशिष्टबुद्धिमात्रे विशेषणज्ञानहेतुत्वमुपेत्यैतद्विप्रतिपत्तिक-
रणात् । अथैवमपि भट्टमतासङ्ग्रहः । तन्मते विशिष्टबुद्धौ विशेषण-
ज्ञानस्य हेतुत्वेन सामान्यमुखव्याप्तिज्ञानादेव पक्षधर्मताज्ञानस-
हितात्पक्षधर्मतावलात्स्वाश्रयविषयकानुमितिरिति ज्ञानत्वावच्छि-
न्ननिरूपितघटवृत्तिघटत्वप्रकारकज्ञाततानिष्ठव्याप्तिज्ञानादेव घट-
त्ववद्विशेष्यकत्वविशिष्टघटत्वप्रकारकत्वरूपप्रामाण्यप्रकारकस्वा-

म न्या० कौ०

श्रयविषयकानुमितिरुत्पद्यते । तादृशज्ञातताविषयकपरामर्शस्य
 तथास्वभावादिति जन्मान्तरीयसंस्कारात् स्मृतस्य घटत्ववद्वि-
 शेष्यकत्वविशिष्टघटत्वप्रकारकत्वविशिष्टज्ञानस्य घटवृत्तिघटत्व-
 प्रकारकज्ञाततादौ व्याप्तिज्ञानात्तादृशप्रामाण्यप्रकारकस्वाश्रय-
 विषयकानुमितिरुत्पद्यत इति पक्षत्रयेऽपि तादृशानुमितेस्त-
 ज्ञानविषयकज्ञानजन्यत्वनियमात् । एतेनान्यथाख्यायङ्गीकर्तृ-
 भट्टमते प्रकृताप्रामाण्याश्रयज्ञानत्वेन षट्ज्ञानादिविषयकपराम-
 र्शात्प्रकृतप्रामाण्यप्रकारकस्वाश्रयविषयकानुमितौ बाधकाभावेन
 तदनुमितिमादाय स्वतस्त्वनिर्वाह इत्यपि निरस्तम् । तदनु-
 मितेरपि विशेषणज्ञानजन्यतयाऽतथात्वाद्भट्टैरन्यथाख्यातेरनङ्गी-
 काराच्चेति चेत्—

मैवम् । प्रकृतप्रामाण्यं स्वाश्रयविषयकोपदर्शितज्ञानज-
 न्यत्वेन यन्नैयायिकमतसिद्धं तद्विन्नं यदुपदर्शितज्ञानं तत्प्रकारो
 न वेति प्रकृतविप्रतिपत्तिनिष्कर्षेण नैयायिकानां ज्ञाततालि-
 ज्ञानुमितेरनुपगमेन तल्लिङ्गकानुमितिसामान्यस्यैव तन्मतसिद्ध-
 भिन्नतया भट्टमतासङ्ग्रहासम्भवात् । अत्र तादृशजन्यत्वेन मी-
 मांसकमतसिद्धभिन्नत्वस्य भट्टमतसिद्धभिन्नत्वस्य वा निवेशे
 भट्टमतासङ्ग्रहः ।

एवमात्मविषयकेतरभिन्नत्वप्रकारकनिर्दिध्यासनजन्यादृष्ट-
 विशेषरूपयोगजधर्मप्रत्यासत्तिजन्यविश्वविषयकप्रत्यक्षमादाय नै-
 यायिकमते सिद्धसाधनम् । तादृशप्रत्यक्षस्य मीमांसकैरनभ्युपग-
 मादिति तत्परित्यागः । गुरुमतसिद्धभिन्नत्वस्य मिश्रमतसि-
 द्धभिन्नत्वस्य वा निवेशेऽपि तथेति तस्यापि त्यागः । अत्र वि-
 धिप्रसिद्धिर्घटत्वादौ निषेधप्रसिद्धिस्तु ज्ञानज्ञानत्वादिनिर्विक-
 ल्पकमादाय ज्ञानादौ । तदनङ्गीकारे तु साध्ये धर्मत्वमपि नि-

प्रामाण्यवादः]

प्रत्यक्षकौस्तुभः ।

५२

वेद्यम् । तच्च वृत्तिमत्त्वम् । तथा च तदभावात्मकनिषेधको-
टिप्रसिद्धिर्गगनादावेव सुलभेति बोध्यम् ।

अत्र प्रत्यवतिष्ठन्ते नव्यतार्किकाः । पूर्वोपदर्शितरीत्या ता-
नव्यतार्किकमतम् दृशयत्किञ्चिज्ज्ञानग्राह्यत्वस्यैव साध्यतया सि-
द्धसाधनं दुर्वारमेव । प्रथमानुव्यवसायरूपतादृशयत्किञ्चि-
ज्ज्ञानग्राह्यत्वस्य विशिष्टप्रामाण्यानतिरेकिणि घटत्वप्रकारि-
त्वादौ नैयायिकैरभ्युपगमात् । अथ विशिष्टप्रामाण्यत्वरूप-
क्षतावच्छेदकनिरूपितस्वरूपसम्बन्धात्मकावच्छिन्नत्वावगाहिन्या-
स्तादृशज्ञानप्रकारतावगाहिन्याः सिद्धेः प्रामांसकोद्देश्यतया न
सिद्धसाधनमिति चेत्—

न । तादृशज्ञानप्रकारत्वाभावे तादृशपक्षतावच्छेदकनिरूपितस्व-
रूपसम्बन्धरूपावच्छिन्नत्वस्य साधकविरहेणोपगमासम्भवेन तत्र त-
त्सिद्धेर्नैयायिकानुद्देश्यतया तदुद्देश्यसिद्धावविरोधितया तादृश-
सिद्धेर्प्रामांसकोद्देश्यत्वासम्भवात् । न च परेषां तादृशपक्षताव-
च्छेदकावच्छेदेन तादृशज्ञानप्रकारत्वस्य सिद्धिः । अस्माकं तु
तादृशपक्षतावच्छेदकावच्छिन्नत्वविशिष्टस्वरूपसम्बन्धावच्छिन्नतद-
भावस्य सिद्धिरुद्देश्येति न काऽप्यनुपपात्तिरिति वाच्यम् । शु-
द्धस्वरूपसम्बन्धघटितसाध्यसामानाधिकरण्यघटितव्याप्तिविशिष्ट-
स्य हेतोः पक्षतावच्छेदकावच्छेदेन ज्ञानतद्विशिष्टप्रामाण्यत्वरूप-
क्षतावच्छेदकावच्छेदेन साध्यसिद्धेरुद्देश्यत्वे तादृशहेतुमता ज्ञा-
नस्य विशिष्टस्वरूपसम्बन्धावच्छिन्नतादृशसाध्याभावसिद्धिं प्र-
ति विरोधित्वासम्भवेन जल्प(१)विचारे सत्प्रतिपक्षनियमानुपप-

(१) प्रमाणतर्कसाधनोपालम्भः सिद्धान्ताविरुद्धः पञ्चावयवोप-
न्नः पक्षप्रतिपक्षपरिग्रहश्छलजातिनिग्रहस्थानसाधनोपालम्भो जल्पः—
न्या० सू० भा० १. २. २.

तेः । तादृशप्रामाण्यत्वरूपपक्षतावच्छेदकावच्छिन्नत्वविशिष्टस्वरूप-
सम्बन्धघटितव्याप्तिविशिष्टवताज्ञानात्तादृशानुमितिरुद्देश्यत्वं च
न सम्भवति । पक्षतावच्छेदकीभूततादृशप्रामाण्यत्वावच्छेदेन
साध्याप्रसिद्धिदशायां तादृशप्रामाण्यत्वावच्छिन्नत्वविशिष्टस्वरूप-
सम्बन्धघटितसाध्यसहचारग्रहाभावेन व्याप्तिग्रहासम्भवात् ।

यत्तु विशिष्टप्रामाण्यत्वानवच्छिन्नासती याऽवच्छिन्नाप्रकार-
ता तदन्या या तज्ज्ञानविषयकज्ञानाजन्यज्ञानप्रकारता सैव विधिको-
टिर्मीमांसकानां तदभाव एव नैयायिकानां साध्य इति न को-
ऽपि दोषः । स्वरूपतो भासमानस्य ज्ञानत्वादेरनवच्छिन्नायां प्र-
कारतायामवच्छिन्नत्वरूपविशेष्याभावेन तादृशानवच्छिन्नत्ववि-
शिष्टावच्छिन्नत्ववत्प्रकारतान्यप्रकारतायास्तत्र प्रसिद्धायाः पक्षे
साधनस्याविकलत्वाद्घटत्वप्रकारित्वादेर्विशिष्टप्रामाण्यानतिरेके-
ऽपि तदीयप्रकारतायां घटत्वप्रकारितात्वाद्यवच्छिन्नत्वस्यावश्य-
कत्वेन तादृशप्रामाण्यत्वानवच्छिन्नत्वविशिष्टावच्छिन्नत्ववत्प्रका-
रतान्यप्रकारतायास्तत्र नैयायिकासिद्धत्वान्न साध्ये सहचारा-
प्रसिद्धिसिद्धसाधने इति—

तत्तुच्छम् । विधिप्रसिद्धिस्तु घटत्वप्रकारित्वादौ घटादाविति
दीधितिग्रन्थासङ्गतेः । तदीयप्रकारताया घटत्वप्रकारितात्वा-
दिघटत्वाद्यवच्छिन्नत्वावश्यकत्वेन तादृशप्रामाण्यत्वानवच्छिन्न-
त्वविशिष्टावच्छिन्नत्ववत्त्वेनैव नैयायिकसिद्धत्वादिति ।

अत्र वदन्ति—तज्ज्ञानविषयकज्ञानाजन्ययत्किंचिज्ज्ञानप्रका-
रत्वमेव विधिकोटिः । तथा च तज्ज्ञानविषयकज्ञानाजन्यज्ञानत्व-
व्यापकभेदप्रतियोगितानवच्छेदकत्वमेव विधिकोटिः पर्यवस्यति ।
तज्ज्ञानविषयकज्ञानाजन्ययत्किंचिज्ज्ञानविषयत्ववत् एव तादृश-
ज्ञानत्वव्यापकभेदप्रतियोगितानवच्छेदकत्वसम्भवात् । अत्राव-

प्रामाण्यवादः]

प्रत्यक्षकौस्तुभः ।

६१

च्छेदकत्वं विषयितासम्बन्धावच्छिन्नं ग्राह्यम् । तादृशविधिको-
ट्याभाव एव च नैयायिकानां साध्यः । एवं च न पूर्वोक्तदोषः ।
तयोर्विशिष्टप्रामाण्यत्वरूपपक्षतावच्छेदकावच्छेदेन साधनस्य मी-
मांसकनैयायिकयोरुद्देश्यत्वादिति संक्षेपः ।

अथ वा प्रामाण्यं स्वाश्रयग्राहकेण गृह्यत एव न वेति वि-
प्रतिपत्तिः । अत्रैवकारेण स्वाश्रयग्राहकत्वावच्छेदेन प्रामाण्य-
ग्राहकान्यत्वव्यवच्छेदलाभान्न प्रामाण्यानुमितिमादाय सिद्धसा-
धनम् । न च क्रियासङ्गतैवकारात्कथं तललाभ इति वाच्यम् ।
नवीननये सर्वत्रैवकारस्यान्ययोगव्यवच्छेदमात्रार्थकत्वात् । त-
थाप्यवच्छेदकावच्छेदेन कथं तललाभ इति तु नाशङ्कनीयम् ।
ज्ञानेन विषयो गृह्यत एवेतिवत् ज्ञानेन रजतं गृह्यत एवेति
प्रयोगवारणाय ग्रहधातूत्तरप्रत्ययसमाभिव्याहृतैवकारस्यावच्छेद-
कावच्छेदेन स्वार्थबोधकत्वव्युत्पत्तेरावश्यकतया तललाभात् ।
अत एवात्रैवकारः प्रामाण्यत्वावच्छेदेन पक्षतालाभाय यावत्त्वस्य
स्वातन्त्र्येण ग्राहकत्वविशेषणाच्च न सिद्धसाधनमिति पक्ष-
धरामिश्रमतमपास्तम् । उक्तरीत्यैव सर्वसामञ्जस्यात् । न चै-
वमपि ज्ञानपदादिशाब्दसामग्र्याः प्रामाण्याग्राहकत्वाद्धातु-
इति वाच्यम् । प्रकृतप्रामाण्यं स्वाविषयकत्वेन ज्ञानविषयक-
त्वेन भ्रमसिद्धभिन्नो यावत्स्वाश्रयग्रहस्तद्विषयो न वेति नि-
ष्कर्षेणादोषात् । शेषं प्रथमविप्रतिपत्तिवद्बोध्यम् ।

एवं मीमांसकत्रयसाधारणं विप्रतिपत्तित्रयमुक्तम् । यदि च न
कदा त्रिभिर्विवाद इति नोक्तरितिः साधीयसीत्युच्यते तदा प्रत्येक-
साधारणी सा वाच्या । तथा हि प्रकृतप्रामाण्यत्वावच्छिन्नविषय-
तात्वं तादृशप्रामाण्यविरोधिग्रहतत्सामग्र्यन्यतराकालीनतादृश-
प्रामाण्याश्रयत्वव्यापकतावच्छेदकं न वेति गुरुणा विवादे विप्रतिप-

तिः। तादृशविषयतात्वं तादृशप्रामाण्याश्रयविषयकप्रत्यक्षत्वव्याप-
कतावच्छेदकं न वेति मिश्रेण विवादे तादृशविषयतात्वं तादृशप्रामा-
ण्याविषयकज्ञानविषयकभट्टमतसिद्धाभिन्नतादृशप्रामाण्याश्रय-
विषयकग्रहत्वव्यापकतावच्छेदकं न वेति भट्टेन विवादे विपत्ति-
पत्तिर्बोध्या ।

ननु ज्ञानस्य स्वप्रकाशत्ववादिगुरुमते विशिष्टबुद्धौ विशेष-
णज्ञानस्याहेतुतया व्यवसायेन ज्ञानवृत्तिज्ञानत्ववत्तद्वृत्तिप्रामा-
ण्यस्य ग्रहसंभवेन तस्य स्वतो ग्राह्यत्वं संभवति । एवं भट्ट-
मते जन्मातरीयसंस्कारेण स्मृतस्य प्रामाण्यविशिष्टज्ञानस्य ज्ञा-
ततायां व्याप्तिग्रहेण तज्जन्यज्ञाततालिङ्गकानुमित्या प्रामाण्यग्र-
मुरामिश्रमते स्वतो हसंभवेन तत्संभवति । मिश्रमते तु प्रामाण्योप-
ग्राह्यत्वाक्षेपः । स्थितिं विना प्रथमानुव्यवसायेन प्रामाण्यग्रहा-
संभवात्कथं प्रामाण्यस्य स्वतो ग्राह्यत्वसंभव इति चेत्—

न । प्रवृत्त्यौपयिकं प्रामाण्यं लाघवात्तद्वति तत्प्रकारकत्व-
आक्षेपनिरासः मेव । एवं च व्यवसायरूपप्रत्यासत्त्या घटे घटत्व-
स्य तयोश्च विशेष्यत्वप्रकारित्वयोरनुपस्थितयोरपि प्रकारकत्व-
स्य सर्वसिद्धतया तदंशे प्रथमानुव्यवसायेन ग्रहणे बाध-
काभावेन मिश्रमतेऽपि प्रामाण्यस्य स्वतो ग्राह्यत्वसम्भवादिति ।

अत्र नैयायिकाः—स्वप्रकाशज्ञाततयोर्बहुधाऽग्रे दूष्यत्वेन
नैयायिकमते स्वतः गुरुभट्टोक्तरीत्या प्रामाण्यस्य स्वतो ग्राह्यत्वं
स्त्वे दूषणमाह— न संभवत्येव । मिश्रोक्तरीत्या प्रामाण्यस्य
स्वतो ग्राह्यत्वेऽनभ्यासदशापन्नज्ञानप्रामाण्ये सर्वानुभवसिद्ध-
संशयानुपपत्तिः । संशयं प्रति धर्मिज्ञानस्य हेतुतया तज्ज्ञा-
नज्ञानस्यावश्यकतया तेन प्रामाण्यग्रहे प्रतिबन्धकसत्त्वे तदनु-
पपत्तेरित्यगत्या प्रामाण्यप्रत्यक्षं प्रति विशिष्टप्रामाण्योपस्थितेर्हे-

प्रामाण्यवादः]

प्रत्यक्षकौस्तुभः ।

६३

तुतावश्यकी । इत्थं च तदुपस्थितिं विना प्रथमानुव्यवसायेन प्रामाण्यग्रहासम्भवेन मिश्रोक्तरीत्यापि प्रामाण्यस्य स्वतो ग्राह्यत्वं दुरुपपादम् ।

यत्तु अनभ्यासदशापन्नज्ञानं न प्रामाण्यं गृह्णाति संशयजनकदोषेण प्रतिबन्धात् । न चैवं प्रामाण्यस्य स्वतो ग्राह्यत्वव्याघात इति वाच्यम् । तदप्रामाण्याग्राहकयावज्ज्ञानग्राहकसामग्रीग्राह्यत्वस्यैव स्वतस्त्वरूपतया तद्व्याघाताभावादिति—

तदसत् । संशयजनकीभूताननुगतदोषाणां प्रामाण्याग्रहप्रतिबन्धकत्वकल्पनापेक्षया तत्रानुगतप्रामाण्योपस्थितिहेतुताया एवोचितत्वात् । न च प्रामाण्यग्रहेऽनुगताया अप्रामाण्योपस्थितेरेव दोषविधया प्रतिबन्धकत्वमिति वाच्यम् । अप्रामाण्योपस्थित्यभावहेतुत्वापेक्षया प्रामाण्योपस्थितिहेतुतायां लाघवात् ।

वस्तुतस्तु प्रामाण्यप्रत्यक्षे विशिष्टप्रामाण्योपस्थितेहेतुत्वेऽनुमित्यादिकं प्रति प्रामाण्यप्रत्यक्षेच्छाविशिष्टतद्धटितप्रामाण्यप्रत्यक्षसामान्याः प्रतिबन्धकत्वे लाघवम् । तदहेतुत्वे विशृङ्खलतद्धटकविशेष्यतादिज्ञानात्तत्प्रत्यक्षोपगमे तत्तत्पदार्थविषयकानेकोपस्थितीनां तादृशसामग्रीप्रतिबन्धकतायां निवेशापत्त्या तासां परस्परं विशेष्यविशेषणभावे विनिगमनाविरहेणानेकप्रतिबन्धकत्वे गौरवम् । तद्धेतुत्वे तत्र विशिष्टविषयकोपस्थितेर्निवेशेनैवोपपत्तेरिति तद्धेतुत्वमावश्यकम् । एतेन प्रामाण्यस्य स्वतो ग्राह्यत्वेऽपि न तत्संशयानुपपत्तिः । धर्मीन्द्रियसन्निकर्षकोटिद्वयोपस्थित्यादित एव संशयोपपत्त्या धर्मिज्ञानस्य संशयहेतुत्वानुपगमेन प्रामाण्यसंशयात्मकस्यैवानभ्यासदशापन्नाज्ञानज्ञानस्योपगमात् । तदनन्तरं च प्रामाण्यसंशयोऽसिद्ध एव । न च तुरगादौ वेगेन गच्छतो नानाधर्मिसन्निकर्षेऽपि कचिदेव

पुरुषत्वादिसंशयो न सर्वत्रेति नियमाय धर्मिज्ञानस्य संशयहेतु-
त्वमावश्यकमिति वाच्यम् । सन्निकर्षादिसत्त्वेन तत्र सकलध-
र्मिण एव ज्ञानसंभवेन भवतामपि संशये धर्मिनियमानुपपत्त्या-
ननुगतस्य नियामकान्तरस्योभयमतेऽप्यावश्यकत्वात् । अथ
संशयस्य कचिदेव धर्मिणि किञ्चित्कोट्यंश एवोत्कटत्वं न तु
सर्वत्र धर्मिणि सकलकोट्यंश एवेति नियमाय तत्तद्धर्मिणि त-
त्तत्कोट्यंशे उत्कटकोटिकसंशयं प्रति तत्तत्कोटिसहचरितभूयो
धर्मविशिष्टतत्तद्धर्मिज्ञानत्वेन हेतुत्वमावश्यकम् । इत्थं च यदि-
शेषयोरिति न्यायेन संशयसामान्ये आरोपसामान्ये वा धर्मिज्ञा-
नस्य हेतुत्वमावश्यकमिति चेत्—

न । उत्कटत्वस्यांशिकतया जातित्वाभावेन मानाभावेन
विषयिताविशेषत्वाभावेन तत्तत्कोटिसहचरितानेकधर्मवद्दु-
र्मिविषयकत्वरूपतयाऽर्थसमाजग्रस्तत्वेन तद्धटितद्धर्मावच्छिन्ने ध-
र्मिज्ञानविशेषस्य कारणत्वासंभवादिति मीमांसकानुयायि-
तमप्यपास्तम् । उक्तयुक्त्या स्वातन्त्र्येण प्रामाण्योपस्थितेर्हेतुत्वा-
वश्यकतया प्रामाण्यस्य स्वतो ग्राह्यत्वासंभवात् ।

नन्वेवं परतो ग्राह्यत्वमप्यसंभवि । प्रथमानुव्यवसायादिना
परतो ग्राह्यत्वे संशयः प्रामाण्याग्रहे तदनुपस्थित्या प्रामाण्यप्रत्यक्षा-
संभवात् । प्रामाण्यरूपसाध्योपस्थितिं विना व्याप्त्यादिज्ञाना-
सम्भवेनानुमितेरप्यसम्भवात् ।

यत्तु पूर्वजन्मजातप्रामाण्यगोचरसंस्काराधीनतत्स्मरणमूल-
कव्याप्त्यादिज्ञानात्तदनुमितिः । न च पूर्वजन्मनि कथं तदनुभव
इति वाच्यं, तत्पूर्वजन्मजातसंस्काराधीनतत्स्मरणमूलकव्याप्त्या-
दिज्ञानजन्यानुमितेः संभवात् । जन्मप्रवाहस्यानादितया बीजां-
कुरस्थलवदनवस्थाया अदोषत्वात् । स्तनपानेष्टसाधनतास्मरण-

प्रामाण्यवादः]

प्रत्यक्षकौस्तुभः ।

६९

हेतुसंस्कारस्यैव प्रामाण्यगोचरसंस्कारस्याप्यदृष्टविशेषः काल-
विशेषो वा फलबलाद्बोधकः कल्प्यतेऽगतिकत्वादिति —

तदसत् । एवमप्यपूर्वचैत्रत्वादिप्रकारकज्ञानप्रामाण्यस्य जन्मा-
न्तरे ज्ञानासंभवेन तत्र जन्मान्तरीयसंस्कारेणानिर्वाहादिति चेत्—

अत्र मणिकृतः । विनापि साध्यप्रसिद्धिं तदभाववति
तत्प्रकारकत्वरूपाप्रामाण्यव्यापकीभूताभावप्रतियोगितया हेतु-
मन्नावगाहिष्यतिरेकिपरामर्शात्तद्रूपाप्रामाण्याभावात्मकप्रामाण्या-
नुमितिः संभवति । तद्रूपाप्रामाण्यरूपप्रतियोगिज्ञानं च
घटत्वापूर्वचैत्रत्वाद्यभावेपनायकबाधादिज्ञानकालीनभ्रमानुव्य-
वसाय एव सुलभमिति न प्रतियोगिज्ञानाधीनव्यतिरे-
कव्याप्तिज्ञानानुपपत्तिः । अथोक्तक्रमेणाभावरूपप्रामाण्यानुमा-
नेऽपि भावरूपप्रामाण्यानुमितिर्न संभवत्येव । न चाभावरूप-
प्रामाण्यानुमित्यैवाप्रामाण्यशंकाविरहसंपादनेन प्रवृत्त्युपपत्तौ भा-
वरूपप्रामाण्यानुमितेर्वैयर्थ्यमिति वाच्यम् । मीमांसकैर्भावरूप-
प्रामाण्यस्यैव स्वतो ग्राह्यत्वोपगमेन तस्य परतो ग्राह्यत्वव्युत्पा-
दनं विना मीमांसकनिरासासंभवादिति चेत्—

अभावरूपप्रामाण्यानुमानानन्तरं घटत्वप्रकारकमिदं ज्ञानं
घटविशेष्यकं, घटत्वाभाववदविशेष्यकत्वे सति सविशेष्यकत्वात्,
यन्नैवं तन्नैवं, यथाघटतद्भ्रमादीतिव्यतिरेक्यनुमानेन भावरूप-
स्याप्रामाण्यस्याप्यनुमानसम्भवात् । अत्र हेतौ सत्यन्तविशे-
षणासिद्धिपरिहारार्थैराभावरूपप्रामाण्यानुमानं विशेष्यतांशे
घटादिनिरूपितत्वानुमानाधीनानुमित्यात्मिका घटादिविशेष्यक-
त्वघटकविशृङ्खलपदार्थोपस्थितिमूलकोपनीतभानात्मिका वा सा-
ध्यप्रसिद्धिर्बोद्ध्या । एवं प्रथमतः प्रामाण्यानुमितौ तदन्तरमिदं
ज्ञानं प्रमा संवादिप्रवृत्तिजनकत्वादित्यादिरीत्या प्रामाण्यानुमि-

९ न्या० कौ०

त्यनन्तरमनुमित्यात्मकविशिष्टप्रामाण्योपस्थितिमूलकोपनतिभा-
नात्मकप्रामाण्यप्रत्यक्षं च निराबाधमिति न परतो ग्राह्यत्वा-
भव इति वदन्ति ।

नव्यास्तु तद्वद्विशेष्यकत्वे सति तत्प्रकारकत्वमात्रं तत्प्रामाण्यं
रंगरजतयोरिमे रजतरंगे इत्यादिविपरीतभ्रमसाधारण्यात् ।
किन्तु तद्वद्विशेष्यकत्वावच्छिन्नतत्प्रकारकत्वम् । इत्थं च प्रथमानु-
व्यवसायेन खंडशो दलद्वयग्रहेऽप्यवच्छेद्यावच्छेदकभावाग्रहान्न स्व-
तो ग्राह्यत्वम् । तस्य द्वितीयानुव्यवसायादिना तद्ग्रहसंभवात्परतो
ग्राह्यत्वम् । एवं मणिकारोक्तानुमाने एतादृशप्रामाण्यस्याविधे-
यत्वेऽपि घटत्वप्रकारकत्वरूपपक्षतावच्छेदकविशिष्टे घटविशे-
ष्यत्वरूपसाध्ये भासमानेऽसति प्रतिबन्धके पक्षतावच्छेदकसा-
ध्ययोरवच्छेद्यावच्छेदकभावस्यानुमितिगोचरत्वनियमेन घटत्वप्र-
कारकत्वावच्छिन्नघटविशेष्यकत्वभानमिसादिरीत्यापि तत्सिद्धि-
निष्प्रत्यूहेति प्राहुः ।

अप्रामाण्यन्तु परतो ग्राह्यत्वेनैव सर्वसंसप्तम् । तस्य तदभा-
वघटिततया तद्ग्रहसापेक्षग्रहकत्वेन स्वतो ग्राह्यत्वाप्रसक्तेरिति दिक् ।
एवमुत्पद्यतेऽपि प्रमा परत एव । तथा हि आगन्तुकैहेत्व-
परतस्त्वसाधनम् धीनोत्पत्तिरेव परत उत्पत्तिः । आगन्तुकत्वं
च प्रमात्वशून्यज्ञाननिरूपितजनकतानवच्छेदकावच्छिन्नत्वम् । तेन
भ्रमसाधारणजन्यतानिरूपितजनकतावच्छेदकात्मनोयोगत्ववि-
श्लेषणज्ञानत्वेन्द्रियसन्निकर्षत्वाद्यवच्छिन्ननिरूपितजन्यतामादाय न
सिद्धसाधनम् । न चैवमपि पर्वतोद्देश्यकवह्निविधेयकानुमिति-
त्वाद्यवच्छिन्नजन्यतानिरूपितजनकतावच्छेदकपर्वतविशेष्यकवह्नि-
व्याप्यप्रकारकनिश्चयत्वाद्यवच्छिन्ननिरूपितजन्यतामादाय पर्वतो
वह्निमानिसादिप्रमानुमितावशतः सिद्धसाधनं दुर्वारमिति वा-

प्रामाण्यवादः]

प्रत्यक्षकोस्तुभः ।

६७

च्यम् । अवच्छेदकावच्छेदेन साध्यसिद्धेरुद्देश्यतया अंशतः सिद्धसाधनस्यादोषत्वात् ।

नव्यास्तु पर्वतोऽयं बह्विव्याप्यवानित्यादिपरामर्शोऽपि समानविशेष्यतादिप्रत्यासत्त्या बह्व्यादिव्याप्यवृत्ता निश्चयत्वरूपेण भ्रमानुमितिसाधारणवह्व्याद्यनुमितित्वावच्छिन्नं प्रत्येव हेतुरिति न तज्जन्यतया प्रमानुमितावंशतः सिद्धसाधनमित्याहुः ।

एवं च प्रमाणेन प्रमाजनने गुणस्य सहकारितया प्रमायां तादृशहेत्वधीनोत्पत्तिकत्वं प्रमाणाभावेन भ्रमजनने दोषस्य सहकारितया अग्रे तादृशहेत्वधीनोत्पत्तिकत्ववत् । गुणश्च प्रमासामान्ये विशेष्यसंबद्धविशेषणज्ञानमेव रंगादौ समवायादिना रजतत्वादिप्रमावारणाय प्रमासामान्ये तादृशज्ञानस्य हेतुत्वात् ।

ननु सामान्यतः प्रमात्वावच्छिन्नं प्रति विशेष्यसम्बद्धविशेषणज्ञानत्वेन हेतुता न संभवति । प्रमात्वस्य प्रकारसम्बन्धभेदेन भिन्नत्वात् । न च प्रकारसम्बन्धभेदेन भिन्नहेतुत्वोपगमान्न दोष इति वाच्यम् । रजतत्वादेरपि यत्किंचिज्ज्ञातीयविशेष्ये रजतादौ सम्बन्धतया तज्ज्ञानकाले तादृशकारणसमवधानसत्त्वेन तादृशहेतुतया रंगादौ समवायादिना रजतत्वादिप्रमावारणसंभवात् । न च तद्धर्मिनिष्ठविशेष्यताकतत्सम्बन्धेन तत्प्रकारकप्रमात्वावच्छिन्नं प्रति तत्सम्बन्धेन तद्धर्मिसम्बद्धतद्धर्मविषयकज्ञानत्वेन हेतुतेत्येवंरीत्या हेतुत्वकल्पनान्न दोष इति वाच्यम् । तथा सति समवायादिना रंगादिविशेष्यकरजतत्वादिप्रकारकप्रमात्वादेः रंगादिसम्बद्धरजतत्वादेश्चाप्रसिद्ध्या तज्ज्ञानस्यापि तथात्वेन हेतुत्वस्यासम्भवेन तेनोक्तापत्तिवारणसंभवादिति चेत्—

अत्र वदन्ति । विशेष्यताप्रत्यासत्त्या तत्सम्बन्धेन तत्प्रकारकप्रमात्वावच्छिन्नं प्रति तत्सम्बन्धेन स्वाविषयतद्धर्मत्वप्रत्या-

सत्या ज्ञानत्वेनैव हेतुता कल्प्यते । रजतादौ स्वविषयरजतत्व-
समवायित्वादिप्रत्यासत्या रजतत्वादिज्ञानस्य सत्त्वात्तत्र विशेष्य-
तासम्बन्धेन समवायादिसंसर्गकरजतत्वादिप्रकारकप्रमोत्पद्यते ।
रङ्गादौ च तादृशप्रत्यासत्या न किञ्चिदपि ज्ञानमस्तीति न तत्र
समवायादिना रजतत्वादिप्रमोत्पत्तिः । अथ विशेष्यताप्रत्यास-
त्या रजतत्वादिप्रकारकसमूहालम्बनप्रमाया रजतादिभिन्नेऽप्यु-
त्पत्त्या तत्रोक्तप्रत्यासत्या ज्ञानाभावाच्चभिचार इति चेत्—

मैवम् । रजतत्वादिप्रकारतानिरूपितरजतत्वादिमाद्विशेष्यताक-
त्वरूपप्रमात्वविशिष्टा सती प्रमा न रजतादिभिन्ने वर्त्तते । एक-
धर्मिविशेष्यकत्वविशिष्टनिरूपितविशेष्यतासम्बन्धावच्छिन्नाधिक-
रणताया अन्यधर्मिण्यनभ्युपगमात् । तथा च नात्र कार्यतावच्छे-
दकविशिष्टकार्याधिकरणे कारणाभावसत्त्वरूपव्यभिचारः । न च
तत्सम्बन्धेन तत्प्रकारकप्रमां प्रति तत्सम्बन्धेन तद्धर्मस्य तद्धर्मप्रति-
योगिकत्वविशिष्टतत्सम्बन्धस्य तत्सम्बन्धेन तद्धर्मवतस्तादात्म्य-
सम्बन्धेन वा हेतुत्वमस्तु किं ज्ञानहेतुतयेति वाच्यम् । विशे-
षणस्य तत्सम्बन्धस्य विशेष्यस्य च चिरातीतत्वानागतत्वदशा-
यामप्युपनीतभानाद्यात्मकप्रमोत्पत्त्योक्तरीत्या ज्ञानहेतुत्वस्याव-
श्यकत्वात् । न चैवं यत्र विशेषणादीनां नित्यता तत्र तेषामेव
हेतुत्वमस्तिवति वाच्यम् । इष्टत्वात् । अनिसविशेषणायावगा-
हिप्रमायामेव विशेष्यसम्बद्धविशेषणज्ञानस्य गुणविधया हेतुत्वो-
पगमात् । न चोक्तप्रत्यासत्या ज्ञानत्वेनेच्छात्वेन कृतित्वेन वा
हेतुत्वमिसत्र विनिगमनाविरह इति वाच्यम् । उपजीव्यत्वेन प्र-
थमोपस्थितत्वस्यैव विनिगमकत्वात् । अगत्येष्टापत्तिसम्भवाच्च ।
प्रत्यक्षप्रमात्वावच्छिन्नं प्रति विशेषणवद्विशेष्येन्द्रियसन्निकर्षात्मक-
गुणो हेतुः । तस्य च रजतत्ववच्चक्षुःसंयोगत्वादिना हेतु-

प्रामाण्यवादः]

प्रत्यक्षकौस्तुभः ।

६९

ता । रजतत्वप्रकारकचाक्षुषप्रमात्वादिना कार्यता । प्रत्यास-
त्तिश्चात्मनिष्ठा कारणस्य स्वाश्रयीभूतचक्षुःसंयुक्तमनःप्रतियो-
गिकविजातीयसंयोगरूपाकार्यस्य च समवायः । अनुमितिप्र-
मायां सल्लिङ्गपरामर्शो गुणः । सल्लिङ्गपरामर्शश्च न प्रमात्म-
कपरामर्शः । अव्याप्यापक्षधर्मयोस्तत्त्वावगाहिना परामर्शेणापि
वस्तुगत्या साध्यवति पक्षे प्रमानुमितिजननादपि तु साध्यव-
द्विशेष्यकपरामर्श एव । तथा च बह्व्यादिप्रकारकप्रमानुमिति-
त्वावच्छिन्नं प्रति बह्व्यादिमद्विशेष्यकपरामर्शत्वेन हेतुता । उभ-
योः प्रत्यासत्तिः समवायः । एवं शाब्दप्रमायां योग्यताप्रमा गु-
णः । तस्य च तद्धर्मप्रकारकशाब्दप्रमात्वावच्छिन्नं प्रति तद्धर्मव-
द्विशेष्यकतद्धर्मप्रकारकज्ञानत्वेन हेतुता प्रत्यासत्तिरुभयोः सम-
वायः । एवमुपमितिप्रमायां बोध्यवद्विशेष्यकसादृश्यज्ञानं गुणः ।
तद्धेतुता च तद्धर्मप्रकारकोपमितिप्रमात्वावच्छिन्नं प्रति तद्धर्मवद्वि-
शेष्यकसादृश्यज्ञानत्वेन प्रत्यासत्तिरुभयोः समवायः । सर्वत्र
प्रमात्वघटकसम्बन्धनिवेश ऊहनीयः ।

मीमांसकास्तु प्रमाया गुणजन्यत्वाभावान्न परत उत्पत्तिः
मीमांसकमते स्वतः किन्तु भ्रमहेतुदोषाभावसहकृतज्ञानसामान्य-
स्त्वसमर्थनयुक्तिः हेतोरेवेति स्वत एवोत्पत्तिः । न चैवमपि
दोषाभावरूपागन्तुकहेत्वधीनोत्पत्तिकतया तदुत्पत्तावागन्तुकहे-
त्वधीनत्वरूपस्वतस्त्वव्याघात एवेति वाच्यम् । हेतौ भावत्वनि-
वेशेन दोषाभावाधीनत्वेऽपि स्वतस्त्वानपायादित्याहुः—

तदसत् । भ्रमं प्रति दोषो हेतुस्तदभावः प्रमाहेतुरुत प्रमां
नैयायिकमते तत्त्वण्डनम् प्रति गुणो हेतुस्तदभावो भ्रमं प्रति हेतु-
रित्यत्र विनिगमकाभावेन प्रमाभ्रमयोर्गुणदोषहेतुकत्वसिद्धावु-
भयोरेव परत उत्पत्तिकत्वसिद्धेः ।

नन्यास्तु प्रमात्वभ्रमत्वयोरर्थसमाजग्रस्ततया कार्यतान-
वच्छेदकत्वेन तदवच्छिन्ने^न गुणदोषयोर्हेतुत्वम् । तथा हि यथा
पृथिवीत्ववति रजतत्वप्रकारकत्वादिकं न कस्य चित्कार्यताव-
च्छेदकं धर्मिनिष्ठपृथिवीत्वादिमत्वेन सहितायास्तद्धर्मिणि रजत-
त्वादिप्रकारकत्वप्रयोजकसामग्या अर्थवशात् पृथिवीत्वादिमति
रजतत्वादिप्रकारकत्वावच्छिन्नोत्पत्तिनिर्वाहात्तथा तत्समानयोग-
क्षेमरजतत्वादिमति रजतत्वादिप्रकारकत्वरूपप्रमात्वावच्छिन्नोत्प-
त्तेरपि धर्मिणि रजतत्वादिमत्तया सहितायास्तद्धर्मिणि तत्प्रका-
रकत्वप्रयोजकसामग्या एवं निर्वाहात्तदपि न कार्यतावच्छेद-
कम् । एवं यथा रङ्गत्ववति रजतत्वादिप्रकारकत्वादिकं न क-
स्य चित्कार्यतावच्छेदकं धर्मिनिष्ठरङ्गत्वादिमत्वेन सहितायास्त-
द्धर्मिणि रजतत्वादिप्रयोजकसामग्या अर्थवशाद्रङ्गत्वादिमति
रजतत्वादिप्रकारकत्वावच्छिन्नोत्पत्तिनिर्वाहात्तथा तत्समानयोग-
क्षेमरजतत्वाभाववति रजतत्वप्रकारकत्वादिरूपभ्रमत्वावच्छिन्नो-
त्पत्तेरपि धर्मिणि रङ्गत्वादिमत्तया सहितायास्तद्धर्मिणि तत्प्रका-
रकत्वप्रयोजकसामग्या एव निर्वाहात्तदपि न कार्यतावच्छेदक-
मिति प्राहुः ।

ननु किमिदं प्रमात्वम् ? न तावज्जातिः, प्रत्यक्षत्वादिना
प्रमात्वविचारः सांकर्यात् । न वा तद्वति तत्प्रकारकानुभवत्वं
प्रमात्वं, रंगरजतयोरिमे रजतरंगे इति विपरीतभ्रमसाधारण्यात् ।
कालिकादिसम्बन्धेन रजतत्वादिमति कालादौ समवायादिना
तदवगाहिभ्रमसाधारण्याच्चेति चेत्—

न । तत्सम्बन्धेन तद्वद्विशेष्यकत्वावच्छिन्नतत्सम्बन्धेन
तत्प्रकारकत्वस्य तत्वात् । तथा च तत्सम्बन्धेन तद्वन्नि-
ष्ठविशेष्यतानिरूपिततत्सम्बन्धावच्छिन्नतत्प्रकारताशाल्यनुभवत्वं

प्रामाण्यवादः]

प्रत्यक्षकौस्तुभः ।

७१

म् । तेन सम्बन्धेन तत्प्रमात्वमिति पर्यवसितमिति नो-
क्तदोषः । अथैवमपि गुणो गुणान्यत्वाविशिष्टसत्तावानिति
अमेऽतिव्याप्तिर्विशिष्टस्यानतिरिक्ततया गुणस्यापि विशिष्टस-
त्तावत्त्वादिति चेत्—

न । तद्वन्निष्ठेत्यस्य तद्धर्मावच्छिन्नाधिकरणान्निष्ठेत्यर्थकतया
तत्प्रकारतेत्यस्य तद्धर्मावच्छिन्नप्रकारतेत्यर्थकतयाऽदोषात् ।
विशिष्टाधिकरणताया अतिरिक्तत्वात् ।

यत्तु प्रकारतावच्छेदकानवगाहिरजतमित्यादिप्रमाव्याप्त्या
तादात्म्यादिरूपवृत्त्यनियामकसम्बन्धावगाहिप्रमाव्याप्तिसंपादक-
प्रमात्वघटकसम्बन्धावच्छिन्नाधिकरणत्वनिवेशासंभवेन गुणान्य-
त्वाद्युपलक्षितसत्त्वादिप्रकारकगुणादिविशेष्यकज्ञानस्य प्रमात्वानु-
पपत्त्या चोक्तमसंगतमिति नवीनैरुक्तम्—

तच्चिन्त्यम् । प्रकारताभेदेन प्रमात्वस्य भिन्नतया सा-
वच्छिन्नप्रकारतास्थले उक्तरीत्यनुसरणेन निरवच्छिन्नप्र-
कारतास्थले यथाश्रुततद्वत्त्वप्रकारत्वयोर्निवेशेनाद्यदोषाभावात्
विशिष्टाधिकरणतावदतिरिक्तस्य विशिष्टसम्बन्धित्वस्य नि-
वेशाच्च न द्वितीयोऽपि दोषः । विशिष्टोपलक्षितप्रकारतयो-
र्भिन्नतया विशिष्टप्रकारतास्थले उक्तरीत्यनुसरणेनोपलक्षि-
तप्रकारतास्थले यथाश्रुततद्वत्त्वतत्प्रकारत्वयोर्निवेशेन तृतीय-
दोषस्याप्यभावात् ।

नव्यास्तु गुणे गुणान्यत्वविशिष्टसत्तावैशिष्ट्यावगाही प्र-
त्ययः । सत्ताद्यंशे प्रमैव । किन्तु स्वावच्छिन्ननिरूपितसमवा-
यादिसम्बन्धेन विशेषणतावच्छेदकीभूतगुणान्यत्वादेस्तत्र गुणा-
दिरूपधर्मिणि प्रकारत्वोपगमेन तदंश एव भ्रम इत्याहुः—

तच्चिन्त्यम् । तादृशप्रत्यये परंपरासम्बन्धेन गुणान्यत्वा-
दर्भाणि मानाभावात् ।

अथ समवायस्यैक्यमते वायू रूपवानित्यादिसमवायसं-
सर्गकप्रत्ययस्य प्रमात्वापत्तिः । तत्सम्बन्धातिरिक्तस्य तद्वत्त्वस्य
दुर्वचनया स्पर्शादिसमवायिनि वाय्वादावपि रूपादिप्रत्ययो-
त्वादिति चेत्—

न । तत्प्रतियोगिकत्वविशिष्टनिरूपितसम्बन्धित्वस्य तद्व-
त्त्वरूपतया तस्य चातिरिक्ततया वाय्वादौ रूपादिप्रतियो-
गिकत्वविशिष्टनिरूपितसमवायित्वाभावेनादोषात् ।

केचित्तु रूपादिप्रतियोगिकसमवायस्य वाय्वाद्यनुयोगि-
कत्वेऽपि न तस्य वाय्वाद्यनुयोगिकत्वावच्छेदेन रूपादिप्रतियो-
गिकत्वम् । किन्तु पृथिव्याद्यनुयोगिकत्वावच्छेदेनैवेति । एवं
च यद्धर्म्यनुयोगिकत्वावच्छेदेन यत्सम्बन्धस्य यद्धर्मप्रतियोगिक-
त्वं तद्धर्मिणि तेन सम्बन्धेन तत्प्रकारकज्ञानत्वमेव तद्धर्मिणि त-
त्सम्बन्धेन तत्प्रमात्वमिति न वायू रूपवानित्यादिज्ञानस्य प्रमा-
त्वापत्तिरित्याहुः । अधिकमग्रे वक्ष्यामः ।

ननु स्वसमवायिसंयोगादिपरम्परासम्बन्धेन गुणादौ स-
त्तादिमत्ताबुद्धेरपि प्रमात्वापत्तिः । परंपरासम्बन्धत्वस्य तद्वत्-
कसमवायादिनिष्ठतया समवायादिसम्बन्धेन सत्तावत्त्वस्य गुणा-
दौ सत्वादिति चेत्—

न । सम्बन्धतापर्याप्त्यधिकरणसम्बन्धेन तद्वत्त्वस्य निवे-
शेन तत्र व्यासज्यवृत्तिसम्बन्धताया विशेष्यविशेषणभावापन्न-
तावत्सम्बन्धेषु पर्याप्ततया एकदेशमादायादोषात् ।

नव्यास्तु तत्सम्बन्धेन यस्तद्वत्तद्विशेष्यतानिरूपिता या
तत्सम्बन्धीयसांसर्गिकविषयता तन्निरूपिततद्धर्मप्रकारताकत्वमेव

प्रामाण्यवादः]

प्रत्यक्षकौस्तुभः ।

७३

विवक्षितम् । उक्तस्थले च समवायीयसांसर्गिकविषयता न वि-
शेष्यतानिरूपिता अपि तु संयोगीयसांसर्गिकविषयतानिरूपितै-
वेति न समवायेन प्रमात्वप्रसंग इति प्राहुः ।

ननूपदर्शितप्रमात्वस्यैव प्रमापदशक्यतावच्छेदकतया तस्या-
ननुगततत्प्रकारसम्बन्धघटिततया प्रमापदस्य नानार्थतापत्तिः ।
समवायेन रजतत्वं प्रमिमीते इत्यादौ समवायेन रजतत्वमित्य-
स्यानन्वयप्रसङ्गश्चेति चेत्--

न । प्रमापदस्य नानार्थतायामगत्येष्टापत्तेः । तदादिपदस्थ-
ल इव बुद्धिविशेषविषयतावच्छेदकस्योपलक्षणतया शक्यताव-
च्छेदकघटकप्रकारसम्बन्धानामनुगमकतया प्रमापदस्य ना-
नार्थत्वप्रसंगाभावाच्च । उक्तानन्वयप्रसंगश्च समवायेन र-
जतत्वमित्यस्य तात्पर्यग्राहकतया परिहरणीयः । एवं भ्रम-
त्वमपि तदभाववति तत्प्रकारकानुभवत्वम् । तदपि तत्सम्बन्धा-
वच्छिन्नप्रतियोगिताकतदभाववन्निष्ठविशेष्यतानिरूपिततत्सम्ब-
न्धावच्छिन्नतत्प्रकारताशाल्यनुभवत्वम् । तेन रंगरजत इत्यादि-
समूहालम्बनस्य न भ्रमत्वापत्तिर्न वा सम्बन्धभेदमादाय प्रमा-
मात्रस्य भ्रमत्वापत्तिः । सावच्छिन्नप्रकारतास्थले तद्धर्मावच्छि-
न्नाभाववन्निष्ठत्वतद्धर्मावच्छिन्नप्रकारत्वे निविष्टे तेन गुणो गुणा-
न्यत्वाविशिष्टसत्तावानिप्सादेर्न भ्रमत्वानुपपत्तिः । न च कपिसं-
योगी वृक्ष इत्यादिप्रमायामतिव्याप्तिरिति वाच्यम् । प्रतियोगिवै-
यधिकरण्यस्याभावे निवेशात् । न चैवं मूले वृक्षः कपिसंयोगीति-
भ्रमेऽव्याप्तिरिति वाच्यम् । तत्र कपिसंयोगवत्तांशे प्रमात्वेना-
वच्छेदकत्वांश एव भ्रमत्वांगीकारात् । भ्रमपदस्य नानार्थत्वा-
दिकमपि उपदर्शितदिशा परिहरणीयमिति संप्रदायः ।

के चित्तु स्वाश्रयविशेष्यताकत्वावच्छिन्नस्वप्रकारताकत्वसं-
१० न्या० कौ०

स्वन्धेन किञ्चिद्धर्मविशिष्टानुभवत्वं प्रमात्वं, स्वाभाववद्विशेष्य-
ताकत्वावच्छिन्नस्वप्रकारताकत्वसम्बन्धेन किञ्चिद्धर्मविशिष्टानु-
भवत्वं च भ्रमत्वमनुगतमेवेत्याहुः—

तदसत् । भ्रमस्यापि विभिन्नसम्बन्धमादाय निरुक्तप्रमा-
त्वापत्त्या भ्रमत्वानुपपत्त्या च तयोः सम्बन्धविशेषघटितत्वस्या-
वश्यकतया प्रकाराननुगमपरिहारेऽपि सम्बन्धाननुगमापरी-
हारात् ।

नवीनास्तु स्वानुयोगिनिष्ठविशेष्यतानिरूपितत्वस्वप्रतियो-
नवीनमते प्रमा- गिनिष्ठत्वस्वनिष्ठसांसर्गिकविषयतानिरूपितत्वैत-
त्वमप्रमात्वञ्च त्रितयसम्बन्धेन संसर्गविशिष्टप्रकारताशाल्यनुभ-
वत्वं प्रमात्वमनुगतम् । उक्तत्रितयसम्बन्धेन संसर्गविशिष्टान्य-
प्रकारताशाल्यनुभवत्वं च भ्रमत्वमनुगतम् । अत्र संयोगेन बहि-
प्रकारकहृदविशेष्यकभ्रमेऽतिव्याप्तेरव्याप्तेश्च वारणाय प्रमाभ्रम-
लक्षणे प्रथमसम्बन्धनिवेशः । संयोगेन द्रव्यत्वप्रकारकभ्रमे त-
द्वारणाय द्वितीयसम्बन्धनिवेशः । बह्वयवयवविशेष्यकसंयोगसं-
र्गकबहिप्रकारकभ्रमे समवायवैशिष्ट्यमादाय तद्वारणाय तृतीय-
सम्बन्धनिवेशः ।

न चैवमपि समवायेन रूपप्रकारकवायुविशेष्यकभ्रमे प्रमा-
भ्रमलक्षणेऽतिव्याप्तिरव्याप्तिश्च दुर्वारा । समवायस्यैक्येन रूपप्रका-
रतायामुक्तत्रितयसम्बन्धेन समवायवैशिष्ट्यसत्वादिति वाच्यम् ।
नवीनमते समवायस्य नानात्वेनादोषात् । तादृशप्रकारताऽनुभ-
वश्च स्वण्डशः प्रमापदार्थः । केवलं प्रमिमीत इत्यादिपदात्तादृ-
शतादृशप्रकारताशाल्यनुभवाश्रय इत्यन्वयधीः । समवायेन रज-
तत्वं प्रमिमीत इत्यादौ तादृशप्रकारतायां समवायान्विततृतीयो-
पस्थाप्यमवच्छिन्नत्वं रजतत्वान्वितद्वितीयोपस्थापितमाधेयत्वं च

प्रामाण्यवादः]

प्रत्यक्षकौस्तुभः ।

७३

स्वरूपसम्बन्धेनान्वेति । समवायेन रजतत्वं प्रमिमीत इत्यादि-
कर्मप्रसयस्थले च तादृशप्रकारतारूपधात्वर्थस्यानुभवरूपापरधा-
त्वर्थविशेष्यतयाऽन्वयः । समवायावच्छिन्नत्वस्य तत्र विशेषणत-
याऽन्वयः । तादृशप्रकारत्वस्य प्रथमान्तपदोपस्थाप्यरजतत्वरूप-
धर्मिणि स्वरूपसम्बन्धेनान्वयः । रजतत्वप्रमेत्यादिषष्ठीतत्पुरुष-
स्थले च रजतत्वादिवृत्तितादृशप्रकारताकत्वविशिष्टे पूर्वपदस्य
लक्षणा अनुभव एव धात्वर्थ इत्यादिकमूहमित्याहुः ।

केचित्तु समवायस्यैक्येऽपि न क्षतिः । तथा हि—स्वाश्रय-
निष्ठविशेष्यतानिरूपितत्वस्वनिरूपकप्रतियोगिताश्रयवृत्तित्वस्व-
निरूपकसम्बन्धानिष्ठसांसर्गिकविषयतानिरूपितत्वेतन्निमित्तसम्ब-
न्धेनानुयोगिताविशिष्टप्रकारताशाल्यनुभवत्वमनुगतं प्रमात्वम् ।
तादृशत्रितयसम्बन्धेनानुयोगिताविशिष्टान्यप्रकारताशाल्यनुभवत्वं
चानुगतं भ्रमत्वम् । समवायस्यैक्येऽप्यनुयोगिताया अनैक्यान्त्र
वायू रूपवानित्यादिभ्रमे प्रमाभ्रमलक्षणयोरतिव्याप्तिरव्याप्ति-
श्चेत्याहुः—

तदसत् । तथापि स्वसमवायिसंयोगरूपपरम्परासम्ब-
न्धेन स्फटिकविशेष्यकलौहित्यप्रकारकभेदायां प्रमाभ्रमलक्षणे-
ऽव्याप्त्यातिव्याप्त्योर्दुर्वारत्वात् । तत्र लौहित्यादिनिष्ठप्रतियो-
गितायाः संयोगानुयोगितानिरूपकत्वाभावेन कस्या अप्यनु-
योगिताया उक्तत्रितयसम्बन्धेन वैशिष्ट्यस्य प्रकारतायामसत्त्वात् ।
न च साक्षात्परम्परासाधारणनिरूपकत्वनिवेशान्नोक्तदोष इति
वाच्यम् । तथा सति स्वसमवायिसंयोगादिपरम्परासम्बन्धेन
सत्ताप्रकारकगुणादिविशेष्यकभ्रमे प्रमाभ्रमलक्षणयोरतिव्याप्ति-
रव्याप्तेश्च प्रसङ्गात् । साक्षात्परम्परासाधारणनिरूपकत्वस्य दुर्व-
चत्वाच्च ।

अत्र वदन्ति - नित्यवृत्तिविषयतावत्वमनुगतं प्रमात्वम् ।
नित्यावृत्तिविषयतावत्त्वं चानुगतं भ्रमत्वम् । ज्ञानभेदेन विषय-
ताभेदाभावाच्च न कोऽपि दोषः । समवायेन रजतत्वं प्रमिमीत
इत्यादौ समवायान्वितमवच्छिन्नत्वं तृतीयाऽर्थो रजतत्वान्वि-
तवृत्तित्वं च द्वितीयार्थस्तादृशविषयतायामन्वेति । एवमन्यदप्यु-
ह्यमिति ।

के चित्तु ज्ञानभेदेन विषयताया भेदेऽभेदे च नित्यावृत्तिवि-
केषाञ्चिन्मते प्रमा- षयतावच्छिन्नप्रतिबन्धकतानिरूपितप्रतिबन्ध-
त्वभ्रमत्वविचारः तावच्छेदकविषयताशाल्यनुभवत्वमनुगतं प्र-
मात्वम् । नित्यवृत्तिविषयतावच्छिन्नप्रतिबन्धकतानिरूपितप्रति-
बन्धतावच्छेदकविषयताशाल्यनुभवत्वं चानुगतं भ्रमत्वम् । शेषं
पूर्ववदित्याहुः—

तदसत् । निर्धर्मितावच्छेदकप्रमाभ्रमयोरसंग्रहापत्तेरित्यलं
तन्निरासः विस्तरेण ।

अत्र निर्विकल्पकं प्रमाभ्रमोभयवहिर्भूतम् । तस्य प्रमात्व-
व्यवहारस्तु भ्रमभिन्नत्वनिवन्धन इति प्रमालक्षणे तदसंग्रहो न
दोषाय ।

अथ प्रमालक्षणे यत्र भ्रमेऽतिप्रसंगवारणाय तद्वत्त्वमुपात्तं
स भ्रमः किं रूपः ? अंगीकृता च तत्तद्वादिभिर्भ्रमस्य तत्तद्रूप-
ता । तदुक्तं—

आत्मख्यातिरसत्ख्यातिरन्यथाख्यातिरेव च ।

तथाऽनिर्वचनाख्यातिरख्यातिः ख्यातिपञ्चकम् ।

इतीति चेत्—

न । इदं रजतमित्यादिभ्रमस्य रंगादौ रजतत्वादिप्रका-
रकतया व्यधिकरणप्रकारकत्वेनान्यथाख्यातिरूपत्वात् । अ-

प्रामाण्यवादः]

प्रत्यक्षकौस्तुभः ।

७७

न्यथा प्रकारान्तरेण व्यधिकरणधर्मेण ख्यातिरन्यथाख्याति-
रिति तद्विवरणात् ।

अत्र सौत्रान्तिकाः (१) ज्ञानाकारस्य रजतत्वादेर्बाह्यत्वज्ञान-
सौत्रान्तिक-स्यैव भ्रमतया आत्मख्यातिरेव भ्रमः । आत्मनः
बौद्धमतस्य क्षणिकविज्ञानरूपात्मनस्तदाकाररजतत्वादेर्बाह्यत्वेन ख्या-
तिरात्मख्यातिरिति तद्विवरणात् । अत एव नेदं रजतमित्या-
दिना पुरोवर्तिनि बाह्ये ज्ञानाकाररजतत्वादिनिषेधेन फलतो रज-
तत्वादेर्ज्ञानाकारत्वमेव व्यवस्थाप्यते इत्याहुः—

तदसत् । ज्ञानं न रजतमित्याद्यबाधितप्रतीत्या रजतत्वा-
सौत्रान्तिकमत-देर्ज्ञानाकारत्वासंभवात् । रजतत्वादेर्ज्ञानाकारत्वे
निरासः ज्ञानस्याचाक्षुषतयाऽचाक्षुषत्वप्रसंगाच्च ।

वैभाषिकास्तु (२) भ्रमेऽसदेव रजतं भासत इत्यसत्ख्यातिरेव

(१) सूत्रस्यान्तं पृच्छतां कथितं भवन्तश्च सूत्रस्यान्तं पृष्टवन्तः
सौत्रान्तिका भवन्त्विति भगवता (बौद्धेन) अभिहिततया सौत्रा-
न्तिकसंज्ञा संजातेति सायणमाधवाचार्याः सर्वदर्शनसङ्ग्रहे बौद्धदर्शने
पृ० ४३ (पूनास्थसंस्करणे) ।

सुत्रान्तो नाम बौद्धदर्शने मूलग्रन्थाः । तानेवाबलम्व्य प्रपञ्चितं
दर्शनं सौत्रान्तिकदर्शनम् । तदनुयायिनः सौत्रान्तिकाः इति म० म०
सतीशचन्द्रविद्याभूषणो भारतीयन्यायशास्त्रनामकग्रन्थे (पृ० २४८)

(२) केचन बौद्धाः बाह्येषु गन्धादिष्वान्तरेषु रूपादिस्कन्धेषु
सत्स्वपि तत्रानास्थामुत्पादयितुं सर्वं शून्यमिति प्राथमिकान्विनेया-
नचीकथद्भगवान् । द्वितीयांस्तु विज्ञानमात्रप्रहाविष्टान्विज्ञानमेवैकं स-
दिति । तृतीयानुभयं सत्यमित्यास्थितान्विज्ञेयमनुमेयमिति । सेयं वि-
रुद्धा भाषेति वर्णयन्तो वैभाषिकाख्यया ख्याताः—इति सायणमा-
धवः सर्वदर्शनसंग्रहे पृ० ४३ ।

बौद्धदर्शने व्याख्यानभूताः ग्रन्थाः विभाषेत्युच्यते । तानेवाब-
लम्व्य प्रपञ्चितं दर्शनं वैभाषिकदर्शनम् । तदनुयायिनो वैभाषिकाः—
इति विद्याभूषणः (भा० न्या० पृ० २४७)

वैभाषिक- भ्रमः । असतो रजतादेः ख्यातिरसत्ख्यातिरिति
बौद्धमतम् तद्विवरणादिसाहुः—

तदप्यसत् । असतीन्द्रियसन्निकर्षादिरूपज्ञानसामग्यसंभ-
वैभाषिकमतनिरासः वेन तद्ज्ञानानुपपत्तेः ।

न चानादिवासनापरिपाकरूपसामग्येवासतो भानमिति
वाच्यम् । भ्रमस्य सद्रजतादिविषयकत्वेनैवोपपत्तौ तादृशसाम-
ग्यसिद्धेः । एतेन रंगादिसदुपरागेणासदेव रजतत्वादिवैशिष्ट्यं
भासत इति सदुपरागेणासद्वैशिष्ट्यभानमेवासत्ख्यातिरिति टी-
काकृन्मतमपि निरस्तम् ।

अत्र गुरवः—असंसर्गाग्रहकालीनरंगरजतादिज्ञानद्वयादेव
गुरूणां मतम् रंगादौ रजताद्यर्थिप्रवृत्त्यादिकार्यनिर्वाहेण भ्रमस्य
विशिष्टज्ञानरूपत्वाभावेनाख्यातिरेव भ्रमः । रंगादेः रजतत्वा-
दिना ख्यात्यभावो ख्यातिरिति तद्विवरणात् ।

न च लाघवेन विशिष्टज्ञानस्य प्रवृत्तिजनकतया भ्रमस्य
विशिष्टज्ञानरूपत्वमावश्यकमिति वाच्यम् । रजतत्वादिविशेषणे
सन्निकर्षाद्यभावेन भ्रमस्य विशिष्टज्ञानरूपत्वासंभवात् । न च
ज्ञानलक्षणासन्निकर्षस्तत्रास्तीति वाच्यम् । तस्यैवानभ्युपगमात् ।
ने चैवं सोऽयं देवदत्तः सुरभिचन्दनं घटो नास्तीत्यादिविशि-
ष्टप्रत्यक्षे तत्तादेः कथं भानमिति वाच्यम् । प्रत्यभिज्ञादेरप्य-
संसर्गाग्रहकालीनधर्मधर्मिज्ञानद्वयरूपतांगीकारेण विशिष्टज्ञान-
रूपत्वानंगीकारात् । एतेन युगपदुपस्थितपदार्थानां कविकाव्या-
दिमूलीभूतविशिष्टज्ञानानुरोधेन ज्ञानलक्षणायाः सन्निकर्षत्व-
मावश्यकमित्यपि निरस्तम् । तत्रापि तादृशज्ञानद्वयस्यैव कवि-
काव्यादिमूलत्वांगीकारात् ।

यत्तु प्रत्यक्षस्थले सन्निकर्षादिघटितसामग्यभावेन भ्रमरू-

प्रामाण्यवादः]

प्रत्यक्षकौस्तुभः ।

७९

पविशिष्टज्ञानासंभवेऽप्यनुमितिस्थले तत्संभवो दुर्वारः । तथाहि सामान्येन रूपेण व्याप्तिग्रहे बाधानवतारे लाघवज्ञानसहकारात्पक्षे विशेषरूपेण साध्यं परिच्छिन्नस्यनुमानमिति तवाप्यनुमतम् । तथा च बाधानवतारे सति च लाघवज्ञाने बाधितमपि साध्यं पक्षे परिच्छिन्दत्केन वारणीयमिति दीधितिऋद्धिरुक्तं विवृतं चैतत्तद्व्याख्यातृभिः । महानसीयवन्हित्वादिना व्यापकताज्ञानं विनाऽपि शुद्धवद्वित्वादिना व्यापकताज्ञानस्य महानसीयवद्भौ लाघवमिसादिलाघवज्ञानसहकारेण महानसीयवद्विभिन्नवद्व्य-भाववान् पर्वत इत्यादीतरबाधसहकारेण महानसीयत्व-विशिष्टवद्वित्वादिरूपेण तादृशवद्व्यादिविधेयकानुमितिजनकत्वं तवापि गुरोरनुमतम् । तथा च तादृशानुमितेर्भ्रमरूप-विशिष्टज्ञानत्वं सूक्ष्मपदं तादृशानुमितौ तादृशलाघवज्ञाने-तरबाधयोर्हेतुत्वकल्पनाच्च न तच्छून्यकाले तदापत्तिः । न चैवं तादृशलाघवज्ञानादिजन्यानुमितौ महानसीयवद्वित्वाव-च्छिन्ननिरूपितव्याप्त्यवगाहिपरामर्शस्य व्यभिचार इति वा-च्यम् । अन्यलिङ्गकानुमितौ व्यभिचारवारणाय परामर्शजन्य-तावच्छेदककोटावव्यवहितोत्तरत्वनिवेशनस्यावश्यकतया व्यभि-चाराभावात् । एवं तादृशपरामर्शजन्यानुमितौ लाघवज्ञानादीनां व्यभिचारवारणाय लाघवज्ञानादिजन्यतावच्छेदककोटावपि ला-घवज्ञानाद्यव्यवहितोत्तरत्वं निवेशनीयमिति ।

अत्रेदं चिन्त्यम् । तादृशलाघवज्ञानादिना शुद्धवद्वित्वादि-नैव महानसीयवद्विभावोपगमेन महानसीयवद्वित्वेन महानसी-यवद्विभावं व्यापकतावच्छेदकरूपेणैव व्यापकस्यानुमितौ भान-मिति नियमाभ्युपगन्तृणां नैयायिकधुरन्धराणामुपाध्यायादीना-मप्यनुमतमिति मननाच्च मतमेवेति तवाप्यनुमतमिति बलात्कारेण

गले पातनमसङ्गतम् ।

वस्तुतस्तु लाघवज्ञानादिवशाद्बहिर्वत्वेन महानसीयवह्नि-
भानमध्यनुमितौ तेषां न समतं पक्षतावच्छेदकसामानाधिकर-
ण्येनैव साध्यं सर्वत्रानुमितिर्विषय इति नियमाभ्युपगन्तृणां
तेषां सर्वत्र सल्लिङ्गपरामर्शजन्यानुमितौ पक्षतावच्छेदकसमा-
नाधिकरणसाध्यस्यैव भानात् युज्यते चैतत् । अन्यथोक्तस्थले
बहिर्वत्वेन महानसीयवह्निभानोपगमे लाघवज्ञानाद्यसत्त्वे तादृश-
भानवारणाय तत्र लाघवज्ञानादीनामव्यवहितोत्तरत्वं जन्यता-
वच्छेदककोटौ निवेश्य जनकत्वं कल्पनीयम् । एवं लाघवज्ञा-
नादिविषयसाध्यातिरिक्तसाध्याभानवारणाय तत्र तेषां प्रतिब-
न्धकत्वं च कल्पनीयमिति महद्दौरवं स्यात् । अत एवानुमिति-
लक्षणव्याख्यानावसरे उपाध्यायमतप्रस्तावे 'यदि च सल्लिङ्गपरा-
मर्शादपि भ्रान्तानुमिति'रिति त्वदुक्तं सङ्गच्छते । लाघवज्ञाना-
दिवशाद्बहिर्वत्वेन महानसीयवह्निमानस्य तेषां सम्मतौ सल्लिङ्गपरा-
मर्शाद्भ्रान्तानुमितेस्तैरप्यभ्युपगमेनोपाध्यायमते सल्लिङ्गपरामर्शाद्-
भ्रान्तानुमितिर्न जायत इत्याशयेन 'यदि चेत्याद्युक्तेर'सङ्गत्यापत्तेः ।
तद्धर्मावच्छिन्नाभाववति तद्धर्मावच्छिन्नप्रकारताशालिज्ञानत्वमेव
न तु तद्धर्मावच्छिन्नस्य भ्रमत्वम् । न तु तदभाववति तत्प्रकारता-
शालिज्ञानत्वमात्रम् । तथा सति गुणकर्मन्यत्वविशिष्टसत्तावान्
गुण इति ज्ञानस्य भ्रमत्वानुपपत्तेः । सत्तावान् गुण इति ज्ञा-
नस्यापि भ्रमत्वापत्तेश्च । एवं च पर्वतस्य बहिर्वत्त्वावच्छिन्नाभाव-
त्वाभावात् कथं तादृशानुमितेर्भ्रमत्वमिति चेत्--

सत्यम् । इदं तु तद्धर्मावच्छिन्नस्य भ्रमत्वे न तु तद्व्यक्तेः ।
तथा सति युक्तौ स्वरूपतो रजतत्वप्रकारकज्ञानस्य भ्रमत्वानुप-
पत्तेः । तत्प्रकारतावच्छेदकाभावात् । किन्तु तद्व्यक्त्यभाववति तद्व्य-

प्रामाण्यवादः]

प्रत्यक्षकौस्तुभः ।

८१

क्तिप्रकारकज्ञानत्वमेव तद्व्यक्तेर्भ्रमत्वम् । तच्च तत्राप्यक्षतम् । अत एव सामान्यलक्षणायां 'न च प्राचीनास्तत्प्रतियोगिनस्तदवगाहने च भ्रमत्व'मिति त्वयैवोक्तम् । अन्यथा तदसङ्गतेः । तथा हि प्रागभावप्रत्ययो हि प्रतियोगिविशिष्टाभावमेवावगाहते । सामान्यलक्षणानुपगमे च तदसम्भवः । प्रागभावस्य भाविप्रतियोगिकत्वेन तत्र प्रत्यासत्त्यन्तराभावात् । तत्रातीतस्यैव प्रतियोगितया भानमस्त्विति शंकायामुक्तं 'न च प्राचीना इत्यादि' । तत्र यदि तद्धर्मावच्छिन्नाभाववति तद्धर्मावच्छिन्नप्रकारकत्वमेव भ्रमत्वं तदा तदवगाहने च भ्रमत्वमित्यसंगतम् । न हि प्रागभावव्यक्तिः प्रतियोगितया घटत्वावच्छिन्ना भाववती येन प्राचीनघटावगाहने भ्रमत्वं स्यात् । तथा च तद्व्यक्त्यभाववति तद्व्यक्तिप्रकारकत्वं तद्व्यक्तेर्भ्रमत्वमित्यवश्यमुपेयमिति यदि चेत्यादेरसंगत्यापत्तिरुक्तरीत्या दुर्वारा ।

यत्तु तत्र प्रमाणप्रस्तावात्प्रमैत्र लक्ष्येत्यत्र प्रमात्वं भ्रमभिन्नत्वं तत्र भ्रमसामान्यभेदो न निवेश्यते । किन्तु तद्धर्मावच्छिन्नप्रकारकभ्रमभेद एवेति 'यदि चे'त्यादिग्रन्थो नासंगत इति नवीनैरुक्तम्—

तदसत् । तथा सति शुक्तौ स्वरूपतो रजतत्वप्रकारकभ्रमानुमितेर्लक्ष्यतापर्या तत्रानुमितिलक्षणाव्याप्तिसत्त्वेन संदर्भविरोधापत्तेः । भ्रमपदस्य संकोचे भानाभावाच्च । न च 'यदि चेति' ग्रन्थसंगत्यनुरोधेनैव संकोचाभ्युपगम इति वाच्यम् । संकोचं विनैवोक्तरीत्या तत्संगतेः । अत एव प्रकारान्तरेण भ्रमत्वं संकोच्य तद्व्यक्त्यनुपपादनमनादेयमिति लाघवज्ञानादिना वह्नित्वेन महानसीयवह्निभानमप्युपाध्यायादीनामनुमतमेव । एतेन लाघवज्ञानादिवशान्महानसीयवह्नित्वेन महानसीयवह्निभानाभावेऽपि वह्नित्वेन
११ न्या० कौ०

महानसीयवह्निमान एवानुमितेभ्रमरूपविशिष्टज्ञानत्वं दुर्वारम् ।
तस्यामुक्तरीत्या तद्व्यक्तिभ्रमत्वसम्भवादित्यपि निरस्तम् ।

अथ तादृशलाघवज्ञानजन्यानुमित्यनन्तरं पर्वतो महान-
सीयवह्निमान वेत्यादिसंशयानुदयस्यानुभवसिद्धत्वेन तत्र महा-
नसीयवह्नित्वादिना महानसीयवह्न्यादिमानमवश्यमुपगन्तव्यम् ।
अन्यथा समानप्रकारकज्ञानस्यैव संशयविरोधितया तदुत्तरं ता-
दृशसंशयस्य दुर्वारत्वादिति चेत्—

न । तादृशानुभवस्य सन्दिग्धत्वेन संशयसामग्रीसत्वे सं-
शये इष्टापत्तेः । अनुभवसन्देहे च लाघवस्य निर्णायकतया त-
द्विरहेणोक्तरीत्या लाघवज्ञानादेः कारणत्वप्रतिबन्धकत्वकल्पने
गौरवेण च तादृशानुमितेर्महानसीयवह्नित्वादिना महानसीयव-
ह्न्यादिविषयकत्वस्य निर्युक्तिकत्वाच्च ।

यत्तु लाघवज्ञानादिजन्यानुमितौ महानसीयवह्नित्वादिना
महानसीयवह्न्यादिविषयकत्वोपगमे महानसीयवह्निव्याप्यलघुम-
हानसीयवह्निकालीनवह्निव्याप्यधूमवान् पर्वत इत्याकारकलाघव-
ज्ञानादिविशिष्टलघुमहानसीयवह्निकालीनवह्निव्याप्यधूमत्वावच्छि-
न्नहेतुकपरामर्शस्य महानसीयवह्नित्वावच्छिन्नविधेयकानुमितित्वा-
वच्छिन्नं प्रति स्वातन्त्र्येण हेतुत्वं न कल्प्यत इति लाघवमस्तीति—

तदसत् । आपत्तिं प्रति आपाद्यव्यतिरेकानिर्णयविधया तादृ-
शपरामर्शस्य हेतुत्वे कल्पनीये तत्रैवापत्तित्वादिकमनिवेश्य स्वा-
व्यवहितोत्तरत्वस्वसमानाधिकरण्योभयसम्बन्धेन तादृशनिर्णय-
विशिष्टत्वावच्छिन्नं प्रति तादृशनिर्णयत्वेन हेतुतायाः क्लृप्तत्वान्म-
मापि तादृशानुमितिं प्रति तादृशपरामर्शस्य स्वातन्त्र्येण हेतुत्वाक-
ल्पनात् । न च भिन्नविषयकप्रत्यक्षादौ तादृशपरामर्शघटितानुमि-
तिसामग्याः स्वातन्त्र्येण प्रतिबन्धकत्वकल्पने गौरवमिति वा-

प्रामाण्यवादः]

प्रत्यक्षकौस्तुभः ।

८३

च्यम् । भवन्मतेऽपि तादृशलाघवज्ञानादिघटितसामग्र्याः प्रतिबन्धकत्वकल्पनेन साम्यात् । न च तथापि भवन्मते तादृशपरामर्श-घटितसामग्रीप्रतिबन्धकतावच्छेदकं गौरवं दुर्वारमिति वाच्यम् । सामग्रीप्रतिबन्धकतावच्छेदककोटौ तादृशपरामर्शनिवेशे तादृशपरामर्शशून्यकालीनाननुगतप्रत्यक्षादीच्छायास्तत्तद्व्यक्तित्वेनोत्तेजकत्वाकल्पनेन मन्मते लाघवात् । अथ क्षितिः सकर्तृकार्थत्वाद्धटवदितीश्वरसाध्यकानुमाने क्षितिकर्तुरेकत्वे लाघवमिति लाघवज्ञानवशादेकत्वस्यानुमितौ भानमावश्यकम् । अन्यथा तादृशानुमित्यनन्तरं क्षितिकर्ता एकोऽनेको वेति संशयानुदयस्य सन्दिग्धत्वेऽपि नानेश्वरसिद्धिप्रसङ्गस्य दुर्वारत्वादिति व्यापकतानवच्छेदकरूपस्यानुमितौ लाघवज्ञानवशाद्भानसिद्धिरिति चेत्—

न । प्रमाणाभावेनैव नानेश्वरसिद्धयसम्भवेन वस्तुगत्या एकेश्वरसिद्धिसम्भवेन तत्रैकस्यानुमितिर्विषयत्वे मानाभावात् ।

ननु बाधस्य हेत्वाभासान्तरत्वानुपपत्त्याऽनुमितौ व्यापकतानवच्छेदकरूपस्य लाघवज्ञानादिवशाद्भानमावश्यकम् । तथा सत्येव तादृशानुमितिप्रतिबन्धकतया बाधस्य हेत्वाभासत्वसिद्धेः । न च लाघवज्ञानाद्यसत्त्वेऽपि पर्वतो वह्न्यभाववानिति बाधनिश्चये पर्वतो वह्निमानित्यनुमित्यनुदयेन तत्प्रतिबन्धकतया तस्य हेत्वाभासत्वसिद्धिरिति वाच्यम् । तत्र पर्वते धूमादिहेतोर्ज्ञानदशायां व्यभिचारज्ञानस्य सत्त्वेन तेनैवानुमितिप्रतिबन्धात् । तदज्ञानदशायां च पक्षधर्मताज्ञानाभावादेवानुमित्यनुदयसम्भवात् । न च वह्न्यभाववद्बुद्धिर्धूम इति विशिष्टज्ञानात्मकव्यभिचारज्ञानस्यैव प्रतिबन्धकतयोक्तस्थले न तादृशव्यभिचारज्ञानस्य सत्वमिति वाच्यम् । धूमवत्ताज्ञानविशिष्टवह्न्यभाववत्ताज्ञान-

त्वेनैव विशिष्टज्ञानज्ञानद्वयोभयसाधारणरूपेण हेतुत्वात् । प्राचां सामान्ये पक्षपातात् । न च तथापि व्यभिचारज्ञानस्य व्याप्तिज्ञानविघटनद्वारैवानुमितिप्रतिबन्धकतया यत्र बह्विव्याप्यधुमवान् पर्वत इतिज्ञानोत्तरं पर्वतो बह्वयभाववानिति बाधनिश्चयस्तत्र व्याप्तिज्ञानस्य वृत्ततया तद्विघटनद्वारा व्यभिचारज्ञानस्यानुमितिप्रतिबन्धकत्वासम्भवेन बाधस्य तत्प्रतिबन्धकतया हेत्वाभासत्वासिद्धिरिति वाच्यम् । तथापि व्यभिचारज्ञानस्य साक्षादनुमितिप्रतिबन्धकतामते बाधस्य हेत्वाभासत्वानुपपत्तेर्दुवारत्वादिति चेत्—

न । बाधस्य हेत्वाभासान्तरत्वाभावेऽप्यस्माकं क्षतिविरहादिति दिक् ।

एतेन पक्षतावच्छेदकावच्छेदेन हेतुमत्तापरामर्शात्पक्षतावच्छेदकावच्छेदेनानुमितेस्सर्वसिद्धतया गन्धप्रागभावकालावच्छिन्नो घटो गन्धवान् पृथिवीत्वादित्यादौ पक्षतावच्छेदकगन्धप्रागभावकालावच्छेदेन गन्धानुमितेर्भ्रमरूपविशिष्टज्ञानत्वं दुर्वारमित्यपि परास्तम् । अतिप्रसङ्गभङ्गाय व्यापकताघटकसम्बन्धेनैव व्यापकस्यानुमितिविषयतया तादृशपरामर्शात्तादृशानुमितेरुपाध्यायादीनामसम्मतत्वेन सर्वसिद्धत्वस्यासिद्धेः । तादृशानुमित्यङ्गीकारे तादृशानुमितौ तादृशपरामर्शस्यातिरिक्तजनकत्वकल्पनेन तादृशानुमितिं प्रति तादृशानुमित्साविरहविशिष्टप्रत्यक्षेच्छाविशिष्टप्रत्यक्षसामग्र्यादीनां प्रतिबन्धकत्वकल्पनेन च महागौरवप्रसङ्गाच्च ।

पक्षतावच्छेदकावच्छेदेनानुमितिं प्रति पक्षतावच्छेदकावच्छेदेन परामर्शस्य हेतुत्वे शिखरी पर्वतो बह्विव्याप्यवानितिपरामर्शसत्वे विनापि शिखरावच्छेदेन परामर्शशिखरावच्छे-

प्रामाण्यवादः]

प्रत्यक्षकौस्तुभः ।

८५

देनानुमित्युदयेन व्यभिचारः । न च तादृशपरामर्शस्य सत्त्वा-
त्कथं व्यभिचार इति वाच्यम् । देशकालादेरवच्छेदकत्वस्यानुमि-
त्यादावेव भावस्यानुभवसिद्धतया यत्र प्रत्यक्षात्मकात् स्मरणा-
त्मकाद्वा तादृशपरामर्शात्तादृशानुमितिस्तत्र व्यभिचारस्य वज्र-
लेपत्वादिति—

तदसत् । तादृशानुभवे मानाभावात् । अन्यालि-
ङ्गकानुमितौ व्यभिचारवारणायाव्यवहितोत्तरत्वस्य कार्यताव-
च्छेदककोटौ निवेशस्यावश्यकतया व्यभिचारासम्भवाच्च । देश-
कालादेरवच्छेदकत्वस्य परामर्शविषयत्वे तत्र सामानाधिकर-
ण्येनैवानुमित्युत्पादाच्च ।

ननु भागासिद्धेर्दूषणत्वानुपपत्त्याऽवच्छेदकावच्छेदेन परा-
मर्शादवच्छेदकावच्छेदेनानुमित्यभ्युपगम आवश्यकः । तथा हि
भागासिद्धेः पक्षतावच्छेदकसामानाधिकरण्येन हेत्वभाववत्ताज्ञा-
नरूपतया तस्या अवच्छेदकावच्छेदेन हेतुमत्ताज्ञानरूपानुमिति-
कारणविघटकतयाऽनुमितिदूषणत्वं सम्भवति । त्वन्त्रये सा-
मानाधिकरण्येन हेतुमत्ताज्ञानस्यानुमितिकारणस्य विघटकत्वं न
भागासिद्धेरिति तस्याहेत्वाभासविधया दूषणत्वानुपपत्तिः । अ-
नुमितितत्कारणान्यतरविघटकज्ञानविषयस्यैव हेत्वाभासत्वादिति
चेत्—

न । भागासिद्धेरदूषकत्वेऽप्यस्माकं क्षतिविरहात् ।

वस्तुतस्तु अवच्छेदकावच्छेदेन हेतुमत्तापरामर्शस्य सामाना-
धिकरण्येनानुमितिजनकतया तद्विघटकतयैव तस्याहेत्वाभास-
विधया दूषणत्वमुपपद्यत एव । अथ तादृशपरामर्शजन्यानु-
मिसनन्तरं पक्षे साध्यसन्देहानुदयस्यानुभवसिद्धतया तादृशप-
रामर्शादवच्छेदकावच्छेदेनानुमित्यभ्युपगम आवश्यकः । अन्य-

था सामानाधिकरण्येन साध्यनिश्चयस्यावच्छेदकावच्छेदेन साध्यसन्देहाप्रतिबन्धकतया तादृशानुभवानिर्वाहादिति चेत् —

न । तादृशानुभवस्य सन्दिग्धतया सन्देहे च लाघवस्य निर्णायकतया तदभावेन प्रत्युत पूर्वोपदर्शिताधिकजनकत्वप्रतिबन्धकत्वकल्पनाप्रयुक्तगौरवेण च तादृशपरामर्शात्तादृशानुमितेरभ्युपगमस्यैवोचितत्वात् ।

यत्तु शुद्धसंयोगसम्बन्धेन वह्निव्यापकत्वावगाहवच्छिन्नसंयोगसम्बन्धेन हेतुमत्तावगाहिपरामर्शादवच्छेदकावच्छेदेनानुमितिस्वीकारे शुद्धसंयोगसम्बन्धेन वह्निव्यापकत्वावगाहवच्छिन्नसंयोगेन धूमवत्तावगाहवच्छिन्नसंयोगसम्बन्धेन वह्निव्यापकत्वावगाहिवह्निव्याप्यधूमवत्पर्वतकालीनवह्निव्याप्यधूमवान् पर्वत इत्याकारकपरामर्शत्वेनावच्छेदकावच्छेदेनानुमितौ हेतुता न कल्प्यत इति लाघवम् ।

मन्मते क्लृप्तेहेतुताकात् शुद्धसंयोगेन वह्निव्यापकत्वावगाहवच्छिन्नसंयोगेन धूमवत्तावगाहिपरामर्शादेवावच्छेदकावच्छेदेनानुमितिनिर्वाहात् ।

भवन्मते तु तत्रावच्छेदकावच्छेदेनानुमित्यनुरोधेन तादृशपरामर्शस्य हेतुताकल्पनमावश्यकमिति गौरवमिति कैश्चिदुक्तम् —

तदसत् । आपत्तिं प्रति आपाद्यव्यतिरेकनिर्णयविधया तादृशपरामर्शस्य हेतुत्वे कल्पनीये तत्रापत्तित्वमनिवेश्य हेतुताकल्पनेन क्लृप्तेनैव निर्वाहान्ममापि तादृशहेतुताकल्पनस्यानावश्यकत्वात् ।

यदपि उत्पत्तिकालीनो घटो गन्धव्याप्यपृथिवीत्ववानित्याकारकादवच्छेदकावच्छेदेन हेतुमत्तापरामर्शादुत्पत्तिकालावच्छेदेन गन्धाद्यनुमित्यस्वीकारे तादृशपरामर्शात्पक्षतावच्छेद-

प्रामाण्यवादः]

प्रत्यक्षकौस्तुभः ।

८७

कसामानाधिकरण्यमात्रावगाहिनी अनुमितिः स्वीकरणीया । एवं च पक्षतावच्छेदकसामानाधिकरण्यमात्रावगाहिसिद्धिदशायामनुगतानुमितिसासत्वे तादृशानुमितिनिर्वाहाय तादृशेच्छाव्यक्तीनां सिद्धावुत्तेजकताकल्पने गौरवम् । तादृशपरामर्शादवच्छेदकावच्छेदेनानुमितिस्वीकारे च तादृशसिद्धेरवच्छेदकावच्छेदेन साध्यानुमित्यविरोधितया तदुत्तेजकतां विनैव तथाविधाया अनुमितिरूपपत्तिरिति लाघवम् । एतादृशलाघवेन च सिद्धायामवच्छेदकावच्छेदेन गन्धाद्यनुमितौ तत्र तादृश्यां गन्धादिसिद्धेः प्रतिबन्धकतान्तरकल्पने गौरवं फलमुखतया न दूषणावहम् । एवमुक्तावच्छेदकावच्छेदेनानुमित्युपगमे तादृशानुमित्युत्पत्तिकाले भिन्नविषयकप्रत्यक्षादिवारणाय सामानाधिकरण्यमात्रावगाहिसिद्ध्यभावाघटिताया अवच्छेदकावच्छेदेन सिद्ध्यभावघटिताया बाधनिश्चयसामान्याद्यभावघटिताया विलक्षणतादृशानुमितिसामग्र्या अधिकप्रतिबन्धकताकल्पने गौरवमपि फलमुखमेव । सामानाधिकरण्यमात्रावगाहिसिद्धिदशयां तादृशानुमित्यसिद्धौ भिन्नविषयकप्रत्यक्षाद्यनुत्पादस्यासिद्ध्य तत्कल्पकाभावेन तादृशानुमितिसिद्धेः । तत्कल्पनायामुपजीव्यत्वादित्यतिनवीनैरुक्तम्—

तदप्यसत् । पक्षताया अनुमितिहेतुत्वानङ्गीकारेणोक्तलाघवासम्भवात् ।

वस्तुतस्तु पक्षताया अनुमितिहेतुत्वेऽपि नोक्तलाघवसम्भवः । तथा हि सिद्ध्यदौ न कस्याश्चिदपीच्छायास्तत्तद्व्यक्तित्वेनाभावनिवेशः । अपि तु तत्तद्धर्मप्रकारकेच्छानां सर्वासां तत्तद्धर्मप्रकारकेच्छात्वेनैव घटाद्यनुमितिसामग्रीसमवहितशुद्धानुमितित्वप्रकारकेच्छाबलात् सिद्धवन्त्याद्यनुमितिवारणाय चोत्तेजकीभूत-

तादृशानुमित्तासु तत्तदनुमित्ताभेदा एव निवेश्यन्ते न तु तत्तदनुमित्ताभिन्नानां तादृशानुमित्तानां तत्तद्व्यक्तित्वेनोत्तेज-
कत्वमुपेयते । तथा सति तत्समानकालीनवायुसंयोगादिव्यक्ती-
नामपि विनिगमनाविरहेण तथात्वप्रसङ्गादिति नोक्तलाघवस-
म्भावनापि । एतेनावच्छेदकावच्छेदेन हेतुमत्तापरामर्शाद्वाधा-
भावादिवलादेवावच्छेदकावच्छेदेनानुमितिरूपेयते । तथा सति
पक्षतावच्छेदकावच्छिन्नत्वविशिष्टसमवायादिसंसर्गघटितव्यापक-
ताविषयपरामर्शस्य तादृशसंसर्गकानुमितौ हेतुत्वान्तरं न कल्प्यत
इति लाघवसम्भवात् । शुद्धसमवायादिसंसर्गघटितव्यापकताज्ञान-
विशिष्टसमवायादिघटितव्यापकताज्ञानोभयसाधारणरूपेणैव हे-
तुताया उपगमात् तत्कारणतयैव निर्वाहात् । भवन्मते शुद्धसम-
वायादिघटितव्यापकताज्ञानाद्विशिष्टसमवायादिसंसर्गकानुमितिर्न
जायत इति तादृशानुमितौ विशिष्टसमवायादिघटितव्यापकता-
धियो हेतुत्वान्तरस्यावश्यकत्वात् । न च विशिष्टसमवायादि-
व्यापकतायाः शुद्धसमवायादिघटितव्यापकतात्मकाभावादतिरि-
क्ताभावरूपतया नोक्तव्यापकताज्ञानयोरनुगमसम्भवो विषया-
नुगमाभावादिति वाच्यम् । वास्तवव्यापकताविषयकत्वस्यानिवे-
शात् । व्यापकताघटकपदार्थानां परस्परपक्षलेषावगाहित्वस्यैव
निवेशनीयत्वात् । विशिष्टसमवायादिघटितव्यापकताधियोऽपि
च शुद्धसमवायादिघटितव्यापकताप्रविष्टयावद्वस्त्वगाहित्वात्तेन
रूपेणोभयसंग्रहस्य सुलभत्वादित्यपि परास्तम् । निश्चयत्वस्या-
प्रामाण्यज्ञानाभावस्य च कारणतावच्छेदककोटौ निवेशानुरोधे-
नोक्तव्यापकताज्ञानयोः पृथक् पृथक् हेतुत्वस्यावश्यकतयोक्तरी-
त्यापि लाघवासम्भवादित्यलं प्रसङ्गागतविचारेण । तस्मादनुमि-
तेरपि भ्रमरूपविशिष्टज्ञानत्वासम्भवेन पूर्वोपदर्शितरीत्याख्या-

प्रामाण्यवादः]

प्रत्यक्षकोस्तुभः ।

८९

तिरेव भ्रम इति निर्व्यूढमिति वदन्ति ।

अत्रोच्यते-असंसर्गाग्रहकालीनरङ्गरजतादिज्ञानद्वयादेव र-
ज्जादौ रजताद्यर्थिप्रवृत्त्यादिकार्यनिर्वाहोपगमे ज्ञानस्य प्रवृत्त्या-
दिजनकतायां ज्ञानादिकं प्रति प्रवृत्त्यादिसामग्रीप्रतिबन्धकतायां
च यत्र मयैकं विशिष्टज्ञानं निवेशनीयं तत्र भवद्विरसंसर्गाग्रहका-
लीनं धर्मधर्मिगोचरं ज्ञानद्वयं निवेश्यम् । तत्रासंसर्गाग्रहस्य तादृ-
शज्ञानद्वयस्य च परस्परमन्यकारणैस्तैश्च सह विशेष्यविशेषणभावे
विनिगमनाविरहेण कार्यकारणभाववृद्धिः प्रतिबध्यप्रतिबन्धक-
भाववृद्धिश्चेति महद्गौरवम् । तदपेक्ष्य ज्ञानलक्षणायाः प्रत्यासत्तित्व-
मुपेत्य भ्रमप्रत्यभिज्ञादेर्विशिष्टज्ञानरूपतास्वीकार एवोचितः ।

एवं गुरुमते संशयादेरप्यसंसर्गाग्रहकालीनधर्मधर्मिगोचर-
ज्ञानद्वयरूपतया तस्य प्रतिबन्धकतायामपि गौरवं द्रष्टव्यम् ।
अधिकमग्रे वक्ष्यामः ।

के चित्तु तदसंसर्गाग्रहस्य तत्संसर्गविरोधिग्राह्याभावतद्व्या-
प्यतदवच्छेदकधर्मवतां ज्ञानाभावकट(स्व?)रूपतया तस्य प्रवृत्त्या-
दिकार्यजनकतायां गुरुमते गौरवमित्युक्तरीत्या भ्रमस्य न
तादृशज्ञानद्वयरूपता । न च नैयायिकमते तस्येदं रजतमिति
भ्रमहेतुताया उपेयतया तद्धेतोरिति न्यायेन तत्कार्यं प्रवृत्त्या-
दिकं प्रत्येव तस्य हेतुत्वमुचितमिति वाच्यम् । प्रथमं गुरो-
रसंसर्गाग्रहस्य प्रवृत्तिहेतुत्वापेक्षया विशिष्टधियो हेतुत्वे ला-
घवेन प्रवृत्तेर्विशिष्टज्ञानजन्यत्वसिद्धौ विशिष्टज्ञाने पश्चात्तद्धे-
तुत्वकल्पने गौरवस्य विशिष्टज्ञानसिद्ध्यधीननिश्चायकत्वेन फ-
लमुखतया विशिष्टज्ञानसिद्धावविरोधित्वात् । अन्यथोपजीव्य-
विरोधापातात् । एवं भ्रमस्यासंसर्गाग्रहकालीनज्ञानद्वयरूपत्वे
शङ्को न पीत इत्यादिनिश्चयानन्तरोत्पन्नपीतज्ञानस्य भ्रमत्वानु-
१२ न्या० कौ०

पपत्तिः । तदुत्पत्तिदशायामसंसर्गाग्रहसत्त्वात् । एवं रजतभेदा-
द्यग्रहकालीनरजतादिस्मृतेर्दोषशून्यकालीनाया अपि ज्ञायमान-
यावदरजतादिषु रजतत्वादिभ्रमत्वापत्तिः । दोषस्यापि तत्रा-
न्तर्भावे दोषाणामननुगमाद्भ्रमत्वाननुगमः । विशिष्टज्ञानका-
र्योपयोगितावच्छेदकशरीरे दोषस्यान्तर्भावनीयतयाऽननुगमेन
व्यभिचारोऽतिगौरवं च । न च न्यायमते भ्रमेऽननुगतसामग्री-
कल्पनस्यावश्यकत्वेन विपरीतगौरवमिति वाच्यम् । तादृशगौ-
रवस्य फलमुखत्वेनादोषताया निवेदितत्वात् । प्रवृत्त्यादौ कार्य-
विशेषे दोषासंसर्गाग्रहादिघटिताया गुरुशरीराया अननुगतसाम-
ग्याः प्रयोजकत्वस्य नेदं रजतमिति शाब्दबोधादौ तस्याः प्र-
तिबन्धकतायाश्च कल्पनमपेक्ष्य तत्र तत्रानुगतविशिष्टबुद्धेस्त-
थात्वस्य भ्रममात्रे तादृशसामग्याः प्रयोजकत्वस्य च कल्प-
नाया एव लघुत्वाच्च । किं च संवादिप्रवृत्तौ विशिष्टज्ञानं हेतु-
विसंवादिन्यां त्वसंसर्गाग्रह इति सामग्रीभेदेन गुरुमते गौ-
रवम् । न च संवादिप्रवृत्तावप्यसंसर्गाग्रहस्यैव हेतुत्वमिति वा-
च्यम् । तत्र तत्रासंसर्गाग्रहस्याप्रसिद्ध्या तथावक्तुमशक्यत्वात् ।

यत्त्वसंसर्गाग्रहविशेष्यतायास्तदवच्छेदकताया वाऽन्यत्र प्र-
सिद्धाया अभावो विशेष्यनिष्ठो विशेष्यतावच्छेदकनिष्ठो वा
प्रवृत्तिहेतुरिति न सामग्रीभेदप्रयुक्तगौरवमिति—

तदसत् । रजतादौ नेदं रजतमितिभ्रमकालेऽपि रजतादौ
तदभावस्य सत्त्वेन तत्र रजतार्थिप्रवृत्त्यापत्तेः । न चातिप्रसङ्ग-
वारणार्थं धर्मिणो धर्मितावच्छेदकस्य वा भेदेन विशिष्टज्ञानहेतुता-
या विभिन्नतया नोक्तगौरवमिति वाच्यम् । सर्वत्र विषयनिष्ठप्र-
त्यासस्या विशिष्टज्ञानहेतुत्वेन धर्म्यादिभेदेन हेतुताभेदाभावात् ।

अथ गुरुमतेऽपि विषयनिष्ठप्रत्यासस्या रजतभेदादिज्ञान-

प्रामाण्यवादः]

प्रत्यक्षकौस्तुभः ।

९१

कालीनज्ञानविषयत्वाभाव एव हेतुरूपेयते । रजतादौ नेदं रजत-
मिति भेदग्रहादेर्विषयताया रजतादावसत्वेऽपि तत्कालीनस्व-
तन्त्रधर्मिज्ञानविषयतायास्तत्र सत्त्वान्नोक्तात्तिप्रसङ्ग इति चेत्—

रजतभेदाद्युपस्थितिकालीनरजतत्वादिप्रकारकज्ञानविषय-
ताया अपि रजतादौ प्रवृत्तिप्रतिबन्धकतापत्तेः । न च रजतत्वादिप्र-
कारकज्ञानविषयताया उत्तेजकत्वान्न दोष इति वाच्यम्, गौ-
रवात् । एवं रङ्गादिप्रवृत्तिभेदाद्यन्तरे रजतादिप्रतियोगिकत्वावगा-
हिभ्रमस्य रङ्गादिप्रवृत्तिप्रतिबन्धकत्वाय रजतोपस्थितिकालीन-
भेदग्रह एव प्रतिबन्धको वाच्यः । तथा च रजताप्रतियोगिक-
भेदवदिदं रजतमितिज्ञानदशायामपि प्रवृत्त्यनुपपत्तिः । रजत-
प्रतियोगिकत्वासंसर्गाग्रहविषयताविरहविशिष्टभेदविषयतानिवेशे
च महद्गौरवम् । घटभिन्नमिदं रजतमितिज्ञानाद्रङ्गादौ प्रवृत्ति-
निर्वाहासम्भवश्चेति प्राहुः ।

अत्र नव्यगुरवः—भ्रमस्थले ज्ञानद्वयविषयकधर्मधमिणोराकां-
नव्यगुरुणां मते भ्रमः क्षारूपपदार्थान्तरं स्वीक्रियते । एवं चेदंत्वा-
द्यवच्छिन्नसाकाङ्क्षरजतत्वादिज्ञानत्वेनैव कार्यविशेषोपयोगिता-
भ्रमस्येति नेदं रजतत्वादिज्ञानात्केवलस्वतन्त्ररजतोपास्थितिस-
हिताच्च । दोषासमवधानकालीनादिदं च रजतं चेति समूहालंब-
नादितो वा न प्रवृत्त्यापत्तिर्न बोधदर्शितगौरवम् । न चोक्तरूपेण
प्रवृत्त्यादिहेतुत्वोपगमेऽप्युक्तापत्तिर्द्वारा । ईदृशाज्ञानानामपि
प्रवर्तकधीविषयपुरोवर्तिसाकाङ्क्षरजतत्वादिविषयकत्वादिति वा-
च्यम् । विषयनिष्ठाकाङ्क्षया समं ज्ञानस्यापि निरूप्यनिरूपक-
भावरूपसम्बन्धोपगमेन रजतत्वादिनिष्ठं यत्पुरोवर्त्ति साकाङ्क्ष-
त्वं तन्निरूपकज्ञानत्वेन हेतुतया भ्रमस्येव च तादृशाकाङ्क्षानिरू-
पकत्वात् । न चेयमाकाङ्क्षाज्ञानयोरेव धर्मोऽस्तु किंविषयनिष्ठ-

तोपगमेनेति वाच्यम् । तदिदंविषयकधर्मिज्ञानसाकाङ्क्षात्तदंश-
मात्ररजतत्वभ्रमात्मकरजतत्वाज्ञानादितस्तद्विषयकप्रवृत्त्यापत्तेः ।

वस्तुतस्तु विशेष्यविशेषणभाव एवाकाङ्क्षाविशेष्यविशेषण-
भावश्च विषयनिष्ठोभयवासिसिद्ध एव । इयान् परं विशेषः—
न्यायमते एकधा विषययोरेवासौ गुरुमते च ज्ञानद्वयवि-
षययोरपीति । स च विषयतारूपोऽतिरिक्तो वेत्यन्यदेतत् ।

अत एव विशेष्यविशेषणयोराकाङ्क्षावैचित्र्याद्विशेष्यविशेष-
णभाववैपरीत्ये भ्रमवैलक्षण्यम् । एवं सम्बन्धभेदेनाप्याकाङ्क्षा-
वैलक्षण्याद्भ्रमत्वस्य सम्बन्धविशेषनियन्त्रितत्वमिति वदन्ति ।

तत्र नव्यनैयायिकाः—अप्रामाणिकाकाङ्क्षारूपातिरिक्तपदार्थे
मानाभावः । किं च भ्रमजन्यसंस्कारद्वयाद्भ्रमरूपधर्मधर्मिस्म-
रणयोर्भेदस्याप्रामाणिकतयाऽन्यथारूपातिरूपा स्मृतिर्दुर्वारैव ।

अथ विशिष्टस्मृतौ विशिष्टसंस्कारस्य हेतुतया तादृशकार-
णवाधान्न विशिष्टस्मृतिसम्भव इति तत्र स्मृतिद्वयं कल्प्यत इति चेत्—

रजतत्वादिविशिष्टरङ्गादिगोचरसंस्कारस्मरणयोस्तन्मतेऽप्र-
सिद्ध्या तादृशस्मृतित्वसंस्कारत्वाभ्यां कार्यकारणभावस्य
तन्मतेऽक्लृप्तत्वात् । अस्मन्मते भ्रमाद्विशिष्टज्ञानरूपाद्विशिष्टसं-
स्कारस्यैव तत्र जातत्वात् । एवमेकदा स्मरणद्वयानुपगमे क्रमे-
णैव तत्र धर्मधर्मिस्मरणमुपेयम् । तथा च पौर्वापर्ये विनिगमना-
विरहो दुर्वारः । तयोर्नियतोद्धोषकसमवधानस्थले एकस्य वि-
लम्बे हेत्वभावश्चेत्यादिकमूह्यमिति वदन्तीति ।

वेदान्तिनस्तु अनिर्वचनीयरूपातिरेव भ्रमः । अनिर्वचनीय-
वेदान्तमते भ्रमः । स्य सत्त्वेनासत्त्वेन सत्त्वासत्त्वाभ्यां च निर्व-
क्तुमशक्यस्य तत्रोत्पन्नप्रातिभासिकरजतस्य रूपातिरिति तद्वि-
वरणादित्याहुः—

प्रामाण्यवादः]

प्रत्यक्षकौस्तुभः ।

९३

तदप्यसत् । प्रसिद्धरजतस्य भानेनैव निर्वाहेणानन्तस्थले-
निर्वचनीयानन्तरजतोत्पत्तितन्नाशतत्सामग्रीकल्पने गौरवेण
चानिर्वचनीयख्यातिवादस्याप्रयोजकत्वात् ।

न च रजतविषयकचाक्षुषे रजतचक्षुःसंयोगस्य हेतुतया
रजतचक्षुःसंयोगाभावेन प्रसिद्धरजतचाक्षुषं न सम्भवतीत्यनि-
र्वचनीयख्यातिरावश्यक्येति वाच्यम् । स्वाव्यवहितोत्तरक्षणो-
त्पत्तिकत्वविषयतासमवायघटितसामानाधिकरण्योभयसम्बन्धेन
चक्षुःसंयोगविशिष्टचाक्षुष एव चक्षुःसंयोगस्य हेतुतया तद-
भावेऽपि ज्ञानलक्षणासन्निकर्षेण प्रसिद्धरजतभाने बाधकाभा-
वात् । न च ज्ञानलक्षणायाः संनिकर्षत्वे मानाभाव इति वा-
च्यम्, सुरभि चन्दनमित्याद्यनुरोधेन तत्संनिकर्षत्वस्यावश्यक-
त्वात् । न च तत्र चन्दनत्वेन सौरभमनुमीयत इति वाच्यं, सौ-
रभमनुमिनोमीत्यनुव्यवसायाभावेन तथावक्तुमशक्यत्वात् ।

एतेन ज्ञानलक्षणासन्निकर्षाभ्युपगमेन तन्मूलकपर्वतो वह्नि-
मानित्यादिप्रत्यक्षेणैव वह्न्यादिगोचरप्रवृत्त्याद्युपपत्तौ वह्निमा-
नित्याद्यनुमितिमात्रोच्छेदप्रसङ्ग इत्यपि निरस्तम् । तत्र पर्वते
वह्निमनुमिनोमीत्याद्यनुव्यवसायेन तदुच्छेदाभावात् ।

यत्तु भ्रमस्थले विषयादिगतदोषस्योभयमतेऽपि हेतुत्वमा-
वश्यकम् । एवं चान्यथाख्यात्युपगमे विषयादिगतदोषस्य रज-
तादिविषयकप्रत्यक्षत्वं कार्यतावच्छेदकमिति गौरवम् । अनिर्व-
चनीयख्यात्युपगमे च रजतत्वादिकमितिलाघवमिति तदुपगम
एवोचित इति—

तत्तुल्यम् । प्रकारतासम्बन्धेन रजतत्वादेरेव दोषकार्य-
तावच्छेदकतया गौरवाभावात् । एतेन भ्रमस्थले लौकिक-
विषयतास्वीकार आवश्यकः । रजतं साक्षात्करोमीत्यादिप्रत्ययात् ।

एवं च लौकिकसन्निकर्षं विना तदसंभवेनानिर्वचनी-
यख्यातिस्वीकार आवश्यक इत्यपि निरस्तम् । अनन्तानिर्वच-
यरजतोत्पादिकल्पनमपेक्ष्य क्लृप्तहेतुताकदोषस्यैव लौकिकवि-
षयतानियामकत्वकल्पनात् । किं च दोषस्य रजतादिहेतुत्वमते न
तावद्रजतत्वावच्छिन्नं प्रति दोषस्य हेतुत्वं प्रसिद्धरजते व्यभिचा-
रात् । न च विजातीयरजतत्वावच्छिन्ने तद्धेतुत्वमिति वाच्यं, प्र-
माणान्तरेण तादृशवैजात्यासिद्धेः । दोषजन्यतावच्छेदकतया त-
त्कल्पनेऽपि एकं तत् । अपरं च प्रसिद्धरजतसामग्रीजन्यताव-
च्छेदकं प्रसिद्धानिर्वचनीयसाधारणं चान्यद्रजतत्वमितिजाति-
त्रयकल्पने गौरवम् ।

अपि चानिर्वचनीयरजताङ्गीकारे तव प्रसिद्धरजनार्थिनः प्र-
वृत्त्यनुपपत्तिः । न च प्रसिद्धानिर्वचनीययोस्तादात्म्यग्रहात्तदुप-
त्तिरिति वाच्यं, तदपेक्ष्य रंगरजतयोस्तादात्म्यग्रहस्वीकारस्यै-
वौचित्यात् । अनन्तानिर्वचनीयरजतोत्पत्त्याद्यकल्पनेन लाघ-
वात् । एवं रजतभेदतद्व्याप्यादीनां ग्रहकाळेऽपि रजतोत्पत्तौ
बाधकाभावेन तद्भानापत्तिः । एवं रंगे रजतोत्पत्तावुक्तभेदादि-
निर्णयवतोऽपि पुरुषान्तरस्य तद्रजतचाक्षुषापत्तिः । चक्षुःसं-
योगादिसत्त्वाद्बाधनिर्णयादिप्रतिबन्धकतायाश्च भवद्विरनभ्यु-
पगमात् । तस्मादन्यथाख्यातिरूप एव भ्रम इति सिद्धम् । 'यो-
न्यथासन्तमात्मानमन्यथा प्रतिपद्यत' इत्यादि भ्रमानुवादकश्रुति-
स्वारस्यमप्यत्रैवेति संक्षेपः ।

इति प्रामाण्यवादः समाप्तः ।

प्रमाणवादः]

प्रत्यक्षकौस्तुभः ।

९५

अथ प्रमाणवादः ।

सा च प्रमा प्रत्यक्षानुमित्युपमितिशाब्दभेदाच्चतुर्विधा । तत्करणमपि चतुर्विधम् । प्रत्यक्षानुमानोपमानशब्दभेदात् ।

प्रमाणलक्षणं च प्रमाकरणत्वम् । कुठारादौ भ्रममात्रकरणे प्रमाण—खण्डचक्षुरादौ चातिप्रसङ्गवारणाय प्रमेति । इन्द्रियसन्निकलक्षणम् र्षादिवारणाय करणेति । तत्त्वं च व्यापारवदसाधारणकारणत्वम् । इन्द्रियसन्निकर्षादेः साक्षाद्धेतुतया व्यापाराभावेनानतिप्रसङ्गः । शरीरादिवारणाय साधारणेति । तस्य शरीरात्मसंयोगादिव्यापारवत्त्वेऽपि जन्यज्ञानमात्रे हेतुतया साधारण्यादनतिप्रसङ्गः ।

न चैवं मनसोऽपि जन्यज्ञानमात्रहेतुतयाऽसाधारण्याभावादव्याप्तिरिति वाच्यं, तस्यापि इन्द्रियत्वेन जन्यप्रत्यक्षत्वावच्छिन्ने मनस्त्वेन वा मानसत्वावच्छिन्ने हेतुत्वेनासाधारण्यात् । न चैवमप्यालोकेऽतिव्याप्तिस्तस्य संयोगव्यापारवत्त्वाच्चाक्षुषत्वावच्छिन्ने हेतुतयाऽसाधारणकारणत्वाच्चेति वाच्यं, जातिपर्याप्तावच्छेदकताकप्रमानिष्ठकार्यतानिरूपितकारणतावत्वस्य समुदायार्थत्वेनालोकस्य विडालादिचाक्षुषान्यचाक्षुषत्वावच्छिन्न एव कारणतयाऽनतिप्रसङ्गात् । न चैवमपि विषयेऽतिव्याप्तिस्तस्य विषयत्वेन लौकिकविषयतया प्रत्यक्षत्वावच्छिन्ने हेतुत्वात्संयोगादिव्यापारवत्त्वाच्चेति वाच्यं, कारणतायास्तादात्म्यसम्बन्धानवच्छिन्नत्वेन विशेषणात् । न च प्रतिशरीरं चाक्षुषत्वादिव्याप्यज्ञानवैजात्योपगमे तर्कत्वस्य मानसत्वव्याप्यजातिरूपत्वे तत्त्वसाक्षात्कारत्वस्य मुक्तिजनकतावच्छेदकजातिरूपत्वे शरीरापाद्यव्याप्तिनिर्णयश्रवणेष्वतिव्याप्तिरिति वाच्यं, जातावनुभवत्वसाक्षाद्व्याप्यत्वविशेषणात् । तत्त्वं च प्रत्यक्षत्वानुभवत्व-

व्याप्यजात्यव्याप्यत्वे सति अनुभववृत्तित्वम् । तेन चाक्षुष-
त्वादिसंग्रहः ।

के चित्तु असाधारणेत्यादिविशेषणं न देयं, शरीरात्मा-
देर्विषयादेश्च प्रमाणत्वेऽप्यदोषात् । प्रत्यक्षप्रमाणत्वेनैतेषां
विभागाच्च नाधिक्यम् । न चैवं कर्तुरपि करणत्वापत्तिरिति वा-
च्यं, इष्टत्वात् । उपधेयसंकरेऽप्युपाधेरसंकरेणादोषात् । अत
एव विवक्षातः कारकविभक्तयो नाना भवन्तीति शाब्दिकाः ।
अन्यथा कर्तृत्वकरणत्वादेरसमावेशे विवक्षायाः कोपयोगः
स्यात् । अत एवात्मानमात्मना वेत्सीत्याद्यपि सङ्गच्छत
इत्याहुः ।

वस्तुतस्तु प्रमाविभाजकोपाध्यवच्छिन्नप्रमानिष्ठकार्यतानिरु-
पितव्यापारसम्बन्धावच्छिन्नकारणतावत्वस्य समुदायार्थतया न
कोऽपि पूर्वोक्तदोषः । न चैवं प्रत्यक्षप्रमाणेऽव्याप्तिः । चाक्षु-
षत्वाद्यवच्छिन्नं प्रति चक्षुषादिना हेतुत्वस्यावश्यकतया प्रत्यक्ष-
त्वावच्छिन्नं प्रति इन्द्रियत्वेन हेतुत्वे मानाभावादिति वाच्यं, प्र-
त्यक्षत्वावच्छिन्नानुत्पादे चक्षुषाद्यवच्छिन्नाभावकूटस्य प्रयोज-
कत्वकल्पनापेक्षयेन्द्रियत्वावच्छिन्नाभावस्य प्रयोजकत्वे लाघवेन
तथाहेतुत्वस्यावश्यकत्वादिति दिक् ।

तत्र प्रत्यक्षप्रमाणं प्रत्यक्षम् । प्रत्यक्षत्वं च घटं साक्षा-
प्रत्यक्षनिरूपणम् । त्करोमीत्यनुगतप्रतीतिसाक्षिको जातिविशेषः ।
स एव च प्रत्यक्षप्रमाणलक्षणमपि । न चोपनीतभानानन्तरं तादृ-
शप्रतीत्यनुदयेन लौकिकविषयता तद्व्यञ्जकत्वेनावश्यमुपेयेति ।
सैव तादृशप्रतीतिविषयोऽस्तु किं जातिविशेषाङ्गीकारेणेति वा-
च्यं, तस्या नानात्वेन तयानुगतप्रतीत्यनिर्वाहात् । किं चोक्त-
रीत्या प्रत्यक्षत्वावच्छिन्नं प्रति इन्द्रियत्वेन हेतुतया कार्यताव-

प्र० प्रमाणवादः]

प्रत्यक्षकौस्तुभः ।

९७

च्छेदकतयैव तत्सिद्धिः । न चेन्द्रियत्वस्यानुगतस्य दुर्वचन-
या तादृशहेतुत्वमसंभवि तेजस्त्वादिना सांकर्येण तस्य जाति-
त्वासंभवादिति वाच्यं, इन्द्रियनिष्ठैकत्वेषु वैजात्यमुपेत्य विजा-
तीयैकत्ववत्परूपेन्द्रियत्वस्यानुगतस्य सुवचत्वात् ।

यत्तु एकत्वजन्यतावच्छेदकजन्यैकत्वमात्रवृत्तिजात्या सां-
कर्यान्नेन्द्रियनिष्ठेष्वेकत्वेषु वैजात्याङ्गीकारसंभव इति—

तदसत् । नित्यसाधारणधर्मस्यापि कार्यतावच्छेदकत्वे बाध-
काभावेनैकत्वस्यैवेकत्वजन्यतावच्छेदकत्वात् । इन्द्रियत्वाव-
च्छिन्नकारणतानिरूपितकार्यताशालित्वं ज्ञानकरणकत्वव्यभि-
चार्यनुभवानिष्ठभेदप्रतियोगितावच्छेदकजातिमज्ज्ञानत्वं वा प्र-
त्यक्षलक्षणं बोध्यम् ।

यत्तु जन्यधीजन्यमात्रवृत्तिजातिशून्यज्ञानत्वं प्रत्यक्षलक्षण-
मिति—

तदसत् । यथाकथञ्चिज्जन्यत्वस्य निवेशे निर्विकल्पकस्या-
पि कालोपाधिमुद्रया जन्यधीजन्यत्वेन चाक्षुषत्वमादायाव्याप्तेः ।
जन्यधीत्वस्य जनकतावच्छेदकत्वविवक्षणे लिंगज्ञानत्वादिना
मनस्त्वादिना वावच्छिन्नकरणताकेऽनुमित्यादावतिव्याप्तेः । ज-
न्यधीत्वस्य जनकतावच्छेदकत्वाप्रसिद्धेश्च ।

सा च प्रत्यक्षप्रमा लौकिकालौकिकभेदेन द्विविधा । लौकि-
कसन्निकर्षप्रयोज्यविषयताशालित्वं लौकिकत्वम् । अलौकिकस-
न्निकर्षप्रयोज्यविषयताशालित्वं चालौकिकत्वम् ।

तत्र लौकिकसन्निकर्षः षड्विधः— संयोग—संयुक्तसमवाय—
संयुक्तसमवेतसमवाय—समवाय—समवेतसमवाय—विशेषणता-
भेदात् ।

तत्र संयोगेन द्रव्यग्रहः । चक्षुरादिसंयुक्तस्यैव घटादेश्चक्षु-
१३ न्या० कौ०

रादिना ग्रहात् । संयुक्तसमवायेन शब्देतरगुणकर्मद्रव्यगतजाती-
नां ग्रहः । चक्षुरादिसंयुक्तघटादिसमवायेनैव घटरूपादिग्रहात् ।
संयुक्तसमवेतसमवायेन शब्देतरगुणकर्मगतजातीनां ग्रहः । च-
क्षुरादिसंयुक्तघटादिसमवेततद्रूपादिसमवायेन गुणत्वरूपत्वनी-
लत्वादिग्रहात् । समवायेन शब्दग्रहः । श्रोत्रस्य कर्णशष्कुलपव-
च्छिन्ननभोरूपतया तत्समवायेन शब्दग्रहात् । समवेतसमवायेन
शब्दसमवेतस्य ग्रहः । श्रोत्रसमवेतशब्दसमवायेन सत्त्वगुणत्व-
शब्दत्वकत्वादिग्रहात् । विशेषणतया समवायाभावयोग्रह इति
विवेकः ।

ननु संयुक्तसमवेतसमवायेनैव द्रव्यतत्समवेतयोर्ग्रहसंभवे सं-
योगसंयुक्तसमवाययोः सन्निकर्षत्वमनर्थकं समवेतप्रत्यक्षत्व-
स्यैव तज्जन्यतावच्छेदकत्वोपगमात् । नचात्मतत्समवेतग्रहस्य
तेनासंभवात्तयोः सन्निकर्षत्वमावश्यकमिति वाच्यम् । तावता
मनःसंयोगतत्संयुक्तसमवाययोः सन्निकर्षत्वसिद्धावपि चक्षुरा-
दिसंयोगतत्संयुक्तसमवाययोः सन्निकर्षत्वस्यासिद्धेरिति चेत्—
मैवम् । परमाण्वादिवृत्तिसन्निकर्षात् द्व्यणुकादौ पृथिवीत्वा-
दिप्रत्यक्षवारणाय चक्षुःसंयुक्तमहदुद्भूतरूपवत्समवेतसमवायत्वा-
दिनैव सन्निकर्षत्वं वाच्यम् । तथा च वृत्तितत्समवेतप्रत्यक्षे व्य-
भिचारवारणाय द्रव्यान्यस्मिन्यत्समवेतं तच्चाक्षुषत्वादिकमेव त-
ज्जन्यतावच्छेदकं वाच्यमिति । तेन द्रव्यतत्समवेतप्रत्यक्षस्यासं-
ग्रहेण तदनुरोधेन तयोः सन्निकर्षत्वस्यावश्यकत्वात् ।

के चित्तु परमाणुद्व्यणुकानङ्गीकर्तृणां नव्यानां वृत्तितत्स-
मवेतप्रत्यक्षस्य तेनानिर्वाहेण तयोः सन्निकर्षत्वमावश्यकमित्याहु-
रित्यधिकमन्यत्रानुसन्धेयम् ।

ननु चक्षुःसंयोगस्य चाक्षुषहेतुत्वं विचारासहं तज्जन्यताव-

प्र० प्रमाणवादः]

प्रत्यक्षकौस्तुभः ।

१९

च्छेदकस्य दुर्वचत्वात् । तथा हि द्रव्यचाक्षुषत्वं न तज्जन्यता-
वच्छेदकं, अलौकिकचाक्षुषे व्यभिचारात् । नापि द्रव्यलौकि-
कविषयताशालिचाक्षुषत्वं रूपाद्यविषयकद्रव्यलौकिकचाक्षुषानु-
दयेन तदवच्छिन्नस्य विषयताया रूपादावप्युत्पत्त्या व्यभिचा-
रात् । नापि द्रव्यवृत्तिलौकिकविषयतासम्बन्धेन चाक्षुषत्वम् ।
शुक्त्यादौ रजतादिभ्रमानन्तरं रजतं पश्यामीत्यादिप्रतीत्युदयेन
भ्रमविषयेऽपि दोषप्रयोज्यलौकिकविषयता नवनिर्हण्यमेन तत्र
व्यभिचारादिति चेत्—

न । स्वाव्यवहितोत्तरक्षणोत्पत्तिकत्वविषयतासमवायो-
भयघटितसामानाधिकरण्याभयसम्बन्धेन चक्षुःसंयोगवैशिष्ट्यस्य
कार्यतावच्छेदककोटौ निवेशेन दोषप्रयोज्यद्रव्यवृत्तिलौकि-
कविषयतासम्बन्धेन चाक्षुषत्वस्य वा कार्यतावच्छेदकत्वात् ।
तत्तत्पुरुषीयत्वस्य कार्यताकारणतावच्छेदकयोर्निवेशाच्च पुरु-
षान्तरीयचक्षुःसंयोगकालेन पुरुषान्तरस्य चाक्षुषापत्तिः ।
अनयैव दिशा चक्षुःसंयुक्तसमवायतत्समवेतसमवाययोरपि
कार्यतावच्छेदकमूलम् । अतो न कोऽपि दोषः ।

अत्रेदं बोध्यम् । अन्धकारे घटादौ चक्षुःसंयोगसत्त्वेन
चाक्षुषवारणाय द्रव्यचाक्षुषे आलोकसंयोगस्यापि हेतुत्वमुपेयम् ।
तज्जन्यतावच्छेदकं चानभिभूतरूपवत्तेजोभिन्नद्रव्यचाक्षुषत्वमतो
न तेजःप्रत्यक्षे व्यभिचारः । सुवर्णचाक्षुषसंग्रहायानभिभूतरूपव-
दिति तेजो विशेषणम् ।

यद्वालोकवृत्तिसंयोगत्वेन हेतुता । आलोकेऽप्यालोकवृत्तिच-
क्षुरादिसंयोगसत्त्वान्न व्यभिचारः । आलोकत्वं चोद्भूतानभि-
भूतरूपवन्महत्त्ववत्तेजस्त्वम् । उद्भूतेत्यादिनोष्पस्वर्णतेजोऽणूनां
निरासः । वह्निरूपं नाभिभूतं, किन्तु तद्गतं शुक्लत्वं रक्तत्वा-

दिना वह्निरूपग्रहात् ।

यद्वा वह्नित्वादिविरुद्धप्रभात्वमेवालोकत्वम् । वस्त्वादेरपि तन्मध्यवर्तिनी प्रभैव व्यञ्जिका । प्रभाद्वयणुकवारणाय महत्त्वमात्रं निवेश्यम् । न चान्धकारे विडालादेः साजनपुरुषादेश्च चाक्षुषोदयेन व्यभिचार इति वाच्यं, तत्तदन्यद्रव्यचाक्षुषेवालोकसंयोगस्य हेतुत्वात् ।

नव्यास्तु विजातीयचाक्षुषत्वमेवालोकसंयोगजन्यतावच्छेदकम् । वैजात्यं चेदं विडालादिचाक्षुषव्यावृत्तमतो न तत्र व्यभिचारः ।

वस्तुतस्तु आलोकसंयोगस्य तत्त्वेन स्वातंत्र्येण न हेतुत्वं, किन्तु आलोकसंयोगावच्छिन्नतत्पुरुषीयचक्षुस्संयोगत्वेन तत्पुरुषीयचक्षुस्संयोगावच्छिन्नालोकसंयोगत्वेन वा हेतुत्वम् । उभयथाऽपि पुरुषभेदेन हेतुत्वस्य भिन्नतया विडालादिपुरुषान्तर्भावेण तादृशे हेतुत्वाकल्पनान्न कोऽपि दोष इति प्राहुः ।

अथ सुवर्णस्य तैजसतावादः ।

अत्र प्रसंगात्सुवर्णे तैजसत्वं विचार्यते ।

अत्र मीमांसकाः—सुवर्णं पार्थिवं, नैमित्तिकद्रवत्वात्, मीमांसकमतम् घृतवदित्यनुमानेन सुवर्णं पार्थिवम् । न च सुवर्णस्य पृथिवीत्वे तदीयद्रवत्वस्याग्निसंयोगेन नाशापचिर्घृतादिद्रवत्ववदिति वाच्यं, सुवर्णद्रवत्वव्यावृत्ताविजातीयद्रवत्वनाशत्वस्यैवाग्निसंयोगजन्यतावच्छेदकत्वात् । न च वैजात्ये मानाभाव इति वाच्यम् । आश्रयनाशजन्यद्रवत्वनाशे व्यभिचारवारणायाश्रयनाशाजन्यत्वनिवेशे गौरवेण लाघवादाश्रयनाशनाशयद्रवत्वव्यावृत्तवैजात्यनिवेशस्यावश्यकतया तस्य सुवर्णद्रवत्वव्यावृत्त-

प्र० प्रमाणवादः (सुवर्णतैजसतावादः)] प्रत्यक्षकौस्तुभः । १०१

स्यैव सिद्धेः । न चात्र पीतरूपविशेषवद्द्रव्यात्मकसुवर्णस्य पक्षत्वे उपपृष्ठभकपृथिव्यंशपादाय सिद्धसाधनम् । तैजससुवर्णस्य पक्षत्वेऽप्रसिद्धिरिति वाच्यं, सुवर्णपदवाच्यत्वस्यात्यन्तानलसंयोगेऽप्यनुच्छिद्यमानवस्वस्य वा पक्षतावच्छेदकत्वात् । न च धर्मशास्त्रादौ पीतद्रव्यविशेषस्यापि सुवर्णपदवाच्यतया सिद्धसाधनमिति वाच्यं, अवच्छेदकावच्छेदेन साध्यसिद्धावशतः सिद्धसाधनस्यादोषत्वादित्याहुः ।

अत्र नैयायिकाः—उक्तानुमानस्याप्रयोजकतया सुवर्णे पृथिनैयायि-वीत्वसिद्धिर्न संभवतीति । तत्र तैजसत्वमेवोपेयते । तत्र कमतम् मानं च सुवर्णं तैजसं, अत्यन्तानलसंयोगे सति अनुच्छिद्यमानद्रवत्वात्, यन्नैवं तन्नैवं, यथा घृतादिकमिति केवलव्यतिरेक्यनुमानमेव । न चाप्रयोजकत्वम् । 'अग्नेरपसं प्रथमं हिरण्यमिति' श्रुतेरेवानुकूलतर्कत्वात् । न चोक्तहेतोरसाधारणतया दुष्टत्वमिति वाच्यं, असाधारणस्य सत्प्रतिपक्षोत्थापकतया दूषकत्वेन तस्य च तुल्यबलत्वं एव संभवेन साध्याभावसाधनेऽनुकूलतर्कविरहेण साध्यसाधने चोक्ततर्कसत्वेन तुल्यबलत्वाभावेन तस्यादोषत्वात् । न च सुवर्णस्य तैजसत्वे तत्र पीतरूपगुरुत्वयोरनुपपत्तिरिति वाच्यं, तयोरुपपृष्ठभकभागगतत्वात् । न च हेतुस्थमत्यन्तत्वं दुर्वचमिति वाच्यं, प्रहरात्मकादिस्थूलकालीनत्वस्यैव प्रकृते तत्त्वात् । युज्यते चैतत् । अन्यथाऽत्यन्ताग्निसंयोगेन पीतरूपवन्निष्ठद्रवत्वनाशापत्तिः ।

मन्मते तु जलसम्बन्धिघृतादावाग्निसंयोगोऽपि द्रवत्वादिनाशानुत्पत्त्या नैमित्तिकद्रवत्वादिनाशं प्रति पार्थिवान्यद्रवद्रव्यसंयोगस्य प्रतिबन्धकतया तैजसद्रुतसुवर्णात्मकद्रव्यसम्बन्धस्य प्रतिबन्धकस्य सत्वान्नोक्तापत्तिः संभवतीति । न च सुवर्ण-

स्य तैजसत्वे पुटपाकदशायां कथं तत्र रक्तरूपोपलब्धिरिति वाच्यं, तत्रौषधगतरक्तरूपोपलब्ध्युपगमात् । न च सुवर्णस्य तैजसत्वे तद्वतयुक्तभास्वररूपपत्यक्षापत्तिरिति वाच्यं, उपप्लम्भकपृथिव्यंशगतपीतरूपेण तस्याभिभवात् । न चैवमप्यन्धकारे तद्वापत्तिः । बलवत्सजातीयग्रहणप्रयुक्ताग्रहणस्यैवाभिभवतया तदानीं पीतरूपग्रहेण तस्याभिभावकत्वासंभवादिति वाच्यं, लाघवेनात्र सजातीयसम्बन्धस्यैव तत्त्वेनान्धकारेऽपि तत्त्वाश्रयपार्थिवसंयोगिसमवेतत्वात्मकसम्बन्धस्य सत्वादिति ।

अत्र मीमांसकनव्याः — उक्तानुमानान्न सुवर्णे तेजस्त्वसिमीमांसकनव्यमतम् द्विः । अत्यन्तानलेत्पादिहेत्वसिद्धेः । न चैवं तत्रात्यन्तानलसंयोगेन द्रवत्वोच्छेदापत्तिरिति वाच्यं, इष्टापत्तेः । अत एव सुवर्णं द्रुतं द्रुततरं द्रुततममितिप्रतीतेरप्युपपत्तिः । न चैवं तत्र द्रवत्वस्यात्यन्तोच्छेदापत्तिरिति वाच्यं, सुवर्णेऽग्निसंयोगात्पूर्वद्रवत्वनाशकाले द्रवत्वान्तरोत्पादकसामान्या नियमतः स्वीकारात् ।

वस्तुतस्तु उपदर्शितयुक्त्या विजातीयद्रवत्वनाशं प्रत्येवाग्निसंयोगस्य हेतुतया सुवर्णद्रवत्वे तादृशवैजात्यानुपगमेन तादृशकारणबलान्न सुवर्णद्रवत्वनाशापत्तिः ।

यत्तु तत्राग्निसंयोगात्पीतरूपनाशाद्यापत्तिवारणाय पीतरूपादिनाशप्रतिबन्धकत्वेन क्लृप्तस्य द्रवद्रव्यसम्बन्धस्य घटकतया द्रवद्रव्यं किञ्चित्सिद्ध्यति । तच्च द्रव्यं न पृथिवी, पार्थिवद्रव्यसम्बन्धस्य रूपनाशाद्यप्रतिबन्धकत्वात् । नापि जलं, निस्स्नेहत्वात् । अतस्तदुभयभिन्नत्वेन तेजस्त्वं सिद्ध्यतीति —

तदसत् । सुवर्णवृत्त्यग्निसंयोगे रूपनाशकतावच्छेदकवैजात्यानुपगमेन विजातीयाग्निसंयोगाभावेनैव च तत्र पीतरूपनाशापत्तिः

प्र० प्रमाणवादः (सुवर्णतैजसतावादः)] प्रत्यक्षकौस्तुभः । १०३

वारणसंभवेन तत्र द्रवद्रव्यसम्बन्धस्य प्रतिबन्धकत्वे माना-
भावात् । तस्मात् सुवर्णं पार्थिवं, नैमित्तिकद्रवत्वात्, घृतवदि-
त्यनुमानेन सुवर्णख्यातिरिक्ततेजोन्तराकल्पनप्रयुक्तलाघवतर्क-
सहकृतेन सुवर्णस्य पार्थिवत्वमेव सिद्धयतीत्याहुः—

तदसत् । तथाऽपि 'अग्नेरपत्यं प्रथमं हिरण्यमिति श्रुत्या सुवर्ण-
स्यते जस्त्वासिद्धेर्दुर्वारत्वात् । न च तस्या अग्नेर्निमित्तकारणतामा-
दायाप्युपपत्त्या न तेजस्त्वसाधकत्वमिति वाच्यं, तस्या उपादान-
प्रकरणस्थत्वेन तथावक्तुमशक्यत्वादिति दिक् ।

यत्तु मणिकारस्य वायुप्रत्यक्षताविचारे मीमांसकं प्रति य-
दि उद्भूतस्पर्शवत्त्वस्य बहिर्द्रव्यप्रत्यक्षत्वावच्छिन्नं प्रति प्रयोज-
कत्वमुपेत्य वायोः प्रत्यक्षं त्वयोपेयते तदा सुवर्णरूपतेजोद्रव्य-
मनुद्भूतरूपमनुभूतस्पर्शं प्रत्यक्षं न स्यादिति दूषणमुखेन सुवर्ण-
तैजसतावादस्यावतारणम्—

तन्न सम्यक् । उद्भूतरूपवत्सुवर्णस्योद्भूतस्पर्शवत्त्व-
नियमात् । यथा सुवर्णस्य चाक्षुषत्वानुपपत्तिरुद्भूतरूपे
मानं तथा त्वगिन्द्रियवेद्यत्वानुपपत्तिरुद्भूतस्पर्शो मानम् ।
न हि सुवर्णं न त्वगिन्द्रियवेद्यमिति वक्तुं शक्यम् । न
चैवं त्वचा सुवर्णत्वग्रहापत्तिः जातेर्व्याक्तिग्राहकग्राह्यत्वादिति वा-
च्यं, सुवर्णत्वजातेः सुवर्णगतजातिविशेषव्यंग्यत्वात् । अत एव
निकषपाषाणापेक्षा । अन्यथा पद्मरागादेरपि त्वगिन्द्रियावेद्यतया
तत्राप्युद्भूतस्पर्शो न स्यात् । तस्मात् प्रसंगादेव सुवर्णतैजसता-
वादारम्भ इत्येव रमणीयमाभाति ।

इति सुवर्णतैजसतावादः समाप्तः ।

एवं बहिर्द्रव्यप्रत्यक्षे महत्वोद्भूतरूपयोरपि हेतुत्वे तेन परमा-
णुवायुचक्षुरादीनां न प्रत्यक्षमिति ।

ननु आलोकसंयोगानवच्छेदकावयवावच्छेदेन चक्षुःसंयोगसत्त्वे चाक्षुषवारणाय स्वावच्छेदकावच्छेद्यत्वसम्बन्धेनालोकसंयोगविशिष्टचक्षुःसंयोगत्वेन हेतुत्वं वाच्यम् । तत्र विशेष्यविशेषणभावे विनिगमनाविरहेण कार्यकारणभावद्वयमवच्छेदकगौरवं च । एवं कम्बुग्रीवाद्यनवच्छिन्नचक्षुःसंयोगादिसत्त्वे घटादिप्रत्यक्षवारणाय घटादिप्रत्यक्षे कम्बुग्रीवाद्यवयवावच्छिन्नचक्षुःसंयोगत्वादिना हेतुत्वे गौरवमिति तदपेक्ष्य लाघवेन विजातीयचक्षुःसंयोगस्यैव द्रव्यचाक्षुषहेतुत्वं वाच्यम् । उक्तस्थले च तदभावादेव नोक्तापत्तिः । एवं चालोकसंयोगस्य महत्त्वोद्भूतरूपयोश्च हेतुत्वमनर्थकम् । वैजात्यस्य फलवलकल्प्यत्वेनान्धकारे घटादिचक्षुःसंयोगे वैजात्यानभ्युपगमात् परमाण्वायुचक्षुरादिचक्षुःसंयोगेऽपि वैजात्यानभ्युपगमात् विजातीयचक्षुःसंयोगरूपकारणविरहादेव तत्कार्यपत्तिविरहादिति चेत् —

न । अन्धकारकालीनचक्षुःसंयोगस्यैवालोकसमवधाने प्रत्यक्षजनकत्वेनाभावप्रत्यक्षे विजातीयचक्षुःसंयोगाद्विशेषणतायाः प्रत्यासत्तित्वेन भूतलादावन्धकारप्रत्यक्षानुरोधेन चान्धकारेऽपि घटभूतलादिचक्षुःसंयोगे वैजात्योपगमस्यावश्यकत्वेन घटभूतलादिचाक्षुषवारणाय तत्रालोकसंयोगहेतुत्वस्यावश्यकत्वात् । एवं यत्रैकैव क्रियया घटादौ परमाण्वादौ च चक्षुःसंयोगो जातस्तत्र वैजात्यनियामकस्यैकत्वेन घटादिचक्षुःसंयोगादाविव परमाण्वादिचक्षुःसंयोगेऽपि वैजात्योपगमस्यावश्यकतया परमाण्वादिप्रत्यक्षवारणाय महत्त्वोद्भूतरूपयोश्चाक्षुषहेतुत्वमावश्यकम् । न च घटादिरूपतत्तदुत्तरदेशस्यापि विशिष्य वैजात्यावच्छिन्नहेतुत्वमुपेत्य वैजात्यस्य परमाण्वादिचक्षुः

प्र० प्रमाणवादः]

प्रत्यक्षकौस्तुभः ।

१०६

संयोगसाधारण्यं वारणीयमिति वाच्यम् । अनन्तहेतुत्व-
कल्पनामपेक्ष्य महत्त्वोद्भूतरूपयोर्हेतुत्वकल्पनस्यैवोचितत्वात् ।

अथ कर्मजस्य संयोगजस्य च चक्षुःसंयोगस्य चाक्षुषजन-
कतया कर्मजन्यतावच्छेदकसंयोगजन्यतावच्छेदकजातिभ्यां
संकरान्नोक्तवैजायकल्पनासंभवः । न च कर्मज एव संयोगश्चा-
क्षुषहेतुरुन्मीलनादिक्रियानुविधानादिति वाच्यं, चक्षुःसंयुक्ते
कपालादावुत्पन्नेन घटादिना संयोगजस्यापि चक्षुःसंयोगस्य
संभवादिति चेत्—

अत्राहुः—आत्मादौ रूपाद्यभावस्य चाक्षुषत्वे आत्मादि-
वृत्तिचक्षुःसंयोगसाधारणमात्ममनःसंयोगसाधारणं च तद्वैजा-
त्यं कर्मजन्यतावच्छेदकजातिव्याप्यमेव । आत्मादौ चक्षुरादि-
संयोगस्य कर्मजस्यैव संभवात् । न चात्मादिसंयुक्ते चक्षुराद्यव-
यवे जातस्य चक्षुरादेः संयोगजोऽप्यात्मादिसंयोग इति वाच्यं,
तथाप्यात्मनः संयोगस्य कर्मजत्वनियमादिति । बहिर्द्रव्यप्रत्य-
क्षे चोद्भूतरूपस्य रूपत्वेनैव हेतुत्वम् । नीलत्वादिव्याप्यानुद्-
भूतत्वाभाक्कूटरूपस्योद्भूतत्वस्य कारणतावच्छेदकत्वे विशेष्य-
विशेषणभावे विनिगमनाविरहेण कारणताबाहुल्यादवच्छेदक-
गौरवाच्च । अनुद्भूतरूपाभावस्य स्वातंत्र्येण हेतुत्वादेव चक्षुरा-
दीनां न प्रत्यक्षम् । एवं द्रव्यस्पर्शने अनुद्भूतस्पर्शाभावस्य
हेतुता कल्प्यते । तेन प्रभाया न स्पर्शनम् । द्रव्यस्पर्शने स्पर्श-
स्य च न हेतुत्वम् । निस्स्पर्शानां गगनादीनां नीरूपत्वेन रूपहे-
तुतयैव प्रत्यक्षवारणात् । तत्र रूपहेतुतायां कारणस्य प्रत्या-
सत्तिः समवायः । कार्यस्य द्रव्यवृत्तिलौकिकविषयताकार्यता-
वच्छेदकं च बहिर्द्रव्यप्रत्यक्षत्वम् । तच्च मानसान्यप्रत्यक्षत्वम् ।
मानसान्यत्वनिवेशादात्ममानसेन व्यभिचारः । द्रव्यविषयकप्र-
१४ न्या० कौ०

लक्षस्य गुणादावपि विषयतयोत्पत्त्या तत्र व्यभिचारवारणाय कार्यतावच्छेदकप्रत्यासत्तौ द्रव्यवृत्तित्वस्य विशेषणत्वावश्यकत्वे कार्यतावच्छेदककोटौ द्रव्यविषयकत्वेन निवेशनीयम् । प्रयोजनाभावात् । किञ्चिदंशे लौकिकस्यापि प्रत्यक्षस्योपनीतनीरूप-
दार्थेऽपि विषयतयोत्पत्तेः । तत्र व्यभिचारवारणाय लौकिकविष-
यतायाः प्रत्यासत्तित्वावश्यकत्वेन कार्यतावच्छेदककोटौ लौकिक-
त्वमपि न निवेशनीयम् ।

यद्यप्येवं प्रत्यक्षत्वनिवेशनमफलं प्रत्यक्षेतरस्य लौकिक-
विषयतासम्बन्धनानुत्पत्तेर्व्यभिचारानवकाशात्, तथापि नि-
त्यानित्यवृत्तिधर्मस्य कार्यतावच्छेदकत्वस्य सिद्धान्तविरुद्धतया
गगनादिसाधारणमानसान्यत्वमात्रस्य कार्यतावच्छेदकत्वासम्भ-
वात्प्रत्यक्षत्वनिवेशः । न च प्रत्यक्षत्वमपीश्वरसाधारणम् । अत-
स्तद्दोषतादवस्थामिति वाच्यं, ईश्वरप्रत्यक्षव्यावृत्तजन्यप्रत्यक्षवृ-
त्तिजातिविशेषस्यैव कार्यतावच्छेदकत्वात् । ईश्वरज्ञाने प्रत्यक्ष-
त्वव्यवहारस्य कार्यमात्रे उपादानलौकिकप्रत्यक्षस्य हेतुतया
धर्मिग्राहकमानसिद्धलौकिकविषयतानिबन्धनत्वेन प्रत्यक्षत्वजा-
तेस्तत्साधारण्ये मानाभावाच्च । न च मानसान्यप्रत्यक्षं प्रति रूप-
स्याहेतुत्वे वायोः स्पर्शनप्रत्यक्षानुपपत्तिरिति वाच्यं, वायोरती-
न्द्रियतया तज्ज्ञानस्य स्पर्शादिलिङ्गकानुमितिरूपतया इष्टापत्तेः ।
शीतो वायुरित्यारोपोऽपि मानस एवेति न्यायवैशेषिकसिद्धा-
न्तात् । न च लाघवाच्चाक्षुषत्वावच्छिन्नं प्रत्येवरूपस्य हेतुतया
वायोः स्पर्शने बाधकाभाव इति वाच्यं, तथा सति गगनादीनां
स्पर्शनवारणाय द्रव्यस्पर्शने स्पर्शस्य हेतुत्वान्तरकल्पने गौरवात् ।
एतेन मानसान्यप्रत्यक्षं प्रति स्पर्श एव हेतुरिति वायोः स्पर्शने
बाधकाभाव इति निरस्तम् । तथा सति वायोश्चाक्षुषापत्त्या रूप-

प्र० प्रमाणवादः]

प्रत्यक्षकौस्तुभः ।

१०७

स्यापि चाक्षुषे हेतुत्वान्तरकल्पने गौरवापात्तिरिति संप्रदायः ।

अत्र दीधितिकारानुयायिनो नव्याः—मानसान्यप्रत्यक्षस्य दीधितिकारानुयायि- रूपजन्यतावच्छेदकत्वापेक्षया लाघवाच्चाक्षु-
नो नव्या वायुप्रत्यक्षे षत्वस्यैव तथात्वमुचितामिति वायुः स्पर्शन-
विषय एव । अत एव त्वगव्यापारानन्तरं विनैव लिंगादिज्ञानं वा-
युर्वातीति सर्वजनानुभवः । न चैवं निस्स्पर्शस्य गगनादेः स्पा-
र्शनवारणाय द्रव्यस्पर्शनं प्रति स्पर्शस्य हेतुत्वान्तरं कल्प-
नीयमिति गौरवम् । तदपेक्ष्य मानसान्यप्रत्यक्षत्वस्यैव
रूपजन्यतावच्छेदकत्वमुचितामिति वायोरतीन्द्रियत्वमेवेति वाच्यं,
मानसान्यत्वप्रत्यक्षत्वयोर्विशेष्यविशेषणभावे विनिगमनाविरहेण
कारणताद्वयस्य भवन्मतेऽप्यावश्यकत्वात् । अवच्छेदकगौरवस्य
पुनरधिकत्वात् । न च सामानाधिकरण्यसम्बन्धेन मानसान्य-
त्वस्य प्रत्यक्षत्वविशेषणत्वे वैपरीत्येन विनिगमनाविरहः स्यात् ।
तदेव न किन्तु आत्ममानसे व्यभिचारवारणाय आत्मभिन्नत्वं प्र-
त्यासत्तिवटकद्रव्यांशे विशेषणमित्युपेयम् । तत्र च न विशेष्य-
विशेषणभाववैपरीत्यमिति वाच्यं, विषयनिष्ठसम्बन्धतावच्छेदक-
तायां विशेष्यविशेषणभावान्नापन्नयोर्द्रव्यत्वात्मभिन्नत्वयोः प्रत्ये-
कमतिप्रसक्ततयानवच्छेदकत्वेनावच्छेदकताया व्यासज्यवृत्तित्व-
स्याभावेन च सामानाधिकरण्यसम्बन्धेन एकविशिष्टापरस्याव-
च्छेदकत्वस्य वाच्यतया विशेष्यविशेषणभावे विनिगमनाविर-
हस्य दुर्वारत्वात् ।

ननु द्रव्यस्पर्शनं प्रति स्पर्शत्वेन हेतुत्वान्तरकल्पनामपेक्ष्य
लाघवाच्चाक्षुषस्पर्शननिष्ठः प्रत्यक्षत्वावान्तरजातिविशेषो रूप-
जन्यतावच्छेदकतया स्वीक्रियत इति वायोरतीन्द्रियत्वमेवाचि-
तम् । न च त्रुटिस्पर्शनवारणाय स्पर्शनप्रत्यक्षे त्रुटिमहत्व-

व्यावृत्तं जातिविशेषमभ्युपेत्य तेन रूपेण महत्त्वस्य हेतुताकल्पन-
मावश्यकम् । एवं च तादृशजातिविशेष एव निस्स्पर्शद्रव्यवृत्ति-
महत्त्वव्यावृत्तः स्वीक्रियत इति तादृशमहत्त्वाभावादेव गगनादीनां
स्पर्शनवारणसंभवेन द्रव्यस्पर्शनं प्रति स्पर्शत्वेन हेतुतास्माभि-
रपि न कल्पनीयेति किंगौरवमिति वाच्यं, चुटेः स्पर्शनोपगमे
क्षतिविरहात् । अत एव चुटेरस्पर्शनत्वे तु प्रकृष्टपरिमाणवत्त्व-
मपि तथेतिर्दाधितिकारेणाभिहितम् । तदस्पर्शनत्वस्य निर्विवा-
दतायां तथाविधोक्तेरसंगत्यापत्तेरिति चेत् —

न । अनुद्भूतस्पर्शादौ मानाभावेन प्रभादीनां स्पर्शनस्या-
नुद्भूतस्पर्शाभावहेतुतया वारणासंभवेन द्रव्यस्पर्शनं प्रति स्पर्श-
त्वेन हेतुतायाः सर्वमतेऽप्यावश्यकत्वात् ।

अथ भवन्मते द्रव्यवृत्तिलौकिकविषयतासम्बन्धेन चा-
क्षुषत्वावाच्छिन्नस्य रूपजन्यत्वापेक्षाया मूर्तवृत्तिलौकिकवि-
षयतासम्बन्धेन प्रत्यक्षत्वावाच्छिन्नस्य तथात्वे गौरवविरहा-
द्विनिगमनाविरहेण तदवच्छिन्नं प्रत्यपि रूपहेतुतासिद्धिर्निष्प्रत्यू-
हैवेति न वायोः प्रत्यक्षतासंभव इति चेत् —

न । वायुप्रत्यक्षसन्देहेन प्रत्यक्षत्वादेर्व्यभिचारिवृत्तित्वेन-
संदिग्धतया विना लाघवं तदवच्छिन्नस्य जन्यताकल्पनासंभवात् ।
लाघवज्ञानाभावसहितस्य व्यभिचारसन्देहस्यापि कारणतानि-
श्चयविरोधित्वात् ।

किं च मूर्तत्वजातौ मानाभावेनोक्तविनिगमनाविरहासंभवः ।
न च स्पन्दसमवायिकारणतावच्छेदकतया तत्सिद्धिरिति वाच्यं,
तत्र मूर्तत्वेनाहेतुत्वेऽप्यसमवायिकारणतावच्छेदकजातिविशेषाक्रा-
न्तोदनाभिघाता(१)दीनाममूर्तेनाभ्युपगमादेव तत्र स्पन्दाप-

(१) नोदन संयोगविशेषः । येन संयोगेन जानितं कर्म संयोगिनोः

प्र० प्रमाणवादः]

प्रत्यक्षकौस्तुभः ।

१०९

चेरसंभवात्तादृशरूपेण समवायिकारणताया अप्रामाणिकत्वात् । क्रियाविशेषजनकेश्वरादिसंयोगस्येश्वरादिसाधारण्येऽपि न तत्र स्पन्दापात्तिः । तत्र विजातीयसंयोगसम्बन्धेनात्मत्वेनैव हेतुत्वात् । स्वस्मिंश्च संयोगेन स्वस्यासत्वादिति वदन्ति ।

के चित्तु वायोरतीन्द्रियतामते प्रकारान्तरेण गौरवाद्वायुप्रत्य-
वायोरपि प्रत्यक्षमिति क्षता स्वीक्रियते । त्वक्संयुक्तपरमाणुप्रभागगना-
केपाञ्चिन्नव्यानां मतम् दिसमवायवलात् द्रव्यत्वादीनां स्पर्शनिवारणाय
द्रव्यसमवेतस्पर्शनं प्रति त्वक्संयुक्तसमवायहेतुतायां त्वक्संयुक्त-
दले स्पर्शनविषयत्वं विषयतया स्पर्शनवत्त्वं चोपलक्षणतया नि-
वेशनीयम् । तथा च वायुस्पर्शस्पर्शने व्यभिचार इति तज्जन्य-
तावच्छेदके स्पर्शान्यत्वमधिकं द्रव्यसमवेतांशे निवेशनीयम् ।
तेन च समविशेषणान्तरस्य विशेष्यविशेषणभावे विनिगमनावि-
रहात्कारणताधिक्यम् । तथा स्पर्शस्पर्शनानुरोधेन स्पर्शनव-
त्वमनिवेश्य त्वक्संयुक्तसमवायस्यापरमपि हेतुत्वं कल्पनीयमिति
गौरवम् ।

अथोक्तरीत्या संयुक्तसमवायो न प्रत्यक्षहेतुः किन्तु द्रव्य-
स्पर्शने त्वक्संयोगः । समवेतस्पर्शने त्वक्संयुक्तसमवेतस्पर्श-
नवत्समवायः । तस्य च कार्यतावच्छेदकं स्पर्शनवत्समवे-
तस्पर्शनत्वमेव । तथा च वायोरतीन्द्रियतामतेऽपि न तदीय-
स्पर्शस्पर्शने व्यभिचारः । तस्य स्पर्शनवत्समवेतविरहादिति
स्पर्शान्यत्वनिवेशं विनैवोपपत्तिरिति चेत्—

परस्परं विभागहेतुर्न भवति । यः संयोगः शब्दनिमित्तकारणं न भवति
वा । यः संयोगः शब्दानिमित्तकारणं भवति यज्जनितं कर्म संयो-
गिनोः परस्परविभागहेतुश्च भवति स संयोगविशेषोऽभिघात इत्युप-
स्कारे (५-२-१) शङ्करमिश्राः ।

एवमपि वायुः स्पर्शस्पर्शनानुरोधेन त्वक्संयुक्तसमवायस्य हेतुत्वान्तरकल्पनाधिक्यनिबन्धनगौरवं दुष्परिहरमेव ।

अथ व्यासज्यवृत्तिगुणस्य यत्किंचिदेकाश्रयमात्रसन्निकर्षात्स्पर्शनवारणाय सामानाधिकरण्यसम्बन्धावच्छिन्नप्रतियोगिताकस्य त्वक्संयोगाभावाभावस्य गुणस्पर्शनत्वावच्छिन्नं प्रति हेतुता वाच्या । इत्थं च वायुस्पर्शस्पर्शनस्य त्वक्संयुक्तसमवेतस्पर्शनवत्समवायजन्यतावच्छेदकानाक्रान्तत्वेऽपि न तदनुरोधेन संयुक्तसमवायस्याधिककारणता कल्प्यते । तादृशप्रतिबन्धकाभावरूपकारणविरहादेव सन्निकर्षविरहदशायां प्रत्यक्षासंभवात् । न चैवं गुणप्रत्यक्षे सन्निकर्षहेतुत्वमेव विलीनमिति वाच्यं, जातिप्रत्यक्षानुरोधेनोक्तधर्मावच्छिन्नं प्रति सन्निकर्षहेतुताया आवश्यकत्वेन गुणप्रत्यक्षस्यापि तदाक्रान्ततया सन्निकर्षजन्यत्वाक्षतेः । न च जातिस्पर्शनत्वादिकमेव संयुक्तसमवेतसमवायजन्यतावच्छेदकमस्त्विति वाच्यं, कर्मप्रत्यक्षासंग्रहाज्जातित्वस्य नित्यानेकसमवेतत्वात्मकस्य स्पर्शनादिमत्समवेतत्वापेक्षया गुरुत्वाच्च । एतेन विजातीयसत्स्पर्शनत्वादेरुक्तप्रतिबन्धकाभावजन्यतावच्छेदकत्वोपगमे सन्निकर्षजन्यतावच्छेदकस्य कर्मप्रत्यक्षासाधारण्येऽपि क्षतिविरहात् जातिप्रत्यक्षत्वस्यापि सन्निकर्षजन्यतावच्छेदकत्वं संभवतीत्यपि निरस्तमिति चेत्—

एवं सति व्यासज्यवृत्तिगुणस्य यत्किंचिदेकाश्रयमात्रसन्निकर्षदशायां तद्वृत्तिद्वित्वत्वादिजातिप्रत्यक्षवारणाय गुणवृत्तिजातिप्रत्यक्षे उक्तप्रतिबन्धकाभावस्यैव सामानाधिकरण्यसम्बन्धेन हेतुत्वमावश्यकम् । तस्य च कर्मवृत्तिजातिप्रत्यक्षसाधारणविजातीयसत्समवेतस्पर्शनत्वादिकमेव कार्यतावच्छेदकं वाच्यम् । तथा च संयुक्तसमवेतसमवायहेतुत्वमेवानर्थकम् । द्रव्यसमवेतजातिप्रत्य-

प्र० प्रमाणवादः]

प्रत्यक्षकौस्तुभः ।

१११

क्षानुरोधेन संयुक्तसमवायहेतुताया एव लाघवेनोचितत्वात्तस्य च कार्यतावच्छेदकम् । यदि स्पर्शनवत्समवेतस्पर्शनत्वादिकं तदा स्पर्शत्वादिस्पर्शनादौ व्यभिचार इति समवायिनि द्रव्य-
त्वनिवेशनमावश्यकम् । तथा च स्पर्शनवत्त्वादेः तत्र निवेशनम-
फलमेव । एवं च त्वक्संयुक्तस्पर्शनवत्समवायहेतुतायां स्पर्श-
स्पर्शने व्यभिचारो दुरुद्धरः । तद्वारणाय समवेतांशे स्पर्श-
न्यत्वस्य समवायिनि स्पर्शनवत्त्वस्यैव वा निवेशोऽवच्छेदकगौ-
रवं दुर्वारमेव । चायोरतीन्द्रियतामते द्रव्यसमवेतत्वस्पर्शान्यत्व-
योर्द्रव्यत्वस्पर्शनवत्त्वयोर्मिथो विशेष्यविशेषणभावे विनिगमका-
भावात्करणताबाहुल्यं चेत्याहुः—

तदसत् । लाघवेन जातिप्रत्यक्षे प्रतियोग्यव्यवहि-
तप्राक्क्षणविशिष्टस्वाश्रयप्रत्यक्षप्रागभावस्यैव हेतुताकल्पनेना-
श्रयग्रहप्रतिबन्धकदोषादिसमवधानदशायां जातिप्रत्यक्षवारणाय
तादृशहेतुत्वस्यावश्यकतया च संयुक्तसमवायहेतुत्वस्यै-
वाभावेनोक्तगौरवासंभवात् । तादृशप्रागभावस्य च कार्य-
तावच्छेदकं न समवेतप्रत्यक्षत्वं, महत्समवेतप्रत्यक्षत्वं वा । आद्ये
त्रुटिप्रत्यक्षे व्यभिचारात् । द्वितीये गुणकर्मगतजातिप्रत्यक्षासंग्र-
हात् । उभयत्र शब्दरसगन्धप्रत्यक्षे व्यभिचाराच्च ।

एतेन त्रुटौ विश्रांतिमते(१) प्रथमपक्षस्य साधुतेत्यपि
निरस्तम् ।

अपि तु सद्भिन्नसमवेतप्रत्यक्षत्वमेवेति तादृशहेतोरपि न
वायुस्पर्शस्पर्शने व्यभिचार इति न तादृशहेतुजन्यतावच्छेदके

(१) त्रुटावेवावयवधाराविश्रामः । अर्थात् त्रुटिरेव परमाणुरिति
नव्याः मीमांसकाश्च (न्यायकोशे पृ० ३१३) । विश्वनाथवृत्तौ
च पृ० २८२ काशीस्थसंस्करणे ।

स्पर्शान्यत्वादिनिवेशप्रयुक्तमपि वायोरतीन्द्रियतापक्षे गौरवमित्यलं विस्तरेण ।

तदयं निर्गलितार्थः--द्रव्यचाक्षुषस्पर्शनयोः चक्षुस्त्वक्संयोगौ हेतू । तथाऽऽत्ममानसतत्समवेतमानसयोर्मनःसंयोगतत्संयुक्तसमवायौ चक्षुस्त्वचोस्तु संयुक्तसमवायौ न हेतू । द्रव्यान्यसच्चाक्षुषस्पर्शनयोः सामानाधिकरण्यसम्बन्धावच्छिन्नप्रतियोगिताकचक्षुःसंयोगाभावाभावत्वक्संयोगाभावाभावौ विशेषणतया हेतू । संयुक्तसमवेतसमवायश्च न क्वापि हेतुः । सद्भिन्नसमवेतप्रत्यक्षे प्रतियोग्यव्यवहितप्राक्क्षणविशिष्टस्वाश्रयप्रत्यक्षप्रागभावः स्वप्रतियोगिप्रत्यक्षविषयसमवेतत्वसम्बन्धेन हेतुः । प्राणरसनयोस्तु संयुक्तसमवाय एव हेतुः, न तु संयोगः, तयोर्द्रव्याग्राहकत्वात् । नापि संयुक्तसमवेतसमवायः, उपदर्शितप्रागभावहेतुतयैवासन्निकृष्टगन्धरसवृत्तिजातिप्रत्यक्षवारणसंभवात् । प्राणसंयुक्तसमवायस्य गन्धविषयकप्राणजत्वं रसनसंयुक्तसमवायस्य रसरसनत्वजन्यतावच्छेदकमेव । शब्दप्रत्यक्षे श्रोत्रसमवायो हेतुः । समवायाभावयोः प्रत्यक्षे विशेषणता हेतुरिति ।

नवीनास्तु मानसप्रत्यक्षे मनःसन्निकर्षो न हेतुर्मानाभावात् । नवीनानां मतम् आत्मादौ मनःसंयोगादिविलक्षणसन्निकर्षाभावदशायां जन्यज्ञानसामान्यहेतुभूतात्ममनःसंयोगविरहेणैव तद्विशेषमानस्यापि वारणसंभवात् । अथैकेन पुंसाऽन्यात्ममात्रस्य तत्समवेतज्ञानादेरन्यात्मनि चाक्षुषादिज्ञानकाले चाक्षुषत्वादेश्च ग्रहणवारणायात्मवृत्तिविषयतासम्बन्धेन तत्पुरुषीयमानसत्वावच्छिन्नं प्रति तत्पुरुषीयमनःप्रतियोगिकविजातीयसंयोगत्वेनात्मसमवेतवृत्तिविषयतासम्बन्धेन तत्पुरुषीयमानसत्वावच्छिन्नं प्र-

प्र० प्रमाणवादः]

प्रत्यक्षकौस्तुभः ।

११३

ति तादृशविजातीयसंयोगवत्समवेतसमवायत्वेन गुणसमवेतवृत्ति-
विषयतासम्बन्धेन तत्पुरुषीयमानसत्वावच्छिन्नं प्रति तादृशविजा-
तीयसंयोगवत्समवेतसमवायत्वेन हेतुत्वकल्पनमावश्यकमिति चेत्—

न । उक्तरीत्या गुरुरूपेण कारणत्वकल्पनापेक्षया
समवायेन तदात्ममानसे तादात्म्येन तदात्वेनात्मसमवेतवृत्तिवि-
षयतया तदात्मीयमानसे आधेयतया तदात्मत्वेन गुणसमवे-
तवृत्तिविषयतया तदात्मीयमानसे आधेयतया तदात्मसमवेत-
त्वेन हेतुत्वस्यैवाचित्येन मनःसंयोगादिहेतुतायां मानाभा-
वात् । एवं श्रोत्रसमवायस्य शब्दश्रावणहेतुत्वेऽपि मानाभावः ।
शब्दसत्त्वे तत्र तदाश्रयरूपश्रोत्रेन्द्रियसमवायव्यतिरेकस्यैवासं-
भवात् । अथ काशीस्थस्य पुंसो विप्रकृष्टदेशीयशब्दस्य प्रत्यक्ष-
वारणाय शब्दवृत्तिविषयतया तत्तत्पुरुषीयश्रावणं प्रति तत्तत्पुरु-
षीयकर्णावच्छिन्नसमवायत्वेन हेतुताकल्पनमावश्यकम् । तत्क-
ल्पने च देशान्तरावच्छिन्नशब्दसमवायस्य काशीस्थपुरुषीयक-
र्णानवच्छिन्नतया नोक्तापत्तिः । न च समवायस्य व्याप्यवृ-
त्तितया कथं कर्णावच्छिन्नत्वमिति वाच्यं, एतदनुरोधेन शब्द-
समवायस्याव्याप्यवृत्तित्वोपगमात् । उक्तं हि मिश्रैः—‘शब्द-
इव समवायेऽपि कर्णावच्छिन्नत्वमिती’ति चेत्—

न । उक्तहेतुतापेक्षया शब्दवृत्तिविषयतया तत्पुरुषीयश्रा-
वणं प्रत्यवच्छेद्यतासम्बन्धेन तत्पुरुषीयकर्णत्वेन हेतुताया एव
तदापत्तिवारणायौचित्यात् । न चावच्छेद्यतासम्बन्धेन कर्णस्य
कर्णावच्छिन्नशरीरगगनसंयोगादावपि सत्त्वात्तत्रापि विषयतया
श्रावणापत्तिरिति वाच्यम् । भवन्मते पुरुषभेदेनानन्तसन्निकर्ष-
कारणतायामवच्छेदकगौरवस्य कर्णावच्छिन्नत्वसमवायत्वयोर्मिथो
विशेष्यविशेषणभावे विनिगमनाविरहेण कारणताबाहुल्यस्य

१५ न्या० कौ०

च प्रसङ्गात्तदपेक्षया शब्दत्वेनैकहेतुताकल्पनस्यैवौचित्यात् ।

ननु कुत्रापि जन्यज्ञानत्वावच्छिन्नसामान्यहेतुताया असत्त्वेन कथं तथा मानसप्रत्यक्षे मनःसन्निकर्षहेतुताया निराकरणमिति चेत्—

न । आत्मतन्मनोयोगादीनां जन्यज्ञानसामान्यहेतुतायाः सर्वसिद्धत्वात् । तथा हि—आत्मतन्मनोयोगशरीरत्वङ्मनोयोगा जन्यज्ञानसामान्यहेतवः । तत्रात्मा समवायिकारणं आत्ममनोयोगश्चासमवायिकारणं शरीरादिकं च निमित्तकारणम् । तत्र चात्मन आत्मत्वेन न हेतुता । जन्यसत्त्वावच्छिन्नं प्रति द्रव्यत्वेन क्लृप्तया सामान्यसमवायिकारणतयैवोपपत्तेः । न च ज्ञानं प्रति आत्मत्वेन हेतुत्वाकल्पने घटादावपि समवायेन ज्ञानापत्तिरिति वाच्यं, घटादावात्ममनोयोगरूपासमवायिकारणविरहात् । आत्ममनोयोगस्य मनस्यपि सत्त्वात्तत्र समवायेन ज्ञानापत्तिरित्यपि विशेषसामग्रीविरहादेव न युज्यते । तथा हि—अनुमितिशाब्दबोधादौ परामर्शिकांक्षाज्ञानादीनां समवायेन हेतुत्वात् । तेन सम्बन्धेन च मनसि तेषामभावान्नानुमितिशाब्दादिसामग्री । तत्र प्रत्यक्षेऽपि च विशिष्टबुद्ध्यात्मके समवाये न विशेषणधियो हेतुत्वात् । समवायेन मनसि तस्या अभावात्तादृशप्रत्यक्षसामग्यपि न तत्रास्ति । निर्विकल्पकं प्रति च समवायेन कस्य चिदपि आत्ममात्रसमवेतस्याहेतुत्वेऽपि चाक्षुषादिकं प्रति चक्षुर्धनोयोगादेः स्वजनकादृष्टवत्त्वरूपात्ममात्रनिष्ठप्रत्यासत्त्या हेतुत्वान्मनसि तदभावान्निर्विकल्पकीयविशेषसामग्या अप्यसम्भवः । न च सुखत्वादिनिर्विकल्पके मानसे आत्ममात्रप्रत्यासन्नविशेषसामग्रीविरहात्तस्यैव मनस्यापत्तिरिति वाच्यं, मानसत्त्वावच्छिन्नं प्रति मनस्त्वेन करणत्वात्तस्य चात्मनि

प्र० प्रमाणवादः]

प्रत्यक्षकौस्तुभः ।

११६

पृथसंयोगात्मकप्रत्यासत्त्यैव हेतुत्वोपगमात् । स्वस्मिन्संयोगेन मनसोऽसत्त्वादेव तादृशापत्तेरप्यनवकाशात् । अथात्ममनः-संयोगस्य मनःसंयोगत्वेनैव हेतुता । न चात्मसमवेतत्वस्यापि तत्र निवेशः । तथा सति तस्य मनःसमवेतत्वादिना सह विशेष्यविशेषणभावे विनिगमनाविरहेण कारणतावृद्धेरवच्छेदकगौरवस्य चापातात् । एवं च तादृशासमवायिकारणस्य संयोगेन मानसत्वावच्छिन्नकरणमनसश्च शरीरादावपि सत्त्वात्तत्रापि सुखत्वादिविषयकनिर्विकल्पकज्ञानस्यापत्तिरिति जन्यज्ञानसामान्यं प्रति आत्मत्वेन हेतुताकल्पनमावश्यकम् । न चैत्रमपि एकात्मसमवेतगुणानां अन्यात्मव्यक्तावापत्तिवारणाय तत्तद्गुणव्यक्तित्वावच्छिन्नं प्रति जन्यत्वविशिष्टतत्तदात्मसमवेतत्वावच्छिन्नं प्रति वा तत्तद्व्यक्तित्वेनात्मनां हेतुत्वकल्पनाया आवश्यकत्वात्तादृशविशेषसामग्रीविरहादेव न शरीरादौ समवायेन ज्ञानापत्तिः । यदि च व्यक्तिपौर्वापर्यनिर्वाहायासमवायिकारणमनोयोगादिव्यक्तीनां तत्तद्व्यक्तित्वेन तत्तद्व्यक्तित्वावच्छिन्नं प्रति हेतुताकल्पनस्यावश्यकतया तत एवैकव्यक्तिसमवेतस्य व्यक्त्यन्तरेऽप्यापत्तिवारणसम्भवादात्मनां तत्तद्व्यक्तित्वेन हेतुता नास्तीत्युच्यते तदाप्यसमवायिकारणतत्तदात्ममनोयोगादिव्यक्तिरूपविशेषसामग्रीविरहेण सामान्यधर्मावच्छिन्नापत्तिं वारयित्वा सामान्यकारणताखण्डने सर्वत्रैव सामान्यकारणताविलोपप्रसंगात् । तथा सति सामान्यधर्मावच्छिन्नाभावाधिकरणत्वे विशेषसामान्यभावकूटाधिकरणत्वस्य प्रयोजकत्वकल्पने गौरवप्रसङ्गाच्चेति चेत्—

आत्ममनःसंयोगस्य विजातीयसंयोगत्वेनैव हेतुता कल्प्यते । मनःसंयोगत्वेन तथात्वे मनःसमवेतत्वसंयोगत्वयोर्विशेष्यविशेषणभावे विनिगमनाविरहेण कारणतावृद्धेरवच्छेदकगौरवस्य च

प्रसङ्गेनात्ममनःसंयोगगतजातिविशेषस्य कारणतावच्छेदकतया कल्पयितुमुचितत्वात् । तथा च तादृशवैजात्यावच्छिन्नसंयोगस्य शरीरादावसत्वान्न तत्र समवायेन ज्ञानापात्तिः । न चात्ममनो-योगविलम्बेन ज्ञानाद्युत्पादविलम्बस्याप्रामाणिकतयाऽत्ममनो-योगस्यासमवायिकारणत्वमेव निर्युक्तिकम् । जन्यभावस्य सम-वायिकारणकत्वनियमस्याप्रामाणिकत्वात् । अत एव एकत्वा-दिकं प्रति एकत्वादेरसमवायिकारणता दीधितिकृद्भिः प्रत्या-ख्याता । तथा च संयोगसम्बन्धेन करणीभूतमनसः शरीरादा-वपि सत्त्वात्तत्रोक्तज्ञानापात्तिवारणाय जन्यज्ञानत्वावच्छिन्नं प्रति आत्मत्वेन हेतुत्वमावश्यकमिति वाच्यं, तादृशनियममुल्लंघ्या-त्ममनोयोगस्य कारणतानभ्युपगमेऽपि विजातीयसंयोगेनैव म-नसः करणत्वोपगमात्तादृशसंयोगेन तस्य शरीरादावसत्तयापत्य-सम्भवात् । अथैवमिच्छाद्वेषौ प्रति ज्ञानस्य, प्रवृत्तिनिवृत्ती प्रती-च्छाद्वेषयोः, सुखदुःखे प्रति धर्माधर्मयोः, तौ प्रति भावनाख्य-संस्कारात्मकवासनाया भावनायाः, भावनां प्रति च ज्ञानस्य समवायसम्बन्धेन हेतुताया आवश्यकत्वात्तत एव तादृशात्मवि-शेषगुणानामात्मन्यतिप्रसङ्गवारणासम्भवात् । कचिदपि तादृश-स्थले आत्मत्वेन कारणतायाः प्रामाणिकत्वादात्मत्वजातिरेवा-प्रामाणिकी स्यात् । न चोत्तरसंयोगं प्रति उत्तरसंयोगादिव्यावृ-त्तपूर्वत्वस्य दुर्वचनयात्मसंयोगत्वेनैव पूर्वदेशसंयोगस्य प्रतिब-न्धकत्वकल्पनात्तदवच्छेदककोटिनिविष्टतया आत्मत्वजातिसि-द्धिः । ज्ञानवत्संयोगत्वेन तथात्वेऽवच्छेदकगौरवादिति वाच्य-म् । तादृशप्रतिबन्धकतावच्छेदकतया आत्मनि दिक्कालाकाशेषु वा जातिविशेषः कल्प्यत इत्यत्र विनिगमनाविरहाद्वित्रिचतुष्टय-वृत्तेरेकैकस्या जातेः सिद्धिप्रसङ्गेनात्ममात्रवृत्तित्वविरहादिति चेत्-

युक्त्यन्तरविरहेण स्यादेवात्मत्वं जातिः । तावता क्षतेरभावात् ।

वस्तुतस्तु दिक्कालाकाशानामीश्वरातिरिक्तत्वे मानाभावात् (१) । उक्तयुक्त्यैवात्मत्वं जातिः सेत्स्यति । न च तथाप्युत्तरसंयोगं प्रति आत्मसंयोगस्य आत्मसंयोगत्वेन प्रतिबन्धकत्वकल्पनेऽवच्छेदकगौरवादात्मसमवेतत्वसंयोगत्वयोर्विशेष्यविशेषणभावे विनिगमनाविरहात्कारणताधिक्याच्च तत्संयोगनिष्ठजातिविशेष एव प्रतिबन्धकतावच्छेदकतया कल्पयितुमुचित इति वाच्यम् । मयाऽपि संयोगसम्बन्धेनात्मत्वेनैव प्रतिबन्धकत्वकल्पनया उक्तगौरवानवकाशात् । आत्ममनोयोगहेतुता तु प्रसङ्गाद्विचारितैवेति न पुनः प्रस्तूयते । शरीरातिरिक्तस्य ज्ञानावच्छेदकत्वातिप्रसङ्गवारणायवच्छेदकतासम्बन्धेन जन्यज्ञानत्वावच्छिन्नं प्रति आत्मसमवेतजन्यविशेषगुणत्वावच्छिन्नं प्रति वा शरीरत्वेन शरीरस्य तादात्म्यप्रत्यासच्या हेतुत्वं कल्प्यते । अत्र चानुमित्यादौ परामर्शादीनां विशिष्टबुद्धौ विशेषणधियः सामानाधिकरण्यप्रत्यासच्यैव समानावच्छेदकत्वप्रत्यासच्यापि हेतुत्वस्योपगमे निर्विकल्पकस्यावच्छेदकतया नियमायैवैतादृशकारणताकल्पनम् ।

शरीरत्वादिकं तु न जातिः पृथिवीत्वादिना संकरात् । नापि ज्ञानाद्यवच्छेदकत्वं तस्यैव तन्नियामकत्वे आत्माश्रयप्रसङ्गात् । अपि तु चेष्टावदन्त्यावयवित्वमेव तत् । चेष्टात्वं च प्रयत्नाधीनक्रियानिष्ठो जातिविशेषः । शरीरावयवस्य ज्ञानावच्छेदकत्वोपगमे तु ज्ञानजनकतावच्छेदककोटावन्त्यावयवित्वं न निवेशनीयम् । अत एव खण्डशरीरोत्पत्तिकालेऽपि महाशरीरावयवावच्छेदेन ज्ञानमुत्पद्यते । चेष्टावत्त्वं चोपलक्षणतया ज्ञान-

(१) 'दिक्कालौ नेश्वरादतिरिच्येते । श्रोत्रमपि च कर्णशङ्कुलीविवरावच्छिन्न ईश्वर एवे'त्यादि पदार्थतत्त्वनिरूपणे रघुनाथशिरोमणिः ।

जनकतावच्छेदकम् । अतो ज्ञानान्वयवहितप्राक्क्षणे नियमतः शरीरे चेष्टाया असत्वेऽपि न क्षतिः ।

इदमत्रावधेयम्—मैत्रीयचक्षुःसंयोगादितो यदा मैत्रात्मनि चाक्षुषादिकं समवायेनोत्पद्यते तदा चैत्रशरीरे कथमवच्छेदकतया तन्नोत्पद्यते । न चावच्छेदकतासम्बन्धेन तदात्मसमवेतज्ञानं प्रति तन्मनःसंयोगस्यापि हेतुत्वान्नापत्तिः । मैत्रीयमनःसंयोगस्य चैत्रशरीरेऽसत्त्वादिति वाच्यम् । यतो मैत्रात्मसमवेतज्ञानत्वाद्यवच्छिन्नं न चैत्रशरीर आपाद्यते । अपि तु ज्ञानत्वाद्यवच्छिन्नमेव । तदुत्पत्तौ च चैत्रीयमनोयोगरूपविशेषसामग्रीसमवहितशरीरात्मकसामान्यसामग्र्या अपि नियामकत्वात्तस्याश्च तदानीं चैत्रशरीरे सत्त्वादुक्तापत्तिर्दुवारैव । तस्मात्तत्तत्पुरुषीयचक्षुर्विषयसंयोगादेर्जन्यतावच्छेदककोटौ चाक्षुषाद्यंशे तत्तदात्मसमवेतत्ववच्छरीरविशेषावच्छिन्नत्वं निवेश्य चाक्षुषाद्यवच्छेदकत्वं नियमनीयमिति शरीरहेतुत्वं निर्युक्तिकमेव । यदि च चक्षुःसंयोगादिजन्यतावच्छेदककोटौ तत्तदात्मसमवेतत्वतत्तच्छरीरावच्छिन्नत्वनिवेशे आत्मभेदेन शरीरभेदेन च तद्धेतुताबाहुल्यमिति । अविशेषितचाक्षुषत्वाद्यवच्छिन्नं प्रति अविशेषितचक्षुःसंयोगत्वादिनैव हेतुताकल्प्यते । यथा च विषयनिष्ठविषयतासमवाययोः कार्यकारणभावघटकप्रत्यासत्तित्वम् । तथात्मनिष्ठसमवायस्वजनकादृष्टसमवायित्वयोः शरीरनिष्ठावच्छेदकत्वस्वजनकादृष्टावच्छेदकत्वयोरपि तथात्वमुपेयते । अतो नातिप्रसङ्ग इत्युच्यते । तदापि शरीरहेतुत्वमकिञ्चित्करमेव । शरीरभिन्ने स्वजनकादृष्टावच्छेदकत्वसम्बन्धेन तादृशकारणविरहादेवातिप्रसंगनिरासात् । यदि च स्वजनकादृष्टावच्छेदकत्वस्य जनकताघटितत्वेन तिगुरुशरीरतया तदपेक्ष्य स्वसमवायिसंयुक्तमनःसंयोगस-

प्र० प्रमाणवादः]

प्रत्यक्षकौस्तुभः ।

११९

स्वन्धेनैव चक्षुःसंयोगादेर्हेतुता स्वीक्रियते तदापि शरीरस्य स्व-
 तन्त्रहेतुताकल्पनमपेक्ष्य शरीरवनोयोगे जातिविशेषं स्वीकृत्य ते-
 न रूपेणैव तस्य सम्बन्धघटकता स्वीकरणीया । तादृशसंयोग
 स्य च शरीरभिन्नेऽसत्त्वान्नातिप्रसंगः । न च तादृशसंयोगस्य
 शरीर इव मनस्यपि सत्त्वान्तत्रावच्छेदकतया ज्ञानापत्तिर्दुर्वारैवे-
 ति शरीरहेतुताकल्पनमावश्यकमिति वाच्यम् । शरीरत्वात्म-
 कोपाधिपुरस्कारेण शरीरहेतुताकल्पनमपेक्ष्य तादृशापत्तिवार-
 णाय संयोगसम्बन्धेन मनस्त्वजात्यवच्छिन्नस्यैवावच्छेदकत्व-
 सम्बन्धेन ज्ञानं प्रति हेतुतायाः कल्पयितुं युक्तत्वादिति कामि-
 नीजिज्ञासाकाले कामिनीज्ञानोत्पादकसामान्यभावदशायामात्म-
 मनोयोगकाले त्वङ्मनोयोगाभावकाले जन्यज्ञानत्वावच्छिन्नानु-
 त्पादप्रयोजकतायाः कामिनीज्ञानाभावकामिनीजिज्ञासादौ स्वी-
 कारे गौरवात् । लाघवात्तदपेक्ष्य जन्यज्ञानत्वावच्छिन्नं प्रति
 त्वङ्मनोयोगत्वेन हेतुतां कल्पयित्वा तदवच्छिन्नाभावस्यैव तत्र
 जन्यज्ञानत्वावच्छिन्नानुत्पत्तिप्रयोजकत्वं स्वीक्रियते कारणाभा-
 वस्यैव कार्यानुत्पादप्रयोजकत्वस्वीकारादिति युक्त्या जन्यज्ञान-
 त्वावच्छिन्नं प्रति त्वङ्मनोयोगत्वेन हेतुता आयातीति ध्येयम् ।
 तस्मान्मनोयोगस्य जन्यज्ञानसामान्ये हेतुत्वे विजातीयसंयोगेनै-
 व मनसः करणत्वे वा सिद्धे मानसप्रत्यक्षे मनःसन्निकर्षो न
 हेतुः । न च प्रत्यक्षस्येन्द्रियसन्निकर्षजन्यत्वनियमेन मानसप्र-
 त्यक्षे मनःसन्निकर्षहेतुत्वमावश्यकमिति वाच्यं, तादृशनियमे
 मानाभावात् ।

अथैवं मनसि मानाभावः । न च जन्यभावस्य समवायि-
 मनसि आक्षेपः कारणकत्वनियमेन जन्यज्ञानसामान्यस्यात्ममनो-
 योगासमवायिकारणकतया प्रत्यक्षस्य करणजन्यत्वनियमेन

सुखादिप्रत्यक्षस्य मनःकरणकतया मनास्सिद्धिरिति वाच्यम् ।
तादृशनियमेऽपि मानाभावस्य सुवचत्वादिति चेत्—

न । नानेन्द्रियाणां स्वस्वविषये सम्बन्धसत्त्वे ज्ञानयौगपद्याप-
त्तिवारणाय मनसोऽभ्युपगमात् । न च तदभ्युपगमे कथं तद्वारण-
मिति वाच्यम् । तत्तदिन्द्रियजन्यप्रत्यक्षं प्रति तत्तदिन्द्रियमनोयो-
गस्य हेतुतया मनस्येकदा परस्परविप्रकृष्टदेशस्थितनानेन्द्रियसंयो-
गासंभवेन तद्वारणसंभवात् । न चैकदा ज्ञानयौगपद्यानङ्गीकारे
दीर्घशङ्कुलीभक्षणादौ युगपद्रूपरसादिविषयकनानाज्ञानोत्पादासं-
भव इति वाच्यम्, तत्रापि क्रमेणैव नानाज्ञानोत्पादोपगमात् ।
यौगपद्यप्रत्ययस्य च युगपच्छतपत्रपत्रभेदनप्रत्ययबद्धभ्रान्त-
त्वात् । न चैकदा युगपज्ज्ञानजनकादृष्टाभावादेव ज्ञानयौगपद्याप-
त्तिवारणसंभवे तद्वारणार्थं मनोऽभ्युपगमो निरर्थक इति वा-
च्यं, कार्यं प्रत्यदृष्टस्य दृष्टसामग्र्योत्पादकत्वेनोपयोगितया दृष्ट-
कारणसत्त्वे अदृष्टाभावासंभवेन तथोक्तेरसंभवात् । अत एव
एकशरीरे एकमेव मनः कस्मिन्शरीरे एकमेव मनोऽभ्युपेयते । अन्यथा
एकशरीरे नानामनोऽभ्युपगमे एकदा नानामनोभिः सह नाने-
न्द्रियसंयोगसंभवे न यौगपद्यापत्तेर्वारणसंभवात् । अत एव
मनसोऽणु-च मनसो न विभुत्वं किं त्वणुत्वमेव । अन्यथा
त्वविचारः मनसो विभुत्वाङ्गीकारे इन्द्रियाणां स्वस्वविषयैः
सह सन्निकर्षसत्त्वे मनसा सहाप्येकदा तत्तदिन्द्रियसन्नि-
कर्षसंभवेनैकदा नानेन्द्रियजन्यज्ञानापत्तेर्दुर्वारत्वापत्तेः ।

यत्तु भाट्टैरुक्तं नानेन्द्रियाणां स्वस्वविषयैः सह सन्निकर्ष-
भाट्टानां मते सत्त्वे नानेन्द्रियजन्यज्ञानानामेकदोत्पत्तिस्वीकारे वा-
मनसो विभुत्वं, धकाभावेन मनसो विभुत्वे न किञ्चिद्वाधकम् ।
तत्त्वण्डनम् न च तथापि मनसो विभुत्वाभ्युपगमे सुषुप्तिकाले

प्रमाणवादः]

प्रत्यक्षकौस्तुभः ।

१२१

त्वङ्मनोयोगविरहेण ज्ञानानुत्पत्तिरिति न संगच्छते । तदानी-
मपि विभुना मनसा सह विप्रकृष्टदेशस्थितायास्त्वचः संयोगसं-
भवादिति वाच्यम् । यतो मनसो विभुत्वे सुषुप्तिकाले त्वङ्मनोयो-
गविरहान्न ज्ञानानुत्पत्तिरिति न ब्रूमः । अपि तु विषयेन्द्रियसन्नि-
कर्षाणां विजातीयसंयोगत्वादिना हेतुत्वकल्पनेन तदभावादेव
तत्र ज्ञानानुत्पत्तिरित्युपगमेनादोषात् । न च विषयेन्द्रियसन्निक-
र्षाणां विजातीयसंयोगत्वादिना हेतुत्वे मानाभाव इति वा-
च्यम् । घटादौ चक्षुःसंयोगसत्त्वे त्वक्संयोगादिसत्त्वे च
घटादिस्पर्शानवारणाय स्पर्शनं प्रति चाक्षुषसामग्रीत्वेन प्रति-
बन्धकत्वकल्पनापेक्षया विषयेन्द्रियसन्निकर्षस्य विजातीयसंयो-
गत्वादिना हेतुताकल्पनस्योचितत्वात् । तथा सति न तत्र
स्पर्शनापत्तिः । कारणस्य फलबलकल्पनया फलाभावेन तत्र
विजातीयत्वक्संयोगानभ्युपगमात् । न च तथापि ज्ञानायस-
मवायिकारणात्ममनःसंयोगानुरोधेन सुखादिप्रत्यक्षे विजाती-
यसंयोगसम्बन्धेन मनसःकरणत्वानुरोधेन च मनसोऽणु-
त्वमावश्यकं विभुद्वयसंयोगानुपगमादिति वाच्यम् । ज्ञानादावा-
त्ममनःसंयोगस्यासमवायिकारणतायाः सुखादिप्रत्यक्षे मनसः
करणतायाः सुखादिप्रत्यक्षे मनसः करणत्वे चास्य मानाभावे-
नानुपगमात् । अजसंयोगाभ्युपगमेनादोषाच्चेति—

तदसत् । मनसो विभुत्वाङ्गीकारे तत्र सर्वमूर्त्तसंयोगित्व-
रूपधर्मकल्पने गौरवेण मनसोऽणुत्वसिद्धेः ।

वस्तुतस्तु जन्यसुखादिप्रत्यक्षमिन्द्रियजन्यं, जन्यप्रत्यक्षत्वात्,
मनसःसिद्धा- रूपादिप्रत्यक्षवादिसनुमानेन सुखादिप्रत्यक्षे इन्द्रियज-
वतुमानम् न्यत्वासिद्धाविन्द्रियान्तरस्य तत्र जनकत्वासंभवेन
मनः सिद्ध्यति । तस्य च विभुत्वे संयोगेन कारणत्वानुपपत्त्या-

१६ न्या० कौ०

ऽणुत्वं कल्प्यते । न चाजसंयोगोपगमान्निस्तारः । लाघवात्संयोगत्वावच्छेदेन संयोगस्य द्रव्यजन्यत्वावधारणात् ।

न चोक्तानुमानप्रयोजकमिति वाच्यं, जन्यसाक्षात्कारत्वावच्छेदेनेन्द्रियजन्यत्वस्य रूपादिसाक्षात्कारे कल्पनात् । अकारणककार्योत्पादप्रसंगस्य विपक्षबाधकर्तृत्वत्वात् । न चेन्द्रियान्तरमेव तत्र जनकमस्त्विति वाच्यं, तस्य रूपाद्यविषयकसाक्षात्काराजनकत्वात् । एवं 'कामः संकल्पो विचिकित्सा श्रद्धाऽश्रद्धा धृतिरधृतिः ह्री धीः भीरित्येतत्सर्वं मन एवे'त्यादि श्रुतिरपि मनसि प्रमाणम् । अत्रैतत्सर्वं मन एवेत्यस्यैतत्सर्वजकं मन एवेत्यर्थः । 'आयुर्धृत'मिति वत्कार्यकारणोपचारात् । विचिकित्सादीनां ज्ञानविशेषरूपत्वात्तज्जनकत्वं मनसो नासिद्धम् ।

दीधितिकृतस्तु मनसोऽगीकारेऽपि न तदतिरिक्तं किन्तु दीधितिकारानु- 'असमवेतं भूतमेव'(१) । तच्च प्राचीनमते परमतं मनसो लक्षणम् । माणुस्वरूपं नवीनमते तु त्रसरेणुस्वरूपमित्याहुः—

तच्चिन्त्यम् । मनस्त्वादिना मनःप्रभृतिकारणतायां विदीधितिकार- निगमनाविरहेण भूतचतुष्टयपरमाणूनां तत् त्रसरेणूनां मतखण्डनम् । वाऽनन्तानां कारणत्वतदवच्छेदकत्वकल्पनायां महागौरवेण मनसोऽतिरिक्तत्वस्यैव युक्तत्वात् । अधिकमन्यत्सुधीभिरूह्यम् । ग्रन्थगौरवभिया नेहोच्यत इति प्राहुरिति दिक् ।

(१) मनोऽपि चासमवेतं भूतम् । अदृष्टविशेषोपग्रहस्य नियामकत्वाच्चे'त्यादि पदार्थतत्त्वानिरूपणे दीधितिकाराः । पृ० १० पण्डितसंस्करणम् ।

नन्वाधिकरणातिरिक्ताभावे समवाये च मानाभावाद्विशेषण-
तायाः सन्निकर्षत्वमप्रासिद्धमिति चेत्(१)—

न । घटो नास्तीत्यादिप्रतीतीनामनन्ताधिकरणविषयकत्वक-
अभावसमवाययोः रूपेण गौरवेणातिरिक्ताभावसिद्धेः । अतिरिक्ता-
स्वरूपविवारः भावानंगीकारे मोक्षस्यासाध्यतापत्तेश्च । एवं
'नित्यः सम्बन्धस्समवाय' इति समवायिकारणे तत्तदनित्यवस्तुनो
नित्यस्य तत्तदाश्रये च संयोगादिसम्बन्धेन वृत्तित्वस्यासंभवे ला-
घवादिक एव समवायः कल्प्यते(२) स्वरूपसम्बन्धविशेषस्याननुग-
तत्वात् । न च तत्तत्स्वरूपस्य क्लृप्तत्वेन लाघवात्तस्यैव सम्बन्ध-
त्वमुचितं, न त्वक्लृप्तसमवायस्येति वाच्यम् । तत्तत्स्वरूपस्य क्लृ-
प्तत्वेऽपि तत्र सम्बन्धत्वस्याधिकरणतावच्छेदकत्वादेष कल्पने
गौरवात् । किं च सर्वत्र स्वरूपसम्बन्धस्य सम्बन्धत्वकल्पने सम-
वायेन, जन्यसत्त्वावच्छिन्नं प्रति द्रव्यत्वेन, तत्तत्समवेतकार्यं प्रति
तत्तद्द्रव्यकृत्त्वेन, तत्समवेतनाशं प्रति तन्नाशत्वेन, घटत्वाद्यव-
च्छिन्नं प्रति कपालत्वादिना, द्रव्यसमवेतचाक्षुषत्वाद्यवच्छिन्नं
प्रति चक्षुःसंयुक्तसमवायत्वादिना, चक्षुःसंयुक्तसमवेतसमवा-

(१) (क) सर्वत्र स्वरूपस्यैव सम्बन्धत्वोपपत्तौ समवायो न
पदार्थान्तरमिति भट्टा वेदान्तिनः सांख्याश्च मन्यन्ते । तथा चाहुस्ता-
र्किकरक्षायां वरदराजाचार्याः—

“विशेषसमवायौ द्वौ नाङ्गीचक्रुः कुमारिलाः” (का० ५४)

वेदान्तिनो यथा मध्वदर्शने—गुणादीनां गुण्यादिभिः (द्रव्या-
दिभिः) अभेदेन समवायाभावात्, आत्मनस्तद्धर्माणां च साक्षिवि-
षयत्वेन मनोविषयत्वाभावात् । वर्णात्मकशब्दस्याद्रव्यत्वेनाकाशवि-
शेषगुणत्वाभावात्—न्यायकोशे—पृ० ८८२ द्वितीयं संलक्षणम् ।

(ख) केवलादधिकरणादेव नास्तीतिव्यवहारोपपत्तावभावो न
पदार्थान्तरं किन्वाधिकरणात्मक एवेति प्राभाकराः आहुः ।

(२) समवायो नाना अनित्यश्चेति प्राभाकरा नव्याश्च ।

यत्वादिना कार्यकारणभावस्थले तत्तत्स्वरूपसम्बन्धानां निवेशे
महागौरवप्रसंगेन लाघवादेकस्य समवायस्य निवेशः क्रियत
इति लाघवात्समवायसिद्धिः ।

अथैवं भावाभावसाधारणं समवायः कल्प्यताम् । अभाव-
स्थलेऽपि स्वरूपसम्बन्धकल्पनामपेक्ष्य समवायकल्पने लाघवा-
दिति चेत्—

न । तथा सति तत्समवेतनाशं प्रति स्वप्रतियोगिसमवेत-
त्वसम्बन्धेन तन्नाशस्य हेतुतयाऽभावस्यापि नाशापत्तेः । न च
सामान्यतो नाशत्वावच्छिन्नं प्रति जन्यसत्त्वेन प्रतियोगिनो हेतु-
तया तादृशसामान्यसामान्यभावात्कथमभावस्य नाशापत्ति-
रिति वाच्यम् । तत्तन्नाशत्वावच्छिन्नं तत्तद्व्यक्तित्वेन प्रतियो-
गिनो हेतुत्वस्यावश्यकत्वे तादृशसामान्यकार्यकारणभावे माना-
भावात् । न चैवं महाप्रलयकालीननाशत्वावच्छिन्नानुत्पादे त-
त्तद्व्यक्तित्वावच्छिन्नाभावकूटस्य प्रयोजकत्वे गौरवमिति वाच्यम् ।
अदृष्टत्वावच्छिन्नाभावस्यैव तत्प्रयोजकत्वात् ।

अत्र वदन्ति—यथा भावस्थले समवायसिद्धिस्तथाऽभाव-
स्थलेऽपि सा दुर्बारा । उक्तापत्तिवारणाय सामान्यत उक्तका-
र्यकारणाभावांगीकारात् । न चैतदेव गौरवमिति वाच्यं,
अभावस्थलेऽनन्तस्वरूपाणां सम्बन्धत्वकल्पनामपेक्ष्य चक्षुः-
संयुक्तविशेषणता—चक्षुःसंयुक्तसमवेतविषणता—चक्षुःसंयुक्तसम-
वेतसमवेतविशेषणतादीनामिन्द्रियभेदेन स्वातन्त्र्येण हेतुताकल्प-
नमपेक्ष्य च तादृशहेतुतायामेव लाघवात् । भावाभावसाधारणस-
मवायांगीकारे चक्षुःसंयुक्तसमवायादिहेतुतयैवाभावस्थलेऽपि
निर्वाहेण चक्षुःसंयुक्तविशेषणतादीनामहेतुत्वात् । न चैवं नि-
त्याभावे जातित्वापत्तिर्नित्यानेकसमवेतत्वादिति वाच्यम् ।

प्रमाणवादः]

प्रत्यक्षकौस्तुभः ।

१२६

अभावभेदस्यापि जातिलक्षणे निवेशात् । अथाभावप्रत्यक्षं प्रति चक्षुःसंयुक्तसमवायस्य हेतुत्वे प्रतियोगिज्ञानशून्यकालेऽप्यभावप्रत्यक्षापत्तिः । न चाभावप्रत्यक्षे प्रतियोगिज्ञानस्य हेतुतया तदभावाच्चापत्तिरिति वाच्यं, प्रतियोगिज्ञानं विनापि चक्षुःसंयुक्तसमवायेन घटत्वादिप्रत्यक्षोत्पादेन तदभावस्याकिञ्चित्करत्वात् ।

मन्मते च चक्षुःसंयुक्तविशेषणतया प्रतियोगिज्ञानं विना क्वापि फलजननेन तया फलजनने प्रतियोगिज्ञानस्य सहकारित्वसंभवेनोक्तापत्त्यभावादिति चेत्—

न । त्वन्मतेऽपि विशेषणताविशेषण वृत्तिमत्साक्षात्कारं प्रति चक्षुःसंयुक्तविशेषणताया अभावसमवायोभयप्रत्यक्षसाधारण्येनैकहेतुतया तादृशविशेषणतया समवायप्रतियोगिज्ञानं विनापि समवायवानिति प्रत्यक्षोत्पादेन तया फलजनने प्रतियोगिज्ञानविरहस्याकिञ्चित्करतयोक्तापत्तेर्दुर्वारत्वात् । न च सम्बन्धप्रत्यक्षे सम्बन्धिज्ञानस्य हेतुतया सम्बन्धस्य सम्बन्धिन एव प्रतियोगितया तत्रापि प्रतियोगिज्ञानमस्त्येवेति वाच्यं, सम्बन्धप्रत्यक्षमात्रे सम्बन्धिज्ञानस्य हेतुत्वे निर्विकल्पके समवायभानानुपपत्त्या सांसर्गिकविषयतया सम्बन्धप्रत्यक्ष एव सम्बन्धिज्ञानस्य हेतुत्वात् । अथ वस्तुगत्या सम्बन्धप्रत्यक्षे एव सम्बन्धिज्ञानं हेतुः । न च तर्हि निर्विकल्पके समवायभानानुपपत्तिरिति वाच्यं, इष्टत्वात् । अत एव 'वैशिष्ट्यानवगाहिज्ञानं निर्विकल्पकमिति प्राचीनसिद्धान्तोऽपि सङ्गच्छत इति चेत्—

न । तथापि इदन्त्वादिनाऽभावप्रत्यक्षे व्यभिचारेणाभावप्रत्यक्षमात्रे प्रतियोगिज्ञानस्याहेतुत्वेन घटाभावत्वादिप्रकारकप्रत्यक्ष एव प्रतियोगिज्ञानस्य हेतुतया प्रतियोगिज्ञानं विनाऽप्यभावप्र-

त्यक्षापत्तेस्तवापि दुर्वारत्वात् । अथ तद्विन्नटत्तिविषयतासम्बन्धेन ज्ञानं प्रति तद्भेदस्य हेतुतया घटो घट इत्यादौ शाब्दबोधवारणायावश्यकतया प्रतियोगिमिश्रिताभावप्रत्यक्षस्याभावभिन्नेऽवश्यमुत्पत्त्या तत्र तद्विन्नटत्तिविषयतासम्बन्धेन ज्ञानोत्पत्तिनियामकतद्भेदस्याभावेऽसत्त्वान्न तादृशापत्तिः । न चैवं प्रतियोगिज्ञानस्य हेतुत्वमेवाभावप्रत्यक्षे न स्यादिति वाच्यं, इष्टत्वात् । न चैवमभावप्रत्यक्षे नियमेन प्रतियोगिज्ञानापेक्षा न स्यादिति वाच्यं, विशिष्टवैशिष्ट्यबोधे विशेषणतावच्छेदकप्रकारकज्ञानस्य हेतुतयाऽभावप्रत्यक्षस्य नियमतो विशिष्टवैशिष्ट्यविषयताशालित्वेन तदपेक्षोपपत्तेरिति चेत्—

न । ममाप्येवं सुवचतया तादृशापत्तिविरहात् । एतेन समवायातीन्द्रियतामते(१)समवायप्रत्यक्षं नास्त्येव । तदैन्द्रियकतामतेऽपि विना समवायप्रतियोगिज्ञानं घटादौ घटत्वादि-समवाये प्रत्यक्षमनुभवविरुद्धम् । एवं च चक्षुःसंयुक्तविशेषणतया प्रतियोगिज्ञानं विना समवायप्रत्यक्षाजननेन प्रतियोगिज्ञानस्य सहकारित्वसम्भवेन प्रतियोगिज्ञानशून्यकालेनाभावप्रत्यक्षापत्तिः । समवायस्याभावव्यावृत्तत्वमते तत्साधारण्यमते तूक्तरीत्या तदापत्तिर्दुवारेति न तत्साधारण्यमते सम्यगित्यपि परास्तम् । उक्तरीत्या तत्साधारण्यमतेऽप्युक्तापत्तिविरहादिति ।

(१) वैशेषिकाः समवायमतीन्द्रियं मन्यन्ते । तथा हि—

समवायो नानाऽनित्यश्चेति प्राभाकराः—तच्चानुपपन्नम् । रूपं नष्टमिति हि प्रत्ययो न तु रूपसमवायो नष्ट इति कस्यापि प्रत्ययः । प्रत्यक्षः समवाय इति नैयायिकाः—तदप्यनुपपन्नम् । अतः समवायोऽतीन्द्रियः, आत्मान्यत्वे सत्यसमवेतभावत्वान्मनोवत् कालादिवद्वेति (वैशेषिकाः)—उपस्कार ७-२-२८.

प्रमाणवादः]

प्रत्यक्षकौस्तुभः ।

१२७

ननु समवायस्यैक्यमते(१) वायूरूपवानिति प्रतीत्यापत्तिः,
समवायस्यैक्यत्वे वायौ रूपसमवायसत्त्वात् । न च तत्र समवाय-
आपत्तिः । सत्त्वेऽपि रूपाभावान्न तादृशप्रतीतिरिति वाच्यं,
सम्बन्धसत्त्वे सम्बन्धिनोऽसत्त्वस्यासम्भवादिति चेत्--

अत्र केचित्-घटत्वादिधर्मसत्त्वेऽपि घटपटादिधर्मिणोऽसत्त्व-
वत्सम्बन्धे सत्त्वेऽपि सम्बन्धिनोऽसत्त्वं नासम्भवीति तत्र समवा-
यसत्त्वेऽपि रूपाभावान्नोक्तप्रतीतिरित्याहुः ।

तत्र समवायसत्त्वेऽपि तस्य वायवतुयोगिकत्वावच्छेदेन
रूपप्रतियोगिकत्वानङ्गीकारान्न तादृशप्रतीतिरित्यन्ये ।

वायौ रूपसमवायसत्त्वेऽपि तस्य वायौ न सम्बन्धत्वं किन्तु
पृथिव्याद्यवच्छेदेनैव सम्बन्धत्वस्याप्यवृत्तितया यत्र विशिष्टबुद्धि-
स्तत्रैवं सम्बन्धतास्वीकारादित्याहुः ।

अपरे तु वायूरूपवानिति प्रतीतिर्न समवायमात्रविषायेणी

(१)(क)न च रूपसमवायसत्त्वे तेन सम्बन्धेन तत्र कथं रूपाभावः, सम्ब-
न्धसत्त्वस्य तेन सम्बन्धेन सम्बन्धिसत्त्वव्याप्यत्वादिति वाच्यं, रूपनि-
रूपितत्वविशिष्टसमवायस्यैव रूपसम्बन्धतया वायौ तदभावात् ।
न च विशिष्टस्यानतिरिक्तत्वेन विशिष्टसमवायोऽपि वायावस्तीति
वाच्यं, रूपनिरूपितत्वविशिष्टसमवायनिरूपिताधिकरणताया एव रूप-
सम्बन्धात्, तस्य वायावभावात् । पृथिव्यां गन्धस्य समवायो न जले
इत्यादिप्रतीतेः समवायस्य नानात्वमिति नव्याः—इति न्यायमुक्ता-
वलीटीकायां महादेवभट्टाः (पृ. ३२ म० म० विन्ध्येश्वरीप्रसादसं-
स्करणम्)

(ख) सत्यपि द्रव्यत्वे महत्त्वे रूपसंस्काराभावाद्वायोरनुपल-
ब्धिः । महतो द्रव्यस्य वायोरस्त्यनेकं द्रव्यं रूपसंस्काराभावात् न
तस्योपलब्धिरिति । आचार्यप्रवृत्तिर्ज्ञापयति वायोः खलु रूपमस्ति
संस्कारस्तु तस्य नास्तीति चन्द्रकान्ततर्कालङ्काराः—वैशेषिकसूत्र-
भाष्ये (४-१-६)

किन्तु समवायसम्बन्धावच्छिन्नातिरिक्ताधिकरणताविषयिणी ।
एवं च वायौ रूपसमवायसत्त्वेऽपि तादृशाधिकरणताविरहान्न ता-
दृशी प्रतीतिरित्याहुः ।

नवीनास्तु समवायो नैकः किन्तु नाना । एवं च वायौ
स्पर्शादिसमवायसत्त्वेऽपि रूपसमवायाभावान्न तादृशी प्रतीतिः ।
न चेवमुक्तलाघवासंभवेनोक्तरीत्या समवायसिद्धिर्न संभवतीति
वाच्यम् । उक्तरीत्या तदसिद्धावपि कपाले घटसमवायस्तन्तौ पट-
समवाय इत्यादि प्रत्यक्षेणैव तत्सिद्धेः । अनन्तस्वरूपाणां स-
म्बन्धत्वाकल्पनेन लाघवसम्भवाच्च । न च सम्बन्धप्रत्यक्षे याव-
दाश्रयप्रत्यक्षस्य हेतुत्वाद्वटत्वादिसमवायस्य प्रत्यक्षं न संभवती-
ति वाच्यं, संयोगप्रत्यक्ष एव यावदाश्रयप्रत्यक्षस्य हेतुत्वाङ्गीकारे-
ण यावदाश्रयप्रत्यक्षं विनापि समवायसम्बन्धप्रत्यक्षे बाधका-
भावादिति प्राहुरिति दिक् ।

अत्र के चित् रूपवान् घट इत्यादिसम्बन्धविषयकप्रत्यक्ष-
स्याधारतारूपसम्बन्धविषयत्वेन तादृशसम्बन्धासिद्धौ तेनैव स-
मवायकार्यनिर्वाहे समवाये मानाभावः । न च समवाय एव
तादृशप्रत्यक्षविषय इति वाच्यं, घटादिरेवाधारः रूपादिकमेवा-
धेयमिति नियमानुरोधेन समवायातिरिक्तस्य तस्यावश्यकत्वात् ।
अन्यथा तस्य समवायरूपत्वे तस्य द्विष्टतया रूपे घट इत्यादिप्रती-
त्यापत्तेः । विशिष्टसत्तासमवायस्य गुणे सत्त्वेन गुणो गुणान्यत्व-
विशिष्टसत्तावानिति प्रतीत्यापत्तेश्च । घटे रूपाधिकरणतासत्त्वात्
घटे रूपं नास्तीति प्रतीत्यभाववद्भूते घटो नास्तीत्यादिप्रतीते-
रप्यभावप्रसंगाच्च । अत एव रूपवान् घट इत्यादिप्रतीतीनां नाना-
स्वरूपसम्बन्धविषयकत्वे गौरवादेकस्य समवायस्य सिद्धिरि-

प्रमाणवादः]

प्रत्यक्षकौस्तुभः ।

१२९

त्यपि निरस्तम् । आधारतयैक्यैव निर्वाहे समवायानर्थक्यात् । न चाधारस्वरूपाननुगताधारतयानुगतसमवायस्य कथं निराकरणमिति वाच्यं, तस्या अतिरिक्ताया अनुगतत्वात् । अन्यथा गुणादावपि गुणाद्यन्यत्वविशिष्टसत्ताधारतापत्तेः ।

यत्तु तन्तुषु पटः समवेतः पटे रूपं समवेतमित्यादिप्रत्यक्षमेव समवाये मानमित्युक्तम्—

तदपि न । नित्यसम्बन्धत्वादिरूपसमवायत्वस्य प्रत्यक्षाविषयत्वेन तदनुरोधेन समवायसिद्ध्यसंभवात् । सम्बन्धविषयकप्रतीतिराधारत्वेनैव निर्वाहात् । समवायशब्दप्रयोगमात्रस्य 'धर्मक्षेत्रे कुरुक्षेत्रे समवेता युयुत्सव'(१) इति बन्धिमलितार्थत्वेनोपपत्तेरित्याहुः—

अत्रोच्यते—घटो रूपवानित्यादिप्रतीतयः आधारतान्यसम्बन्धगोचराः, विशिष्टप्रतीतित्वात्, दण्डी पुरुषः कुण्डे वदरमित्यादिप्रतीतिवादित्यनुमानमेव समवाये प्रमाणम् । न चाप्रयोजकत्वम् । एवं हि मृत्पिण्डे पटो नास्तीतिवत्तन्तौ पटो नास्तीति बुद्धेर्वारणाय पटाभाववत्ताबुद्धिं प्रति आधारतासम्बन्धेन पटवत्ताबुद्धेः प्रतिबन्धकत्वं वाच्यमिति तन्तौ संयोगेनापि पटाभावबुद्धिर्न स्यात् । अथ संयोगसम्बन्धावच्छिन्नप्रतियोगिताकपटाभाववत्ताबुद्धिं प्रति संयोगेन पटवत्ताबुद्धिः प्रतिबन्धिका संयोगान्यसम्बन्धावच्छिन्नप्रतियोगिताकतदभावबुद्धौ चाधारतासम्बन्धेन पटवत्ताबुद्धिः प्रतिबन्धिकेति चेत्—

न । तथा सति पटवद्भूतलमित्याधारतासंसर्गकज्ञानानन्तरं तन्तुष्विव भूतले समवायेन पटो नास्तीति बुद्धिर्न स्यात् । तस्मात्संयोगेन पटाभाववत्ताज्ञाने संयोगेन पटवत्ताज्ञानं समवा-

(१) श्रीमद्भगवद्गीता-१-१ ।

१७ न्या० कौ०

येन पटाभाववत्ताज्ञाने समवायेन पटवत्ताज्ञानं प्रति प्रति-
बन्धकं वाच्यमिति प्रतिबन्धप्रतिबन्धकभावानुरोधेन संयोग इव
समवायोऽप्यतिरिक्त आवश्यकः ।

न च समवायस्थानाभिषिक्त आधारताविशेष एवास्तिवति
वाच्यं, अस्माभिस्संयुक्तसमवाय्यधिकरणयोः पदार्थान्तररूपाया
आधारताया अप्येकत्वाभ्युपगमात् । तस्यामवान्तरवैलक्षण्यक-
ल्पने च समवायो नास्त्येव कलहपर्यवसानात् ।

वस्तुतस्तु तन्तुनाशात्तद्वतरूपादिनाशानुरोधेन कालिकवि-
शेषणतासम्बन्धेन तन्तुनाशवत् तन्तुसमवेतनाशत्वावच्छिन्नं प्रति
तन्तुनाशस्य स्वप्रतियोगिसमवेतत्वसम्बन्धेन कारणता वाच्या ।
तद्वटकतयाऽतिरिक्तसमवायसिद्धिरावश्यकी । अन्यथा समवा-
यस्थाने आधाराधेयभावनिवेशे तन्तुनाशात्तद्वतपटरूपादिकर्म-
णां नाशवत्संयुक्तघटादिनाशापत्तेर्दुर्वारत्वात् । शेषं दर्शितदिशा-
ऽवसेयमिति दिक् ।

अत्र भट्टाः—अत्र घटः अयं घटः घटे नीलं नीलो घट इत्यादि-
भट्टमते समवा- प्रतीत्या जातिगुणादीनां व्यक्तेश्च भेदाभेदसिद्ध्या-
यविचारः । भेदसहिष्णुवभेदरूपं तादात्म्यं सिद्धम् । तथा च
तेनैव समवायकार्यनिर्वाहे उक्तदोषाभावे चातिरिक्तसमवाये प्र-
माणाभाव इत्याहुः ।

अत्र नैयायिकाः—भेदाभेदयोः परस्परविरहरूपतया वि-
नैयायिकमते समवा- रुद्धत्वेन गुणगुण्यादेस्तदसम्भवेन तादात्म्या-
यविचारः ।

सम्भवः । न च पाकरक्ते प्राक् श्यामेऽपि
पाकोत्तरमिदानीमयं न श्यामः, प्राक् न रक्तः, वृक्षो मूले न कपि-
संयोगी किंत्वग्रे इति प्रतीतेर्भेदाभेदयोर्न विरोध इति वाच्यम् ।
अव्याप्यवृत्तीनां तेषामेकावच्छेदेन विरोधानपायात् । अत एव

प्रमाणवादः]

प्रत्यक्षकौस्तुभः ।

१३१

कालदेशाद्यवच्छेदेनैव तत्र भेदसत्ताप्रतीतिरिति तत्र घटोऽयं न
 श्यामः, वृक्षो न कपिसंयोगिति न प्रतीतिः, किंत्विदानीमयं न
 श्यामः, मूले नायं कपिसंयोगीत्येवानुभवः । न ह्यत्र तथा । नीलो
 घटः, घटस्य नीलमित्यादिभेदप्रतीतिसमकालिकाभेदप्रतीताव-
 च्छेदकाभावात् ।

किञ्च भेदाभेदवादे नीलो घट इतिवन्न नीलो घट इति ।

प्रसङ्गात् भेदाभेद- पाकान्नीलनाशे घटो नष्ट इत्यादिप्रतीत्यापत्तेः ।

विचारः

एवं घटवद्रूपस्य त्वग्राह्यताया रूपवद्घटादेस्त्व-
 गग्राह्यतायाश्चापत्तिर्दुर्वारा । न चात्यन्तभेदे घटः पट इत्यादेर-
 त्यन्ताभेदे घटो घट इत्यादेश्च सामानाधिकरण्यस्यादर्शनात् भेदा-
 भेदस्वीकार इति वाच्यम् । घटो नीलिमा घटो नीलं रूपमि-
 त्याद्यननुभवात् । घटो न रूपं रूपं न घट इत्याद्यनुभवाच्च ।
 तस्माद्गुणगुण्यादेर्भेद एव युक्तः । न चैवं नीलो घट इत्यस्य
 कथमुपपत्तिरिति वाच्यम् । अभेदोपचारेण गुणवचनेभ्यो मतुपो
 लुगिष्ठ इत्यनुशासनासिद्ध्या नीलपदस्य नीलरूपवति निरूढल-
 क्षणया बोधपत्तेः । युज्यते चैतत् । अन्यथा विशिष्टाभेदस्थले
 विशेषणाभेदे दण्डपुरुषादीनामपि पुरुषे दण्डः दण्डी पुरुष इत्या-
 दि प्रतीत्या भेदाभेदस्वीकारे दण्डी पुरुष इत्यादिवन्नीलो घट
 इत्याद्यापत्तेरित्याहुः ।

अत्र भट्टानुयायिनो नव्याः—यथा भेदाभेदविरोधाङ्गी-

भट्टानुयायिनो नव्याः कारेऽपि घटपटादेर्भेदा निरवच्छिन्ना एव
 भेदाभेदविचारे विरोधिनः, संयोगिश्यामरक्तभेदाश्च घटादौ
 सावच्छिन्ना एव विरोधिन इति प्रतीतिबलात्कल्प्यते, तथा
 नीलो घट इत्याद्यभेदप्रतीतौ सत्यामेव घटे नीलमित्यादिभेद-

प्रतीतेरयं भेदोऽभेदाविरुद्ध एवेति कल्प्यते । न चाभेदो भेदाभावः । स च प्रतियोगितावच्छेदकरूप एवेति । तस्य व्याप्यवृत्तिस्त्वे निरवच्छिन्नस्यैव विरोधिता । अव्याप्यवृत्तिस्त्वे च सावच्छिन्ना । अत्र च नीलभेदाभावो नीलत्वं घटभेदाभावो घटत्वं तयोः परस्परभेदाविरोधे घटो रूपं नीलिमेत्याद्यापत्तिरिति वाच्यम् । घटे रूपनीलिमाद्यभेदप्रत्ययापादने नीलो घट इत्यादिप्रतीतेरुदयेनेष्टापत्तेः । तादृशशब्दप्रयोगापादनस्य च तवापि लक्षणया नीलो घट इत्यादिवत् दुर्वारत्वात् ।

वस्तुतस्तु घटो नीलिमा घटो रूपमिति शब्दप्रयोगो घटः कलशः नीलं रूपमिति शब्दप्रयोगवत् रूपात्यन्ताभेदमेव बोधयतीति । तदभावान्न युज्यते । घटो न रूपं नीलिमावेति प्रतीत्याभेदस्याप्युपगमात् । नीलो घट इति शब्दप्रयोगस्तु भेदाभेदरूपं तादात्म्यं बोधयतीत्यत्र शब्दस्वभाव एव शरणम् । न च रूपस्य घटात्यन्ताभेदोऽपि स्यादेव घटात्यन्ताभिन्नघटाभिन्नत्वादिति वाच्यं, विलक्षणघटसामग्रीजन्यत्वस्यैव घटात्यन्ताभेदे प्रयोजकत्वात् । अन्यथा रूपाश्रयसमवेतत्वेन घटैकत्वस्यापि रूपत्वापत्तेः । अत एव पाकाद्रूपनाशेऽपि न घटनाशः । पाकस्य घटनाशाहेतुत्वात् । अन्यथा वह्निंसंयुक्तसमवायाविशेषेण तवापि पाकाद्रूपनाशे घटगतसंख्यापरिमाणादेर्घटस्य च नाशापत्तेर्दुरुद्धरत्वात् । रूपस्य घटाभिन्नत्वेन त्वगिन्द्रियग्राह्यत्वेऽपि रूपत्वादेस्तदग्राह्यत्वान्न नीलो घट इति त्वाच्प्रत्यक्षं त्वगिन्द्रिययोग्यस्यैव त्वचा ग्रहणात् । न च रूपत्वादेस्त्वगिन्द्रिययोग्यत्वमपि स्यादिति वाच्यं, ब्राह्मणत्वादेः प्रतिनियतविशुद्धमातापितृजन्यत्वादि रूपव्यञ्जकव्यंग्यत्ववत्तेषामपि प्रतिनियतचक्षुरादीन्द्रियव्यंग्यत्वोपगमात् । अन्यथा योग्यव्यक्तिवृत्तिधर्मत्वेनैव योग्यत्वे

प्रमाणवादः]

प्रत्यक्षकौस्तुभः ।

१३३

गन्धादेश्चाक्षुषत्वस्य गुरुत्वस्थितिस्थापकादेः(१) प्रत्यक्षत्वस्याप्यापत्तेः । तस्मादनुभवानुसारेण कस्य चिदिन्द्रियस्य किञ्चिद्योग्यं किञ्चिच्चायोग्यमितिकल्पनमावश्यकम् । अत एव परिमाणस्य तद्वत्तमहत्वावान्तरजातीनां वा ग्रहे दूरत्वदोषस्य प्रतिबन्धकत्वं तदभावस्य कारणत्वं चतुष्टयसन्निकर्षस्य(२)वा हेतुत्वं न तु गुणान्तरस्य ग्रहेपीति सर्वसिद्धमुपपद्यते । एवं च गुणगुण्यादेर्भेदाभेदौ युक्तावेव । तावेव च तादात्म्यम् । तेनैवोपपत्तौ न पृथक् समवायः कल्प्यो गौरवात् मानाभावात् । तत्कार्यस्य तादात्म्येनैवोपपत्तेरिति वदन्ति ।

अथ कः पुनरयं समवाय इति चेत्—

अत्राहुः—अयुतसिद्धयोराधाराधेयभावानियामकः सम्बन्धः समवायलक्षणं न्या- समवायः(३) । अयुतसिद्धत्वं च विशेषणता-यवैशेषिकमते साक्षात्सम्बन्धेन स्वाश्रयाश्रयिभावव्याप्यस्वोभयकालकत्वम् । तन्तुपटादीनां यो यः कालस्तदा तेषामाश्रयाश्रयिभावनियमेन तदुभयकालस्य तद्व्याप्यत्वमस्तीति लक्षणसमन्वयः ।

नन्वेवं तुरीपटादीनामिति न तत्रातिप्रसंगः । पटोत्पत्तिपूर्वं तन्तुसत्त्वात्तदानामाश्रयाश्रयिभावात्सत्त्वेनासंभववारणायोभयेति, चक्रवटयोरुभयोर्यो यः कालस्तदा यत्किञ्चिदाश्रयाश्रयिभावसत्त्वादातिप्रसंगवारणाय स्वेत्युक्तम् । वायुरूपाभावादीनामयुतसिद्धत्ववारणाय विशेषणतान्यसम्बन्धेनेति । अत ए-

(१) अन्यथाकृतस्य पुनस्तदवस्थापादकः संस्कारविशेषः ।

(२) चतुष्टयसन्निकर्षो यथा—इन्द्रियावयवैः अर्थावयविनां, इन्द्रियावयविना अर्थावयवानां; इन्द्रियावयवैः अर्थावयवानां; इन्द्रियावयविना अर्थावयविनां सन्निकर्ष इति ।

(३) परस्परोपसंश्लेषो भिन्नानां यत्कृतो भवेत् ।

समवायः स विज्ञेयः स्वातन्त्र्यप्रतिरोधकः—इति प्राचीना कारिका ॥

वेदानीं पट इह पट इत्यादिप्रतीक्षा कालदिशोर्यावत्पटादिसत्त्वमा-
श्रयाश्रयिभावसत्त्वात्पटादेः कालदिशोर्युतसिद्धत्वापत्तिरित्यपि
निरस्तम् । तेषां कालिकदैशिकविशेषणताया एव सम्बन्धत्वेन
विशेषणतान्यसम्बन्धेनाश्रयाश्रयिभावविरहात् । घटोत्पत्तिपूर्वमा-
रभ्य तन्नाशपर्यन्तं चक्रसंयुक्तकपाले जातघटस्य यावत्सत्त्वं चक्रेण
स्वसंयुक्तकपालसमवेतत्वरूपपरंपरासम्बन्धेनाश्रयाश्रयिभावस-
त्त्वादतिप्रसंगवारणाय साक्षात्सम्बन्धेनेति । न चैवमपि चक्र
एवोत्पन्नविनष्टघटस्य चक्रेण सह भाण्ड एव नवीनोत्पन्नविनष्ट-
खण्डजलस्य भाण्डेन सह भूतल एवोत्पन्नविनष्टखण्डपटस्य भूत-
लेन सहायुतसिद्धत्वापत्तिः । विशेषणतान्यसाक्षात्सम्बन्धेन
संयोगेनाश्रयाश्रयिभावसत्त्वादिति वाच्यम् । घटाद्युत्पत्तिसमये
तत्संयोगाभावेन तदा तेन सम्बन्धेनाश्रयाश्रयिभावविरहेणादो-
षात् । प्राञ्चस्तु—

तावेवायुतसिद्धौ द्वौ विज्ञातव्यौ ययोर्द्वयोः ।

अनश्यदेकमपराश्रितमेवावतिष्ठते । (१)

तथा चात्रयवावयविनौ गुणगुणिनौ क्रियाक्रियावन्तौ जा-
तिव्यक्ती विशेषनित्यद्रव्ये चेत्येतावेवायुतसिद्धाविति फलितम् ।
तल्लक्षणं च—ययोरेकं स्वनाशपूर्वक्षणपर्यन्तमपराश्रितमेव तिष्ठ-
ति तत्त्वम् । तन्तुनाशात्पटनाशस्थले नाशक्षणे पटोऽनाश्रित ए-
वावतिष्ठत इति तदा पटो न तन्वताश्रित इति तत्र लक्षणगमनाय
स्वनाशपूर्वक्षणपर्यन्तमित्युक्तमित्याहुः—

तच्चिन्त्यम् । जातेर्नित्यत्वेन जातिव्यक्तोरव्याप्तेः । एवमी-
श्वरतज्ज्ञानयोरात्मात्मत्वयोर्नित्यद्रव्यविशेषयोरुभयोर्नित्ययोः
स्वनाशामसिद्धाऽव्याप्तिः । घटस्य नाशपर्यन्तं दिक्कालयोः स-

(१) कारिकेयं केशवमिश्रैस्तर्कभाषायामुद्धृताऽस्ति ।

प्रमाणवादः]

प्रत्यक्षकौस्तुभः ।

१३५

स्वात्तयोरात्मसुखप्रागभावयोश्चातिव्याप्तिः ।

अपरे तु नित्यः सम्बन्धः समवायः । संयोगवारणाय नित्य इति । गगनादिवारणाय सम्बन्ध इति ।

नन्वाधिकरणाभावयोः स्वरूपातिरिक्तसम्बन्धानभ्युपगमेन नित्यात्मकस्वरूपसम्बन्धेऽतिव्याप्तिः । न च संयोगसमवायान्यतरत्वरूपसम्बन्धत्वस्य विवक्षणान्न दोष इति वाच्यम् । तथा सति समवायत्वघटकीभूतसम्बन्धत्वज्ञाने समवायत्वज्ञानम् । समवायत्वज्ञाने च निरुक्तान्यतरत्वरूपसम्बन्धत्वज्ञानमिति ज्ञातवान्योन्याश्रयापत्तेः । न च सम्बन्धिभिन्नत्वमप्यधिकं निवेशनीयमिति वाच्यं, सर्वस्यापि यत्किञ्चित्सम्बन्धित्वेन सम्बन्धिभिन्नत्वस्याप्रसिद्धेः । न च स्वसम्बन्धिभिन्नत्वं निवेशनीयमिति वाच्यं, समवायस्यापि स्वात्मकस्वरूपसम्बन्धसम्बन्धित्वेनासम्भवादिति चेत्—

न । नित्यपदस्य स्वाश्रयप्रतियोगिकान्योन्याभावासमानाधिकरणधर्मवत्त्वरूपतया सम्बन्धपदस्य च भावविभाजकोपाधिमत्वपरतया स्वाश्रयप्रतियोगिकान्योन्याभावासमानाधिकरणभावविभाजकोपाधिमत्वं समवायत्वमिति पर्यवसानात् ।

समवायस्यैक्येन समवायत्वस्य स्वाश्रयप्रतियोगिकान्योन्याभावासमानाधिकरणत्वेन भावविभाजकोपाधित्वेन च नाप्रसंगः । तद्व्यक्तित्वमादायातिप्रसंगवारणाय विशेषणम् । द्रव्यत्वादिक्रमादाय तद्वारणाय विशेषणमिति प्राहुरिति दिक् ।

तस्मात्समवायाभावयोर्ग्रहे विशेषणतासन्निकर्ष इति सिद्धम् ।

सा च विशेषणता द्विविधा—इन्द्रियविशेषणता, तत्सम्बन्धविशेषणता- विशेषणता च । तत्र श्रोत्रे शब्दाभावग्रहे आद्या । विभागः अन्त्या च संयोगादिपंचान्यतमसम्बन्धभेदेन

भिन्ना । तत्र (१)भूतलादौ घटाद्यभावग्रहे संयुक्ताविशेषणता; (२)शुक्लादिरूपे नीलत्वाद्यभावग्रहे संयुक्तसमवेतविशेषणता; (३)नीलत्वादावभावग्रहे च संयुक्तसमवेतसमवेतविशेषणता; (४)ककारादौ खत्वाद्यभावग्रहे समवेतविशेषणता; (५)खत्वादौ गत्वाद्यभावग्रहे समवेतसमवेतविशेषणतेति बोध्यम् । न च घटाभावादौ पटो नास्तीत्यादिप्रत्यक्षानुरोधेन विशेषणविशेषणताऽपि भिन्ना स्यादिति वाच्यं, अभावाधिकरणकाभावस्यातिरिक्तस्यानङ्गीकारात् । अभावत्वप्रकारकप्रतीतेरधिकरणेनैवोपपत्त्या तत्र तस्याधिकरणरूपत्वादिति सिद्धान्तात् ।

वस्तुतस्तु समवाये घटाद्यभावप्रत्यक्षाद्यनुरोधेन विशेषणताया अपि भिन्नत्वमावश्यकमेवेति ध्येयम् ।

अत्र प्राभाकराः—विशेषणताया अभावग्राहकत्वमसंगतम्, अभावस्यातिरिक्तत्वविचारः अभावस्याधिकरणाद्यात्मकतया तप्राभाकराणां मते अभावग्राहकः द्वाहकसन्निकर्षैस्संयोगादिभिरेव तद्विशेषणतासम्बन्धविचारश्च हसंभवादिति वदन्ति । तेषां चायमाशय उन्नीयते—भूतलादिरूपाधिकरणेनैवाभावव्यवहारोपपत्तावतिरिक्ताभावे मानाभावात् । अधिकरणातिरिक्ताभावस्वरूपस्य दुर्वचत्वाच्च नातिरिक्तोऽभावः । तथा हि—न तावत्कपालाद्यधिकरणकेतिरिक्ते घटादिध्वंसे प्रमाणमस्ति । कपालाद्यतिरिक्तघटादिध्वंसस्याननुभवात् । तदुक्तं—

दृष्टस्तावदयं घटोऽत्र च पतन् दृष्टस्तथा मुद्गरो

दृष्टा खर्परसंहतिः परमितोऽभावो न दृष्टः परः ॥

तेनाभाव इति श्रुतिः क निहिता किं चात्र तत्कारणं

स्वाधीना कलशस्य केवलमियं दृष्टा कपालावली ॥ इति

प्रमाणवादः]

प्रत्यक्षकौस्तुभः ।

१३७

यत्तुक्तं 'अधिकरणातिरिक्तध्वंसानङ्गीकारे मोक्षस्यासाध्य-
अधिकरणातिरिक्ताभावः. त्वापत्तिः तस्यात्यन्तिकदुःखध्वंसरूप-
स्वीकारे मोक्षे आपत्तिः तथा तस्य चात्मरूपतया नित्यत्वेना-
साध्यत्वा'दिति—

तत्तुच्छम् । नित्यसुखाभिव्यक्तेरेव मोक्षत्वोपगमात् ।
भवतु वा आत्यन्तिकदुःखध्वंसस्य मोक्षत्वं तथाऽपि न क्षतिः ।
मोक्षस्यात्मरूपतया नित्यत्वेऽपि मोक्षत्वावच्छिन्नाधिकरणता-
या एव साध्यत्वोपगमात् । नैयायिकमतेऽप्यधिकरणताया अ-
तिरिक्तत्वात् ।

वस्तुतस्तत्वात्मरूपस्य मोक्षस्यात्मत्वेनासाध्यत्वेऽपि दुःख-
ध्वंसत्वेन साध्यत्वोपगमान्न दोषः । अत एव घटादिध्वंसस्य
कपालादिरूपतया मुद्गरपातादिसामग्रीसाध्यत्वानुपपत्तिः क-
पालादेः सिद्धत्वादित्यपि निरस्तम् । अन्वयव्यतिरेकाभ्यां
पटादेः स्वसामग्रीसाध्वत्ववदाधिकरणात्मकघटादिध्वंसस्यापि ता-
भ्यां घटादिध्वंसत्वेन मुद्गरपातादिसामग्रीसाध्वत्वोपगमेनादो-
षात् । तस्माद्द्वध्वंसो नातिरिक्तः ।

एवं प्रागभावेऽप्यधिकरणातिरिक्ते प्रमाणाभावः । उत्पत्तेः
प्रागभावविचारः पूर्वं कपालादौ घटो नास्तीत्यादिप्रतीतेः क-
पालाद्यधिकरणैरेवोपपत्तेः । इहेदानीं घटप्रागभाव इत्यादिप्रत्य-
यस्य च स्ववासनामात्रकल्पितत्वेन तदसाधकत्वादिहेदानीं
घटो भविष्यतीत्यादिप्रत्ययस्य चोत्पत्त्यते भविष्यतीत्यनयोः
समानविषयकत्वेन भविष्यत्कालीनोत्पत्तिमत्त्वविषयकत्वात् ।
अभावत्वं विनाशिवृत्तिपदार्थविभाजकोपाधित्वात्, भावत्ववदि-
त्यनुमानस्य चाप्रयोजकत्वेन तदसाधकत्वात् ।

अथैकस्माद्वहिसंयोगात् रूपरसादेरुत्पत्तौ कार्यभेदार्थं प्रा-
१८ न्या० कौ०

गभावोऽङ्गीकार्यः । तत्र समवायिकारणासमवायिकारणयोरभेदेन तज्ज्ञेदस्य कार्यभेदानिर्वाहकतया प्रागभावरूपानिमित्तकारणाभेदस्यैव कार्यभेदनिर्वाहकत्वादिति चेत्—

न । तत्र वह्निसंयोगानां भेदकल्पनेन तद्रूपासमवायिकारणभेदेनैव रूपरसादिकार्यभेदनिर्वाहात् । आवश्यकं च रूपादीनां परस्परवैलक्षण्यप्रयोजकतया तज्ज्ञेदकल्पनम् । अन्यथा सलक्षणानां बहूनां घटादीनां प्रागभावभेदेऽप्यवैलक्षण्येन प्रागभावभेदस्य वैलक्षण्याप्रयोजकतया रूपादीनां परस्परवैलक्षण्यानुपपत्तेः ।

वस्तुतस्तु रूपादिमति भाविरूपादिप्रागभावसत्त्वेन तदापत्तिवारणाय रूपादौ रूपत्वादिना प्रतिबन्धकतामुपेत्य रूपत्वावच्छिन्नं प्रति रूपत्वाद्यवच्छिन्नाभावस्य रूपादिनाशशक्तिविशेषस्य वा कारणत्वमवश्यं वाच्यमिति । तत एव रूपादीनां परस्परवैलक्षण्यस्य भेदस्य च निर्वाहेन प्रागभावसिद्धिः ।

अथ घटत्रयादिविषयकापेक्षाबुद्ध्या द्वयोस्त्रित्वादोस्त्रितुरादिषु च द्वित्वस्य वारणाय प्रागभावोऽवश्यमङ्गीकार्यः । न च द्वयोरपेक्षाबुद्ध्या द्वित्वं त्रयाणां तथा त्रित्वं जन्यत इत्याद्यभ्युपगमान्निर्वाह इति वाच्यम् । द्वित्वात्रित्वाद्युत्पत्तेः प्राक् द्वयोः त्रयाणामित्यस्यैवासम्भवादिति चेत्—

न । एकत्वादिसमकालमेव द्वित्वाद्युत्पत्तेरङ्गीकारेण द्वित्वादेरपेक्षाबुद्धिव्यंग्यत्वमात्रस्याङ्गीकारात् । अन्यथा सर्वत्र व्यञ्जकानां व्यंग्यजनकत्वापत्त्या व्यञ्जकत्वोच्छेदापत्तेः । प्रतिपुरुषं तत्तदपेक्षाबुद्धिजन्यानन्तद्वित्वादिव्यक्तीनां कल्पने महागौरवेण द्वित्वादेरपेक्षाबुद्धिव्यंग्यतायां लाघवाच्च ।

अस्तु वा द्वित्वादेरपेक्षाबुद्धिजन्यत्वं तथापि न क्षतिः । द्वित्वादीनामुपलक्षणतया द्वित्वादिकारणतावच्छेदकत्वोपगमेन

प्रमाणवादः]

प्रत्यक्षकौस्तुभः ।

१३९

द्वित्वे एकत्वद्वयस्य त्रित्वादौ एकत्वत्रयादेरसमवायिकारणत्वो-
पगमेन द्वित्वाद्युत्पत्तिनियमनिर्वाहात् । गुणेऽपि द्वित्वादेर्बुद्धि-
विशेषविषयत्वरूपस्य सर्वैरेवाङ्गीकारात् ।

यत्तु सहस्रतन्तुकपटस्य तेष्वेव तन्तुपूतपत्तिर्नान्यत्रेति निय-
मनिर्वाहाय प्रागभावोऽवश्यमुपेयः । तन्तूनां तत्संयोगानां च
तादात्म्येन समवायेन च तत्पटानधिकरणतन्तुष्वपि सत्त्वेन त-
न्तुत्वेन तन्तूनां तादात्म्येन हेतुतया विजातीयतन्तुसंयोगत्वेन
तत्संयोगानां च समवायेन हेतुतया च तादृशनियमानिर्वाहात् ।
न च समवायेन तत्पटोत्पत्तौ सहस्रतन्तूनां तत्तत्तन्तुत्वेन तादा-
त्म्येन तत्तत्संयोगव्यक्तीनां तत्तत्संयोगत्वेन समवायेन वा हे-
तुतया निर्वाह इति वाच्यं, सहस्रतन्तुकपटस्य समवायेन सहस्र-
तन्तुष्वेवोत्पत्त्या तत्र कस्यापि सहस्रान्तर्गततन्तोस्तादात्म्येन प्र-
त्येकद्विमात्रनिष्ठानां तत्संयोगानां च समवायेनासत्त्वाद् व्यभिचा-
रापत्तेः । तस्मात्तत्पटं प्रति तत्पटप्रागभावस्य तत्प्रागभाव-
त्वेन तत्तत्तन्तूनां वा पृथक्कारणत्वमावश्यकमिति प्रागभावसि-
द्धिरिति—

तदसत् । तत्पठन्ति तावत्तन्तुनिष्ठसहस्रत्वसंख्यायास्तादृश-
संख्याविशिष्टतन्तुत्वेन वा कारणतयैवानतिप्रसङ्गेन तदासिद्धेः ।

एतेन समवायेनान्यतरकर्मजसंयोगविभागौ प्रति कर्मणो
हेतुत्वं सर्वसिद्धम् । तत्र च कारणतावच्छेदकसम्बन्धो न सम-
वायः । कर्मशून्येऽप्युत्तरदेशादौ संयोगाद्युत्पत्तेर्व्यभिचारात् । ना-
पि कालिकसम्बन्धः । स्वसमानाधिकरणद्रव्यत्ववत्त्वं वा । तथा
सत्येकद्रव्ये कर्मदशायां द्रव्यान्तरेऽपि तदापत्तेः । आद्ये गग-
नादिसंयोगे व्यभिचाराच्च । न च कर्मवद्बुद्धित्वविशिष्टसमवा-
येन संयोगादौ समवायेन कर्मणो हेतुत्वान्न दोष इति वाच्यं,

भाव्युत्तरदेशोत्पत्तिकर्मकालिनसंयोगे व्यभिचारवारणात् । न च प्रतियोगितासम्बन्धेन संयोगं प्रति कर्मत्वेन हेतुता । प्रतियोगितात्मकविलक्षणसम्बन्धश्च कर्मवत्येव नोत्तरदेशोऽपीति न व्यभिचार इति वाच्यम् । उत्तरदेशव्यावृत्ततादृशविलक्षणसम्बन्धे मानाभावात् । यत्तु स्वाव्यवहितोत्तरक्षणेत्पत्तिकत्वस्वमानाधिकरण्योभयसम्बन्धेन कर्माविशिष्टसंयोगं प्रति कर्मणो हेतुत्वान्न दोषः । एवं च संयोगजसंयोगे व्यभिचारस्यैतावतैव वारणात् कर्मजन्यतावच्छेदकतया जातिविशेषोऽपि न कल्प्यत इति लाघवमपीति । तत्रानेकानुगतपदार्थघटिताव्यवहितोत्तरत्वस्य सम्बन्धत्वे मानाभावात् । धूमलिङ्गकत्वादिकं विशिषयिता विशेषात्मकं निवेश्यैवानुमितिपरामर्शयोः कार्यकारणभावस्योपपादनसम्भवात् । तस्मात् स्वप्रागभावाधिकरणीभूतस्वाधिकरणक्रियाविशिष्टसमवायः कार्यतावच्छेदकसम्बन्धः । संयोगत्वं च कार्यतावच्छेदकं स्वप्रागभावाधिकरणत्वम् । स्वाधिकरणत्वं च कालिकसम्बन्धेन । तादृशसम्बन्धेन च संयोगो नोत्पद्यते । उत्तरदेश इति न व्यभिचारः । यत्र संयोगोत्पत्तिसमकालमेवोत्तरदेशे क्रियोत्पत्तिस्तत्र व्यभिचारवारणाय स्वप्रागभावाधिकरणत्वम् । क्रियाविशेषणं विनष्टक्रियामादाय व्यभिचारवारणाय स्वाधिकरणत्वं क्रियाविशेषणम् । आश्रयनाशानाशकर्मण उत्तरसंयोगमात्रनाशतया स्वजन्यसंयोगकाले क्रियासत्त्वावश्यकतया सर्वेषामेव संयोगानां कालिकविशेषणतया स्वजनकीभूतकर्मणि वृत्तेन कस्य चिदप्यसंग्रहः । एवं विभागस्थलेऽप्युक्तम् ।

वस्तुतस्तु समवायेन संयोगं प्रति स्वजन्यसंयोगप्रागभाववृत्तासम्बन्धेनैव कर्मणः कारणता वाच्या । जन्यत्वं चातिरिक्तम-

प्रमाणवादः]

प्रत्यक्षकौस्तुभः ।

१४१

खण्डोपाधिरूपं वेति नानेकपदार्थाघटितस्य सम्बन्धत्वानुपपत्तिरिति प्रागभावसिद्धिर्दुर्वारेत्यपि निरस्तम् । संयोगविशेषं प्रत्यपि द्रव्यविशेषनिष्ठाद्वित्वसंख्यायास्तादृशसंख्याविशिष्टद्रव्यविशेषस्य वा हेतुतयैवाव्यभिचारादनतिप्रसंगाच्च । एवं च कर्मणः कालिकसम्बन्धघटितसामानाधिकरण्यप्रत्यासत्त्यैव हेतुता वाच्येति न तत्सिद्धिः ।

केचित्तु समवायेन विजातीयसंयोगं प्रति समवायेनैव कर्मणो हेतुत्वम् । न चोक्तव्यभिचारः । वक्ष्यमाणरीत्या तदभावात् । तथा हि स्वव्यवहितपूर्वक्षणावच्छेदेन कार्यतावच्छेदकावच्छिन्नायात्किंचिद्व्यक्त्यधिकरणीभूतयावद्व्यक्तिवृत्तिकाभावप्रतियोगितावच्छेदकभेदकूटवत्कारणतावच्छेदकधर्मवत्वरूपव्यापकत्वमेव कारणताघटकम् । इत्थं च स्वाव्यवहितपूर्वक्षणावच्छेदेन तादृशयात्किंचिद्व्यक्त्यधिकरणीभूतयावद्व्यक्तिषु कारणतावच्छेदकावच्छिन्नाभाववत्त्वमेव व्यभिचारः । न च तादृशव्यभिचारः प्रकृते सम्भवति । क्रियाधिकरणस्यापि तादृशयावदन्तर्गततया तत्र संयोगाव्यवहितप्राक्क्षणावच्छेदेन क्रियाभावासत्वात् । अथैवं द्रव्यचाक्षुषादिकं प्रति चक्षुःसंयोगादिहेतुतायां कार्यतावच्छेदककोटौ द्रव्यविषयकत्वादेः कार्यतावच्छेदकसम्बन्धीभूतविषयतायां द्रव्यवृत्तित्वादेर्वा निवेशो निरर्थकः । शुद्धविषयतादिप्रत्यासत्त्या शुद्धचाक्षुषत्वादीनां जन्यतावच्छेदकत्वेऽपि निखिलानामपि चाक्षुषव्यक्तीनामवश्यमेव द्रव्यादिविषयकतया द्रव्यादेरपि तादृशयावदन्तर्गततया तत्र च चक्षुःसंयोगादीनामवश्यं सत्वेनोपदर्शितव्यभिचारासम्भवादिति चेत्—इष्टमेव तदस्माकम् ।

वस्तुतस्तु कार्यतावच्छेदकादिभेदेन कारणताभेदस्यावश्यकतया तत्स्थलीयकारणतायां यावदर्थव्यापकतानिवेशे गौरवा-

त्तमानिवेश्य कारणता निर्वचनीया । तत्र व्यभिचारवारणाय तन्निवेशनमावश्यकम् । अत्र चानन्यगतिकतया यावच्चनिवेश इत्याहुः ।

अन्ये तु सामानाधिकरण्यसम्बन्धेन कर्मत्वेन कारणता । तादात्म्यसम्बन्धेन संयोगत्वेन कार्यता । एवं च कर्मशून्योत्तरदेशे न व्यभिचारस्तस्य कार्यतावच्छेदकतादात्म्यसम्बन्धेन कार्यासम्बन्धित्वादित्याहुः —

तदसत् । तादात्म्येन कार्यसम्बन्धिनि स्वस्मिन् स्वाव्यवहितपूर्वक्षणावच्छेदेन विद्यमानाभावाप्रसिद्ध्या तादात्म्यस्य कार्यतावच्छेदकसम्बन्धत्वे कारणत्वस्यैवानुपपत्तेः । अवच्छेद्याधिकरणासम्बद्धस्यावच्छेदकत्वाभावात् । न च कार्याव्यवहितपूर्वक्षणावृत्तित्वे सति कार्याधिकरणवृत्तित्वस्याभावे निवेशान्न दोष इति वाच्यं, कार्याव्यवहितपूर्वक्षणे देशान्तरावच्छेदेन कार्याधिकरणे कालान्तरावच्छेदेन कारणाभावसत्त्वेन कारणत्वस्यैवासम्भवेन तथावक्तुमशक्यत्वात् ।

अथ तत्त्वज्ञानिनामदृष्टोत्पत्तिवारणायानन्तानां मिथ्याज्ञानजन्यवासनानां हेतुत्वापेक्षयाद्यतत्त्वज्ञानप्रागभावस्यैकस्य हेतुत्वकल्पने लाघवात्प्रागभावासिद्धिरावश्यकीति चेत् —

न । तथा सति घटादावप्यनन्तानां दण्डादीनां हेतुत्वापेक्षया लाघवेन दण्डादिसमनियतैकपदार्थान्तरकल्पनापत्त्या घटादौ दण्डादेरप्यहेतुत्वापत्तेः । न च दण्डत्वादिनाऽनुगतरूपाणामनन्तदण्डादीनां हेतुत्वान्न दोष इति वाच्यं, इहापि मिथ्याज्ञानजन्यतावच्छेदकज्ञातिविशेषात्मकवासनात्वेनानुगतेनादृष्टहेतुत्वेनैवोपपत्तेः । अत एवोपदर्शितापत्तिवारणाय लाघवान्मिथ्याज्ञानजन्यवासनाध्वंस आद्यतत्त्वज्ञानध्वंसो वाऽदृष्टे प्रतिबन्धकः कल्प्यत

प्रमाणवादः]

प्रत्यक्षकौस्तुभः ।

१४३

इति ध्वंससिद्धिर्दुर्वारेत्यपि परास्तम् । वासनात्वेन हेतुत्वे एव
लाघवात् ।

वस्तुतस्तु नैयायिकानां घटस्यैव स्वप्रागभावध्वंसत्ववत् स्व-
ध्वंसप्रागभावत्ववच्च मिथ्याज्ञानजन्यवासनानामेवाद्यतत्वज्ञान-
प्रागभावत्वकल्पनसम्भवेन तद्धेतुत्वेऽपि नातिरिक्तप्रागभाव-
सिद्धिरिति ।

यत्तु प्राभाकराणां ध्वंसप्रागभावानङ्गीकारेऽभावत्वप्रतीतेः
प्रमात्वानुरोधेन प्रतियोग्यतिरिक्तावेव ध्वंसप्रागभावयोः प्राग-
भावध्वंसाविति स्वसिद्धान्तभंगापत्तिरिति ध्वंसप्रागभावसिद्धि-
स्तेषामप्यावश्यकतीति—

तन्न । भावसाधारणाभावत्वोपगमेनैव तदुत्पत्तावतिरि-
क्तध्वंसप्रागभावासिद्ध्योक्तप्रतियोग्यतिरिक्ताविद्यादेरेकदेशिमत-
त्वेन स्वसिद्धान्तत्वाभावेन तद्भङ्गे इष्टापत्तेः । अथ प्रागभावानु-
पगमे सामग्रीसत्त्वेनोत्पन्नपुनरुत्पादापत्तिः । न चोत्पन्नपुनरुत्पा-
दाप्रसिद्ध्या नापत्तिरिति वाच्यम् । एतत् घटाद्युत्पत्तिद्विती-
यक्षणो यदि एतद्व्युत्पादसामग्र्यव्यवहितोत्तरः स्यात्तदा एतत्प-
टाद्युत्पादवात्स्यादित्याकारकापत्तावप्रसिद्ध्यभावादिति चेत्—

न । समवायेन द्रव्यं प्रति समवायेन द्रव्यत्वेन प्रतिबन्ध-
कत्वस्य सर्वसिद्धत्वेन उत्पन्नद्रव्यस्यैव प्रतिबन्धकतया त-
त्सत्त्वे पुनस्तदुत्पत्तेरसम्भवात् । अन्यथा भाविखण्डपटस्या-
पि प्रागभावसत्त्वेन महापटवत्यपि तदुत्पत्त्यापत्तेस्तवापि दुर्वा-
रत्वात् । न च मम महापटध्वंसस्य खण्डपटहेतुत्वान्न दोष
इति वाच्यम् । तथाप्युत्पत्त्यवच्छिन्नसमवायसम्बन्धेनैव चर-
मतन्तुसंयोगादेः पटादिहेतुतयैवोत्पन्नपुनरुत्पादवारणे प्राग-
भावासिद्धेः । नचैवमपि धारावाहिकबुद्धिस्थले प्रथमो-

१४४

न्यायकौस्तुभे

त्यन्नस्य चतुर्थक्षणे पुनरुत्पत्तिवारणाय तद्धेतुत्वमावश्यकम् । तत्र तत्सामान्याः प्रथमज्ञानरूपप्रतिबन्धकाभावस्य च तत्र सत्त्वादिति वाच्यम् । तत्र तावत्कालमेकस्यैव ज्ञानस्यान्योत्पत्तौ तत्प्रतिबन्धकतायाश्च लाघवेन स्वीकारात् तस्यानतिरिक्तः प्रागभावः ।

एवमत्यन्ताभावान्योन्याभावयोरप्यधिकरणातिरिक्तयोर्मा-
अत्यन्ताभावान्योन्याभा- नाभावः । भूतले घटो नास्ति घटो न पट
वावप्यधिकरणस्वरूपावेव इत्यादिप्रतीतीनामधिकरणात्मकाभाववि-
षयकत्वेनैव निर्वाहात् ।

यत्तुक्तं घटो नास्तीत्यादिप्रतीतीनामनन्ताधिकरणाविषय-
कत्वे गौरवाल्लाघवेनातिरिक्तयोस्तयोस्सिद्धिरिति—

तन्मदम् । निरधिकरणकाभाप्रतीत्यभावेन यदाधिकरण-
मन्तर्भाव्यपदभावप्रतीतिस्तस्यास्तदधिकरणात्मकतदभावविषय-
कत्वोपगमे गौरवाभावात् । न चेह घटो नास्तीत्यादिभ्रमस्थले
प्रतीयमानघटाभावस्य घटवत्तदधिकरणानात्मकत्वेनाधिकरणा-
न्तरात्मकघटाभावविषयकत्वे विनिगमनाविरहेणानन्ताधिकरण-
विषयकत्वेन गौरवं दुर्वारमिति वाच्यम् । तत्र घटवत्तदधिकरणे
घटाभावानात्मके सर्वसिद्धाधिकरणान्तरवृत्तिघटाभावत्वस्य भ्र-
मस्वीकारात् । तस्मादभावचतुष्टयस्यापि नाधिकरणातिरिक्तत्वम् ।

न चाभावस्याधिकरणात्मकत्वेऽभेदेनाधाराधेयभावानुपप-
त्तिरिति वाच्यम् । अभावाधिकरणकाभावस्यानतिरिक्तत्ववादिन-
स्तवापि घटाभावे घटो नास्तीत्यादौ प्रमेयत्वे प्रमेयत्वमित्यादौ चा-
भेदेऽप्याधाराधेयभाववत्प्रकृतेऽपि तत्सम्भवात् । यदि चैवं घटव-
त्यपि भूतले घटो नास्तीतिप्रतीत्यापत्तिः, तदधिकरणस्य घटाभा-
वानात्मकत्वे घटानयनात् पूर्वं घटनयनोत्तरं च तत्प्रतीत्यनापत्तिः,

प्रमाणवादः]

प्रत्यक्षकौस्तुभः ।

१४५

तस्यैकत्वात् । न च तदानीं घटवत्ताज्ञानसत्त्वे तस्यैव प्रतिबन्धकतया नोक्तापत्तिः । तादृशज्ञानासत्त्वे चेष्टापत्तिरिति वाच्यम् । तादृशज्ञानासत्त्वे जायमानायाः तादृशप्रतीतिर्विषयाबाधेन प्रमात्वापत्तेरिति विभाव्यते । तदापि न क्षतिः । अभावस्याधिकरणात्मकत्वं परित्यज्याधिकरणविषयकज्ञानविशेषात्मकत्वोपगमेन घटकालीनाधिकरणज्ञानस्य घटाभावानात्मकतया तदकालीनाधिकरणज्ञानस्य घटाभावात्मकत्वेन चोक्तापत्त्यनापत्त्योरनवकाशात् । एवं चाभावाधिकरणयोराधाराधेयभावो मोक्षस्य साध्यत्वं चोपपद्यते । न च ज्ञानविशेषस्याभावत्वे निर्जने देशे बन्धविच्छेदे तडागादिभ्यो जलनिस्सरणं न स्यात् । एवमन्धकारे विचरन् कंटकैर्न विध्येत । तत्र कस्याप्यधिकरणज्ञानाभावेन ज्ञानविशेषात्मकजनभावबन्धविच्छेदतेजाभावात्मकान्धकाराणामसम्भवादिति वाच्यम् । तत्रापि कीटादिजन्तूनामधिकरणज्ञानस्य तदानीमपि सत्त्वेनोक्तदोषाभावात् ।

वस्तुतस्तु तदधिकरणतत्कालसम्बन्धस्यैवाभावप्रतीतिव्यवहारनियामकत्वेनौपपत्तौ नातिरिक्ताभावकल्पनम् । मानाभावात् । यथा ह्येकेनैव भूतलादिना प्रतियोगी विशेषणं विशेष्य उद्देश्य इत्यादिस्तत्र तत्र व्यवहारस्तथाऽधिकरणकालविशेषसम्बन्धेनैव घटो नास्ति घटो नेत्यादिव्यवहारस्याप्युपपत्तिः । एवं चाधाराधेयभावादिकमपि सुघटमेव । कालसम्बन्धस्याधिकरणे सत्त्वात्साध्यत्वाच्च । तथा च यत्राधिकरणे कदापि न प्रतियोगी यथा हृदादौ बह्यादिकं वाय्वादौ रूपादिकं च तत्र तदधिकरणं तस्य कालसम्बन्धो वा तदभावः । अन्यत्र तु तदधिकरणकालविशेषसम्बन्ध एव सः । एवं भेदेऽप्यूहम् । एवं घटादिपूर्वकालकपालादिसम्बन्धो घटादिप्रागभावः । उत्तरकालविशेष-

१९ न्या० कौ०

कपालादिसम्बन्धश्च घटादिध्वंस इति बोध्यम् । न चाधिकर-
णादीनां निष्प्रतियोगिकत्वादभावत्ववित्तिवेद्यत्वाभावाच्च सप्र-
तियोगिकत्वादिनियतो भावोऽतिरिक्तोऽवश्यमुपेय इति वा-
च्यम् । घटादेर्घटत्वादिना सप्रतियोगिकत्वाभावत्ववित्तिवेद्यत्व-
योरभावेऽपि घटाभावाभावत्वादिना प्रतीतौ तदुभयसत्त्ववत्तु (?)
भूतलादेर्भूतलत्वादिना प्रतीतौ तदभावेऽपि घटाद्यभावत्वेन
बुद्धौ तदङ्गीकारेणोपपत्तेः । इदंत्वादिनाऽप्यभावप्रतीत्यनुरोधेन
त्वयाप्येवं वाच्यत्वात् । न चाभावस्यानतिरिक्तत्वेऽभावत्वेऽ-
प्यतिरिक्ते मानाभाव इति वाच्यम् । अतिरिक्ताभावत्वादिनाऽपि
तदनुगमाद्यर्थमभावत्वस्यातिरिक्तस्याङ्गीकारात् । घटोऽस्ति न
वेत्यादिसंशयादिकोटितावच्छेदकत्वेनाभावत्वस्याखण्डस्यावश्य-
मुपेयत्वाच्च । न चाभावस्याधिकरणारूपत्वे ह्रदो बह्व्यभाव
इत्यादिप्रतीत्यापत्तिर्दुर्वारिति वाच्यम् । अतिरिक्ताभावाङ्गीकर्तृमते-
ऽपि अभावाधिकरणकाभावस्याधिकरणरूपत्वाङ्गीकारेण घटाभावे
घटो नास्तीत्यादिप्रतीतिवत्पटाभावो घटाभाव इत्यादिप्रति-
तेर्दुर्वारित्वात् । इष्टापत्त्यादिसमाधानस्य ममापि सुवचत्वा-
दिति दिक् ।

एतेनाभावस्याधिकरणरूपत्वे जलादिरूपगन्धाभावादेर्ग्रा-
णेन्द्रियेण प्रत्यक्षानुपपत्तिर्जलादेर्ग्राणेन्द्रियायोग्यत्वात् । ज्ञान-
रूपत्वे घटाद्यभावस्य चाक्षुषत्वानुपपत्तिर्ज्ञानस्याचाक्षुषत्वात् ।
कालसम्बन्धरूपत्वे घटाद्यभावस्यातीन्द्रियत्वापत्तिः । कालस्या-
तिन्द्रियत्वादिति प्रलपितमपास्तम् । जलादेर्जलत्वादिना घ्राणे-
न्द्रियायोग्यत्वेऽपि गन्धाभावत्वादिना तदुपगमेन ज्ञानस्य ज्ञान-
त्वेनाचाक्षुषत्वेऽपि घटाभावत्वादिना तदुपगमेन कालस्य काल-
त्वेनातीन्द्रियत्वेऽपि घटाभावत्वादिना ऐन्द्रियत्वस्योपगमेना-

प्रमाणवादः]

प्रत्यक्षकौस्तुभः ।

१४७

स्माकं षडिन्द्रियवेद्यत्वोपगमेन च दोषासंस्पर्शात् ।

नन्वेवं ध्वंसप्रागभावानङ्गीकारे आद्यत्वचरमत्ववर्तमानत्व-
भविष्यत्वातीतत्वपूर्वत्वोत्तरत्वानामनुगतनिवर्चनमशक्यम् । तथा
हि स्वाधिकरणक्षणध्वंसानधिकरणत्वे सति स्वाधिकरणकाल-
त्वमाद्यत्वम् । उत्तरस्य पूर्वस्य च वारणाय क्रमेण विशेषणद्वयम् ।
विषयतया स्वाधिकरणज्ञानादेर्वारणाय कालत्वं कालिकविशेषण-
तयाऽधिकरणत्वप्रापकम् । स्वाधिकरणक्षणप्रागभावानधिकरण-
त्वे सति स्वाधिकरणत्वं स्ववृत्तियावद्ध्वंसविशिष्टस्वसमवायत्वं
वा चरमत्वम् । उपान्त्यपर्यन्तस्य नाशोत्तरस्य च वारणाय पद-
द्वयम् । स्वध्वंसप्रागभावानधिकरणसमयसम्बन्धो वर्तमानत्व-
म् । वर्तमानप्रागभावप्रतियोगित्वं वर्तमानक्षणध्वंसाधिकरणक्ष-
णोत्पत्तिमत्त्वं वा भविष्यत्वम् । वर्तमानध्वंसप्रतियोगित्वम-
तीतत्वम् । तत्प्रागभावाधिकरणकालत्वं तदुत्पत्तिकालीनध्वंस-
प्रतियोगिकालवृत्तित्वं वा पूर्वत्वम् । तद्ध्वंसाधिकरणकाल-
त्वमुत्तरत्वम् । एतेषां च ध्वंसप्रागभावघटितत्वेन तदनङ्गी-
कारे कथमपि न निर्वाह इति चेत् —

न । एतेषां प्रकारत्वाविशेष्यत्वप्रतियोगित्वाभावत्वध्वं-
सत्ववदतिरिक्ताखण्डोपाधिरूपत्वाभ्युपगमात् । अन्यथा ध्वं-
सप्रागभावाङ्गीकारेऽपि प्रागभावादिसमये घटादेराश्रयस्यास-
त्वेन तत्प्रतियोगित्वस्य तत्रासम्भवेन भविष्यन् घट अती-
तो घट इत्यादिव्यवहारानिर्वाहात् । न च भविष्यत्वादेर-
तिरिक्तत्वेऽप्याश्रयासत्वात्कथं निर्वाह इति वाच्यं, तस्या-
विद्यमानाश्रयस्यैव धर्मिग्राहकमानेन सिद्धेः । न च दृष्टान्ता-
सिद्धिः । अन्यथाऽनुपपत्त्या प्रकारत्वादीनामतिरिक्ताखण्डोपा-
धिरूपत्वस्यावश्यकत्वात् । तथा हि दण्डीतिज्ञाने दण्डः प्रकारः

पुरुषो विशेष्यः संयोगः संसर्गः । घटोऽयमिसत्र घटत्वं प्रकारः
 घटो विशेष्यः समवायश्च संसर्गः । एवमन्यत्र । तच्च विषयता-
 रूपमतिरिक्ताखण्डोपाधिरूपमेव । अन्यस्यासम्भवात् । न च
 भासमानवैशिष्ट्यप्रतियोगित्वं प्रकारत्वं तदनुयोगित्वं विशेष्य-
 त्वमिति वाच्यं, घटघटत्वसमवायाः प्रमेया इत्यादौ घटत्वादेः
 प्रकारत्वापत्तेः । न च संसर्गमर्यादया भासमानवैशिष्ट्यप्रतियो-
 गित्वं प्रकारत्वमिति वाच्यं, विषयताविशेषमन्तरेण संसर्गत्वस्य
 दुर्वचत्वात् । समवायस्योभयनिरूप्यतया घटस्यापि प्रकारताप-
 त्तेश्च । न च प्रतियोगित्वानुयोगित्वयोः प्रकारत्वविशेष्यत्वरूप-
 त्वान्नोक्तापत्तिरिति वाच्यं, आत्माश्रयापत्तेः ।

यत्तु विशिष्टज्ञानत्वावच्छिन्नजन्यतानिरूपितजनकताश्रय-
 ज्ञानविषयत्वं प्रकारत्वम् । विशिष्टज्ञानस्य विशेषणज्ञानजन्यतया
 लक्षणसमन्वयः । ईश्वरज्ञानमादायातिप्रसङ्गवारणाय विशिष्ट-
 ज्ञानत्वावच्छिन्नेतीति तत्र ईश्वरज्ञानस्य निष्प्रकारकत्वापत्तेः ।
 एवं निर्विकल्पके विशेष्यस्यापि भानेन तस्यापि प्रकारतापत्तिः ।
 व्याप्यवत्पक्षज्ञानजन्यानुमितौ पक्षस्य प्रकारतापत्तिश्च दुर्वारा ।
 न च विशेष्यान्यत्वस्य निवेशान्न दोष इति वाच्यं, तथाऽप्य-
 भावत्वादेरनुपस्थितस्यैव प्रकारतया भानेन तत्राव्याप्तेः । दण्डी
 सुन्दर इत्यादौ तादात्म्यसम्बन्धेन प्रकारे दण्ड्यादौ वि-
 शेष्यान्यत्वासत्त्वेनाव्याप्तेश्च । विशेष्यत्वस्यापि दुर्वचत्वाच्च ।
 एतेन विशेषणज्ञानत्वेन विशिष्टज्ञानजनकज्ञानविषयत्वमित्यपि
 निरस्तम् । विशेषणत्वस्य प्रकारत्वात्मकतयात्माश्रयाच्च । त-
 स्मात्प्रकारत्वं विशेष्यत्वं संसर्गत्वं चाखण्डोपाधिरूपं पदार्थान्तरं
 वा किञ्चिज्ज्ञाननिरूपितमवश्यमुपेयम् ।

एवं घटादौ घटाभावादिप्रतियोगिकत्वमप्यतिरिक्तमेव ।

प्रमाणवादः]

प्रत्यक्षकौस्तुभः ।

१४९

अभावज्ञानप्रकारत्वस्याभावत्वेऽतिप्रसक्तेः । अभावत्वातिरिक्तत्वनिवेशेऽपि प्रमेयोऽभाव इत्यादौ प्रमेयत्वादावतिव्याप्तेः । न चाभावज्ञानेऽवश्यं भासमानत्वं तदिति वाच्यं, अन्धकारस्तम इत्यत्रालोकाभानात्तत्प्रतियोगिन्यालोकेऽव्याप्तेः । न चान्धकारत्वतमस्त्वे आलोकाभावत्वरूप एवेति, तद्ज्ञाने आलोकोऽपि भासत एवेति वाच्यं, आलोकाभावत्वेन ज्ञातेऽन्धकारो भावोऽभावो वेति संशयानुपपत्तेः । न चाभाववत्ताज्ञानप्रतिबन्धकज्ञानविषयत्वं तदिति वाच्यं, प्रतियोगिव्याप्यवत्ताज्ञानविरुद्धधर्मवत्ताज्ञानस्य चाभाववत्ताज्ञानप्रतिबन्धकत्वेन प्रतियोगिव्याप्यादावतिव्याप्तेः ।

एवमभावत्वमतिरिक्तमेव । न च प्रतियोगिज्ञानप्रतिबन्धकज्ञानविषयत्वं तदिति वाच्यं, अभावव्याप्यादावतिव्याप्तेः । व्याप्यवत्ताज्ञानादिव्यावृत्तप्रतिबन्धकताविशेषस्य दुर्वचतया तन्निवेशासम्भवात् । न च भावान्यत्वं समवायैकार्थसमवायान्यतरसम्बन्धेन सत्ताभावो वा तदिति वाच्यं, अभावत्वघटितत्वेनात्माश्रयात् ।

एवं ध्वंसत्वमपि न जन्याभात्वं, जन्यत्वस्पोत्पात्तिमत्वरूपतयोत्पत्तेश्चाद्यक्षणसम्बन्धरूपतयाद्यत्वस्य च ध्वंसत्वघटिततयाऽन्योन्याश्रयापत्तेः । तस्मात्प्रकारत्वादिकं यथाखण्डोपाधिरूपं पदार्थान्तरं वा तथाद्यत्वचरमत्वातीतत्वादिकमपीति न दुर्वचत्वम् । न चाखण्डोपाधित्वे तेषां सप्रतियोगिकत्वासंभवेन कुतश्चिदाद्यत्वं कुतश्चिच्चरमत्वमित्यादिव्यवस्थानुपपत्तिरिति वाच्यम् । यथा तारत्वमन्दत्वादेर्जातिविशेषस्यापि कस्य चित्कुतश्चित्त्वार इति कुतश्चिन्मन्द इति व्यवहारजनकतया सप्रतियोगिकत्वं यथा वा प्रकारत्वादेरखण्डस्यापि रक्तदण्डवानि-

त्यादौ दण्डे पुरुषापेक्षया प्रकारत्वं रक्तापेक्षया विशेष्यत्वव्यव-
हारेण सप्रतियोगिकत्वं तथाऽत्रापि सप्रतियोगिकत्वेन कस्य चि-
त्कालस्य कुतश्चिदाद्यत्वं कुतश्चिच्चरमत्वं कुतश्चिदतीतत्वमि-
त्यादिव्यवस्थासंभवात् । तस्माच्चतुर्विधाभावेऽपि मानाभावेन वि-
शेषणतासन्निकर्षो न तद्वाहक इति ।

अत्र वदन्ति-भूतले घटो नास्तीत्याद्याकारकाया भूतलाद्य-
अभावस्याति- धिकरणकाभावप्रतीतेरपलपितुमशक्यतया तद्वि-
रिक्तत्वव्यवस्था षयोऽतिरिक्तोऽभावोऽवश्यमुपेय एव । अन्यथा
भूतले घटोऽस्तीत्यादिप्रतीत्या घटादेरप्यातीरिक्तस्यासिद्धिप्रसं-
गात् । घटत्वादेः संस्थानविशेषवृत्तित्वेन गुडत्वादेः रसादिवृ-
त्तित्वेन वज्रत्वादेः स्पर्शरूपादिवृत्तित्वेन पृथिवीत्वादेर्गन्धवृत्तित्वेन
जलत्वादेः स्नेहादिवृत्तित्वेनोपपत्तेः ।

तथा चावयविमात्रं न सिद्ध्यत् । परमाणुसमूहवादापत्ति-
अवयविनि इच(१) । अथैको घट इति प्रतीत्या एकदेशाकर्षणेन
पूर्वपक्षः सर्वाकर्षणादिकार्याज्जलाहरणादिकार्याच्चावयवि-

(१) बौद्धास्तु परमाण्वभ्युपगमे परमाणुपुञ्ज एवावयवी, त्रसरे-
णुविश्रान्त्यभ्युपगमे तु त्रसरेणुपुञ्ज एव । न त्वतिरिक्तः (कश्चिदयवी-
ति नाम), प्रमाणाभावात् । अवान्तरानेकद्वयणुकाद्यतिरिक्तावयविक-
ल्पने गौरवाच्च ।

न चातिरिक्तावयव्यनभ्युपगमे परस्परसंयुक्तपरमाणुपुञ्जस्यैवाव-
यवित्वमते घटो महानित्यादिमहत्त्वविषयकप्रतीत्यनुपपत्तिः, परमा-
णौ महत्त्वाभावादिति वाच्यम्, बौद्धमते महत्त्वस्य संयोगरूपतया प-
रमाणुवृत्तिसंयोगमादायैव महत्त्वप्रतीत्युपपत्तिः ।

न चैवंसत्यपि घटो ध्वस्त इति प्रतीत्यनुपपत्तिः, परमाणोर्नित्य-
तया तत्पुञ्जस्य घटस्य नाशासंभवादिति वाच्यम्, बौद्धमते पदार्थमा-
त्रस्य क्षणिकत्वात्परमाणोः परमाणुपुञ्जस्यापि नाशाभ्युपगमेनानुपप-

प्रमाणवादः]

प्रत्यक्षकौस्तुभः ।

१५१

स्वीकारस्तर्हि इहेदानीं मणिर्नास्तीत्यादिप्रतीत्या मण्यभावादितो दाहादिकार्येण दुःखनाशे हास्यादिकार्यदर्शनेन घटनाशार्थं मुद्गरपातादौ रोगनाशार्थं भेषजपानादौ प्रवृत्त्या चाभावोऽप्यतिरिक्त आस्ताम् । तस्मादन्वयव्यतिरेकाभ्यां दाहादौ मण्यभावादे-
हेतुताया वाच्यतया सिद्ध एवातिरिक्तोऽभावः ।

एतदभिप्रायेण दीधितिकृतापि “अथैवं जातो घट इति वदुत्पन्नो घटध्वंस इति प्रत्ययाद्ध्वंसोऽतिरिच्यता”मित्युक्तम् ।

किं चाभावस्याधिकरणाद्यात्मकत्वे यत्र कार्ये प्रतिबन्धक-
संसर्गाभावस्य हेतुता तत्रानन्ताधिकरणादीनां हेतुताकल्पने महगौरवापत्त्यातिरिक्तसंसर्गाभावकल्पने लाघवम् ! एवं कपालसमवेतनाशादौ कपालनाशादीनां हेतुत्वेऽनन्ताधिकरणाद्यत्म-
कनाशानां कारणत्वस्य कार्यत्वस्य च कल्पनामपेक्ष्य लाघवे-
नातिरिक्तध्वंसकल्पनमुचितम् । एवं संस्कारादीनामतीन्द्रिया-
णां गुणानां मानसवारणायायोग्यगुणेषु वैजात्यमुपेत्य विजाती-
यगुणत्वेन तेषां प्रतिबन्धकतया लौकिकविषयतया मानसं प्रति
विजातीयगुणभेदत्वेन कारणतावश्यकी । तत्रानन्ताधिकरणाद्या-
त्मकभेदानां कारणताकल्पनापेक्षया लाघवेन भेदस्याप्यतिरि-
क्तत्वसिद्धिः । एवमननुगताधिकरणादीनामभावत्वकल्पने घटो
नास्तीत्याद्यधिकरणविषयकशब्दादिविषयत्वस्यानन्ताद्यधिक-
रणेषु जन्यानां तेषामप्रामाणिकानन्तध्वंसधाराकल्पने च महद्गौ-
रवेण लाघवादतिरिक्ताभावसिद्धिरित्यादिकं बहुतरमूहनीयं सु-

त्यभावात् । अत एव घट उत्पन्न इति प्रतीतिरपि समाहितपदार्थमात्र-
स्यैव । तन्मते उत्पन्नतयाऽनुपपत्त्यभावात् ।

अणुकविश्रान्तिवमते त्रसरेणुपुञ्ज एव घट इत्यत्राप्युपदर्शिता-
उपपत्तिः उक्तरीत्या परिहरणीयेति ।

धीभिः । ग्रंथगौरवभिया नेहोच्यते ।

एतेन ध्वंसश्चरमक्षणवर्ती कश्चन भावविकारश्चरमक्षणसम्बन्ध एव वा न त्वतिरिक्तः । उत्पत्तिव्यवहारस्याद्यक्षणसम्बन्धे-
नेव ध्वंसव्यवहारस्यापि चरमक्षणसम्बन्धेनैवोपपत्तौ प्रतिपदा-
र्थमन्तर्ध्वंसव्यक्तिकल्पने गौरवात् प्रमाणाभावाच्च । अत एव नि-
रुक्ते ध्वंसो भावविकारेषु गणितः । जायते-अस्ति-वर्द्धते-विप-
रिणमते-अपक्षीयते-नश्यतीतिषड्ग्रावविकारोक्तोरिति निरुक्तानु-
सारिणां मतमप्यपास्तम् ।

उक्तरीत्या ध्वंसातिरिक्तत्वस्यावश्यकत्वात् । एवं चरमक्षण-
सम्बन्धस्य ध्वंसत्वेऽनन्तपरमाण्वादिकर्मात्मकक्षणसम्बन्धानां
विनिगमनाविरहेण ध्वंसत्वे एकैकव्यक्तिध्वंसस्थले ध्वंसानन्त्य-
कल्पनापत्तिश्चेति । एवं चाद्यत्वचरमत्वादिकं ध्वंसप्रागभावघ-
टितपूर्वोपदक्षितसखण्डोपाधिरूपमेव । न त्वखण्डोपाधिरूपे क्लृप्ते-
नैवोपपत्तावखण्डोपाधिरूपत्वे मानाभावात् । न चाविद्यमानानां
घटादीनां कथमतीतत्वाद्याश्रयत्वधर्मिणामभावादिति वाच्यम् ।
अतीतघटादीनां ज्ञातो घट इत्यादिव्यवहारप्रत्ययाभ्यां ज्ञान-
विषयताश्रयत्ववदतीतादिव्यवहारप्रत्ययाभ्यामतीतत्वादिधर्माश्र-
यत्वस्याप्यगत्या स्वीकारात् ।

अत्र निरुक्तानुसारिणो नव्याः—चरमक्षणसम्बन्ध एव
निरुक्तानुसा- ध्वंसः । तथा सत्येवाद्यक्षणे उत्पद्यते । तदुत्तरमुत्प-
रिणो नव्यानां न्नः । ततः प्रागुत्पत्स्यत इतिवच्चरमक्षणे नश्यति ।
मते ध्वंसविचारः तदुत्तरं नष्टः । ततः प्राङ्मनक्षयतीतिप्रयोगप्रत्यययोरु-
पपत्तेः । अतिरिक्तध्वंसवादिनां तु तस्यानन्तत्वेन तदुत्पत्तिमा-
रभ्य सर्वदा नश्यतीतिप्रयोगः स्यात् । नष्ट इति च न स्यात् ।
नाशस्य नाशप्रतियोगित्वरूपातीतत्वाभावात् । अतीतकालः

प्रमाणवादः]

प्रत्यक्षकौस्तुभः ।

१५३

वृत्तित्वरूपातीतत्वस्य संभवेऽपि वर्षान्तरनष्टेऽपि घटादौ पूर्वे-
शुर्नष्ट इत्यादिप्रतीतिप्रयोगयोरापत्तिर्दुर्वारा । एवं श्वो भा-
विनाशके घटादौ परश्वो नक्ष्यतीति । तयोरापत्तिश्च पर-
श्वोरूपभविष्यत्कालवृत्तिनाशप्रतियोगित्वस्य सत्त्वात् ।

यत्तु नश्यति नक्ष्यति नष्ट इत्यादौ लडादिप्रत्ययो नोत्पत्तिः ।
प्रतियोगित्वं च लक्ष्यते । तस्यां च लडर्थवर्त्तमानत्वस्य
वर्त्तमानप्रागभावप्रतियोगित्वरूपस्य वर्त्तमानकालध्वंसाधिकरण-
कालीनत्वस्य वा लृडर्थभविष्यत्वस्य वर्त्तमानकालवृत्तिध्वंस-
प्रतियोगित्वरूपस्यातीतत्वस्य चान्वयः । परश्वसादिपदोपस्था-
प्यकालस्याख्यातार्थकालेनाभेदान्वयाच्च नोक्तदोषः । नश्यती-
त्यत्र वर्त्तमानोत्पत्तिकनाशप्रतियोगीति परश्वो नक्ष्यतीत्यत्र वर्त्त-
मानप्रागभावप्रतियोगिपरश्वः कालोत्पत्तिकनाशप्रतियोगी नष्ट
इत्यत्र वर्त्तमानकालवृत्तिध्वंसप्रतियोग्युत्पत्तिकनाशप्रतियोगीति
बोधादिति-दीधितिकारैरुक्तम्—

तन्न समंजसम् । विशेष्यतया प्रत्येकलकारार्थकाला-
द्यतिरिक्तख्यातार्थप्रकारकबोधे इतराविशेषणतया प्रथमान्तप-
दजन्योपस्थितेर्हेतुत्वस्य निरुक्ताख्यातार्थस्य धात्वर्थे प्रति
विशेष्यतानियमस्य च आख्यातवादे तैरेव निर्णीतत्वेनो-
त्पत्तेर्धात्वर्थे नाशे अन्वयासंभवात् । अकर्मकधातुसमाभि-
व्याहृताख्यातार्थकालस्य धात्वर्थ एवान्वयस्य व्युत्पन्नतया
प्रत्ययार्थोत्पत्तावन्वयस्याप्यसंभवाच्च । न च नशधातोरे-
वोत्पत्तौ लक्षणामुपेत्य पूर्ववदेवान्वयबोधोपगमान्न दोष इति
वाच्यं, पृथगुत्पत्तौ धातोर्लक्षणोपगमे युगपद्वृत्तिद्वयविरोधात् ।
विशेष्यतया धात्वर्थप्रकारकशाब्दबोधे तिङ्कृदन्यतरजन्योप-
स्थितेर्हेतुत्वस्यापि तैरेवोक्तत्वेन धात्वर्थे नाशे धात्वर्थोत्पत्ते-

२० न्या० कौ०

रन्वयासंभवाच्च । न च नीलपदस्य नीलरूपवतीव नश्वरातो-
 नाशोत्पत्तौ लक्षणेति वाच्यम्, उत्पत्तेर्नाशान्वयासंभवात् । उत्प-
 त्तिविशेषणत्वेनोपस्थितस्य नाशस्योक्तप्रत्ययार्थप्रतियोगितायाम-
 न्वयासंभवाच्च । न च प्रजपतीत्यादौ जिघातोः प्रकृष्टजप इव
 नश्वरातोरुत्पत्तिविशिष्टनाशे लक्षणेति वाच्यम् । एवं सति पदार्थ-
 तावच्छेदकतयैकदेशोत्पत्तौ कालान्वयासंभवात् । अन्यथा ग-
 च्छतीत्यादौ संयोगेऽपि वर्तमानत्वान्वयापत्त्या गमनक्रियानाशो-
 चारमपि तज्जन्यसंयोगस्य चिरमवस्थानाद्गच्छतीति प्रयोगापत्तेः ।
 एते नश्वरावाफलव्यापारौ पृथगेव धात्वर्थविवक्षिते फलव्यापा-
 रयोरिवोत्पत्तिनाशयोर्धातुनोपस्थापनान्नैकदोषान्वयः । गंगायां
 द्योषमत्स्यौ स्त इत्यत्रेव युगपद्वृत्तिद्वयविरोधो न दूषणम् ।
 धात्वर्थप्रकारकबोधे कृदादिजन्योपस्थितिबद्धातुजन्योपस्थिते-
 रपि हेतुत्वस्य फलव्यापारयोरन्वयबोधार्थमावश्यकतया कृ-
 दादिजन्योपस्थितिरूपकारणाभावप्रयुक्तो धात्वर्थे नाशे धा-
 त्वर्थोत्पत्तेरन्वयासंभववरूपदोषेऽपि नेत्यपास्तम् । एवमपि
 फलतुल्यतयोत्पत्तौ कालान्वयासंभवात् । किञ्च सामा-
 न्यतो धात्वर्थप्रकारकबोधे धातुजन्योपस्थितेर्हेतुत्वाभ्युपगमे
 फलस्य व्यापार इव व्यापारस्य फलेऽपि विशेषणतयाऽ-
 न्वयापत्तिः । न चेष्टापत्तिः । तथा सति चैत्रेण पच्यते
 तण्डुल इत्यादौ चैत्रनिष्ठकृतिजन्यपाकजन्यफलशाली तण्डुल
 इत्यादिशाब्दबोधस्य धात्वर्थफलेनैवोपपत्तौ कर्माख्यातस्य फ-
 लवाचकताभ्युपगमवैयर्थ्यापत्तेः । तस्माद्धात्वर्थफलप्रकारकबोधे
 धातुजन्योपस्थितेर्हेतुत्वं वाच्यमिति फलानात्मकोत्पत्तेर्नाशेऽन्व-
 यानुपपत्तिस्तदवस्थैव । न चोत्पत्तेः फलत्वोपगमान्न दोष इति
 वाच्यम् । तथा सति नश्वरातोः संकर्मकत्वापत्तेः । एतत्पक्षे फल-

प्रमाणवादः]

प्रत्यक्षकौस्तुभः ।

१६६

व्यापारोभयबोधकत्वस्यैव सकर्मकत्वादिति वदन्ति—

तदसत् । नश्वातोर्नाशोत्पत्तौ लक्षणाभ्युपेत्य तस्याः स्वाश्रयप्र-
तियोगित्वसम्बन्धेन घटादावन्वयोपगमेन नीलपदस्य नीलरूप-
वतीव लडादेर्वर्तमानत्वातीतत्वभविष्यत्वादिविशिष्टोत्पत्तौ लक्ष-
णोपगमेनोत्पत्तेः । कालांशपातेन उत्पत्तेराद्यक्षणसम्बन्धरूपतया
तादृशसम्बन्धस्य च क्षणात्मककालरूपतया च धात्वर्थे नाशोऽ-
न्वयसम्भवेन चोपदर्शितप्रयोगोपपत्त्यतिप्रसङ्गवारणासम्भवात् ।
अथ ध्वंसस्याविनाशित्वसिद्धादुपदर्शितातिप्रसङ्गवारणायोक्तरी-
त्योत्पत्तौ धातोर्लक्षणयाऽतिप्रसङ्गवारणे च ध्वंसस्य विनाशित्व-
मित्यन्योन्याश्रयो दुर्वारः । न च ध्वंसप्रागभावानधिकरणकालस्य
प्रतियोग्यधिकरणत्वनियमेन ध्वंसस्य विनाशित्वे घटाद्युन्मज्ज-
नप्रसङ्ग इति । स एव ध्वंसस्याविनाशित्वसाधक इति नान्यो-
न्याश्रय इति वाच्यं, घटादिध्वंसध्वंसस्यापि घटादिध्वंसत्वांगी-
कारेण घटाद्युन्मज्जनप्रसंगवारणे तस्य ध्वंसाविनाशित्वसाध-
कत्वाभावादिति चेत्—

न । उत्पत्तिज्ञप्त्योरिवान्योन्याश्रयस्य दोषतयैतादृशा-
न्योन्याश्रयस्यादोषत्वात् । अप्रामाणिकानन्तध्वंसधारा-
कल्पनगौरवप्रसङ्गस्यैव ध्वंसाविनाशित्वसाधकतयाऽन्योन्याश्र-
यस्यैवासम्भवाच्च । तस्मादुपदर्शितरीत्याऽभावस्यातिरिक्तत्वं नि-
ष्प्रत्यूहमिति दिक् ।

नन्वतिरिक्ताभावांगीकर्तृसिद्धान्तिमते यत्र पूर्वोत्तरकालयो-
ऽतिरिक्ताभावाङ्गी- मण्यादिशून्ये देशे मध्ये मण्यादिरानीतस्तत्र
कारे आपत्तिः । मण्याद्यानयनोत्तरमपि दाहादिकार्यापत्तिः ।
तत्र मण्याद्यानयनात्पूर्वं परतश्च सतो मण्याद्यन्ताभावस्य नित्य-
तया तदानीमपि सत्त्वात् । एवं तत्र मण्याद्यानयनकाले मणिर्ना-

स्तीत्यादिप्रतीत्यापत्तिश्च । तत्र मण्याद्यत्यन्ताभावरूपविषयस्य नित्यतया सत्वादिति चेत्—

अत्र प्राञ्चः—उक्तस्थले न मण्याद्यत्यन्ताभावसत्त्वं, त्रैकालिकसंसर्गाभावस्यैवात्यन्ताभावरूपतया यत्र कदापि न प्रतियोगिसत्त्वं तत्रैव नित्यस्यात्यन्ताभावस्य सत्त्वम् । यथा वाय्वादौ रूपाद्यभावादेः । अत एव दाहादिकार्य्यं कदाचित्कत्वप्रयोजकः प्रतियोगिसमानाधिकरण उत्पत्तिविनाशशाली संसर्गाभावविशेषद्विविधसंसर्गाभावातिरिक्तस्सामयिकाभावव्यपदेश्यः स्वीक्रियते । सामयिकत्वं च समयविशेषे उत्पत्तिविनाशशालित्वमेव । एवं चोक्तस्थले मण्याद्यानयनात्पूर्वं परतश्च सतोऽपि तस्य मण्याद्यानयनोत्तरं नाशेन न दाहाद्यापत्तिर्न वा तत्प्रतीत्यापत्तिः । भूतलादौ घटाद्यभावोऽपि स एव, न त्वत्यन्ताभावः । न चैवं तस्य नित्येऽत्यन्ताभावेऽजन्ये प्रागभावेऽविनाशिनि ध्वंसे चान्तर्भावासम्भवात् संसर्गाभावत्रैविध्यानुपपत्तिरिति वाच्यं, संसर्गाभावचातुर्विध्यस्यैवोपगमेन तत्रैविध्याभावे इष्टापत्तेः । जन्याभावत्वं ध्वंसत्वं, विनाश्यभावत्वं प्रागभावत्वमिति परिभाषामाश्रित्य ध्वंसप्रागभावान्यतरस्मिन्नेव तस्यान्तर्भावासम्भवे त्रैविध्यस्योपपत्तिसम्भवाच्चेत्याहुः ।

लीलावतीकारा(१)नुययिनस्तु—उक्तसामयिकसंसर्गाभावान्तरे मानाभावः, उक्तापत्तेः प्रकारान्तरेणैव वारणात् । तथा हि—मण्यादिसंयोगत्वेनैव दाहादिप्रतिबन्धकतया तदवच्छिन्नाभावस्तद्धेतुः । स च यत्राधिकरणे कदापि न मणिसंयोगस्त्वात्यन्ताभाव एव हेतुः । अन्यत्र ध्वंसप्रागभावावेव तथाविधौ हेतू । तयोरपि सामान्यधर्मावच्छिन्नप्रतियोगिताकत्वोपगमात् ।

(१) न्यायलीलावतीकारा वल्लभाचार्याः ।

प्रमाणवादः]

प्रत्यक्षकौस्तुभः ।

१६७

अतो मणिसंयोगदशायां मणिसंयोगेत्वावच्छिन्नध्वंसप्रागभाव-
योरसत्त्वान्न दाहः । मणिसंयोगाभाव एव च संयोगसम्बन्धाव-
च्छिन्नप्रतियोगिताकमण्यभावसम्बन्धोपीत्यतः मणिसंयोगदशा-
यां न तत्र मण्यभावप्रतीतिः ।

अस्तु वा मण्यभावस्य स एव कारणतावच्छेदकसम्बन्धो-
पीति मणेः प्रतिबन्धकत्वमपि भवतु मणिसंयोगसमये कारण-
तावच्छेदकसम्बन्धविरहान्न तदा दाहः ।

अस्तु वा वस्तुगत्या यो यः प्रतियोगिविरहकालस्य एवा-
भावाधिकरणयोः संसर्गः कारणतावच्छेदकः प्रतीतिनियामकश्च ।
नात उक्तानुपपत्तिः । सामयिकत्वं च समयविशेष एव सत्त्व-
रूपमिति ध्वंसप्रागभावयोरेव सामयिकतया ताभ्यामेव सामयि-
काभावव्यपदेशोपीत्याहुः—

तदसत् । मणिसंयोगाद्यन्तरध्वंसोत्तरं कियत्काल इव पुन-
स्तत्संयोगाद्यन्तरोत्पत्तावपि दाहाद्यापत्तेः । पूर्वकाले दाहाद्य-
नुरोधेनावश्यमुपेयस्य मणिसंयोगत्वाद्यवच्छिन्नध्वंसस्याविनाशि-
नो पूर्वकाल इवाद्येऽपि सत्त्वात् । ध्वंसप्रागभावयोरेकैकप्रति-
योगिकत्वे सामान्यधर्मस्यातिप्रसक्ततया प्रतियोगितावच्छेदक-
त्वासम्भवः । सकलप्रतियोगिकत्वे ध्वंसे प्रतियोगिना हेतुतया
युगपत्सकलप्रतियोगिनामसत्त्वेन तदसम्भव इत्युभयथापि ध्वंस-
प्रागभावयोः सामान्यधर्मवाच्छिन्नप्रतियोगिताकत्वस्यासम्भवाच्च ।

मणिकारानुयायिनस्तु—मण्यादिशून्ये भूतलादौ मण्याद्यान-
मणिकारानुयायि. नयनोत्तरमपि मण्याद्यत्यन्ताभावोऽस्त्येव । अ-
नां मते विचारः । न्यथा तस्य त्रैकालिकसंसर्गाभावत्वानुपपत्त्याऽ-
त्यन्ताभावत्वस्यैवानुपपत्तेः । परन्तु तत्तत्कालविशेषावच्छिन्नत-
त्तद्भूतलादिस्वरूपस्य दाहादिकारणतावच्छेदकसम्बन्धत्वं मणि-

नार्हतीत्यादिप्रतीतिनियामकसम्बन्धत्वं चोपेयत इति नोक्तदोषापत्तिः । सामयिकत्वं च समयविशेषे संबद्धत्वमित्यत्यन्ताभावविशेष एव सामयिकाभाव इति व्यपदिश्यत इति वदन्ति ।

दीधितिकृतस्तु लाघवादाहादिकारणतावच्छेदकमभावस्य वैदीधितिकारमतम् शिष्टं सम्बन्धान्तरमेवोपेयत इति नोक्तदोषापत्तिः । न च तस्य नित्यत्वे उक्तदोषानिवृत्तिरनित्यत्वे तदुत्पत्तिर्विनाशकल्पने गौरवमिति वाच्यं, फलमुखगौरवस्यादोषत्वादिति प्राहुः ।

यत्तु प्रतियोगिदेशान्यदेशत्वमेवाभावाधिकरणयोः सम्बन्धोऽनुगत उपेयते तेनैव सम्बन्धेनाभावः प्रतीयते कारणं चेति नोक्तदोष इति—

तन्न । अन्योन्याभावस्य व्याप्यवृत्तित्वे मण्याद्यानयनात्प्राग्दाहाद्यनुरोधेन तदाधिकरणे प्रतियोगिदेशान्यदेशत्वसत्त्वेन मण्याद्यानयनेऽपि दाहाद्यापत्तेः । वृक्षादावव्याप्यवृत्तिसंयोगाद्यत्यन्ताभावप्रतीत्यनापत्तेश्च । तस्याव्याप्यवृत्तित्वे च शिरस्सम्बन्धद्वारावद्वैषात्सर्वाङ्गवच्छेदनानापत्तेः । शिरोभिन्नभागावच्छेदेन प्रतियोगिदेशान्यदेशत्वस्य तत्र सत्त्वात् । पक्षद्वयेऽप्यन्योन्याभावस्यापि नित्यनिष्क्रियत्वेन प्रतिबन्धकसमवधानात्पूर्वं सतस्तत्समवधानेऽप्यनपायेन दाहादिकार्याभावप्रतीत्योर्दुर्वारत्वाच्चेति कृतमतिशयस्तरेण ।

अत्र भट्टानुयायिनः—एवमपि विशेषणताप्रत्यासत्तेर्नाभावभट्टानुयायिनां मतम् ग्राहकत्वं, अभावस्यानुपलब्धिरूपप्रमाणान्तरगम्यत्वात् । तथा हि—योग्यानुपलब्धेरभावग्रहकारणत्वेन सर्वसिद्धायाः स्वरूपसत्या एव विनापि प्रत्यासत्तिमभावग्रहे कारणत्वं कल्प्यते । व्यापाराभावेऽपि फलायोगव्यवच्छिन्नकारणत्व-

प्रमाणवादः]

प्रत्यक्षकौस्तुभः ।

१५९

रूपकरणत्वस्य संभवात् । इन्द्रियस्य करणत्वे चासन्निकृष्टस्य तस्य प्रमाजनकत्वासंभवेन विशेषणताप्रत्यासत्तेस्तत्कारणत्वान्तरस्य च कल्पने गौरवापत्तेः । न चैवमन्धस्यापि घटाद्यनुपलब्धिसत्त्वादघटाद्यभावप्रतीत्यापत्तिरिति वाच्यं, अभावग्रहेऽधिकरणप्रतियोगिज्ञानयोर्हेतुतया तदर्थं चक्षुराद्यपेक्षणात् । जनकसंपादकत्वेनान्यथासिद्धतयेन्द्रियस्याभावग्रहे हेतुत्वासंभवाच्च । न च भूतले घटाभावं पश्यामीत्याद्यनुभवानुरोधेनेन्द्रियस्याभावज्ञानजनकत्वमिति वाच्यं, घटो नास्तीतिजानामीत्याद्याकारकानुभवेन तादृशानुभवस्यासिद्धेरिति वदन्ति ।

अत्रोच्यते— अनुपलब्धेरालोकवदिन्द्रियसहकारित्वेनैवोपपत्तौ प्रमाणान्तरकल्पने गौरवम् । प्रमानिष्ठवैजात्यकल्पनमन्तरेण प्रमाणान्तरत्वकल्पनाया असंभवात् । सहकारित्वं चाभावप्रत्यक्षत्वावच्छिन्ने संभवत्येव । अन्धकारान्यचाक्षुषत्वावच्छिन्न इवालोकस्य न च प्रत्यासत्त्यन्तरकल्पनागौरवमिति वाच्यम्, समवायग्रहार्थं तत्कल्पनाया आवश्यकत्वात् । अभावग्रहे तस्याः कारणत्वान्तरकल्पनेऽपि विजातीयप्रमारूपधर्मिकल्पनाविरेहण ततोऽपि लाघवात् । अन्यथा शब्दग्रहार्थमपि प्रमाणान्तरकल्पनापत्तेः ।

वस्तुतो भूतले घटो नास्तीति मया दृष्टमित्यनुभवादिन्द्रियजन्यं यस्यानन्यथासिद्धान्वयव्यतिरेकवशाच्चेन्द्रियजन्यं प्रत्यक्षमे- प्रत्यक्षमेवाभावस्य युक्तम् । दृशेश्चाक्षुषज्ञानवाच- वाभावस्य कतया अनुमित्यादाविवानुपलब्धेऽप्यसंभवात् । न चेन्द्रियस्याधिकरणादिग्रह एवोपयोग इत्युक्तमिति वाच्यं, अधिकरणादिज्ञानस्यानुमितिस्मरणाद्यात्मकस्यान्धतादशायामपि सत्त्वेनाभावग्रहापत्तेः । न चानुपलब्धाभावज्ञाने प्रतियोगि-

ग्राहकेन्द्रियजन्यमधिकरणादिज्ञानहेतुरिति वाच्यं, वायानुद्भूत-
रूपाभावस्य परमाणौ महात्वाभावस्याग्रहापत्तेः । स्तम्भे पिशा-
चत्वं नास्तीत्याद्यभावग्रहे प्रतियोगिग्राहकेन्द्रियाप्रसिद्धेश्च ।

वस्तुतस्तु वक्ष्यमाणरीत्या योग्यानुपलब्धेरभावग्रहे हेतु-
त्वस्यैवाभावेन न तस्याः प्रमाणातरत्वशंकापीति दिक् ।

अथ कोऽयमभावो नाम ? न च द्रव्यादिषट्कान्योन्याभाव-
अभाव-वानभाव इति वाच्यं, अन्योन्याभावत्वस्याभावत्वगर्भ-
लक्षणम् तथाऽन्योन्याश्रयादिति चेत्-

अत्राहुः-तादात्म्यसम्बन्धावच्छिन्नद्रव्यादिषट्कानिष्ठप्रतियो-
गितानिरूपितानुयोगिताविशेष एवाभावत्वमखण्डोपाधिविशेष-
एव वेति । अधिकमग्रे वक्ष्याम इति संक्षेपः ।

ननु विशेषणतासन्निकर्षस्याभावग्राहकत्वे जलपरमाण्वा-
विशेषणतासन्निकर्षस्या-दौ पृथिवीत्वाद्यभावग्रहापत्तिः । तत्रापि च-
भावग्रहकत्वे आपत्तिः क्षुःसंयुक्तविशेषणतायाः सत्त्वादिति चेत्-

न । योग्यानुपलब्धेरप्यभाव प्रत्यक्षहेतुतयोक्तस्थले तद-
भावेनाग्रहोपपत्तेः ।

अथ केयं योग्यानुपलब्धिर्यदभावाज्जलपरमाण्वादौ पृथिवी-
योग्यानुपलब्धिः का ? त्वाद्यभावप्रत्यक्षमिति चेत्-

अत्र मणिकृतः-यत्र यस्य सत्त्वमनुपलब्धिविरोधि तत्र
तत्र मणिकृ- तस्याभावो योग्यानुपलब्ध्यर्थः । अस्यार्थः-
न्मतम् यस्य प्रतियोगिनः सत्त्वमाश्रयत्वं य-
त्राधिकरणे अनुपलब्धिविरोधि प्रतियोगिसत्त्वोपलंभवि-
षयत्वाभावप्रतियोगिनः प्रतियोग्युपलम्भविषयत्वस्य प्रसंज-
कमित्यर्थः । प्रसक्तिरापत्तिः । यत्रेति सप्तम्यर्थविषयत्वस्य विरो-
धिपदार्थघटकापत्तावन्वयः । तत्रेत्यनन्तरं “प्रतियोगिनोऽनुपल-

प्रमाणवादः]

प्रत्यक्षकौस्तुभः ।

१६१

बध्येति"। अत्रात्र इत्यनन्तरं च 'गृह्यत इती'ति पूरणीयम् । योग्या-
 नुपलब्ध्यर्थः योग्यानुपलब्ध्या(बध्य?)भावो गृह्यत इत्यस्यार्थः ।
 तथा च योग्यस्य प्रतियोगिनोऽनुपलब्ध्ययोग्याधिकरणे प्रतियो-
 गिनोऽनुपलब्धिर्वा न योग्यानुपलब्ध्यर्थः । जलपरमाण्वादौ पृ-
 थिवीत्वाद्यभावग्रहापत्तेः । भूतलादौ पिशाचाद्यभावग्रहापत्तेश्च ।
 किन्तु योग्या अनुपलब्धिरेव । अनुपलब्ध्यौ योग्यता च प्रति-
 योगिसत्त्वप्रसंजितप्रतियोगिकत्वरूपा पारिभाषिकी । अनुपल-
 म्भप्रतियोगिनः प्रतियोगिसत्त्वप्रसंजितत्वं च प्रतियोगिस-
 त्वापादकतदधिकरणपक्षकापत्तियोग्यत्वम् । योग्यता च तदधि-
 करणे आरोपितप्रतियोगिनिरूपितव्यापकत्वम् । अतो व्याप्ति-
 भ्रमाज्जलपरमाणुर्गदि पृथिवीत्ववान् स्यात्तदा पृथिवीत्वव-
 स्वेनोपलभ्येतत्यापत्तिसंभवेऽपि न क्षतिः । अत्र प्रतियोगिन इत-
 रविशेषिताविशेषितसाधारणस्यापादकता विवक्षिता । तेनालोक-
 समवधानशून्ये इन्द्रियासान्निकृष्टे अयोग्ये चाधिकरणे घटादिरू-
 पप्रतियोगिनस्तदुपलम्भविषयताया व्यभिचारेणापत्त्यसंभवेऽपि
 आलोकसमवधानादिमति भूतलादौ घटाद्यभावप्रत्यक्षोपपत्तिः ।
 इतराविशेषितघटादेस्तदुपलम्भव्यभिचारेऽपि इदं भूतलमा-
 लोकसंयोगावच्छेदकावाच्छिन्नचक्षुःसंयोगवत्वे सति उद्भूतरू-
 पवत्वे सति घटवत्स्यात् । घटवत्वेनोपलभ्येतत्यापत्तिसंभवात् ।
 न चैवं महत्त्वसमानाधिकरणपृथिवीत्वादरपि पृथिवीत्वादि-
 मत्वेनोपलम्भविषयत्वापादकत्वसंभवेन स्थूलजलादाविव जलप-
 रमाण्वादौ पृथिवीत्वाद्यभावप्रत्यक्षापत्तिर्दुर्वारेति वाच्यम् । प-
 क्षाट्तिविशेषणसामानाधिकरण्यानवाच्छिन्नत्वस्यापादकतायां नि-
 वेशादिसाहुः ।

आचार्य्यानुयायिनस्तु मणिकृदुक्तयोग्यानुपलब्धेरभाव-
 २१ न्या० कौ०

ग्राहकत्वे पिशाचादौ स्तम्भत्वाद्यभावप्रत्यक्षापत्तिः । पिशाचो यदि चक्षुरादिसंनकृष्टत्वे सति स्तम्भः स्यात् तत्त्वेनोपलभ्येत-
त्यादिरीत्या तत्राप्यापादनमम्भवादि प्रतियोगितद्व्यप्येतस्या-
वत्तदुपलम्भकसहितानुपलब्धियोग्यानुपलब्धिरभावग्राहिका । ज-
लपरमाणादौ पिशाचादौ च प्रतियोग्युपलम्भकमहत्त्वादभूत-
रूपाद्यभावान्न प्रतियोग्युपलम्भकमकलहेतुसमवधानमिति न
तत्र पृथिवीत्वाभावस्तम्भत्वाभावादग्राहकोऽनुपलम्भो योग्यः ।
परमाणादौ महत्त्वादिरूपस्य महत्त्वाद्युपलम्भकस्याभावात्तत्र
महत्त्वाद्यनुपलम्भस्य महत्त्वाभावादग्राहकयोग्यता न स्यादिति
प्रतियोगांतरत्वमुपलम्भकविशेषणम् । अभावप्रतियोगिग्राहकस्य
प्रतियोगिसन्निकर्षादेर्वारणाय प्रतियोगिव्याप्येतरेति । अथ
घटचक्षुःसंयोगस्य घटव्यधिकरणस्य घटाव्याप्यतया कथं
व्याप्येतरत्वविशेषणेन व्यावृत्तिः । इन्द्रियेऽपि वर्तमानं घटेन्द्रि-
यसन्निकर्षं प्रति तादात्म्यसम्बन्धेनापि घटस्याव्यापकत्वात् ।
कालिकव्याप्तिनिवेशे च जात्यादिरूपप्रतियोगिनो व्याप्येतरा-
प्रसिद्धिः । गगनादेः कालिकसम्बन्धेनावृत्तित्वमते तत्र व्याप्ये-
तरत्वप्रसिद्धावपि तद्व्याप्येतरतदुपलम्भकाप्रसिद्धिर्दुर्वारैव । काला-
देस्तथात्वेऽपि महत्त्वादेस्तादृशव्याप्तिमत्तया पृथिवीत्वाद्यभावग्रहे
आधिकरणमहत्त्वाद्यपेक्षाया दुर्घटत्वमिति चेत्—

मैवम् । व्याप्यपदममाधारणप्रतियोग्युपलम्भकपरम् ।
तत्त्वं चाधिकरणप्रत्यासन्नतया प्रतियोग्युपलम्भकत्वम् । तदुपा-
दानादधिकरणप्रत्यासत्त्या प्रतियोग्युपलम्भकयावत्साहिसला-
भः । तत्त्वं च प्रतियोगिप्रकारतानिरूपिताधिकरणविषयता-
प्रयोजकत्वमिति नोक्तदोषः । न चैवमपि पिशाचत्वादेरतीन्द्रिय-
तया तदुपलम्भाप्रसिद्ध्या स्तम्भादौ तदभावग्रहानुपपत्तिरुक्त-

प्रमाणवादः]

प्रत्यक्षकौस्तुभः ।

१६३

योग्यानुपलब्धेरभावादिति वाच्यम् । अतीन्द्रियप्रतियोगि-
काभावस्य प्रत्यक्षानुपगमेन तत्र योग्यानुपलब्धेरहेतुत्वा-
दित्याहुः ।

नवीनास्तु उक्तयोग्यानुपलब्धिरपि नाभावप्रत्यक्षे हेतु-
स्तथा सति ककारादिव्यञ्जकविजातीयवायुसंयोगस्य प्रतियोगि-
प्रकारतानिरूपिताधिकरणाविषयत्वाप्रयोजकत्वेन वर्णाभावप्रत्य-
क्षानिर्वाहात् । किन्तु योग्यानुपलब्धिरित्यस्य योग्यताऽनुपल-
ब्धिश्चेत्यर्थः । योग्यता च योग्यः सन्निकर्षो विषययोग्यता च
योग्यसन्निकर्षो महत्त्वाभावरूपाभावेतराभावचाक्षुषे चक्षुःस-
न्निकृष्टमहत्त्वोद्भूतरूपवद्विशेषणता । महत्त्वाभावचाक्षुषे महत्त्वा-
घटिता । रूपाभावचाक्षुषे रूपाघटितैव ग्राह्या । एवं महत्त्वाभावो-
द्भूतस्पर्शाभावेतराभावस्पर्शने त्वक् सन्निकृष्टमहत्त्वोद्भूतस्पर्शव-
द्विशेषणता । महत्त्वाभावस्पर्शने महत्त्वाघटिता । उद्भूतस्पर्शाभाव-
स्पर्शने उद्भूतस्पर्शाघटिता बोध्या । एवं गन्धाद्यभावघ्राणजा-
दौ घ्राणादिसन्निकृष्टमहत्त्ववद्विशेषणता । शब्दाभावप्रत्यक्षे इन्द्रि-
यविशेषणतेत्यादिकमूढम् । विषययोग्यता च मूर्त्तसामान्याभा-
वादिभेदरूपा लौकिकविषयत्वरूपा वा । न चैवं योग्यताया
अननुगम इति वाच्यं, अगत्येष्टत्वात् । अनुपलब्धिश्च तदिन्द्रिय-
जन्यतदधिकरणवैशिष्ट्यावगाहितद्वर्मावच्छिन्नाभावलौकिकप्रत्य-
क्षे तदिन्द्रियजन्यतदधिकरणविशेष्यकतद्वर्मावच्छिन्नलौकिक-
प्रत्यक्षाभावरूपा । तेन जलपरमाण्वादौ न पृथिवीत्वाद्यभाव-
प्रत्यक्षम् । न च चक्षुःसन्निकृष्टमहत्त्वोद्भूतरूपवद्विशेषणतारूप-
योग्यसन्निकर्षाभावादेव जलपरमाण्वादौ पृथिवीत्वाद्यभावप्रत्य-
क्षवारणसंभवे निरुक्तानुपलब्धेरभावप्रत्यक्षहेतुत्वे मानाभाव इति
वाच्यम् । यत्र स्थूलजलादावपि चक्षुःसंयोगो विद्यते तदा पृथिवी-

त्वाभावे तादृशयोग्यसन्निकर्षस्यापि सत्त्वेनोपनीतजलपरमाण्वा-
दिविशेषणकस्य जलपरमाणौ पृथिवीत्वं नास्तीत्याकारकप्रत्य-
क्षस्यापत्तिवारणाय तद्वेतुताया आवश्यकत्वादिति वदन्ति ।

अत्रातिनवीनाः—अभावप्रत्यक्षे निरुक्तयोग्यानुपलब्धेहेतुत्वे
अतिनवीनानां मानाभावः । जलपरमाण्वादौ पृथिवीत्वाद्यभाव-
अभावप्रत्यक्ष- ग्रहस्याप्रसिद्ध्यापादनासंभवात् । न च प्रसिद्धस्य
विषये मतम् पृथिवीत्वाद्यभावग्रहस्याभावविषयतानिरूपितावि-
षयतासम्बन्धेन जलपरमाण्वादावापत्तिः संभवतीति वाच्यं,
आपादकाभावात् । न च विशेष्यतासम्बन्धावच्छिन्नप्रतियोगि-
ताकप्रतियोग्युपलंभभावस्य बाधाभावमुद्गृह्य तेन सम्बन्धेना-
भावप्रत्यक्षे हेतुतया तस्यैव जलपरमाण्वादौ तेन सम्बन्धेनाभा-
वप्रत्यक्षापादकत्वमिति वाच्यं, प्रतियोग्युपलंभस्यात्मनिष्ठप्रत्यास-
र्यैव प्रतिबन्धकत्वोपगमेनात्मनिष्ठप्रत्यासत्यैव तदभावस्य हेतु-
तया विषयनिष्ठप्रत्यासत्या तदभावप्रत्यक्षापादकत्वविरहात् ।
न चात्मनिष्ठप्रत्यासत्या प्रतिबन्धकत्वोपगमे अधिकरणविशेषान्त-
र्भाव आवश्यकः । अन्यथाऽधिकरणान्तरविशेष्यकप्रतियोग्युप-
लंभस्याप्यधिकरणान्तरावगाहभावप्रत्यक्षं प्रति प्रतिबन्धक-
त्वापत्तेः । तथा चानन्ताधिकरणाभेदेन प्रतिबन्धकताबाहुल्यापत्ति-
रिति तदपेक्षयाऽधिकरणनिष्ठप्रत्यासत्या प्रतिबन्धकतायां ला-
घवमिति वाच्यम् । समानविशेष्यकयोरपि विभिन्नधर्मितावच्छे-
दककाभावप्रत्यक्षप्रतियोग्युपलंभयोः प्रतिबन्ध्यप्रतिबन्धकभा-
वविरहेण समानविशेष्यताप्रत्यासत्तिकल्पेऽपि धर्मितावच्छेदक-
विशेषनिवेशस्यावश्यकतया धर्मितावच्छेदकधर्मान्निवेश्याधिकर-
णान्यनिवेश्यात्मनिष्ठप्रत्यासत्यैव प्रतिबन्धकत्वोपगमेन भिन्नवि-
शेष्यकयोरपि समानधर्मितावच्छेदकज्ञानयोः प्रतिबन्ध्यप्रति-

प्रमाणवादः]

प्रत्यक्षकौस्तुभः ।

१६५

बन्धकभावोपगमे क्षतिविरहात् । अथ धर्मितावच्छेदकभेदे-
न प्रतिबन्धकताकल्पनमपेक्ष्य समानधर्मितावच्छेदकत्वप्रत्यास-
र्यैव तत्कल्पनमुचितम् । एवं च प्रतियोग्युपलंभाभावस्य धर्मिता-
वच्छेदकनिष्ठप्रत्यासर्यैव हेतुतया जलपरमाणुत्वादौ तादृशका-
रणबलात्पृथिवीत्वाद्यभावप्रत्यक्षापत्तिवारणाय योग्यताविशिष्ट-
धर्मितावच्छेदकतासम्बन्धावच्छिन्नप्रतियोगिताकप्रतियोग्युपल-
म्भाभावस्य हेतुत्वमावश्यकम् । योग्यतावैशिष्ट्यं च प्रतियोगित-
व्याप्येतरप्रतियोग्युपलंभककारणस्तोमसमानाधिकरणवृत्तित्वम् ।
जलपरमाणुत्वादौ च तद्विशिष्टानुपलंभाभावान्नातिप्रसंग इति चेत्-
न । धर्मितावच्छेदकघटितनिश्चयत्वानाहार्यत्वादिनिवेशानु-
रोधेन प्रतिबन्धकतावच्छेदककौटौ धर्मितावच्छेदकनिवेशस्यावश्य-
कतया आत्मनिष्ठप्रत्यासर्यैव प्रतियोग्युपलंभस्य प्रतिबन्ध-
कत्वात् ।

वस्तुतस्तु तुल्ययुक्त्याऽनुमितिपरामर्शयोर्हेतुत्वमपि समा-
नधर्मितावच्छेदकत्वप्रत्यासर्यैव वाच्यम् । तथा च घटो घट-
भेदव्याप्यवानित्याद्याकारकपरामर्शद्विष्टो घटाभिन्न इत्याद्यनुमिति-
वारणाय तद्धर्मन्यवृत्तिविषयतासम्बन्धेन ज्ञानं प्रति तद्धर्मभेद-
स्यावश्यं कारणता कल्पनीया । एवं च तत्र घटभेदाद्यनुमिते-
र्धर्मितावच्छेदकतासम्बन्धेनोत्पत्तौ घटत्वादिभेदस्यापेक्षणीयतया
नोक्तापत्तिः । तथा च परमाणुत्वादिभेदस्यापि तदन्यवृत्तिवि-
षयतासम्बन्धेन ज्ञानं प्रति हेतुतया पृथिवीत्वाद्युपलंभाभावस्य
तादृशभेदकूटसहकृतस्यैव धर्मितावच्छेदकतासम्बन्धेन पृथि-
वीत्वाद्यभावप्रत्यक्षोत्पादप्रयोजकतया धर्मितावच्छेदकनिष्ठप्रत्या-
सर्या प्रतियोग्युपलंभाभावहेतुत्वेऽपि नोक्ताभावप्रत्यक्षापत्तिः ।
अथैवमपि अभावप्रत्यक्षे धर्मिभाने नियामकाभावेन जलत्वादि-

ना स्थूलजलादेरिव जलपरमाण्वादेरपि पृथिवीत्वाद्यभावधर्मि-
तया भानं किं न स्यादिति चेत्—

न । पृथिवीत्वाद्यभावप्रत्यक्षस्य धर्म्यशे लौकिकत्वनियमेन
कृतृप्रलौकिकप्रत्यक्षहेतुमहत्त्वादिघटितलौकिकप्रत्यक्षसामग्र्या एव
तन्नियामकतया जलपरमाण्वादेः पृथिवीत्वाद्यभावधर्मितयाऽभा-
वादिति प्राहुरित्यलं विस्तरेण ।

अलौकिकसन्निकर्षस्त्रिविधः—सामान्यलक्षणा—ज्ञानलक्ष-

अलौकिकसन्निकर्ष- विभागो लक्षणञ्च स्वरूपं यस्या इति व्युत्पत्त्या चक्षुःसं-
युक्तादिविशेष्यकचाक्षुषादिप्रकारीभूतघटत्वादिकमेव सामान्यल-
क्षणा । तथा च घटत्वादिप्रकारकयावद्वटविशेष्यकचाक्षुषत्वाद्यव-
च्छिन्नं प्रति चक्षुःसंयुक्तविशेष्यकचाक्षुषप्रकारीभूतघटत्वत्वा-
दिना कारणत्वं पर्यवसन्नम् । अत्र कार्यतावच्छेदकसम्बन्धो
विशेष्यत्वं कारणतावच्छेदकसम्बन्धः समवायादिः । एवं स्पा-
र्शनादिस्थलेऽपि । न चैवं चक्षुःसंयुक्तघटविशेष्यकघटत्वप्रका-
रकचाक्षुषसत्त्वे घटत्वचाक्षुषप्रतिबन्धकीभूतदोषसत्त्वे घटत्वप्रका-
रकघटविशेष्यकचाक्षुषापत्तिः । एवं घटत्वप्रकारकचाक्षुष-
सत्त्वे घटत्वप्रकारकचाक्षुषसामग्रीविगमदशायामपीति वाच्य-
म् । चक्षुःसंयुक्तपदस्य चाक्षुषसामग्रीविशिष्टपरतया घ-
टत्वप्रकारकयावद्वटविशेष्यकचाक्षुषत्वाद्यवच्छिन्नं प्रति घटत्व-
प्रकारकचाक्षुषसामग्रीविशिष्टविशेष्यकचाक्षुषप्रकारीभूतघटत्वत्वा-
दिना हेतुत्वेऽनुपपत्त्यभावात् । अत्र घटत्वादिचाक्षुषा-
सत्त्वे घटत्वादिबलाद्यावद्वटविशेष्यकचाक्षुषाद्यापत्तिवारणाय चा-
क्षुषप्रकारीभूतेति घटत्वादिविशेषणम् । सामान्यलक्षणाजन्यज्ञाने
यावद्घटभानाय कार्यतावच्छेदके यावत्त्वनिवेशः । घटत्वप्रका-

प्रमाणवादः]

प्रत्यक्षकौस्तुभः ।

१६७

रकचाक्षुषकाले द्रव्यत्वप्रकारकचाक्षुषवारणाय तत्र घटत्व-
प्रकारकत्वादिनिवेशः । न च विनिगमनाविरहेणैव यावद्धटभानो-
पपत्तौ कार्यतावच्छेदके यावच्चनिवेशे प्रयोजनाभाव इति वाच्यं,
इष्टापत्तेः । न चैवमुपनीतभाने व्यभिचार इति वाच्यं विशेष्य-
तायां मुख्यत्वनिवेशात् । एवं लौकिकान्यत्वमपि निवेश्यम् । ते-
न निर्विकल्पकोत्तरोत्पन्नघटमुख्याविशेष्यकलौकिकप्रत्यक्षे न
व्यभिचारः । न चैवमपि कारणतावच्छेदके ज्ञानप्रकारीभूतेत्येव
सम्यक् किं चाक्षुषत्वादिनिवेशेनेति वाच्यम् । घटत्वप्रकारकचाक्षु-
षसामग्रीसमवधानकालीनघटत्वप्रकारकस्पर्शनसत्त्वे घटत्वप्र-
कारकयावद्धटचाक्षुषवारणाय तन्निवेशात् । एतेन लाघवाच्चाक्षुष-
प्रकारीभूतचाक्षुषसामग्रीविशिष्टवृत्तिघटत्वादेरेव घटत्वप्रकारक-
यावद्धटचाक्षुषादिहेतुत्वमस्तामित्यपि निरस्तम् । तथा सति
घटत्वप्रकारकचाक्षुषसामग्रीसमवधानकालीनपटविशेष्यकघटत्वप्र-
कारकचाक्षुषाद्धटत्वप्रकारकघटविशेष्यकचाक्षुषानुपपत्तेः ।

वस्तुतस्तु सामान्यस्य प्रत्यासत्तित्वे घटत्वत्वादेः कारणता-
वच्छेदकत्वे गौरवेण लाघवात्सामान्यज्ञानमेव प्रत्यासत्तिः । सा-
मान्यं लक्षणं निरूपकं यस्या इति व्युत्पत्त्या सामान्यज्ञान-
स्यापि सामान्यलक्षणाशब्दार्थत्वसंभवात् । तथा च घटत्वादि-
प्रकारकघटादिनिष्ठलौकिकान्यमुख्याविशेष्यताशालीचाक्षुषत्वाद्य-
वच्छिन्नं प्रति चाक्षुषसामग्रीविशिष्टविशेष्यकघटत्वादिप्रकारक-
चाक्षुषत्वादिना हेतुत्वं समवायघटितसामानाधिकरण्यं च प्र-
त्यासत्तिः ।

यत्तु सामान्यस्य प्रत्यासत्तित्वे पुरुषभेदेन विषयभेदेन
च कारणताबाहुल्यं, सामान्यज्ञानस्य प्रत्यासत्तित्वे च विषयभे-
देनेवेति लाघवमिति सामान्यज्ञानं प्रत्यासत्तिरिति—

तदसत् । सामान्यस्य प्रत्यासत्तित्वेऽपि स्वप्रकारकचाक्षुषस-
मवायित्वादिसम्बन्धेन तस्य हेतुतया पुरुषभेदेन कारणताभेदाभा-
वात् । अथ सामान्यस्य प्रत्यासत्तित्वे विषयभेदेन न कारणताभा-
हुल्यं लौकिकान्यमुख्यविशेष्यतासम्बन्धेन तत्पुरुषीयचाक्षुषादिकं
प्रति चाक्षुषसामग्रीविशिष्टनिष्ठविशेष्यतानिरूपितप्रकारतासम्बन्धे-
न तत्पुरुषीयचाक्षुषविशिष्टस्य समवायसम्बन्धेन हेतुत्वात् । सा-
मान्यज्ञानस्य हेतुत्वे चोक्तरीत्या विषयभेदेन हेतुत्वे गौरवम् । पुरु-
षस्यापि विषयतया पुरुषापेक्षया विषयाणामाधिक्यमादिति सामा-
न्यस्य प्रत्यासत्तित्व एव लाघवमिति चेत्—

न । सामान्यज्ञानस्य हेतुत्वेऽपि लौकिकान्यमुख्यविशे-
ष्यतानिरूपितप्रकारतासम्बन्धेन चाक्षुषं प्रति चाक्षुषसामग्री-
विशिष्टनिष्ठविशेष्यतानिरूपितप्रकारतासम्बन्धेन चाक्षुषस्य हेतु-
तया विषयनिवेशाभावात् । न च भवन्मते घटत्वप्रकारकचा-
क्षुषदशायां घटत्वप्रकारकयावत्पटादिविशेष्यकचाक्षुषापात्ति-
वारणाय विशिष्य घटादिविशेष्यनिवेश आवश्यक इति वा-
च्यम् । तर्हि सामान्यस्य प्रत्यासत्तित्वेऽपि प्रकारभाननिय-
मार्थं विशिष्य प्रकारनिवेशस्यावश्यकतया साम्यात् । न चैवं
विनिगमनाविरहः, चाक्षुषादेः कारणतावच्छेदकत्वकल्पनापे-
क्षया चाक्षुषत्वादिजातेः कारणतावच्छेदकत्वे लाघवस्यैव विनि-
गमकत्वात् । एवं सामान्यस्य प्रत्यासत्तित्वेऽतीतघटादिसामा-
न्यप्रत्यासत्त्या यत्र तद्वृत्तां प्रत्यक्षं तत्र कार्याव्यवाहितपूर्वक्षणे
सामान्याभावादगतिरिति सामान्यज्ञानमेव प्रत्यासत्तिः । न च
तत्रागत्या स्वाश्रयीभूतघटवत्त्वरूपपरम्परासम्बन्धावच्छिन्नप्रका-
रताश्रयघटत्वस्यैव स्वाश्रयघटवत्त्वसम्बन्धेन तत्र हेतुता कल्प्यते ।
घटवत्त्वं चोपलक्षणतया सम्बन्धघटकमतो न दोष इति वाच्यम् ।

प्रमाणवादः]

प्रत्यक्षकौस्तुभः ।

१६९

संयोगादिसम्बन्धेन घटादिप्रकारकभूतलादिविशेष्यकचाक्षुषादौ स्वाश्रयीभूतघटवत्त्वादिरूपपरम्परासम्बन्धेन घटत्वादिभाने प्रमाणाभावात् । तथाविधसम्बन्धेन घटत्वादेरभावग्रहदशायां संयोगादिसम्बन्धेन घटादिप्रकारकज्ञानोदयेन तत्सामान्यास्तत्सामान्यनियतत्वात् । न च सामान्यज्ञानस्य हेतुत्वेऽपि तत्रागतिरेव । अवच्छेद्याधिकरणासम्बद्धस्यानवच्छेदकतया प्रत्यक्षाव्यवहितपूर्वक्षणासम्बद्धातीतघटादौ तदवच्छेदेन प्रकारतासम्बन्धेन चाक्षुषादेरसत्वादिति वाच्यम् । आत्मनिष्ठप्रत्यासत्त्या तस्य हेतुतायामदोषात् । प्रकारतासम्बन्धेन हेतुत्वेऽपि प्रकृते कार्याव्यवहितपूर्वक्षणवृत्तिकारणसत्त्वस्यैव कार्योपधाने तन्त्रत्वाभ्युपगमेनाव्यवहितपूर्वक्षणवृत्तिचाक्षुषादेस्तेन सम्बन्धेन तत्राक्षततयाऽनुपपत्त्यभावात् । न चैवमपि तत्राव्यवहितपूर्वक्षणावच्छेदेन कारणसत्त्वाच्चभिचारो दुर्वार एवेति वाच्यम् । अव्यवहितपूर्वक्षणावच्छेदेन कारणभावसत्त्वस्यैव व्यभिचारतया तत्र तदवच्छेदेन कारणस्यैव कारणभावस्याप्यसत्त्वेन व्यभिचारासम्भवात् । सामान्यस्य प्रत्यासत्तित्वे च कारणस्याव्यवहितपूर्वक्षणवृत्तित्वाभावेनोक्तरीत्याऽनिर्वाहादिति संप्रदायः ।

दीधितिकारानुयायिनस्तु निर्विकल्पकस्मरणादिसाधारणं दीधितिकारानुयायिनां सामान्यज्ञानमात्रं प्रत्यासत्तिः । तथा च घटस्ते प्रत्यासत्तिविचारः त्वप्रकारकप्रत्यक्षत्वाद्यवच्छिन्नं प्रति घटत्वविषयकज्ञानादिनैव हेतुत्वम् । न चैवं घटत्वप्रकारकचाक्षुषसामग्र्यसत्त्वेऽपि घटत्वज्ञानाद्धटत्वप्रकारकचाक्षुषपत्तिरिति वाच्यम् । तत्तत्सामान्यलक्षणया तत्तादिन्द्रियजन्यतत्तत्प्रकारकप्रत्यक्षे जननीये तत्तादिन्द्रियजन्यतत्तत्सामान्यप्रकारकज्ञानसामग्र्यंतरस्यापि सहकारित्वाभ्युपगमात् । न चैवं गौरवमिति वाच्यं, द्रव्यलौकिक-
२२ न्या० कौ०

चाक्षुषत्वाद्यवाच्छिन्नं प्रति क्लृप्तहेतुताकस्य चक्षुःसंयोगादेः
सामान्यज्ञानादिघटितसामग्रीव्याप्तौ निवेशनातिरिक्तकारणत्वा-
नङ्गीकारात् । अथैककारणविशिष्टापरकारणस्यैव सामग्रीव्या-
प्तौ निवेशनं चक्षुःसंयोगादेश्च सामान्यज्ञाने वैशिष्ट्यानिवेशासं-
भवेन कथं सामग्रीव्याप्तौ निवेशः ? तथा हि-समवायादिघटितसा-
मानाधिकरण्यसम्बन्धेन चक्षुःसंयोगादिवैशिष्ट्यं सामान्यज्ञाने
निवेशयितुमशक्यम् । समवायसम्बन्धेन विषयनिष्ठस्य चक्षुः-
संयोगादेस्तद्वद्विधितसामानाधिकरण्यसम्बन्धेनात्मानिष्ठसामान्यज्ञा-
नेऽसत्त्वात् । नाप्येककालीनत्वसम्बन्धेन तथा । पटे चक्षुःसंयोगा-
दिदशायां घटित्वाद्विज्ञानबलाद्धटत्वाद्विप्रकारकयावद्धटचाक्षुषा-
द्यापत्तेः । न च घटत्वज्ञानादिघटितसामग्रीव्याप्तौ घटवृत्तिचक्षुः-
संयोगादेर्निवेशान्नानुपपत्तिरिति वाच्यम् । तेन रूपेण चक्षुःसंयो-
गादेरहेतुतया सामग्रीव्याप्तौ तथानिवेशासम्भवात् । कारणता-
वच्छेदकावाच्छिन्नस्यैव सामग्रीव्याप्तौ निवेशनियमादिति चेत्-
न । विषयतासमवायोभयघटितसामानाधिकरण्यसम्बन्धेन
घटज्ञानादिविशिष्टचक्षुःसंयोगादेरेककालीनत्वसम्बन्धेन वैशिष्ट्यं
घटत्वादिज्ञाने निवेश्यैव घटत्वज्ञानादिघटितसामग्रीव्याप्तेरुपगमेन
पटे चक्षुःसंयोगादिदशायां सति च घटत्वादिज्ञाने घटज्ञानादि-
विशिष्टचक्षुःसंयोगादेरेककालीनत्वसम्बन्धेन घटत्वज्ञानेऽसत्त्वे
नोक्तापत्त्यभावात् । न चेदं घटज्ञानादौ विषयतासम्बन्धेन
घटज्ञानादेर्हेतुत्वं एव सम्भवति तत्रैव च मानाभाव इति वाच्यम् ।
पटादौ चक्षुःसंयोगादिकाले भिन्नविषयकानुमितिसामग्र्यभाव-
रूपकारणबलादात्मनि घटादिविषयकचाक्षुषाद्यापत्तिवारणाय
घटादिवृत्तिविषयतासम्बन्धेन घटादिज्ञानहेतुताया आवश्यक-
त्वात् । न चैतादृशहेतुतया कथमुक्तापत्तिवारणमिति वाच्यं, वि-

प्रमाणवादः]

प्रत्यक्षकौस्तुभः ।

१७१

वयतासम्बन्धघटितसामानाधिकरण्यासम्बन्धेन घटज्ञानादिविशिष्ट-
चक्षुःसंयोगादेरेककालीनत्वसम्बन्धेन भिन्नविषयकानुमितिसाम-
ग्यभादघटितसामग्रीव्याप्तौ विरोधिसामग्यभावे निवेशात् । न
चैवमपि घटत्वप्रकारकयत्किञ्चिद्धटज्ञानेन जायमानं घटत्वप्रकार-
कयत्तद्धटविषयकं मानसमनुपपन्नम् । तत्र मनोजन्यघटत्वप्रकार-
कज्ञानोत्पादकसामग्यन्तरविरहादिति वाच्यम् । तत्रापि तथावि-
धज्ञानादिरूपज्ञानलक्षणात्मककारणघटितसामग्यन्तरस्य सम्भ-
वादित्याहुः ।

अथ वदन्ति-उक्तीत्या सामान्यज्ञानमात्रस्य प्रत्यासत्तित्वे
लौकिकान्यताद्विषयताशालिप्रत्यक्षं प्रति तद्विषयकज्ञानत्वेन ज्ञा-
नलक्षणाप्रत्यासत्तेर्हेतुत्वे मानाभावः । न च ज्ञानलक्षणाप्रत्यास-
त्तेरहेतुत्वे सुरभि चन्दनमित्यादौ सौरभत्वादिभानानुपपत्तिः ।
तदा सौरभत्वादिनिष्ठसौरभत्वत्वादेरनुपस्थित्या सामान्यलक्ष-
णया तद्ज्ञानासम्भवादिति वाच्यम् । सौरभत्वत्वादेरनुपस्थितावपि
तत्र सौरभत्वादिज्ञानरूपसौरभत्वादिप्रकारकप्रत्यक्षोत्पादकसामा-
न्यलक्षणाप्रत्यासत्तिवशादेव सौरभत्वादिभाननिर्वाहात् । अथ
सौरभत्वादिरूपेण सौरभादिविषयकसुरभि चन्दनमित्यादिप्रत्य-
क्षे उक्तीत्या सौरभत्वादिभानसम्भवेऽपि सौरभत्वादिप्रकार-
कचन्दनादिविशेष्यकभ्रमात्मके प्रत्यक्षे सौरभत्वादिभानार्थं ज्ञान-
लक्षणायाः प्रत्यासत्तित्वमावश्यकम् । सौरभत्वादिज्ञानस्य सौरभ-
त्वादिप्रकारकसौरभत्वाद्याश्रयविषयकप्रत्यक्षत्वस्यैव कार्यताव-
च्छेदकतया तस्मात्सौरभत्वाद्याश्रयचन्दनादिविशेष्यकसौरभ-
त्वादिप्रकारकप्रत्यक्षासम्भवादिति चेत्--

न । सौरभत्वादिज्ञानकार्यतावच्छेदके सौरभत्वाद्याश्रयवि-
षयकत्वानिवेशे प्रयोजनाभावेन तद्वशादेव तादृशभ्रमात्मक-

प्रत्यक्षसम्भवात् । एतेन रजतत्वादिना शुक्त्याद्युपनीतभानानुरोधेन ज्ञानलक्षणाया हेतुत्वान्तरमावश्यकम् । तत्र शुक्त्यादिवृत्तिधर्मज्ञानाभावेन सामान्यलक्षणायाऽनिर्वाहादित्यपि निरस्तम् । रजतत्वादिसामान्यज्ञानकार्यतावच्छेदके रजतत्वाद्याश्रयविषयकत्वानिवेशे प्रयोजनाभावेन रजतत्वादिसामान्यलक्षणयैव रजतत्वादिप्रकारकशुक्त्यादिप्रत्यक्षसम्भवात् । न चैवमियं च धर्मविषयकं ज्ञानं धर्मिणां प्रत्यासत्तिः । इतरा तु यद्विषयकं ज्ञानं तस्यैव प्रत्यासत्तिः । अत एव सुराधि चन्दनमित्यादौ सौरभत्वादेशपि भानमिति दीधितिग्रन्थविरोध इति वाच्यं, तर्कनिर्णयेऽर्थे ग्रन्थविरोधस्य तार्किकैरनादरात् ।

अथ ज्ञानलक्षणाया अप्रत्यासत्तित्वे घटो नास्तीत्याद्यभावप्रत्यक्षेऽभावांशे घटादेर्भानासम्भवः । न च घटत्वादिज्ञानरूपसामान्यलक्षणयैव तत्संभव इति वाच्यम् । तथा प्रत्यक्षे जननीये सामान्यप्रकारकप्रत्यक्षोत्पादकसामान्यन्तरस्यापेक्षणेन प्रकृते तदभावादिति चेत्—

न । यत्र घटसामान्यलक्षणाया घटवतां भानं तत्र घटत्वप्रकारकघटादिप्रत्यक्षे घटत्वप्रकारकघटादिविषयकज्ञानत्वेनापि हेतुत्वस्य सामान्यलक्षणाविधया क्लृप्तत्वेन प्रकृते तादृशज्ञानादिघटितघटत्वादिप्रकारकप्रत्यक्षोत्पादकसामान्यन्तरस्य सम्भवात् । न च सामान्यलक्षणाविधया क्लृप्तकारणताकोक्तसामान्या सामान्यन्तरत्वासम्भव इति वाच्यं, प्रकृतसामान्यप्रत्यासत्त्यतिरिक्तसामान्या एव सामान्यन्तरपदेन विवक्षिततया तादृशघटादिज्ञानस्यापि घटत्वादिसामान्यलक्षणातिरिक्ततया सामान्यन्तरत्वसम्भवात् । एतेन घटत्वप्रकारकयत्किंचिद्धटज्ञानेन यत्र घटत्वप्रकारकयावद्धटाविषयकं मानसं तत्र तादृशसामान्यन्त-

प्रमाणवादः]

प्रत्यक्षकौस्तुभः ।

१७३

रासम्भवः । ज्ञानलक्षणाया अप्रत्यासत्तित्वे तत्रापि तथाविध-
घटज्ञानादिरूपज्ञानलक्षणात्मककारणघटितसामग्यन्तरं सम्भ-
वतीत्यस्य वक्तुमशक्यत्वादिसपि निरस्तम् । तत्राप्युक्तीत्या
सामान्यलक्षणाविधया क्लृप्तकारणताकघटत्वादिप्रकारकघटादि-
विषयकज्ञानस्वरूपप्रत्यक्षोत्पादकसामग्या एव तादृशसामग्यन्त-
रत्वसम्भवात् ।

यत्तु ज्ञानलक्षणाया अप्रत्यासत्तित्वे जातित्वादिरूपेण घट-
त्वादिमुख्यविशेष्यकज्ञानकाले घटज्ञानाद्यसत्त्वेऽपि घटत्वा-
दिना घटादिमुख्यविशेष्यक्रमानसोपनीतभानापात्तिरिति--

तदसत्, आपादकाभावात् । न च घटत्वादिज्ञानरूपसामान्य-
लक्षणैवापादिकेति वाच्यं, तथा फलजनने किञ्चिदंशे घटत्वादिप्र-
कारकसामग्यन्तरस्य सहकारितया तदभावादिति ।

अत्रेदमवधेयम्-सामान्यलक्षणायाः प्रत्यासत्तित्व एवोक्त-
रीत्या ज्ञानलक्षणायाः प्रत्यासत्तित्वखण्डनं सम्भवति तदेव न ।
सामान्यलक्षणाया एव प्रत्यासत्तित्वे मानाभावात् । अथ सामान्य-
लक्षणाया अप्रत्यासत्तित्वे महानसीयधूमादौ व्याप्तिग्रहदशायां
पर्वतीयधूमस्यासन्निकृष्टत्वेन तत्र व्याप्तिग्रहासम्भवेन परामर्श-
सम्भवादनुमित्यनुपपत्तिः । तत्त्वे च धूमत्ववह्नित्वसामान्यलक्ष-
णाप्रत्यासत्त्या पर्वतीयधूमेऽपि पर्वतीयवह्निव्याप्तिग्रहसम्भवेन त-
दुपपत्तिरिति तस्याः प्रत्यासत्तित्वमावश्यकमिति चेत्--

न । धूमव्यापकवह्निसामानाधिकरण्यस्य रासभादिसाधारण्येन
धूमव्यापकवह्निसामानाधिकरणवृत्तिधूमत्वस्यैव व्याप्तिरिति तस्य
चैक्येन महानसीयधूमादौ तद्ग्रहदशायामेव विनापि सामान्यल-
क्षणां पर्वतीयधूमेऽपि तद्ग्रहसम्भवात् । लाघवेन सकलधूमसा-
धारणवह्निभाववदवृत्तित्वादेरेव व्याप्तिर्वाच्यः ।

यत्तु धूमो वह्निव्याप्यो न वेति संशयानुरोधेन सांगीकार्या
अन्यथा प्रसिद्धधूमे व्याप्तिनिश्चयेनाप्रसिद्धे च धर्मिज्ञानाभावेन
स न स्यात् । तदंगीकारे तु धूमत्वेन सकलधूमोपस्थितौ प्रसिद्धं
विहायाप्रसिद्धे स उपपन्न इति --

तदसत् । प्रसिद्धधूम एव तद्धूमत्वादिना व्याप्तिनिश्चये-
ऽपि धूमत्वेन तत्संशयसंभवात् । न च व्याप्तिनिश्चयस्य प्रति-
बन्धकस्य सत्त्वात्कथमेवमिति वाच्यं, समानधर्मितावच्छेदक-
निर्णयस्यैव विरोधितयात्र धर्मितावच्छेदकभेदेन तदुत्पत्तौ वा-
धकाभावात् । धूमत्वं धर्मितावच्छेदकीकृत्य प्रसिद्धधूमे व्या-
प्तिनिश्चयसत्त्वे च तादृशसंशयोऽसिद्ध एव । यदपि सामान्यल-
क्षणायाः प्रत्यासत्तित्वाभावे पर्वतो वह्निमानित्याद्यनुमितेरनु-
पपत्तिः, विशिष्टबुद्धौ विशेषणज्ञानस्य हेतुतया तदनुमितिपूर्वं
पर्वतीयवह्निरूपाविशेषणज्ञानाभावात् । तदंगीकारे तु वह्नित्व-
सामान्यलक्षणया पर्वतीयवह्न्यादेरपि ज्ञानसत्त्वाददोष इति --

तदपि न । विशिष्टबुद्धौ विशेषणज्ञानहेतुत्वस्यैवाप्रसिद्धेः ।
विशेषणविशेष्येन्द्रियसन्निकर्षादित एव प्रत्यक्षात्मकस्य लिंगप-
रामर्शादनुमित्यात्मकस्य पदजन्यपदार्थोपस्थितेश्च शाब्दबोधा-
त्मकस्य विशिष्टज्ञानस्य संभवात् । न च तादृशहेतुत्वाभावे विष-
यतासामान्यस्य सन्निकर्षजन्यतावच्छेदकतया निर्धर्मितावच्छेद-
कज्ञानीयप्रकारताकस्य कार्यतावच्छेदिकेति वाच्यम्, तस्यास्तत्प्र-
कारकप्रत्यक्षेच्छाविरहाविशिष्टानुमितिसामान्याद्यभावस्यैव कार्य-
तावच्छेदकत्वात् ।

अथ विशिष्टबुद्धिप्रकारताया विशेषणज्ञानजन्यतानवच्छे-
दकत्वे भूतलं घटवदित्यादिविशिष्टबुद्धौ घटादिरेव प्रकारो न तु
भूतलादिरित्यत्र किं नियामकम् । न च धर्मतैव तत्र नियामि-

प्रमाणवादः]

प्रत्यक्षकौस्तुभः ।

१७६

केति वाच्यं, धर्मिणोपि कदाचिदाधेयतया धर्मांशे प्रकारतया तस्यानियामकत्वासंभवादिति चेत्--

न । युगपदुभयसन्निकर्षकाले द्वयोर्ज्ञानेऽप्येकतरमात्रप्रकार-
कज्ञानोदयेन विशेषणज्ञानस्यापि तन्नियामकत्वासंभवात् ।

के चित्तु विशिष्टबुद्धौ विशेषणज्ञानस्य हेतुत्वकल्पने उप-
नीतभाने ज्ञानलक्षणासन्निकर्षस्य स्वातंत्र्येण हेतुत्वं न कल्प्यते ।
उपनीतस्य विशेषणतानियमेन तज्ज्ञानासत्त्वे विशेषणज्ञानरूप-
कारणाभावादेवोपनीतभानोत्पत्त्यसंभवात् । न च मानसे सुरभि-
चन्दनमित्याद्युपनीतचन्दनादिमुख्यविशेष्यकज्ञाने तथानियमा-
भावेन तदनुरोधेन ज्ञानलक्षणायाः स्वातंत्र्येण हेतुत्वमावश्यक-
मिति वाच्यं, तत्रापि विषयितया उपनायकज्ञानांशे तादात्म्येन
स्वांश एव वा विशेषणतयाऽपि तद्ज्ञानोपगमात् । प्रकारतान्य-
विशेष्यतारूपाया मुख्यविशेष्यतायास्तत्प्रकारकज्ञानेऽपि सत्त्वे-
नाविरोधेन तादृशज्ञानस्य चन्दनादिमुख्यविशेष्यकत्वोपपत्तेः ।

अस्तु वा चन्दनादिमानसे तद्विषयकज्ञानसन्निकर्षस्य हेतु-
त्वान्तरं तथापि विशिष्टबुद्धौ विशेषणज्ञानहेतुतावादिनो वहिरि-
न्द्रियजन्योपनीतभाने तद्धेतुत्वान्तराकल्पनेन लाघवमस्त्येव । न
च मानसस्थले चन्दनादिविषयकालौकिकप्रत्यक्षत्वस्यैव जन्यता-
वच्छेदकत्वोपगमेन वहिरिन्द्रियस्थले हेतुत्वान्तरं न केनापि क-
ल्प्यत इति वाच्यं, आलौकिकत्वस्य प्रत्यक्षत्वस्य च जन्यताव-
च्छेदकत्वे तादृशधर्मयोर्विशेष्यविशेषणभावे विनिगमनाविरहेण
कारणताद्वयस्यावश्यकत्वात् । अवच्छेदकगौरवस्याधिक्यात् । मा-
नसत्वस्य तथात्वे वह्निविषयकलौकिकमानसाप्राप्तिव्याप्या तद्विषय-
कज्ञानजन्यतावच्छेदकेऽलौकिकत्वानिवेशादिति वदन्ति-

तदसत् । अनुमितिसामग्रीरूपप्रतिबन्धकसत्त्वेऽसत्यां तत्प्र-

कारकमानसेच्छायां तद्विशेष्यकमानसेच्छाबलात्तदप्रकारकस्यापि मानसस्योत्पत्तेः । विषयनिष्ठप्रत्यासत्त्यैवोपनीतभानज्ञानलक्षणा-
सन्निकर्षयोर्लाघवेन हेतुहेतुमद्भावकल्पनेन सुखादिलौकिकमान-
सव्यावर्तनायालौकिकत्वनिवेशस्यावश्यकतया मानसत्वं परि-
त्यज्य प्रत्यक्षत्वस्यैव मानसस्थलीयकार्यतायामवच्छेदकत्वसं-
भवाच्च ।

वस्तुतस्तु विशिष्टबुद्धौ विशेषणज्ञानस्य हेतुत्वेऽप्यनुमित्या-
दौ परामर्शादेरेव नियामकतया प्रत्यक्षत्वस्यैव कार्यतावच्छेदक-
घटकत्वेनाज्ञातस्यानुमितौ प्रकारतया भाने न कोऽपि दोष
इति विनैव सामान्यलक्षणामुपपत्तिः । न च लाघवात्तत्प्रकारक-
त्वमात्रमेव तज्ज्ञानजन्यतावच्छेदकम् । अस्तु च स्मरणे व्यभि-
चारवारणाय तत्पूर्वं निर्विकल्पकस्मरणकल्पनम् । तथा च सामा-
न्यलक्षणायाः प्रत्यासत्तित्वमावश्यकम् । लाघवबलसिद्ध्या अ-
नुमित्यादिसाधारणविशेषणज्ञानजन्यताया निर्वाहाय परामर्शा-
दीनां यावद्बुद्ध्यादिविषयकत्वस्य तन्नियामकसामग्र्या निर्विक-
ल्पकस्मरणादेश्च कल्पनया गौरवस्य फलमुखत्वेनादोषत्वादि-
ति वाच्यम्, इष्टतावच्छेदकप्रकारकज्ञाननाशेऽपि तत्प्रकारकफ-
लविषयकप्रवृत्त्युत्पादेन तत्र व्यभिचारापत्तेः, प्रकारताविषय-
तयोः कार्यकारणभावघटकप्रत्यासत्तितोपगमात्प्रकारतायाः का-
र्यतावच्छेदकत्वस्यानावश्यकत्वेन प्रत्यक्षत्वस्यैव तथात्वाच्च । अ-
धिकमग्रे वक्ष्यामः ।

एतेन विशिष्टवैशिष्ट्यबोधे विशेषणतावच्छेदकप्रकारकवि-
शेषणधियो हेतुत्वाद्बुद्धित्वादिना पर्वतीयबुद्ध्यादिज्ञानं विनाऽनु-
मितौ बुद्धित्वादिविशिष्टतत्तद्बुद्ध्यादिवैशिष्ट्यभानं नोपपद्यते । न
च विशेषणतावच्छेदकप्रकारकज्ञानहेतुतायां विशेषणविषयकत्वा-

प्रमाणवादः]

प्रत्यक्षकौस्तुभः ।

१७७

निवेशान्न दोष इति वाच्यम् । तथापि स दण्डसंयोगवानित्यनु-
 मितवपूर्वदण्डादिरूपाविशेषणतावच्छेदकविशिष्टवैशिष्ट्यभानार्थं
 सामान्यलक्षणांगीकार आवश्यक इत्यपि परास्तम् । तत्कार्यता-
 वच्छेदकेऽपि प्रत्यक्षत्वस्यैव निवेशात् । अनुमित्यादौ परामर्शा-
 देरेव नियामकत्वात् । न चैवमभावसाध्यकेऽप्यप्रसिद्धसाध्यवि-
 शेष्यकानुमित्युच्छेदप्रसङ्गः । साध्यतावच्छेदकप्रकारकज्ञानास-
 त्वेपि तद्विशिष्टवैशिष्ट्यस्यानुमितौ भानसंभवादिति वाच्यं, इष्ट-
 त्वात् । वस्तुतो विशेषणान्तरदण्डत्वाद्यवच्छिन्नविशेषणताव-
 च्छेदकताकबाधे दण्डत्वादिना किञ्चिद्व्यक्तिप्रकारकज्ञानमेव का-
 रणम् । न तु तदण्डादिरूपाविशेषणतावच्छेदकविशिष्टानां विशिष्य
 तत्र निवेशः प्रमाणाभावात् । तथा चानुमितिसाधारणधर्मस्य
 विशेषणतावच्छेदकप्रकारकधीजन्यतावच्छेदकत्वेऽपि न सा-
 मान्यलक्षणप्रत्यासत्तिसिद्धिरिति ।

अथाभावज्ञाने प्रतियोगिज्ञानस्य हेतुतया घटादिसामान्या-
 भावभानार्थं सामान्यलक्षणासिद्धिः । यावतां घटादीनामेव त-
 त्प्रतियोगितया तज्ज्ञानस्यावश्यकत्वादिति चेत् —

न । प्रतियोगितावच्छेदकप्रकारकप्रतियोगिज्ञानत्वेनैवाभावप्रत्य-
 क्षहेतुतया घटत्वादिप्रकारकयत्किञ्चिद्वटादिज्ञानादेव सामान्या-
 भावभानसंभवात् । न च तथापि सामान्याभावभानाभावे प्र-
 तियोगितया यावत्प्रतियोगिभानेन तदर्थं सांगीकार्येति वाच्यं,
 तत्रोपस्थितप्रतियोगिन एव प्रतियोगितया भानेन यावत्प्रतियो-
 गिभानानंगीकारात् ।

दीधितिः कृदनुयायिनस्तु अभावज्ञाने प्रतियोगिज्ञानस्य
 हेतुत्वमेवासिद्धम् । न चैवं प्रतियोगिज्ञानशून्यकालेनेत्याकारकप्र-
 त्यक्षापत्तिरिति वाच्यं, अभावप्रत्ययस्य विशिष्टवैशिष्ट्यविषयता-

२३ न्या० कौ०

शालित्वानियमेन तादृशविषयताशालिवोधे विशेषणतावच्छेद-
कप्रकारकज्ञानमुद्रया घटत्वादिप्रकारकज्ञानस्य हेतुतायाः क्लृ-
प्तत्वेनेन्द्रियसम्बद्धविशेषणतया फलजनने तस्य सहकारितयो-
क्तापत्त्यभावात् । न चैवं पटत्वादिप्रकारकज्ञानदशायां
घटाभावादाविन्द्रियसम्बद्धविशेषणतयाऽभावप्रत्यक्षापत्तिः । घट-
त्वादिप्रकारकज्ञानं विनापीन्द्रियसम्बद्धविशेषणतया पटत्वादि-
प्रकारकज्ञानसहकारेण पटाद्यभावप्रत्यक्षजननेन घटत्वादिप्र-
कारकज्ञानविरहस्याकिञ्चित्करत्वादिति वाच्यं, प्रतियोगिताव-
च्छेदकप्रकारकप्रतियोगिज्ञानत्वेन पृथक्कारणत्वेऽप्युक्तापत्तेर्दुष्वा-
रत्वात् । न चेन्द्रियसम्बद्धविशेषणताया घटाभावादिभेदेन
हेतुताभेदेन घटाभावादिनिष्ठेन्द्रियसम्बद्धविशेषणतया घटाभावा-
दिप्रत्यक्षजनने घटत्वादिप्रकारकज्ञानस्य सहकारित्वान्न पृथक्का-
रणतामते उक्तदोष इति वाच्यम्, ममाप्येवं सुवचत्वादित्याहुः—
तच्चिन्त्यम् । अभाववृत्तिलौकिकविषयतया प्रत्यक्षे स्व-
प्रकारीभूतधर्मावच्छिन्नप्रतियोगिताकत्वमस्बन्धेन ज्ञानत्वेनैव
प्रतियोगिज्ञानस्य पृथक् हेतुतयेन्द्रियसम्बद्धविशेषणतया फल-
जनने तेन सम्बन्धेन ज्ञानत्वावच्छिन्नस्य सहकारित्वोपगमे नो-
क्तापत्त्यभावात् । न चोक्तरीत्या प्रतियोगिज्ञानस्य हेतुत्वे पट-
त्वादिप्रकारकज्ञानमत्वे दापेण घटाभावादौ प्रतियोगितया पटा-
द्यवगाहिप्रत्यक्षे व्यभिचार इति वाच्यम् । कार्यतावच्छेदके स्वा-
व्यवहितोत्तरत्वोपदर्शितकार्यताकारणतावच्छेदकसम्बन्धघटित-
सामानाधिकार्योभयसम्बन्धेन ज्ञानत्वावच्छिन्नरूपकारणवैशि-
ष्ट्यनिवेशेनादोषात् । न चैवमिन्द्रियसम्बद्धविशेषणतया फ-
लजनने ज्ञानत्वावच्छिन्नस्य सहकारित्वासंभवः । उक्तस्थल-
एव तं विनापि फलजननादिति वाच्यम् । तथा फलजनने पटत्व-

प्रमाणवादः]

प्रत्यक्षकौस्तुभः ।

१७९

प्रकारकज्ञानादिविशिष्टदोषघटित(१)सामग्युपदर्शितज्ञानविशिष्टो-
त्पादकज्ञानत्वावच्छिन्नघटितसामग्योरन्यतरस्य सहकारित्वेना-
दोषात् ।

नवीनास्तु प्रतियोगिज्ञानस्य स्वातंत्र्येणाभावप्रत्यक्षे हेतु-
त्वेऽपि अभावत्वं धर्मितावच्छेदकीकृत्य घटादिप्रकारकभान-
विरोध्यभावो न घटोय इत्यादिवाधनिश्चयादिसत्त्वे प्रतियोग्य-
मिश्रितत्वेनेत्याकारकाभावप्रत्यक्षापत्तिदुर्वारैव । प्रतियोगिज्ञान-
सत्त्वेऽपि न प्रतिबन्धकवशेनाभावांशे प्रतियोगिभानासंभवात् ।

नन्वभावत्वं धर्मितावच्छेदकीकृत्य घटत्वाद्यवच्छिन्नप्रति-
योगिताकत्वसम्बन्धेन घटादिभानप्रतिबन्धिका । अभावत्वाव-
च्छेदेन घटत्वाद्यवच्छिन्नप्रतियोगिताकत्वसम्बन्धावच्छिन्नप्र-
तियोगिताकाभावप्रकारिका निश्चयात्मकबुद्धिरेव तस्याश्वासंभ-
वः । सा त्वभावत्वावच्छिन्ने घटत्वाद्यवच्छिन्नप्रतियोगिताकत्व-
सम्बन्धावच्छिन्नघटत्वाद्यवच्छिन्नप्रतियोगिताकत्वसम्बन्धेन घ-
टादिविशेषितमभावप्रवगाहिष्यते । तदवगाहने चाभावत्वाविशि-
ष्टे उक्तसम्बन्धान्तर्गततया घटत्वाद्यवच्छिन्नप्रतियोगिताकत्व-
स्य घटादिसम्बन्धतया भानमावश्यकम् । तस्य च भानं न सं-
भवति । तद्भानविरोधिनोऽभावत्वावच्छेदेन स्वात्मकतत्सम्बन्धा-
वच्छिन्नाभावनिश्चयस्य कार्यकाले सत्त्वात् । भिन्नधर्मिकत्वे-
ऽपि समानप्रकारकज्ञानस्य प्रतिबन्धकत्वात् । न च भूतलादौ
संयोगसम्बन्धावच्छिन्नघटाभावनिश्चयसत्त्वेऽपि संयुक्तसंयोगस-
म्बन्धेन घटप्रकारकज्ञानोत्पत्त्या शुद्ध्यतत्सम्बन्धावगाहि विशि-
ष्टबुद्धावेव तत्सम्बन्धावच्छिन्नप्रतियोगिताकाभावनिश्चयस्य प्रति-
बन्धकत्वमुपेयम् । तथा चाभावत्वावच्छेदेनोक्ताभावनिश्चयद-

(१) दोषविशिष्टपटत्वप्रकारकज्ञानादघटितेति 'ख' पुस्तकपाठः ।

शायामपि अभावत्वाविशिष्टे घटत्वावच्छिन्नप्रतियोगिताकत्वसंबन्धावच्छिन्नत्वविशिष्टघटत्वावच्छिन्नप्रतियोगिताकत्वस्य संसर्गतया भाने बाधकाभाव इति वाच्यं, तत्सम्बन्धावच्छिन्नाभावग्रहप्रतिबध्यतावच्छेदककोटौ शुद्धतत्संसर्गाविगाहित्वानिवेशे संयोगादिसम्बन्धावच्छिन्नाभावनिश्चयदशायां धर्मितावच्छेदकादिव्यापकत्वादिविशिष्टसंयोगादिसम्बन्धेन विशिष्टबुद्ध्यापत्तोर्विशेषणधर्म्युभयविषयतानिरूपिततत्सम्बन्धीयसांसर्गिकविषयताया एव तत्सम्बन्धावच्छिन्नाभावग्रहप्रतिबध्यतावच्छेदकत्वोपगमात् । न तु शुद्धतत्सम्बन्धीयसांसर्गिकविषयतायाः परंपरासम्बन्धस्थले च विशेषणधर्म्युभयविषयतानिरूपितसांसर्गिकविषयतयोर्भेदनोक्तानुपपात्तिविरहादिति चेत्—

मैवम् । अभावांशे घटादिरूपप्रतियोगिभानप्रतिबन्धकस्याभावः प्रतियोगितासम्बन्धेन घटाभाववानित्यादिनिश्चयस्योक्तरीत्याऽसंभवेऽपि अभावः प्रतियोगितासम्बन्धेन घटवतो भिन्न इत्याद्याकारकस्तत्प्रतिबन्धकनिश्चयः सम्भवत्येव । तस्याभावत्वाविशिष्टे प्रतियोगितासम्बन्धेन घटाद्यप्रकारकत्वात् । एवं चोपदर्शितापत्तिवारणाय प्रतियोगिज्ञानहेतुतावादिनापि प्रतियोगिप्रकारतानिरूपितविशेष्यतान्यविषयतासम्बन्धेन प्रत्यक्षप्रत्यभावभेदस्य हेतुत्वमवश्यमुपेयम् । तथा च तेनैव प्रतियोगिज्ञानशून्यकालेऽपि प्रतियोग्यमिश्रितनेत्याकारकप्रत्यक्षवारणसंभवे प्रतियोगिज्ञानस्याभावप्रत्यक्षे हेतुत्वमप्रामाणिकमेव । न च तत्तद्व्यक्तित्वप्रमेयत्वादिनाऽभावप्रत्यक्षे व्यभिचारेणोक्तकारणताया असम्भव इति वाच्यम्, तत्तद्व्यक्तित्वादिप्रकारतानिरूपितविशेष्यतान्यत्वस्यापि सम्बन्धघटकविषयतायां निवेशात् । गौरवस्यानापत्त्या प्रामाणिकत्वेनादोषत्वादिति प्राहुः ।

प्रमाणवादः]

प्रत्यक्षकौस्तुभः ।

१८१

अन्ये तु प्रतियोग्यमिश्रिताभावप्रत्यक्षे इष्टापात्तिः । अत एव शून्यमिति प्रत्ययोपि सङ्गच्छते । एवं च प्रतियोगिज्ञानस्य हेतुत्वे मानाभाव इत्याहुरिति दिक् ।

अथ कपाले घटो भविष्यतीत्यादिप्रत्यक्षं प्रतियोगिविशेषितप्रागभावाविषयकं सर्वसिद्धम् । न च प्राचीनास्तत्प्रतियोगिनः किं त्वनागता इति सामान्यलक्षणया तज्ज्ञानं विना न तादृशप्रत्यक्षसम्भव इति सामान्यलक्षणासिद्धिः । प्रतियोगिज्ञानस्याभावप्रत्यक्षाहेतुत्वेऽपि प्रतियोग्यं सन्निकर्षान्तरभावेन तज्ज्ञानस्यैव संनिकर्षत्वेनापेक्षणादिति चेत्—

मैवम् । उत्पत्त्यस्य भविष्यतीत्यादेः समानार्थकत्वेन घटो भविष्यतीत्यस्य वर्तमानकालोत्तरकालोत्पात्तिको घट इत्यर्थः । तथा च तत्र प्रागभावास्पर्शनेनोक्तज्ञानस्य प्रागभावप्रत्यक्षत्वमिति सामान्यलक्षणासिद्ध्यनवकाशात् । अथैवं जातो घट इत्यादिप्रत्ययवदुत्पन्नो घट ध्वंस इत्यादिप्रत्ययवलादतिरिक्तध्वंससिद्धावपि प्रागभावे मानाभावः । न च घटाद्युत्पादकाले घटो नास्तीत्यादिबुद्धेः प्रागभावाविषयकत्वेन तत्सिद्धिरिति वाच्यं, तस्या अत्यन्ताभावविषयकत्वेनैवोपपत्तेः । न च प्रागभावघटितपूर्वत्वतत्पूर्वत्वादिव्यवहारानुरोधेन तत्सिद्धिरिति वाच्यं, तस्यातीतकालवृत्तित्वतदुत्पत्तिकालीनध्वंसप्रतियोगिकालवृत्तित्वादिविषयकत्वात् । न चोत्पन्नस्य पुनरुत्पादवारणाय जन्यमात्रे प्रागभावस्य हेतुतया तत्सिद्धिरिति वाच्यम् । सामान्याः कार्यव्याप्यत्वोपगमेनोत्पत्तेश्चाद्यक्षणसामग्रीप्रयोज्यत्वोपगमेनोत्पन्नपुनरुत्पादापत्त्यसंभवात् । अत एव कार्यादेः कालदेशनियमानुरोधेन तत्सिद्धिरित्यपास्तम् । क्लृप्तयोः कालदेशयोर्विशिष्य हेतुतयैव तन्निर्वाहात् ।

यत्तु तदुत्पत्तिस्तस्याद्यक्षणसम्बन्धः । आद्यत्वं च तदधि-
 आद्यलक्षणम् । करणक्षणवृत्तिप्रागभावाप्रतियोगित्वम् । तत्पदं चोत्प-
 त्तिमत्त्वेनाभिमतघटादिपरम् । अस्ति च घटादेराद्यक्षणे घटाद्य-
 धिकरणक्षणवृत्तिप्रागभावाप्रतियोगित्वम् । आद्यक्षणोत्पत्तिक-
 लवादिसम्बन्धवारणाय क्षणेति । न चेदं चरमध्वंसात्मकमहाप्र-
 लयोत्पत्तावव्याप्तं, महाप्रलयाधिकरणक्षणवृत्तिप्रागभावाप्रासिद्धे-
 रिति वाच्यं, महाप्रलयानङ्गीकारात् ।

यद्वा तदधिकरणक्षणवृत्तिप्रागभावप्रतियोगित्वमाद्यत्वम् ।
 अस्ति च महाप्रलयाधिकरणक्षणावृत्तिप्रागभावप्रतियोगित्वं ध्वं-
 समात्रे तत्सम्बन्धो महाप्रलयस्योत्पत्तिः । अथैवं घटादिद्विती-
 यक्षणोत्पत्तिकध्वंसमादाय तत्सम्बन्धरूपे द्वितीयादिक्षणमभ्य-
 न्धेऽतिव्याप्तिः । ध्वंसप्रागभावस्य प्रतियोगिरूपत्वस्यैव प्रतियो-
 गिप्रागभावरूपत्वस्यापि सर्वसंपत्त्वेन तादृशध्वंसस्यापि घटाद्य-
 धिकरणक्षणावृत्तिस्वप्रतियोगिप्रागभावात्मकस्वप्रागभावप्रतियो-
 गित्वादिति चेत्—

न । ध्वंसप्रागभावस्यातिरिक्तत्वाङ्गीकारेण तादृशध्वं-
 सप्रागभावस्य घटाद्यधिकरणक्षणावृत्तित्वाभावात् । तस्या-
 नतिरिक्तत्वे च तदधिकरणक्षणावृत्तिस्वप्रतियोगिकप्रागभाव-
 सामान्यप्रतियोगित्वरूपस्याद्यत्वस्य विवक्षणेन तादृशध्वंसस्य
 प्रतियोगिरूपस्य प्रागभावस्य घटाद्यधिकरणक्षणवृत्तितया न दोषः ।
 एवं चोत्पत्तेः प्रागभावघटिततया प्रागभावासिद्धिरिति—

तदसत् । महाप्रलयानङ्गीकारे तदधिकरणसमयध्वंसा-
 धिकरणत्वस्य तदङ्गीकारे च तदधिकरणसमयावृत्तिस्ववृत्तिध्वं-
 सप्रतियोगित्वसामान्यकत्वस्याद्यत्वरूपतया तद्वत्समयसम्बन्ध-
 स्यैवोत्पत्तिमत्त्वात् । भवति हि तदीयाद्यक्षणवृत्तिध्वंसप्रतियो-

प्रमाणवादः]

प्रत्यक्षकौस्तुभः ।

१८३

गित्वं तदधिकरणसमयावृत्ति न तु तद्द्वितीयादिक्षणवृत्तिध्वंसप्र-
तियोगित्वम् । तस्याद्यक्षणादिवृत्तित्वात् । अत एवाद्यक्षणोत्प-
क्षणलक्षणम् चिकलवादिव्युदासः । यदपि महाप्रलयानङ्गीकारे
विभागप्रागभावावच्छिन्नं कर्मत्वं क्षणत्वं तदङ्गीकारे तु स्ववृत्ति-
प्रतियोगिकप्रागभावानधिकरणसमयत्वं स्वावृत्तिप्रागभावसामा-
न्यकत्वस्ववृत्तियावत्पदार्थविशिष्टसमयत्वं वा क्षणत्वम् । एवं च
प्रागभावासिद्धिरर्थायातैवेति—

तदप्यसत् । स्ववृत्तिप्रतियोगिकध्वंसानधिकरणसमयत्वस्यैव
प्रागभावघाटितस्य क्षणत्वस्य सुवचत्वात् । स्वं क्षणिकत्वेनाभि-
मतमन्त्यशब्दादि ।

नन्वन्त्यशब्दस्याप्युपान्त्यशब्दनाशेनैव नाशे क्षणिकत्वानं-
गीकारेण प्रागभावाघाटितं क्षणत्वमुक्तमसंभवीति चेत्—

अत्र केचित्—क्षणिकपदार्थानङ्गीकारे स्ववृत्तियावदध्वंसवि-
शिष्टममयत्वं स्ववृत्तियावदभावविशिष्टसमयत्वं वा क्षणत्वम् ।
स्वं क्रियादि । तद्वृत्तयो यावन्तो ध्वंसास्तद्वैशिष्ट्यं क्रियादेर्वि-
नाश्यता क्षणेऽस्ति । प्रतिक्षणं कस्य चिन्नाशेन क्रमिकध्वंसचतु-
ष्टयादिवैशिष्ट्यस्य तत्रैव संभवात् ।

यद्वा स्वपूर्ववर्त्तिस्ववृत्तियावत्पदार्थविशिष्टसमयत्वं तत्त्वम् ।
स्वपूर्ववर्त्ति सन् स्ववृत्तिर्यावान् पदार्थस्तद्विशिष्टसमयत्वमित्यर्थः ।
इदमुत्पद्यमानक्रियादावस्ति । महाप्रलयातिरिक्तक्षणाव्याप्तिवार-
णाय स्वपूर्ववर्त्तीति । स्वपूर्ववर्त्तियावत्पदार्थवैशिष्ट्यस्यासंभवा-
त्स्ववृत्तीति । अत एव घटोत्पत्तिक्षणे घटसामग्रीक्षणो नश्यति
घटसामग्रीनाशक्षणे घटोत्पत्तिक्षणो जायते इत्यादिव्यवहारोपप-
त्तिः । विनश्यदवस्थोत्पद्यमानक्रिययोः क्षणत्वात् । न चैवं घटो-
त्पत्तिक्षणे घटसामग्री, घटसामग्रीक्षणे घट इत्यादिकं स्यात् ।

विनश्यदवस्थकर्मदेः प्रागुत्पद्यमानस्य चाग्रे सत्त्वादिति वाच्यम् ।
स्ववृत्तिपावदध्वंसवैशिष्ट्यावच्छेदनं स्वपूर्ववृत्तिपावत्पदार्थवैशि-
ष्ट्यावच्छेदेन तत्तद्वृत्तित्वस्यैव तत्तत्क्षणवृत्तित्वरूपत्वात् ।

अथ चरमलक्षणे स्वपूर्वत्वं स्वोत्पत्तिकालीनध्वंसप्रतियो-
गित्वमिति क्षणत्वमुत्पत्तिघटितमुत्पत्तिश्च क्षणत्वघटितेत्यन्यो-
न्याश्रयो दुर्वार इति चेत्—

न । स्वाधिकरणयावत्कालवृत्तिध्वंसप्रतियोगित्वस्य स्वपूर्व-
त्वरूपत्वात् । न च विनश्यदवस्थोत्पद्यमानक्रिययोरभावे क्षण-
व्यवहारो न स्यात् । प्रतिक्षणं कर्मोत्पद्यते विनश्यतीति नियमे
मानाभावादिति वाच्यं, जन्यमात्रस्य कालोपाधित्वेनादोषात् ।
प्रतिक्षणं किञ्चिदुत्पद्यते किञ्चिद्विनश्यतीति नियमाङ्गीकारात् ।
इत्थं च महाप्रलयतदव्यवहितपूर्वक्षणयोरपि नानुपपत्तिः । चर-
मध्वंसोपान्त्यध्वंसयोरेव तदधिकरणक्षणत्वादित्याहुः ।

नव्यास्तु स्ववृत्तिचरमध्वंसवैशिष्ट्यमेव विनश्यदवस्थक्षण-
वृत्तित्वेऽवच्छेदकत्वोत्पत्तिकाले विनश्यदवस्थपदार्थवैशिष्ट्यमेवो-
त्पद्यमानक्षणवृत्तित्वेऽवच्छेदकं विशेषणविशेष्योभयवृत्तित्वम् ।
विशिष्टवृत्तित्वं चेत्तथापि यावत्प्रवेशे गौरवम् । यावदभावे-
त्यत्र यावत्पदार्थेत्यत्र च नित्यस्यापि प्रवेशान्न तद्वैशिष्ट्यसंभव
इति प्रागुक्तलक्षणमयुक्तम् । तस्मात् स्ववृत्तिध्वंसप्रतियोग्यवृ-
त्तिपदार्थविशिष्टममयत्वं विनश्यदवस्थे । स्वाधिकरणसमयध्वं-
सावृत्तिपदार्थविशिष्टममयत्वं चोत्पद्यमाने क्षणत्वं तत्तत्पदार्थवैशि-
ष्ट्यस्य तत्कालस्य चावच्छेदकत्वात्, तत्तत्पदार्थस्य विशेषणत्व-
संभवाच्च । इत्थं च घटसामग्रीक्षणवृत्तित्वं न घटे इत्यादि वा-
क्यप्रामाण्यं सुघटम् । क्षणद्वयादिवृत्तित्वव्यवहारश्च क्रमिकक्षणद्व-
यादिवृत्तित्वनिवन्धन इति प्राहुरिति चेत्—

अलौकिकसन्निकर्षवादः] प्रत्यक्षकौस्तुभः ।

१८५

मैवम् । प्रागभावानङ्गीकारे क्षतिविरहेण प्रागभावासिद्धा-
विष्ठापत्तिरिति दीधितिकारानुयायिनः ।

नवीनास्तु केवलनीलाद्यवयवारब्धे चित्ररूपापत्तिवारणाय
नवीनमते प्राग- चित्रत्वावच्छिन्नं प्रति षडभावेहेतुत्वापेक्षया चि-
भावसिद्धिः । त्रप्रागभावस्यैकहेतुता कल्पने लाघवादिति प्राग-
भावसिद्धिः । एवं प्रागभावानङ्गीकारेऽनुमितिसामान्यादीनां
सिद्ध्यभावबाधाभावादिविशिष्टपरामर्शत्वादिना प्रतिबन्धकता
वाच्या । तत्र च तादृशस्तोमस्य विशेष्यविशेषणभावे विनिगम-
नाविरहेण प्रतिबन्धकताबाहुल्यमिति गौरवम् । तदङ्गीकारे च
सिद्ध्यभावबाधाभावपरामर्शादिकमनिवेक्ष्य स्ववृत्तिप्रतियोगिकत्व-
सम्बन्धेन कृतिविशिष्टानुमितिप्रागभावत्वादिनैव प्रतिबन्धकता-
कल्प्यत इति लाघवम् । तादृशसम्बन्धेन कृतिविशिष्टः सन् प्रा-
गभावः प्रतियोग्यव्यवहितपूर्वक्षण एव वर्तत इति नानुपपत्ति-
रिति प्रागभावसिद्धिरावश्यकीति प्राहुः । अधिकमन्यत्र मत्कृतौ
द्रष्टव्यम् ।

अथ तथापि सामान्यलक्षणावश्यकी । अन्यथा भाविनि
पाकसुखादाविच्छा न स्यात् , सिद्धे इच्छाविरहात् । असिद्धस्य
च तस्याज्ञानादिति चेत् —

न । ज्ञानेच्छयोः समानप्रकारकत्वेनैव कार्यकारणभावो
लाघवान्न तु समानविशेष्यकत्वेनापि गौरवादिति पाकत्वादिना
सिद्धपाकादिज्ञानादेवासिद्धपाकादाविच्छासम्भवात् । अयं का-
लः पाकादिकालीनध्वंसप्रतियोगी कालत्वादतीतकालवदित्यनु-
मानेन भाविपाकादिज्ञानस्य सुकरत्वाच्चेति दिक् ।

तस्मात् सामान्यलक्षणाया एवासिद्ध्या सामान्यलक्षणयैव
२४ न्या० कौ०

निर्वाहे ज्ञानलक्षणायाः प्रत्यासत्तित्वे मानाभाव इति रिक्तं वच
इति ध्येयम् ।

यत्तु सामान्यलक्षणेव ज्ञानलक्षणापि न प्रत्यासत्तिः । अ-
प्राभाकरस्मते सामा- मादिस्थले सन्निकर्षान्तररहितानां विशेष्याह-
न्यलक्षणेव ज्ञानलक्षणा- त्तिरजतत्वादीनां प्रत्यक्षे भानानङ्गीकाराद्-
ऽपि न प्रत्यासत्तिः संसर्गाग्रहसहिताद्ग्रहणस्मरणात्मकज्ञानद्वयादे-
तत्त्वण्डनम् व प्रवृत्त्यापत्तेरिति प्राभाकरमतम् --

तत्तु अन्यथाख्यातिप्रघट्टक एव । विशिष्टज्ञानस्यैव प्रवृत्त्या-
दिकार्योपपादकत्वव्यवस्थापनेन दूषितम् ।

के चित्तु ज्ञानलक्षणानङ्गीकारे व्याप्त्यंशे सन्निकर्षान्तरा-
भावेन बह्विव्याप्यधूमवान् पर्वत इत्यादिविशिष्टपरामर्शसम्भवे-
नानुमित्यनुपपत्तिरिति तत्सिद्धिः ।

यत्तु प्राभाकरैरुक्तं-सम्भवतीदं विशिष्टपरामर्शस्यानुमिति-
हेतुत्वोपगमे तदेव न व्याप्तिप्रकारकज्ञानत्वेन पक्षधर्मताज्ञानत्वेन
चानुमितिहेतुतया धूमो बह्विव्याप्यो धूमवान् पर्वत इतिज्ञानद्वया-
देवानुमित्युपपत्तेः । न चैवमालोको बह्विव्याप्यो धूमवान् पर्वत
इतिज्ञानद्वयादप्यनुमित्यापत्तिरिति वाच्यं, समानप्रकारकज्ञानद्व-
यस्यानुमितिहेतुत्वोपगमेनादोषात् । अथैवं द्रव्यत्वादिसामानाधि-
करण्येन बह्व्यादिव्याप्तिज्ञानकाले हृदादौ द्रव्यत्वादिना जलादि-
मत्ताज्ञानाद्भ्रदादौ बह्व्याद्यनुमितेर्दुर्वारतया भवतां कारणबाधे-
नान्यथाख्यातिनिराकरणानुपपत्तिः । न च पक्षभेदेन कार्यकार-
णभावभेदाद्भ्रदादिरूपपक्षमन्तर्भाव्य बह्व्याद्यनुमितौ पक्षधर्मता-
ज्ञानस्य हेतुत्वाकल्पनाज्ञोक्तदोष इति वाच्यं, लाघवेन पक्षविशेष-
मनन्तर्भाव्यैव समानविशेष्यताप्रत्यासत्त्या हेतुत्वकल्पनादिति चेत्-
न । यद्रूपावच्छेदेन व्याप्तिज्ञानं तद्रूपेण पक्षधर्मताज्ञानस्यानु-

अलौ० सन्निकर्षवादः] प्रत्यक्षकौस्तुभः ।

१८७

मिति हेतुत्वोपगमेनातिप्रसक्तद्रव्यत्वादेर्व्याप्यतानवच्छेदकतयाऽ-
न्यथाख्यातिमनङ्गीकुर्वतां तदवच्छेदेन व्याप्तिग्रहासम्भवेन तेन
रूपेण हृदादौ जलादिमत्ताज्ञानादनुमित्यापत्त्ययोगात् । न चैव-
मालोको धूमो वा उभयथापि बह्विव्याप्य इति ज्ञानदशायां
धूमालोकान्यतरत्वादिना पक्षधर्मताज्ञानादनुमित्यनुपपत्तिः ।
धूमालोकान्यतरत्वस्य गौरवेण व्याप्यतावच्छेदकत्वाभावादिति
वाच्यं, अत्रावच्छेदकत्वस्य लघुगुरुसाधारणानतिरिक्तवृत्तित्व-
रूपत्वात् ।

अथ व्याप्यतावच्छेदकधूमत्वादिप्रकारकज्ञानं विनापि शब्दा-
दिजन्यसाध्यवदन्यावृत्तित्वादिरूपव्याप्तिविशिष्टवत्ताज्ञानादनुमि-
त्युदयेन व्याप्तिविशिष्टवत्ताज्ञानत्वेनैवानुमितिहेतुता वाच्येति सर्वत्र
विशिष्टपरामर्शादनुमितिरिति ज्ञानलक्षणायाः प्रत्यासत्तित्वमावश्य-
कम् । न च स्वाश्रयावच्छिन्नत्वस्वनिरूपितावच्छेदकत्वविषयतानिरू-
पितविषयताश्रयधर्मावच्छिन्नत्वान्यतरसम्बन्धेन व्याप्तिज्ञानीयप्र-
कारताविशिष्टहेतुप्रकारतात्वेनानुगमेऽप्यव्याप्यत्वधूमत्वाद्यवच्छि-
न्नप्रकारतानां जनकतावच्छेदकत्वा(१)न्नोक्तदोष इति वाच्यं, महा-
रगौवात् । एवं यत्त्वतत्त्वाननुगमेन विशिष्य धूमत्वाद्यवच्छिन्नव्या-
प्तिज्ञानतत्प्रकारकपक्षधर्मताज्ञानानां धूमत्वावच्छिन्नलिंगकानुमितौ
हेतुत्वोपगमेन हेतुतावच्छेदकभेदेन हेतुतानन्त्यमिति लाघवाद्वा-
प्तिविशिष्टवत्ताज्ञानत्वेनैवानुमितिहेतुत्वमुचितमिति चेत्—

न । भवन्मतेऽपि व्यापकताघटितव्याप्तिसाध्यवदन्यावृत्तित्वा-
दीनां तत्प्रकारतानां चानतिप्रसक्तानुगतरूपाभावेन साध्यवदन्या-
वृत्तित्वज्ञानस्य पृथगेव हेतुता वाच्या । एवं च यथापि तत्र व्याप्ति-
विशिष्टवत्ताज्ञानत्वेनैव हेतुत्वमुपगम्योक्तशब्दपरामर्शादनुमितेरूप-

(१) जनकतावच्छेदकतावच्छेदकत्वादिति 'ख' पुस्तकपाठः ।

गमात् । एवं भवन्मते हेतुतावच्छेदकघटितव्यापकताघटितव्याप्ते-
रनुगमासम्भवेन हेतुतावच्छेदकभेदेन तज्ज्ञानहेतुताभेदस्यावश्यक-
तया मयापि तत्र हेतुतावच्छेदकभेदेन ज्ञानद्वयस्य हेतुताया वा-
च्यत्वेन । एवं यत्त्वतत्त्वेत्यादिद्वितीयदोषस्यानवकाशात् । न च
कारणताद्वयकल्पनापेक्षया लाघवेनैककारणताकल्पनमेवोचित-
मिति वाच्यं, तत्तद्धर्मावच्छिन्नव्यापकसाध्यसमानाधिकरणवृत्ति-
तत्तद्धर्मरूपव्याप्तिज्ञानत्वतत्तद्धर्मप्रकारकपक्षधर्मताज्ञानत्वरूपास्म-
न्मतसिद्धकारणतावच्छेदकयोर्भवदीयकारणतावच्छेदकतादृशवि-
शिष्टवत्ताज्ञानत्वव्यापकतया तादृशधर्मद्वयावच्छेदेन नियतपूर्वव-
र्त्तिताया उभयवासिसिद्धतया तादृशधर्मद्वयावच्छेदेनानन्यथासि-
द्धत्वमात्रं कल्पनीयम् ।

भवद्भिस्तु विशिष्टपरामर्शत्वावच्छेदेनानन्यथासिद्धत्वं नि-
यतपूर्ववर्त्तित्वं च द्वयं कल्पनीयमिति कल्पनागौरवात् । वि-
शिष्टपरामर्शत्वेन हेतुतामते व्याप्त्यंशीयाप्रामाण्यग्रहाभावप-
क्षधर्मतांशीयाप्रामाण्यग्रहाभावयोरेकत्र निवेशनीयतया मिथो
विशेष्यविशेषणभावे विनिगमनाविरहेण कारणताबाहुल्यस्य
दुर्वचत्वाच्च । अप्रामाण्यग्रहाभावस्य स्वतन्त्रहेतुत्वेऽपि व्या-
प्तिविषयकत्वपक्षधर्मताविषयकत्वयोर्मिथो विशेष्यविशेषणभावे
विनिगमनाविरहस्य दुर्वचत्वाच्च ।

किञ्चास्मन्मते व्यापकताज्ञानत्वेनैव व्याप्तिज्ञानस्य हेतुता-
सामानाधिकरण्यांशानवगाहिनोऽपि ज्ञानादनुमित्युपगमात् । वि-
शिष्टपरामर्शहेतुतामते च सामानाधिकरण्यविषयतानिवेशस्याधि-
क्यादौरवम् । न च व्यापकताघटितव्याप्तिविषयकविशिष्टपराम-
र्शस्य धूमत्वालोक्तत्वादिनानाधर्मावच्छिन्नहेतुप्रकारतानां स्वा-
वच्छिन्नत्वस्वावच्छिन्नव्यापकसामानाधिकरण्यावच्छिन्नत्वोभय-

अलौ० सन्निकर्षवादः] प्रत्यक्षकौस्तुभः ।

१८९

सम्बन्धेन धर्माविशिष्टप्रकारतात्वेनानुगमान्न तस्य हेतुतावच्छेदक-
भेदेन हेतुताभेद इति वाच्यम् ।

मन्मतेऽपि स्वविषयव्यापकत्वनिरूपकत्व(१)निरूपकता-
वच्छेदकावच्छिन्नहेतुप्रकारकताकत्वसम्बन्धेन व्यापकताज्ञानवि-
शिष्टज्ञानत्वेनानुगतहेतुतायास्सुवचत्वात् । सम्बन्धमध्ये सामा-
नाधिकरण्यस्यापि निवेशनीयतया न पुरुषान्तरीयव्यापकता-
ग्रहमादायातिप्रसंगः । तावतापि च सामानाधिकरण्यविषय-
तानिवेशापेक्षया लाघवमक्षुण्णमेव । भवतां सामानाधिकरण्यघ-
टकतत्त्वपदार्थविषयताकूटस्यैव निवेशनीयत्वादिति—

तदसत् । लाघवेन साध्याभाववदवृत्तित्वरूपा केवलान्वय-
नुमानानुरोधेन साध्यसम्बन्धितावच्छेदकरूपवत्त्वरूपा वा व्या-
प्तिरेवानुमितिप्रयोजिका । तद्विषयकश्च विशिष्टपरामर्शो व्या-
प्यतावच्छेदकानवगाही शब्दादिजन्य उभयमतेऽपि पृथगेव हेतु-
रिति सर्वत्र तादृशविशिष्टपरामर्श एवानुमितिहेतुर्न तु ज्ञानद्वयं
कार्यकारणभावान्तरकल्पने गौरवात् । एवं चानुमितिरूपका-
र्यलिंगककारणानुमानेनोपनीतव्याप्तिविशिष्टहेतुमत्तावगाहिप्रत्य-
क्षस्य सिद्धौ तन्निर्वाहाय ज्ञानलक्षणायाः प्रत्यासत्तित्वकल्पन-
मावश्यकम् । विशिष्टपरामर्शादिकल्पनागौरवस्य च फलमुख-
तया न दोषत्वम् । फलमुखगौरवस्यापि दोषत्वे निषादस्थपत्य-
धिकरण(२)सिद्धान्तविरोधादिति प्राहुरित्यलं पल्लवेन ।

तत्र ज्ञानलक्षणायाः कार्यतावच्छेदकं लौकिकान्यघटादि-
विषयताशालि प्रत्यक्षत्वम् । कारणतावच्छेदकं च किञ्चिद्विषयता-

(१) निरूपकत्वेत्यस्य पाठो नास्ति 'ख' पुस्तके ।

(२) ६-१-५२-५२ जैमिनीयसूत्रभाष्ये शास्त्रदीपिकायाञ्चाधि-
करणमिदं द्रष्टव्यमिति ।

वच्छिन्नघटादिविषयताशालि ज्ञानत्वम् । एकविषयकज्ञानादन्य-
विषयकोपनीतभानवारणाय कार्यकारणतयोरवच्छेदके घटादि-
निवेशः । कार्यतावच्छेदके लौकिकान्यत्वनिवेशालौकिकसन्निक-
र्षजन्यनिर्विकल्पके तज्जन्याविशिष्टप्रत्यक्षे वा न व्यभिचारः ।
निर्विकल्पकादप्युपनीतभानवारणाय कारणतावच्छेदके घटादि-
विषयतायां किञ्चिद्विषयतावच्छिन्नत्वनिवेशः । सामान्यलक्षणाया
उक्तरीत्या असिद्ध्या न तज्जन्याज्ञातघटादिप्रत्यक्षे व्यभिचार-
शङ्काऽपि । तेन तदुद्धाराय बहूनां क्लेशो वृथैवेति ध्येयम् ।

नवीनास्तु निर्विकल्पकस्योपनायकत्वे क्षतिविरहेण तद्वि-
कारणतावच्छेदकमत्र नवी- षयकज्ञानत्वमेव कारणतावच्छेद-
नानां मते तत्रापत्तिश्च कमिति प्राहुः ।

अथैतन्मते निर्विकल्पकप्रत्यक्षापत्तिर्दुर्वारा । सप्रकारकज्ञा-
नस्य प्रत्यासत्तित्वमते तु विषयभासकज्ञानप्रत्यासत्तिविरहेण न
तत्प्रत्यक्षापत्तिः(१) ।

भवन्मते तु निर्विकल्पकस्यैव विषयभासकज्ञानप्रत्यासत्ति-
त्वसंभवेन तत्प्रत्यक्षापत्तिर्दुरुद्धरैव ।

यत्त्वयोग्यत्वादेव न निर्विकल्पकप्रत्यक्षमिति —

तदसत् । प्रत्यक्षसामग्रीसत्त्वे योग्यत्वस्याकिञ्चित्करत्वात् ।
न हि प्रयोजनक्षतिभियां सामग्रीकार्यं नार्जयतीति चेत् —

न । अभावप्रत्यक्षवज्ज्ञानप्रत्यक्षस्यापि विशिष्टवैशिष्ट्यबो-
धमर्यादानातिक्रमेण विषयांशे विशिष्टवैशिष्ट्यविषयताशालित्व-
नियमेन विशेषणतावच्छेदकीभूतघटत्वादिप्रकारकज्ञानविरहेणैव
घटत्वादिनिर्विकल्पकस्य घटीयत्वादिना प्रत्यक्षापत्त्यभावात् ।
न च तादृशनियमस्यासिद्ध्या घटत्वादिप्रकारकज्ञानासत्त्वे-

(१) प्रत्यक्षोत्पत्तिरिति 'क' पुस्तकपाठः ।

अलौ० सन्निकर्षवादः] प्रत्यक्षकौस्तुभः ।

१९१

ऽपि केवलविशेष्ये विशेषणमित्यादिरीत्या घटमहं जानामी-
त्याद्याकारकनिर्विकल्पकप्रत्यक्षापत्तिर्भवन्मते दुर्वारैति वाच्य-
म् । तर्हि विषयामिश्रितज्ञानप्रत्यक्षं नास्तीतिनियमस्याप्य-
सिद्ध्या सप्रकारकज्ञानस्योपनायकतामतेऽपि विषयामिश्रितज्ञा-
नग्रहं प्रत्येव सप्रकारकविषयग्रहस्योपनायकज्ञानविधया हेतुत्वेन
विषयामिश्रितज्ञानप्रत्यक्षापत्तेर्दुर्वारत्वात् । न च तादृशज्ञानप्रत्य-
क्षस्याप्रसिद्ध्यनानापत्तिरिति वाच्यम् । ममापि विशेष्ये विशेषण-
मितिरीत्या ज्ञानप्रत्यक्षस्याप्रसिद्धौ आपत्तिविरहस्य सुवचत्वात् ।

वस्तुतस्तु निर्विकल्पकाद्वितीयक्षणे विशिष्टबुद्धौ सत्यां तृती-
यक्षणे निर्विकल्पकप्रत्यक्षापत्तिवारणाय सप्रकारकज्ञानहेतुता-
वादिनापि विषयतासंसर्गावच्छिन्नघटत्वावच्छिन्नप्रकारतानिरूपि-
तविशेष्यतासम्बन्धेन मानसं प्रति तादात्म्यसम्बन्धेन घटत्वादि-
प्रकारकज्ञानत्वेन हेतुत्वमवश्यं वाच्यम् । तथा च तादृशहेतुतयैव
निर्विकल्पकस्योपनायकतामते निर्विकल्पकाद्वितीयक्षणेऽपि तत्प्रत्य-
क्षवारणं संभवतीति किञ्चिद्विषयतावच्छिन्नघटादिविषयताशालि-
त्वरूपगुरुरूपेणोपनायकज्ञानहेतुत्वे मानाभावः ।

यत्तु विषयस्य कार्यसहभावेनैव प्रत्यक्षं (१) हेतुतया सप्रकार-
कज्ञानहेतुतामते निर्विकल्पकतृतीयक्षणे तत्प्रत्यक्षापत्त्यभावेन
नोक्तयुक्तिरुक्तहेतुत्वसाधिका, किन्तु यत्रापेक्षाबुद्ध्यात्मकघट-
त्वादिविषयकानिर्विकल्पकं तदनन्तरं च घट इत्याकारकविशिष्ट-
बुद्धिस्तदुत्तरं घटीयत्वादिना निर्विकल्पकप्रत्यक्षप्रसंगवारणायै-
वोक्तहेतुताकल्पनमिति नन्यतरैरुक्तम्—

तदसत् । ज्ञानाद्युत्पत्तिद्वितीयक्षणे ज्ञानत्वादिनिर्विकल्प-
कोत्पत्तौ तृतीयक्षण एव ज्ञानत्वादिविशिष्टबुद्ध्यात्मकजानामी-

(१) प्रत्यक्षे इति 'ख' पुस्तकपाठः ।

त्याकारकानुव्यवसायस्योत्पत्तिसंभवेन विषयस्य कार्य्यसहभा-
वेन प्रत्यक्षहेतुताया असंभवदुक्तिकत्वात् । अपेक्षाबुद्धेः क्षणत्र-
यावस्थापितां मन्यमानैस्तदव्यवहितोत्तरक्षणे तदधिकरणीभू-
तात्मनि घटत्वादिविषयकविशेषगुणोत्पादस्यानभ्युपगमाच्च ।
ज्ञानलक्षणोपनीतभानयोश्चात्मनिष्ठप्रत्यासत्त्यैव कार्यकारणभा-
वः । स च समवाय एव । तेनैकपुरुषीयज्ञानान्नान्यस्योपनीत-
भानापत्तिः । सन्निकर्षस्य विषयनिष्ठप्रत्यासत्त्यैव हेतुत्वमिति नि-
यमे तु विषयनिष्ठविषयताप्रत्यासत्त्या तत्तत्पुरुषीयत्वं निवेश्यैव
हेतुत्वमिति दिक् । अधिकमन्यत्र द्रष्टव्यम् ।

योगजधर्मसन्निकर्षश्च योगाभ्यासजन्यादृष्टविशेषः ।
योगजधर्मसन्निकर्षः तेनैव सन्निकर्षेण योगिनः सर्वविषयकसाक्षा-
र्षविचारः स्कारः । तथा च गीता(१)—

अनागतमतीतं च वर्तमानमतीन्द्रियम् ।

विप्रकृष्टं व्यवहितं सम्यक् पश्यन्ति योगिन इति ॥

न च योगजधर्मस्यालौकिकसन्निकर्षत्वेन पश्यन्तीत्यनुप-
पन्नं, दृशेलौकिकसन्निकर्षजन्यप्रत्यक्षार्थकत्वादिति वाच्यम्,
'सोऽपश्यत्प्रणिधानेन'त्यादौ ध्यानजन्यमानसेऽपि तत्प्रयोग-
दर्शनात् । अत्र योगिनश्चाक्षुषादौ चक्षुरादियोग्यमेव विषयो
मानसे त्वयोग्यमपि । 'हृदैव योगी प्रातिवेत्ति सर्वम्', 'द्वे ब्रह्मणी
वेदितव्ये' इत्याद्यागमबलादयोग्येऽपि तत्सामर्थ्यकल्पनात् ।
तथा च भट्टाः(२)—

(१) पद्यमिदं श्रीमद्भगवद्गीतायां नोपलभ्यते मुद्रितपुस्तकेषु ।
प्रक्षिप्तं वा भ्रष्टपद्यं वा ।

(२) कुमारिलभट्टाःश्लोकवार्तिके चोदनासूत्रे ११४ कारिका ।

अलौ० सन्निकर्षवादः] प्रत्यक्षकौस्तुभः ।

१९३

भट्टानां मते योगज- यत्राप्यतिशयो दृष्टस्व स्वार्थानतिलंघनात् ।
धर्मसन्निकर्षविचारः दूरसूक्ष्मादिदृष्टौ स्यान्न रूपे श्रोत्रवृत्तिता ॥
इतीतिसंप्रदायः ।

नव्यास्तु योगजधर्मस्यैकज्ञानविषयत्वादिसम्बन्धेन विषय-
नव्यानां निष्ठतया समवायेनात्मनिष्ठतया वा स्वविशिष्टसाक्षा-
मतम् त्कारमात्रे हेतुत्वं न तु चाक्षुषमानसादिभेदेनेति पर-
माण्वादेश्चाक्षुषादिविषयता दुर्वारैवेत्याहुः ।

अपरे तु-‘हृदैव सर्वं प्रतिवेत्ति योगी’, ‘सोऽपश्यत्प्रणिधा-
नेन’, ‘क्षणमात्रमृषिस्तस्था’ वित्यादि स्वारस्येन ब्रह्मवेदनार्थत्वेन च
योगजधर्मजन्यज्ञानं मानसमेव । ‘यत्राप्यतिशयो दृष्ट’ इत्यादिकं
‘स्वार्थानतिलंघनादि’त्यस्य स्वविषयानतिलंघनादिसर्थकतया
सर्वविषयकस्य मनस एवातिशय इत्यर्थकम् । अत एव ‘न रूपे
श्रोत्रवृत्तिते’तिबंहिरिन्द्रियाणां नातिशय इत्यर्थकमित्याहुः ।

प्रांचस्तु-अलौकिकप्रत्यासत्तिरपि विशेषणतान्तर्गतैव । तथा
हि योगजधर्मो मनस्संयुक्तात्मसमवेतस्तत्र विशेषणताख्यः स्वरू-
पसम्बन्धो विश्वेषाम् । एवं मनस्संयुक्तात्मसमवेतज्ञाने विशेषणता
तद्विषयाणामेव मनस्संयुक्तात्मसमवेतज्ञानविषयीभूतसामान्ये वि-
शेषणताख्यः स्वरूपसम्बन्धो व्यक्तीनाम् । तथा चेयं सर्वा प्रत्या-
सत्तिर्मनस एव, न तु बहिरिन्द्रियाणाम् । एवं च सुरभि चन्द-
नमित्यादिज्ञानं सौरभप्रत्यासन्नेन मनसा चन्दनप्रत्यासन्नेन
चक्षुषा जन्यते । न चैवमस्य विषयप्रत्यासन्नमनोजन्यत्वेन मान-
सत्त्वापत्तौ सांकर्यापत्तिरिति वाच्यं, प्रमाणान्तरासहकृतमनोज-
न्यत्वस्य मानसत्वप्रयोजकत्वात् । अन्यथाऽऽत्मानुमितेरात्मरूप-
विषयप्रत्यासन्नमनोजन्यत्वेन मानसत्वं दुरपवादं स्यात् । प्रमा-
णान्तरासहकृतत्वं च मानसविजातीयज्ञानकरणासहकृतत्वम् ।

२५ न्या० कौ०

तेन स्मृतिकरणानुभवसहकृतमनोजन्मायां स्मृतौ न मानसत्वा-
पत्तिः । न च बहिरिन्द्रियप्रत्यासत्तित्वमेवासां कथं नोच्यत इति
वाच्यं, तथा सति श्रोत्रेण ज्ञानादेरुपनीतस्य ग्रहे श्रोत्रात्मनो-
संयोगाभावेन श्रोत्रसंयुक्तमनस्संयुक्तात्मसमवेतज्ञानादौ विशेष-
णतायाः प्रत्यासत्तित्वे गौरवात् । मनःप्रत्यासत्तित्वे च मनः-
संयुक्तात्मसमवेतज्ञानादौ विशेषणतायाः प्रत्यासत्तित्वे लाघवात् ।

किं च मानसज्ञानस्थले मनःप्रत्यासत्तित्वस्यावश्यकत्वे तेनैव
सर्वत्रोपपत्तौ अन्येन्द्रियप्रत्यासत्तित्वे मानाभावः । तस्मादलौ-
किकप्रत्यासत्तिर्मनस एव । अथास्या विशेषणतात्वे एतज्जन्यस्य
लौकिकप्रत्यक्षत्वापत्तिरिति चेत् —

मैवम् । लौकिकत्वं हि न षडन्यतमप्रत्यासत्तिजन्यत्वं,
किन्तु योगजधर्मादिप्रत्यासत्त्यजन्यत्वम् । तच्चास्या विशेषणता-
न्तर्भावेऽपि न योगजधर्मादिजन्ये संभवतीत्याहुरिति दिक् ।

तच्च प्रत्यक्षं द्विविधम् — निर्विकल्पकं सविकल्पकं च ।

प्रत्यक्ष- तत्र निर्विकल्पकत्वं सविकल्पकत्वं च न जातिरु-
विभागः पम् । चाक्षुषत्वादिना सांकर्यादांशिकत्वाच्च किन्तु
पाधिरूपम् । तत्र वैशिष्ट्यानवगाहिज्ञानं निर्विकल्पकम् । तदवगा-
हिज्ञानं सविकल्पकम् ।

अथ निर्विकल्पकस्य वैशिष्ट्यानवगाहित्वमसिद्धम्, जा-
निर्विकल्पके तिव्यक्त्योरिव समवायरूपवैशिष्ट्यस्यापि घटत्वा-
प्रश्नाः दिनिर्विकल्पके भानसंभवात् । न च विशेषणज्ञाना-
र्थं जातिभानम् । तज्ज्ञानं च न व्यक्तिभानं विनेति तदापि समवाय-
भाने तु न किमपि प्रयोजनमिति न तज्ज्ञानमिति वाच्यम् । प्रयो-
जनाभावेऽपि सामग्रीसत्वे कार्यावश्यंभावादिति चेत् —

न । ससम्बन्धिकपदार्थप्रसक्षे सम्बन्धिज्ञानस्य हेतुताया

निर्विकल्पकवादः]

प्रत्यक्षकौस्तुभः ।

१९६

ज्ञानादिसम्बन्धिकपदार्थप्रत्यक्षस्थले क्लृप्ततया घटत्वादिसम्बन्धिज्ञानाभावेन निर्विकल्पके सम्बन्धाभावात् । निर्विकल्पकात्मकसम्बन्धिज्ञाने सति सविकल्पके तद्ज्ञानाच्च । अत एव निर्विकल्पके व्यक्तिभाने मानाभावः । व्यक्तिभानं विना न जातिभानमिति नियमे मानाभावात् । घटादिनिर्विकल्पके घटादिव्यक्तिभानानुरोधेन जातिभाने स्वाश्रयभाननियमस्य वाच्यतया रजतत्वादिभ्रमे व्यभिचारेण तादृशनियमस्यासंभवाच्चेत्यपि निरस्तम् । सम्बन्धिभानहेतुत्वानुरोधेन तस्यावश्यकत्वात् । जातेरिव व्यक्तेरपि समवायसम्बन्धित्वादिति संप्रदायः ।

वस्तुतस्तु ज्ञानादिसम्बन्धिकपदार्थप्रकारकप्रत्यक्ष एव सम्बन्धिज्ञानस्य हेतुतायाः क्लृप्तत्वेन निर्विकल्पकेऽपि समवायभानमस्त्येव । अत एव निर्विकल्पकस्याप्युपनायकतया तस्मात्समवायोपनीतभाननिर्वाहः । एतेन व्यक्तिभाने मानाभाव इत्यपि निरस्तम् । निर्विकल्पकाद्व्यव्युपनीतभानानुरोधेन तस्यावश्यकत्वात् ।

केचित्तु तद्विशिष्टबुद्धौ तद्विशेषणज्ञानस्येव तद्विशेष्यकबुद्धौ तद्विशेष्यज्ञानस्यापि हेतुतया घटादिनिर्विकल्पके घटत्वादेरिव घटादेरपि भानमावश्यकम् । न च घटत्वादिसामान्यलक्षणप्रत्यासत्तिजन्यातीतानागतघटादिविशेष्यकज्ञानेऽतीतघटादेः प्रागज्ञानेन व्यभिचारान्नोक्तरूपेण विशेष्यज्ञानहेतुतासंभव इति वाच्यं, सामान्यलक्षणायाः स्वाश्रयनिर्विकल्पकजनकत्वांगीकारेण तादृशनिर्विकल्पकोत्तरं घटत्वादिसामान्यलक्षणया घटत्वादिप्रकारकघटादिविशेष्यकज्ञानजननेनोक्तव्यभिचाराभावात् । अथ सामान्यलक्षणायाः स्वाश्रयनिर्विकल्पकजनकत्वे प्रमेयत्वादिसामान्यलक्षणप्रत्यासत्त्या जगत एव निर्विकल्पकजननात्सा-

वज्ञापत्तिरिति चेत्—

मैवम् । सार्वज्ञं यदि सर्वविषयकप्रत्यक्षवत्त्वं तदा सामान्यप्रत्यासत्तेर्निर्विकल्पकाजनकत्वपक्षेऽपि तद्दुर्वारम् । प्रमेयत्वादिसामान्यप्रत्यासत्त्या प्रमेयत्वादिप्रकारेण जगत एव प्रत्यक्षस्य सर्वसंमतत्वात् । यदि च घटत्वाद्यंशे निष्प्रकारकघटत्वादिनिखिलतत्तद्धर्मप्रकारकनिखिलतत्तद्धर्मविशेष्यकप्रत्यक्षवत्त्वं तदा सामान्यलक्षणप्रत्यासत्तेर्निर्विकल्पकजनकत्वाभ्युपगमेऽपि न सार्वज्ञप्रसक्तिः । सामान्यलक्षणाजन्यनिर्विकल्पके तद्धर्मप्रकारकत्वतद्धर्मविशेष्यकत्वयोरभावात् । सविकल्पके च घटत्वाद्यंशप्रमेयत्वादेः प्रकारतया घटत्वाद्यंशे निष्प्रकारकत्वाभावात् । न च प्रमेयत्वादिसामान्यलक्षणप्रत्यासत्त्या घटत्वपटत्वादीनां सर्वेषामेव स्वाश्रयाणां निर्विकल्पकजनने तदुत्तरं स्वप्रकारकस्वाश्रयविशेष्यकप्रत्यक्षजननसमये घटत्वपटत्वादीनां सर्वेषामेव स्वाश्रये विशेषणीभूयमानसम्भवः विशेषणज्ञानसम्भवादिति वाच्यम् । अलौकिकघटत्वपटत्वादिप्रकारकप्रत्यक्षत्वावच्छिन्नं प्रति सप्रकारकघटत्वपटत्वादिज्ञानात्मकज्ञानलक्षणप्रत्यासत्तेर्हेतुताया निर्विकल्पकात्तदसम्भवात् । न च तथापि निर्विकल्पकोत्पत्तितृतीयक्षणे प्रमेयत्वादिसामान्यलक्षणप्रत्यासत्त्या तादृशज्ञानसंभवः । द्वितीयक्षणोत्पन्नप्रमेयत्वादिसामान्यलक्षणप्रत्यासत्तिजन्यविशिष्टज्ञानस्यैव ज्ञानलक्षणप्रत्यासत्तित्वात् । निर्विकल्पकस्यापि कारणभूतप्रमेयत्वादिसामान्यप्रकारकज्ञानविशेष्यांशे प्रमेयत्वादिप्रकारकत्वेनांशतः सप्रकारकत्वात् । द्वितीयक्षणेऽपि तादृशज्ञानसंभवश्चेति वाच्यम् । तथा सति सामान्यलक्षणप्रत्यासत्तेर्निर्विकल्पकाजनकत्वपक्षेऽपि प्रमेयत्वादिसामान्यलक्षणप्रत्यासत्तिजन्यप्रत्यक्षोत्तरं तस्य दुर्वारत्वात् ।

निर्विकल्पकवादः]

प्रत्यक्षकौस्तुभः ।

१९७

न च सामान्यलक्षणप्रत्यासत्तेर्निर्विकल्पकाजनकत्वपक्षे प्रमेय-
त्वादिसामान्यलक्षणप्रत्यासत्तिजन्यप्रमेयत्वादिप्रकारकघटत्वपट-
त्वादिनिखिलवस्तुविशेष्यकप्रत्यक्षोत्पत्तिद्वितीयक्षणे प्रमेयत्वादि-
रूपेण घटत्वपटत्वादीनां सर्वेषामेव स्वाश्रयेऽपि विशेषणीभूयमा-
नसंभवेऽपि घटत्वपटत्वाद्यंशेऽन्याप्रकारकघटत्वपटत्वादिप्रकारक-
ज्ञानस्यासंभव इति वाच्यम् । तर्हि सामान्यलक्षणप्रत्यासत्ते-
र्निर्विकल्पकप्रत्यक्षजनकत्वपक्षेऽपि न तादृशज्ञानसंभवः । प्रमे-
यत्वादिसामान्यलक्षणप्रत्यासत्तेन प्रमेयत्वादेर्घटत्वादौ विशेषणीभूय-
मानस्यावश्यकत्वादित्याहुः—

तदसत् । सामान्यलक्षणप्रत्यासत्तेर्निर्विकल्पकजनकत्वप-
क्षे घटत्वाद्यंशेऽन्याप्रकारकघटत्वाद्विज्ञानस्य निर्विकल्पकस्यैव
सत्त्वेन घटत्वांशेऽन्याप्रकारकघटत्वादिविशिष्टबुद्धेस्सामग्रीसत्त्वे-
न निर्विकल्पकोत्तरं तादृशविशिष्टबुद्धेरपि दुर्वारत्वात् ।
प्रमेयत्वादेरपि भासकसामग्रीसत्त्वेन जातिमान् घट इत्या-
दिज्ञानबहुभयाविषयताशालिज्ञाने बाधकाभावात् । सामा-
न्यलक्षणप्रत्यासत्तेर्निर्विकल्पकाजनकत्वपक्षे तु घटत्वाद्यं-
शेऽन्याप्रकारकघटत्वाद्विज्ञानविरहेण तादृशविशिष्टज्ञानासंभ-
वात् । न च तादृशसर्वज्ञे इष्टापत्तिरिति वाच्यम् । तथासति प्रमे-
यत्वादिसामान्यलक्षणप्रत्यासत्तिजन्यज्ञानोत्तरं घटः पृथिवी
न वा घटो द्रव्यं न वेत्यादिसंशयानुपपत्तेः । न च प्रमे-
यत्वादिसामान्यलक्षणप्रत्यासत्तिजन्यद्रव्यं पृथिवीत्यादिज्ञानस्य
द्रव्यत्वपृथिवीत्वाद्यंशे निर्धर्मितावच्छेदकतया न तस्य संशयप्र-
तिबन्धकत्वं सम्भवतीति वाच्यम् । घटत्वपटत्वादिप्रकारकज्ञान-
सत्त्वेन प्रमेयत्वादिसामान्यलक्षणप्रत्यासत्तिजन्यविशिष्टप्रत्य-
क्षोत्तरं घटत्वपटत्वादेरपि द्रव्यत्वपृथिवीत्वाद्यंशे धर्मितावच्छे-

दकतया भानसंभवात् । किं च रजतत्वादिसमरणोत्तरं
दोषवशात् जायमाने इदं रजतमित्यादि शुक्त्यादिविशेष्यक-
रजतत्वादिप्रकारकज्ञाने व्यभिचारेण विशेष्यज्ञानहेतुत्वमसंभवदु-
क्तिकमेव । न च तत्रान्तरा शुक्त्यादिनिर्विकल्पकाभ्युपगमात्
व्यभिचार इति वाच्यम् । पूर्वोपदर्शित(१)रजतत्वादीनां तत्र प्रका-
रतया भाने बाधकाभावेन तत्र शुक्त्यादिनिर्विकल्पकोपगमासंभ-
वात् । न च तत्र विशेष्यज्ञानाभाव एव बाधक इति वाच्यम् ।
तथा सति विशेष्यज्ञाने हेतुतासिद्धौ शुक्त्यादिनिर्विकल्पक-
सिद्धिस्तत्सिद्धौ च व्यभिचाराभावे तादृशहेतुतासिद्धिरित्यन्यो-
न्याश्रयात् ।

अपि च समानप्रकारकत्वेनैवानुमितिपरामर्शयोः
कार्यकारणभावांगीकर्तृनवीनमते पर्वतत्वाद्यवच्छिन्नविशे-
ष्यकवह्न्यादिविधेयकानुमितौ पर्वतत्वाद्यवच्छिन्नविशेष्यकवह्न्या-
दिव्याप्यधूमादिप्रकारकनिश्चयत्वेन हेतुतया एकपर्वतविशेष्य-
कपरामर्शात्पर्वतान्तरविशेष्यकानुमितिर्जायते । तत्र व्यभिचा-
रेण विशेष्यज्ञानहेतुत्वमसंभावितम् । न च पर्वतत्वादिकं निवे-
द्यात्मनिष्ठप्रत्यासत्त्याऽनुमितिपरामर्शयोः कार्यकारणभावोपगमे
पर्वतत्वादिभेदेनानन्तकार्यकारणभावापत्तिरिति वह्न्यादिविधेय-
तानिरूपितविशेष्यतासम्बन्धेनानुमितिं प्रति वह्निव्याप्यधूमादि-
प्रकारतानिरूपितविशेष्यतासम्बन्धेन परामर्शस्य हेतुतया एक-
पर्वतविशेष्यकपरामर्शात्पर्वतान्तरविशेष्यकानुमितिर्न सम्भवतीति
वाच्यम् , वह्निव्याप्यधूमवह्न्यमित्यादिद्रव्यत्वाद्यवच्छिन्नपर्वता-
दिविशेष्यकपरामर्शात्पर्वतो वह्निमानित्यादिपर्वतत्वाद्यवच्छिन्न-
विशेष्यकानुमित्युत्पादवारणाय विशेष्यतासम्बन्धेन तयोः का-

(१) 'पूर्वोपस्थिते'ति 'ख' पुस्तकपाठः ।

निर्विकल्पकवादः]

प्रत्यक्षकौस्तुभः ।

१९९

र्यकारणभावोपगमेऽपि पर्वतत्वादिनिवेशस्यावश्यकत्वात् । न
चैवं लाघवाद्ब्रह्मादिविधेयतानिरूपितविशेष्यतावच्छेदकतासम्ब-
न्धेनानुमितिं प्रति बह्विव्याप्यधूमादिप्रकारतानिरूपितविशेष्यता-
वच्छेदकतासम्बन्धेनैव परामर्शस्य हेतुत्वमास्तामिति वाच्यम्, इ-
ष्टापत्तेः । तथापि पर्वतादिविशेष्यानन्तर्भावेन व्यभिचारवारण-
स्यावश्यकत्वात् । अनुमानपरिच्छेदवक्ष्यमाणरीत्यात्मनिष्ठप्रसास-
न्यैवानुमितिपरामर्शयोः कार्यकारणभावस्यावश्यकत्वाच्च ।

वस्तुतस्तु तद्विशेष्यकबुद्धौ तद्विशेष्यज्ञानहेतुत्वे प्रमाणाभा-
वेन तादृशहेतुत्वमसिद्धमेव । न चान्वयव्यतिरेकाभ्यां तद्धेतुत्व-
मिति वाच्यम् । विशेष्येन्द्रियसन्निकर्षादिरेव तद्धेतुत्वसम्भवेन तेन
विशेष्यज्ञानान्वयव्यतिरेकयोरन्यथासिद्धत्वात् । तादृशान्वयव्य-
तिरेकयोरप्यासिद्धेश्च । न चैवं तद्विशिष्टबुद्धौ तद्विशेषणज्ञानस्यापि
हेतुत्वं न स्यात् । विशेषणेन्द्रियसन्निकर्षादिना तदीयान्वय-
व्यतिरेकयोरन्यथासिद्धत्वं तयोरिवसिद्धत्वं चेत्यस्य तत्रापि सु-
वचत्वादिति वाच्यम् । अग्रे वक्ष्यमाणयुक्तेरेव तत्सिद्धेः । तादृ-
शयुक्तेश्च विशेष्यज्ञानहेतुतायामसम्भवादिति न किञ्चिदेतत् ।
तस्माद्ब्रह्मादिनिर्विकल्पकस्य घटादिविशेष्यव्यक्तिविषयत्वे पूर्वो-
पदर्शितमदुक्तयुक्तिरेवादरणीयेति दिक् ।

इत्थं च प्रकारताशून्यं विशेष्यताशून्यं सांसर्गिकविषयता-
निर्विकल्पकसविक- शून्यं वा ज्ञानं निर्विकल्पकम् । प्रकारताख्य-
ल्पकलक्षणनिष्कर्षः विषयताशालि विशेष्यताशालि सांसर्गिकवि-
षयताशालि वा ज्ञानं सविकल्पकमिति सिद्धम् ।

ननु निर्विकल्पके मानाभावः । तस्यातीन्द्रियत्वेन प्रत्यक्षा-
निर्विकल्पके सम्भवात् । न च विशिष्टबुद्धौ विशेषणज्ञानस्य हे-
मानाभावः तुतया घटत्वादिज्ञानं विना घटत्वादिविशिष्टबुद्धय-

सम्भवात्तत्सिद्धिरिति वाच्यं, तत्रैव मानाभावात् । विशेषणवि-
शेष्येन्द्रियसन्निकर्षादित एव तदुपपत्तेरिति चेत्—

अत्रोच्यते—जातिमानित्याद्याकारकघटत्वादिप्रकारकज्ञानी-
यजातित्वाद्यवच्छिन्नघटत्वादिप्रकारताभ्यो घट इत्याद्याकारक-
ज्ञानीयनिरवच्छिन्नघटत्वादिप्रकारतासु तावद्वैलक्षण्यमनुभवसिद्ध-
तया दुरपह्वमेव । तादृशप्रकारताश्च यदि तत्प्रकारकज्ञानसाम-
ग्रीमात्रनियम्यास्तदा जातिमानित्याद्याकारकघटत्वादिप्रकारक-
प्रत्यक्षविलोपप्रसङ्गः । तस्यापि तादृशप्रकारताशालित्वे बाधका-
भावात् । यदि च ताः घटत्वाद्यंशे किञ्चित्प्रकारकज्ञानसामग्य-
समवहिततादृशसामग्रीनियम्यास्तदा जातिमान् घट इत्याद्याका-
रकद्विविधघटत्वादिप्रकारताशालिज्ञानविलोपप्रसङ्गस्तस्माज्जाति-
त्वाद्यवच्छिन्नघटत्वादिप्रकारताशालिबुद्धौ जातित्वादिना घट-
त्वादिविषयकज्ञानस्य निरवच्छिन्नघटत्वादिप्रकारताशालिबुद्धौ
निरवच्छिन्नघटत्वादिविषयकज्ञानस्य च हेतुतां स्वीकृत्य यदा
जातित्वादिनैव घटत्वादिविषयकं ज्ञानं तदा जातिमानित्याद्या-
कारकं ज्ञानम् । यदा च निरवच्छिन्नघटत्वादिविषयकमेव तदा
घट इत्याद्याकारकम् । यदा च जातित्वादिना घटत्वादि-
ज्ञानं निरवच्छिन्नघटत्वादिविषयकं ज्ञानं च तदा जाति-
मान् घट इत्याद्याकारकद्विविधघटत्वादिप्रकारताशालिज्ञानमिति
व्यवस्थोपेया । एवं च प्राथमिकघटत्वादिविशिष्टबुद्ध्यनुरोधेन
निर्विकल्पकासिद्धिरावश्यकी ।

ननु विशिष्टबुद्धौ विशेषणज्ञानहेतुता न सम्भवति, विशिष्ट-
स्मरणे व्यभिचारात् । न च विशेषणज्ञानस्य ज्ञानत्वमनिवेश्य
तद्विषयकत्वेनैव हेतुतया विशिष्टस्मरणपूर्वं तादृशसंस्कारसत्त्वान्न
व्यभिचार इति वाच्यम् । तथा सत्यनुद्बुद्धतद्विषयकसंस्कारादपि

निर्विकल्पकवादः ।

प्रत्यक्षकौस्तुभः ।

२०१

तद्विशिष्टबुद्ध्यापत्तेः । न चोद्बोधकस्य विशेषसामग्रीत्वाभ्युपग-
मान्नोक्तापत्तिरिति वाच्यं, उद्बोधकं विनापि तादृशकारणताव-
च्छेदकावच्छिन्नज्ञानाद्विशिष्टबुद्धित्वावच्छिन्नानुभवजननेन तद्व-
र्मावच्छिन्नोत्पत्तौ उद्बोधकस्य विशेषसामग्रीत्वासम्भवात् । अथा-
नुभवत्वं विशेषणज्ञानजन्यतावच्छेदकमिति विशिष्टस्मरणस्य कार्य-
तावच्छेदकानाक्रान्ततया न तत्र व्यभिचारः । न चानुभवत्वस्य
स्मृत्यन्यज्ञानत्वरूपतया गौरवमिति वाच्यं, तस्य जातिरूपत्वात् ।
न च तत्र मानाभावः । विशेषणज्ञानजन्यतावच्छेदकतयैव तत्सि-
द्धेरिति चेत्—

न । बाधाभावादियन्यतावच्छेदकतया सिद्धेर्न परो-
क्षत्वादिना सांकर्येणानुभवत्वस्य जातित्वासंभवादिति चेत्—

अत्र केचित्—निर्विकल्पकात्मकस्मरणस्य विशिष्टस्मर-
णप्राक्काले स्वीकारादेव न तत्र व्यभिचारः । अथ रजतत्वादिना
रंगं रङ्गत्वादिना रजतमवगाहमानात्संस्काराद्विपरीतक्रमेण तदव-
गाहिन्याः स्मृतेर्वारणाय तत्प्रकारकतद्विशेष्यकस्मृतिं प्रति तत्प्र-
कारकतद्विशेष्यकसंस्कारत्वेन हेतुत्वस्योपेयतया निर्विकल्पकात्म-
कस्मरणस्य संस्कारजन्यतावच्छेदकानाक्रान्ततया संस्कारान्निर्वि-
कल्पकस्मरणासम्भवः । न च तद्विशेष्यकतत्प्रकारकसंस्कारस्य
तद्विशेष्यत्वानिरूपितप्रकारतान्यतदीयविषयतैव जन्यतावच्छे-
दिका । तथा च निर्विकल्पकीयविषयतायामपि तादृशविशिष्टभेद-
सत्त्वान्निर्विकल्पकस्मृतेस्संस्कारजन्यतावच्छेदकाक्रान्तत्वं संभव-
सेवेति वाच्यम् । तथा सति रंगादिविशेष्यकरजतत्वादिप्रकार-
कसंस्कारजन्यरजतत्वादिनिर्विकल्पकस्मरणस्यापि रजतादिवि-
शेष्यकरजतत्वादिप्रकारकसंस्कारजन्यतावच्छेदकाक्रान्ततया व्य-
भिचारप्रसङ्गादिति चेत्—

२६ न्या० कौ०

न । निर्विकल्पकस्मरणानुरोधेन ताद्विषयकस्मृतित्वावच्छिन्नं प्र-
ति तद्विषयकसंस्कारत्वेन कारणत्वान्तरस्य कल्पनेन निर्विकल्प-
कस्मरणसम्भवात् ।

यदि चैतादृशातिरिक्तकार्यकारणभावकल्पने गौरवं, एवं
गगनादिपदादाकाशादिगोचरनिर्विकल्पकस्मरणानुपपादनं च
न हि गगनगोचरो निर्विकल्पकसाक्षात्कारो विद्यते येन तथा-
विधः संस्कारो जायेत, अनादिस्मरणसंस्कारधाराकल्पने तु
प्रमाणाभावोऽपूर्वस्यातीन्द्रियस्य वस्तुनः पारिभाषिकद्विधादि-
पदादस्मरणप्रसङ्गश्चेति विभाव्यते तथापि न क्षतिः । प्रकारा-
न्तरेण निर्विकल्पकस्मरणोपपादनसम्भवात् । तथा हि-पर्वतो
वह्निमानिषादिस्मृतौ तादृशसंस्कारस्य हेतुत्वं सर्वसिद्धम् ।
तत्केन रूपेण न तावद्वह्नित्वाद्यवच्छिन्नप्रकारतानिरूपितपर्वतत्वा-
द्यवच्छिन्नविशेष्यताशालिस्मृतित्वावच्छिन्नं प्रति तादृशसंस्का-
रत्वेन समवायघटितसामानाधिकरण्यप्रत्यासत्त्या हेतुत्वम् ।
तथा सति पर्वतत्वादिना महानसादौ वह्नित्वादिना गैरि-
काद्यवगाहिनः संस्काराद्वह्नित्वादिना वह्न्याद्यवगाहिनः
पर्वतत्वादिना पर्वतावगाहिनः स्मरणस्यापत्तेः । नापि
वह्नित्वाद्यवच्छिन्नवह्न्यादिनिष्ठप्रकारतानिरूपितपर्वतत्वाद्यवच्छि-
न्नपर्वतादिनिष्ठविशेष्यताशालिस्मृतित्वावच्छिन्नं प्रति तादृशसं-
स्कारत्वेन हेतुत्वम् । तथा सति पर्वतत्वादिना पर्वताद्यन्तरे
वह्नित्वादिना वह्न्याद्यन्तरावगाहिनः संस्कारात्पर्वतत्वादि-
नैतत्पर्वतादौ वह्नित्वादिनैतद्वह्न्याद्यवगाहिनः स्मरणस्य प्र-
सङ्गात् । न च वह्नित्वाद्यवच्छिन्नतत्त्वव्यक्तिप्रकारतानिरूपितप-
र्वतत्वाद्यवच्छिन्नतत्त्वव्यक्तिवृत्तिविशेष्यताशालिस्मृतित्वावच्छिन्नं
प्रति तादृशसंस्कारत्वेन हेतुत्वान्नोक्तदोष इति वाच्यम् । तथा

निर्विकल्पकवादः]

प्रत्यक्षकौस्तुभः ।

२०३

सति बह्वित्वादिना तत्तत्स्मृतिव्यक्तिं पर्वतत्वादिना तत्तत्सं-
स्कारव्यक्तिं चावगाहमानस्य स्मरणस्यानुरोधेन तत्तत्स्मरणव्य-
क्तिं तत्तत्संस्कारव्यक्तिं च निवेश्य तादृशस्मरणं प्रति तादृशसं-
स्कारस्य हेतुत्वे स्मरणव्यक्तिसंस्कारव्यक्तिभेदेन हेतुताभेद-
स्यावश्यकत्वे बह्व्यादिविषयमनिवेश्य तत्तद्व्यक्तित्वादिनैव स्मृति-
संस्कारयोर्हेतुहेतुमद्भावस्य कल्पयितुमुचितत्वेनानन्तहेतुतापत्तेः ।
किन्तु विषयिविषयतयोस्संसर्गस्य विषय्युत्पादकसामग्रीनिय-
म्यतया ज्ञानविषयतयोस्संसर्गस्य ज्ञानोत्पादकसामग्रीसापेक्ष-
त्वेन विषयतानिष्ठनिरूपकतासम्बन्धेन तदात्मसमवेतस्मृतित्वाव-
च्छिन्नं प्रति तेन सम्बन्धेन तदात्मसमवेतसंस्कारत्वेन हेतुतापे-
या । अस्ति च बह्व्यादिप्रकारतानिरूपितपर्वतादिविशेष्यतायां
निरूपकतासम्बन्धेन संस्कार इति तत्र निरूपकतासम्बन्धेन पर्व-
तो बह्विमानित्याद्याकारकं स्मरणमुत्पद्यते । ज्ञानसंस्कारयोर्विषय-
ताभेदे मानाभावात् । एवं च निर्विकल्पकीयविषयताव्यक्तावपि
संस्कारस्य निरूपकतासम्बन्धेन सत्त्वात्तत्र तेन सम्बन्धेन स्मर-
णमुपपद्यत इति न निर्विकल्पकस्मरणानुपपत्तिरित्याहुः—

तदसत् । निर्विकल्पकविषयतायास्संस्कारनिरूपितत्वे मा-
नाभावात् । गगनादिपदादाकाशादिगोचरनिर्विकल्पकस्मरणानु-
पपत्तितादवस्थ्याच्च । शाब्दबुद्धेर्निर्विकल्पकत्वाभावेन लौकिकप्र-
त्यक्षस्य च तत्रासम्भवेन गगनादिवृत्तिर्निर्विकल्पकविषयतायाः
केन चिदनुभवेनानिरूप्यतया संस्कारस्य निरूपकतासम्बन्धेन
तत्रासत्त्वात् ।

वस्तुतस्त्वनुपदमेव वक्ष्यमाणप्रकारेण निर्विकल्पकस्मरणोप-
गममन्तरेणैव विशिष्टस्मरणे विशेषणज्ञानहेतुतायां व्यभिचारवा-
रणसम्भवेन निर्विकल्पकस्मरणकल्पनमप्रामाणिकमेवेति चेत्—

अत्राहुः-तत्प्रकारकज्ञानत्वमपेक्ष्यागुरोस्तत्प्रकारकप्रत्यक्ष-
त्वस्यैव विशेषणज्ञानजन्यतावच्छेदकत्वोपगमेन विशिष्टस्मरणे
व्यभिचाराभावः । न च प्रत्यक्षत्वस्य तथात्वे तज्ज्ञानाभावदशा-
यां तत्प्रकारकानुमित्याद्यापत्तिरनुमित्यादेर्विशेषणज्ञानजन्यता-
वच्छेदकानाक्रान्तत्वादिति वाच्यम् । तज्ज्ञानाभावदशायां त-
त्प्रकारकानुमितिशाब्दबोधादिजनकपरामर्शविशेषपदजन्यपदार्थो
पस्थितिविशेषाद्यात्मककारणाभावेन तत्प्रकारकानुमित्याद्यापत्ते-
रभावात् ।

अथानुमितौ विशेषणज्ञानस्याहेतुत्वे जलादिव्यापकीभू-
ताभावप्रतियोगिपृथिवीत्ववती पृथिवीत्याद्याकारकाप्रसिद्धसा-
ध्यकपरामर्शात्पृथिव्यामितरभेद इत्याद्याकारकसाध्यविशेष्य-
कानुमित्युत्पत्तिसमये पृथिवी जलादिभिन्नेत्याद्याकारकसाध्य-
विशेषणकानुमितिर्दुर्वारः । न चेष्टापत्तिः पृथिव्यामितर-
भेदः पृथिवीतरभेदवतीत्याद्याकारकद्विविधविषयताशालिन्या
अनुमितेरनुभवविरुद्धत्वात् । न च तादृशानुमितावन्वयव्या-
प्त्यवगाहिपरामर्शस्य हेतुतया तदभावादेव नापत्तिरिति वा-
च्यम् । व्यतिरेकव्याप्त्यवगाहिपरामर्शादपि स्वातन्त्र्येणेतरभे-
दोपस्थितिकाले साध्यप्रकारकानुमित्युत्पादेन तादृशपरामर्श-
घटितसामग्यास्तथाविधानुमित्युत्पादकत्वस्यावश्यं स्वीकरणी-
यतयाऽन्वयव्याप्त्यवगाहिपरामर्शरूपकारणविरहस्याकिञ्चित्कर-
त्वादिति चेत्--

न । पृथिवी जलभेदवतीत्याद्याकारिकाया जलभेदत्वाद्य-
वच्छिन्नप्रकारिकाया अनुमितेर्जलभेदत्वादिविशिष्टवैशिष्ट्याव-
गाहितया तत्र च विशेषणतावच्छेदकप्रकारकज्ञानमुद्रया जल-
भेदत्वादिप्रकारकज्ञानस्य हेतुतया तादृशकारणविरहादेव सा-

निर्विकल्पकवादः]

प्रत्यक्षकौस्तुभः ।

२०५

ध्यविशेष्यकानुमित्युत्पत्तिकाले साध्यप्रकारकानुमित्यापादनासम्भवात् । केवलं विशेष्ये विशेषणमितिरीत्या तथाविधानुमितेश्चाप्रसिद्धसाध्यकपरामर्शात्क्वचिदप्यनभ्युपगमेनादोषात् । न च यत्र जलभेदत्वादिना जलभेदाद्यतिरिक्तपदार्थज्ञानमस्ति तत्र विशेषणतावच्छेदकप्रकारकज्ञानसत्त्वात्पृथिवी जलभिन्नेत्याद्यनुमित्यापात्तिरिति वाच्यम्, तत्र तादृशानुमितेरिष्टत्वात् । न च तत्र वास्तवसाध्यज्ञानरूपप्रतिबन्धकासत्वेन साध्यस्य विशेष्यतया भानसम्भवादेकविधपरामर्शाद्विविधविषयताशालिन्या अनुमितेरापत्तिः । इष्टापत्तौ चानुभवविरोध इति वाच्यम् । साध्यतावच्छेदकरूपेण यत्किञ्चिद्विषयकज्ञानस्यैव साध्यविशेष्यकानुमितिर्विरोधितया साध्यस्य विशेष्यतया भानासम्भवात् । अत एव भेदत्वादिप्रकारेण घटाद्यवगाहिप्रसिद्धेरपि विरोधित्वम् ।

यत्तु तत्प्रकारकानुमितित्वावच्छिन्नं प्रति विशेषणज्ञानस्य हेतुत्वान्तरकल्पनया नोक्तापत्तिः ज्ञानत्वस्य तज्जन्यतावच्छेदकत्वे तस्य नित्यसाधारणतया जन्यत्वविशेषितस्यैव तथात्वं स्वीकरणीयम् । नित्यवृत्तिधर्मस्य कार्यतानवच्छेदकत्वादिति जन्यत्वज्ञानत्वयोर्विशेष्यविशेषणभावे विनिगमनाविरेहण कारणतावृद्धिरवच्छेदकगौरवं चेति तदपेक्ष्यानुमितौ विशेषणज्ञानस्य हेतुत्वान्तरकल्पनाया एवौचित्यादिति—

तदसत् । उक्तरीत्यैवोपपत्तौ तादृशहेतुत्वान्तरकल्पने मानाभावात् । नित्यसाधारणधर्मस्य कार्यतावच्छेदकत्वे क्षतिविरहाच्चेति ।

अत्र प्रत्यवतिष्ठन्ते बहवः—तत्प्रकारकप्रत्यक्षत्वस्य विशेषणज्ञानजन्यतावच्छेदकत्वे तत्प्रकारकत्वप्रत्यक्षत्वयोर्विशेष्य-

विशेषणभावे विनिगमनाविरहेण कार्यकारणभावद्वयप्रसङ्गोऽवे-
च्छेदकगौरवं चेति तदपेक्षया तत्प्रकारकत्वस्यैव विशेषणज्ञान-
जन्यतावच्छेदकत्वमुपेयते लाघवात् । एवं च विशिष्टस्मरणप्रा-
क्काले निर्विकल्पकात्मकस्मरणोपगम आवश्यकः । अन्यथा
व्यभिचारप्रसङ्गात् । अथैवमपि यत्र फलसाधनताज्ञानफलेच्छो-
पायेच्छाकृतीनां क्रमेणोत्पादस्तत्र तत्प्रकारककृत्यव्यवहितप्रा-
क्क्षणे तज्ज्ञानाभावेन व्यभिचारात्तत्प्रकारकत्वस्य जन्यताव-
च्छेदकत्वासम्भवः । न च घटादिगोचरकृतिं प्रति घटादिजन-
कत्वेन कपालादिरूपोपादानप्रत्यक्षस्य जनकत्वाच्चादृशज्ञानोत्पा-
दकस्यान्तरावश्यं स्वीकरणीयतया न व्यभिचार इति वाच्यम् ।
उद्देश्यतया सुखत्वादिविशिष्टफलस्यापि कृतिविषयतया सुख-
त्वादिज्ञानस्य कृतिपूर्वं नियमतोसत्त्वेन व्यभिचारवारणासम्भ-
वात् । न च कृतिपूर्वं सुखत्वादिरूपफलतावच्छेदकप्रकारकस्मृ-
तेर्नियमतः कल्पनान्न व्यभिचार इति वाच्यम् । तथा सति ता-
दृशस्मरणोपादनप्रत्यक्षफलेच्छानां युगपदवस्थानासम्भवेन कृत्यु-
त्पादासम्भवादिति चेत्—

न। गुणमानसजनकतावच्छेदकतया सिद्धस्य संस्कारव्या-
वृत्तज्ञानेच्छादिसाधारणवैजात्यस्यैव कारणतावच्छेदकत्वेनो-
क्तस्थले फलेच्छाया एव फलतावच्छेदकसुखत्वादिविषयिण्याः
सत्त्वेन कृतौ व्यभिचाराभावात् । अथ तत्प्रकारकत्वस्य जन्य-
तावच्छेदकत्वे तस्येश्वरज्ञानसाधारण्येन जन्यत्वनिवेशस्याव-
श्यकतया गौरवम् । न च भवन्मतेऽपि प्रत्यक्षत्वस्येश्वरज्ञानसा-
धारण्येन जन्यत्वनिवेश आवश्यक इति वाच्यम् । अस्मन्मते
ईश्वरप्रत्यक्षव्यावृत्तजन्यप्रत्यक्षमात्रवृत्तिप्रत्यक्षत्वावान्तरजातेरेव
जन्यतावच्छेदकत्वोपगमेन नित्यसाधारण्यविरहादिति चेत्—

सविकल्पकवादः]

प्रत्यक्षकौस्तुभः ।

२०७

न । नित्यसाधारणधर्मस्यापि जन्यतावच्छेदकत्वे क्षतिवि-
रहेण तत्प्रकारकत्वस्य जन्यतावच्छेदकत्वेऽपि जन्यत्वानि-
वेशादिति ।

अत्र वदन्ति-घटत्वादिविषयविशेषं निवेश्य घटत्वप्रकार-
कप्रत्यक्षत्वाद्यवच्छिन्नं प्रति घटत्वादिज्ञानत्वेनात्मानिष्ठप्रत्यास-
र्या हेतुत्वे तदानन्त्यप्रसङ्गेन गौरवमिति प्रकारतासम्बन्धेन प्र-
त्यक्षत्वावच्छिन्नं प्रति विषयतासम्बन्धेन ज्ञानत्वेनैव विषयविशे-
षमनिवेश्य विषयानिष्ठप्रत्यासर्या हेतुत्वं कल्प्यते लाघवात् ।
एवं च तत्प्रकारकत्वप्रत्यक्षत्वयोरेकत्रानिवेशेन विशेष्यविशेषण-
भावे विनिगमनाविरहासम्भवादवच्छेदकगौरवाभावाच्च । स्मरण-
साधारणतत्प्रकारकत्वस्यावच्छेदकत्वं स्वीकृत्य विशिष्टस्मरणप्रा-
काले निर्विकल्पकात्मकस्मरणकल्पनमत्यन्तमनुचितमेवेति दिक् ।

अथ सविकल्पकवादः ।

सविकल्पकं च प्रत्यक्षसिद्धमेव । तस्य घट इत्याद्याकार-
सविकल्पकविचारः कस्य घटमहं जानामीत्याद्याकारकानुव्यव-
सायग्राह्यत्वात् ।

भट्टास्तु-सविकल्पकं न प्रत्यक्षसिद्धं निर्विकल्पकस्य प्रत्य-
भट्टानां मतं क्षवारणाय प्रत्यक्षे निर्विकल्पकत्वेन प्रतिबन्धकत्वे
सविकल्पकविषये गौरवेण ज्ञानत्वेनैव प्रतिबन्धकताया ज्ञानमात्रस्या-
तीन्द्रियत्वात्, किन्तु ज्ञातताल्लिङ्गकानुमानग्राह्यम् । ज्ञातता चा-
तिरिक्ता । ज्ञातो घट इत्यादिप्रत्यक्षसिद्धेत्याहुः-

तन्न । ज्ञातो घट इत्यादिप्रत्यक्षस्य ज्ञानविषयतावगाहितयो-
ज्ञातताखण्डनम् पपत्तावतिरिक्तज्ञाततायां मानाभावात् । न च
घटं जानामीत्यादौ घटादेः क्रियाजन्यफलशालित्वरूपकर्मत्वो-

पपत्तये ज्ञानजन्या घटादिनिष्ठा साऽवश्यमुपेयेति वाच्यम् । एव-
मप्यतीतानागतघटादिस्थले तस्यैवासत्त्वाज्ज्ञाततोत्पत्त्यसम्भवेन
निरुक्तकर्मत्वानुपपत्तितादवस्थ्यात् । न चातीतानागतघटादेरपि
सूक्ष्मरूपेण सत्त्वान्नानुपपत्तिरिति वाच्यम् । सूक्ष्मरूपेण सत्त्वस्य
सत्कार्यवाद(१)पर्यवसन्नतया तस्याग्रे निरसनीयत्वात् । न च
तत्र विषयत्वरूपगौणकर्मत्वेन निर्वाह इति वाच्यम् । विद्यमान-
घटस्थलेऽपि तेनैव निर्वाहादतिरिक्तज्ञाततोपगमे इष्टो घटः कृतो
घट इत्यादिप्रत्यक्षेणैष्टादेरप्यतिरिक्तस्योपेयतापत्तेरिति दिक् ।

अत्र त्रिपुटीप्रत्यक्षवादिनो(२) गुरुवः(३)-ज्ञानं नानुव्यव-
प्रभाकरमते सायग्न्याहं किन्तु स्वप्रकाशम् । तत्त्वं च स्वा-
ज्ञानस्वरूपविचारः त्वकप्रत्यक्षविषयत्वम् । एवं च घट इत्याद्याकारक-
व्यवसाय एव घटमहं जानामीत्याद्याकारकः । अत एव मि-
तिमातृमेयानामेकदैव भावात् त्रिपुटीप्रत्यक्षवादः । त-
स्य च मितिमात्रंशे सर्वत्र प्रत्यक्षरूपतैव । मेयांशे च कचित्प्रत्य-
क्षरूपता । यथा प्रत्यक्षे कचिच्चानुमित्यादिरूपता यथानुमित्यादौ ।
न चैवमांशिकतया प्रत्यक्षत्वादीनां जातित्वं न स्यादिति वा-
च्यम् । अस्माभिर्गुणगतजात्यनङ्गीकारेणैष्टापत्तेः । न च तर्हि

(१) सांख्यानां नये कार्ये कारणे कारणव्यापारात्पूर्वमप्यनभि-
व्यक्तदशायां वर्तते एव । तथा चाहुः-

असदकरणादुपादानग्रहणात्सर्वसम्भवाभावात् ।

शक्तस्य शक्यकरणात् कारणभावाच्च सत्कार्यम् ॥

(२) सर्वस्य ज्ञानस्य मितिमातृमेयविषयकत्वात् त्रिपुटीप्रत्य-
क्षतेति प्रभाकराः । न ज्ञानमात्रे मितिमातृमेयानां त्रयाणां वर्तमान-
त्वात् त्रिपुटीत्युक्तम् ।

(३) गुरुवः-प्रभाकरस्य 'गुरुः' इत्युपाधिः ।

सविकल्पकवादः]

प्रत्यक्षकौस्तुभः ।

२०९

किं प्रत्यक्षत्वमिति वाच्यम् । साक्षात्कारित्वव्यञ्जकतयाभिमतस्य विषयताविशेषस्यैव प्रत्यक्षत्वात् । स च वह्न्याद्यनुमितौ न वह्न्याद्यंशेऽपि तु मितिमात्रंशे एव । मितिमात्रनुमितौ च तदंशेऽपीति न कोऽपि दोषः । न चैवं प्रत्यक्षविषयतायाः स्वजनकसन्निकर्षाश्रयत्वव्याप्यतानियमभङ्गापत्तिः । गुरुमते (१) ज्ञाननिष्ठसन्निकर्षस्य प्रत्यक्षजनकतया प्रत्यक्षविषयज्ञानस्य स्वजनकसन्निकर्षानाश्रयत्वादिति वाच्यं, तादृशनियमस्याप्रयोजकत्वात् । न च ज्ञानस्य स्वप्रकाशत्वे मानाभाव इति वाच्यम् । स्वविषयकज्ञानान्तराकल्पनप्रयुक्ताद्यवादेव तत्सिद्धेः । न चैवमिच्छादीनामपि स्वप्रकाशता स्यात्तत्राप्युक्तरीत्या लाघवसम्भवादिति वाच्यम् । व्यवहारे व्यवहर्तव्यगोचरज्ञानस्य हेतुतयेच्छादीनां ज्ञानाभावे तेषां व्यवहारानुपपत्त्याऽनुव्यवसायस्वीकारस्यावश्यकतया स्वप्रकाशतायां मानाभावात् । अन्यथा सर्वत्र ज्ञानस्यैव विषयसाधकतयेच्छादीनामेवासिद्ध्यापत्तेः । स्मरणस्य समानाकारज्ञानसाध्यतयेच्छादिस्मरणानुरोधेन तदनुव्यवसायस्वीकारस्यावश्यकत्वाच्च ।

अथेच्छादिप्रत्यक्षस्थले क्लृप्तायामात्मसमवेतप्रत्यक्षे मनःसंयुक्तसमवायहेतुतायां गुरुमते ज्ञानप्रत्यक्षे व्यभिचारः । विषयतासम्बन्धेन प्रत्यक्षाधिकरणे स्वस्मिन् स्वाव्यवहितपूर्वक्षणावच्छेदेन मनस्संयुक्तसमवायस्याभावादिति चेत्—

न । स्वाव्यवहितपूर्वक्षणावच्छेदेन ज्ञाने मनस्संयुक्तसमवायस्यैव तदभावस्याप्यसत्त्वात् । न च तादृशक्षणावच्छेदेन तादृशसमवायरूपप्रतियोग्यसत्त्वे तदभावसत्त्वे बाधकाभाव इति वाच्यम् । स्वाव्यवहितपूर्वक्षणावच्छेद्याधिकरणीभूतस्वासम्ब-

(१) प्रभाकरमते ।

२७ न्या० कौ०

द्धतया स्वनिष्ठमनस्संयुक्तसमवायस्यैव स्वनिष्ठतदभावस्याप्यवच्छे-
दकत्वासंभवात् । अत एवेच्छाविषयीभूतानागतपाकादौ तदव्यव-
हितपूर्वक्षणावच्छेदेन विशेष्यतया ज्ञानासत्वेऽपि ज्ञानेच्छयोः समा-
नविषयतया हेतुहेतुमद्भावः संगच्छते । अथैवमपीच्छात्वादि-
प्रत्यक्षस्थले आत्मसमवेतसमवेतमानसं प्रति मनःसंयुक्तसमवेत-
समवायस्य हेतुतायाः क्लृप्ततया तत्र ज्ञानत्वादिप्रत्यक्षे व्यभि-
चारो दुर्वारः । तदव्यवहितपूर्वक्षणे मनस्संयुक्तसमवेतज्ञाना-
भावेन विषयतया कार्याधिकरणे ज्ञानत्वादौ तदव्यवहितपूर्व-
क्षणावच्छेदेन तादृशसमवायाभावसत्त्वात् । तादृशक्षणस्यावच्छे-
द्याधिकरणज्ञानत्वसम्बद्धतयाऽवच्छेदकत्वसंभवादिति चेत्--

न । तादृशसन्निकर्षजन्यतावच्छेदकघटकमानसत्वस्य घटमहं
जानामीत्याद्याकारकबाह्यघटादिगोचरव्यवसाये ज्ञानत्वाद्यवगा-
हिन्यपि ज्ञानत्वाद्यंशेऽनुपगमेन व्यभिचाराभावात् । न चैवमप्यहं
सुखीत्यादिमानसस्यापि स्वप्रकाशतया तत्र ज्ञानत्वाद्यंशेऽपि
मानसत्वाद्व्यभिचारो दुर्वार इति वाच्यम् । क्रियादीनां संयो-
गादौ हेतुत्वानुरोधेन कार्यतावच्छेदकावच्छिन्नयत्किंचिद्व्यक्ते-
र्यावदधिकरणे कारणाभावसत्त्वस्यैव व्यभिचारतया तादृशमा-
नसाधिकरणे सुखत्वादौ तदव्यवहितप्राक्क्षणे तादृशकारणस-
त्त्वेन तद्विषयीभूतज्ञानत्वादौ तदसत्त्वेऽपि व्यभिचाराभावात् ।

अथ कामिनीजिज्ञासाकालीनकामिनीज्ञानस्य स्वप्रकाशत्वम-
नुपपन्नं, कामिनीजिज्ञासाकाले घटादिज्ञानवारणाय कामिन्यन्य-
ज्ञाने तस्याः प्रतिबन्धकत्वादिति चेत्--

न । रूपविशिष्टकामिनीजिज्ञासादिकालीनरूपविशिष्टकामि-
नीज्ञाने व्यभिचारवारणाय प्रतिबन्ध्यतावच्छेदककामिन्यन्य-
विषयतायां साक्षात्परम्परया कामिनीविषयत्वानिरूपितत्वस्य

साविकल्पकवादः]

प्रत्यक्षकौस्तुभः ।

२११

निवेश्यतया कामिनीविषयतानिरूपितज्ञानादिविषयताकस्वप्रकाशकामिनीज्ञानेऽनुपपत्त्यभावादिति वदन्ति--

तदसत् । स्वपूर्वकाले स्वज्ञानरूपविशेषणज्ञानाभावेनात्मांशे विशेषणतया स्वज्ञानासंभवेन स्वप्रकाशवादासंभवात् । न च तन्मते विशिष्टबुद्धौ विशेषणज्ञानस्याहेतुत्वान्न दोष इति वाच्यम् । स्वरूपतो घटत्वादिप्रकारकज्ञानस्य कादाचित्कत्वनिर्वाहाय स्वरूपतो घटत्वादिविशिष्टबुद्धौ स्वरूपतस्तज्ज्ञानस्य हेतुतायाः पूर्वं व्यवस्थापनात् । न च घटत्वादिज्ञानस्य तद्विशिष्टबुद्धौ हेतुत्वेऽपि गुरुमते ज्ञानत्वादिविशिष्टबुद्धौ ज्ञानत्वाद्विज्ञानस्य न हेतुत्वम् । ज्ञानमात्रस्यैव तन्मते ज्ञानत्वप्रकारकत्वादिति वाच्यम् । सामान्यतः प्रकारतासम्बन्धेन ज्ञानं प्रति विषयतासम्बन्धेन ज्ञानस्य लाघवेन हेतुतया ज्ञानत्वादिविशिष्टबुद्धावपि तज्ज्ञानस्यावश्यमपेक्षणात् ।

किं च घटादिप्रत्यक्षादावनुमित्यादिविशिष्टायाः पर्वतो वह्निमानित्याद्यनुमित्यादिसामान्याः प्रतिबन्धकत्वस्य विषयभेदभिन्नत्वे गौरवापत्त्या वह्निमत्पर्वतादिभिन्नविषयकप्रत्यक्षादौ तादृशसामान्या एकमेव प्रतिबन्धकत्वं कल्प्यते लाघवात् । एवं च तादृशसामग्रीकालीनेच्छाधीनपर्वतो वह्निमानितिलौकिकप्रत्यक्षादौ मितिमात्रादिभानासंभवेन स्वप्रकाशवादासम्भवः । न च वह्निमत्पर्वतादिभिन्नविषयकत्ववह्निमत्पर्वतादिविषयताशून्यत्वयोस्समशरीरतया वह्निमत्पर्वतादिविषयताशून्यप्रत्यक्षत्वादेरेव तादृशसामग्रीप्रतिबध्यतावच्छेदकतया तादृशसामग्रीकालीनवह्निमत्पर्वतादिप्रत्यक्षादेस्तदनाक्रान्ततया तत्र ज्ञानादिभाने बाधकाभाव इति वाच्यम् । तथा सीत तादृशसामान्यभावकाले वह्निमत्पर्वतादिप्रत्यक्षादौ जाय-

माने तादृशसामान्यभावरूपकारणबलात्तादृशविषयताशून्यप्रत्य-
क्षाद्यापत्तेः । अथ पर्वतो वह्निमानितिलौकिकप्रत्यक्षादेरपि व-
ह्निमत्पर्वतादिभिन्नवह्न्यादिविषयताशालित्वेन प्रतिबध्यत्वापत्त्या
वह्नित्वावच्छिन्नप्रकारतानिरूपितपर्वतत्वावच्छिन्नविशेष्यताका-
न्यनिरूपितविषयताकत्वमेव न्यायविद्भिरपि प्रतिबध्यतावच्छे-
दकं वाच्यम् । एवं च तत्र ज्ञानादिमाने बाधकाभाव इति चेत्-

न । एवमपि ज्ञानभेदेन विषयताभेदे मानाभावेन गुरुमते ता-
दृशप्रत्यक्षस्योपदर्शितविशेष्यताकान्यघटादिज्ञाननिरूपितज्ञानादि-
विषयताकत्वेन प्रतिबध्यतावच्छेदकाक्रान्ततया तत्र ज्ञानादिभा-
नासम्भवस्य ब्रह्मणो दुरुद्धरत्वात् ।

नवीनास्तु-गुरुमते ज्ञानमात्रस्यैव मितिमात्रादिविषयकत्वे
यत्र कारणतावच्छेदककोटौ कार्यतावच्छेदककोटौ वा समवा-
येन ज्ञानत्वस्य निवेशस्तत्रैव लौकिकविषयतासम्बन्धेन ज्ञान-
त्वस्यात्मत्वस्य च निवेशमादाय विनिगमनाविरहमयुक्तम् । त-
न्मते कार्यकारणभावबाहुल्यम् ।

एवं नैयायिकमते धूमवत्पर्वतज्ञानवानहमित्यादिशाब्द-
बोधं प्रति धूमादिलिङ्गकपर्वतादिपक्षकानुमितिसामान्याः प्रतिब-
न्धकत्वे बाधाभावादियटिततथाविधानुमितिकारणकलापस्य न
निवेशः अपि तु धूमविशिष्टपर्वतादिविषयकज्ञानमात्रस्यैव । ता-
दृशज्ञानकाले तथाविधानुमितेर्बाधाभावादिरूपेतरकारणासत्त्वेऽपि
समानविषयकलौकिकप्रत्यक्षसामग्रीसत्त्वेन तत्काले तथाविध-
शाब्दबोधानुदयात् ।

प्राभाकरमते तु धूमविशिष्टपर्वतादिज्ञानदशायां तादृशानु-
मितिजनकबाधाभावाद्यसत्त्वे तथाविधशाब्दबोधोऽवश्यमुत्पद्यते ।
धूमवान् पर्वत इत्याकारकज्ञानस्यैव धूमवत्पर्वतमहं जानामीत्या-

सविकल्पकवादः]

प्रत्यक्षकौस्तुभः ।

२१३

कारकप्रत्यक्षतया तदुत्तरकाले तथाविधप्रत्यक्षानुदयेन तदानीं शाब्दबोधसमानविषयकप्रत्यक्षसामग्रीविरहादतस्तदुपपत्तये बाधाभावादिरूपेतरकारणान्यपि तादृशशाब्दबोधस्थलीयतथाविधानुमितिसामग्रीप्रतिबन्धकतायामवश्यं निवेशनीयमिति महद्गौरवम् । न च घटादिविषयकशाब्दस्थलीयप्रतिबन्धकतायां तादृशकारणकलापनिवेशस्योभयमतसिद्धतया तत्रैव शाब्दत्वस्य प्रतिबोध्यतावच्छेदकत्वान्नोपदर्शितशाब्दबोधस्थलेऽतिरिक्तप्रतिबन्धकत्वमिति क गौरवमिति वाच्यम् । इच्छाया उत्तेजकत्वानुरोधेनातिरिक्तप्रतिबन्धकत्वस्यावश्यकत्वादित्याहुः—

तदसत् । विषयभेदेनैव विषयताया भेदेन ज्ञानसंस्काराद्योर्विषयताभेदस्याप्रामाणिकतया लौकिकविषयतासम्बन्धेन ज्ञानत्वस्यात्मत्वस्य च संस्कारादावपि सत्त्वेनातिप्रसक्ततया तस्यावच्छेदकत्वासंभवस्यैव विनिगमकतयोक्तविनिगमनाविरहप्रयुक्तकारणताबाहुल्यासंभवात् ।

एवमित्यादिनोक्तं द्वितीयदूषणमपि मन्दम् । घटादिशाब्दसामग्रीस्थलीयोक्तानुमितिसामग्रीप्रतिबन्धकतायां तादृशसामग्रीविशिष्टान्यत्वानिवेशेनैवेच्छाकालीनज्ञाने व्यभिचाराभावेनोक्तसामग्रीप्रतिबन्धकतायामिच्छाया उत्तेजकत्वानुपगमेनोत्तेजकत्वानुरोधेन तत्रातिरिक्तप्रतिबन्धकताकल्पनाभावात् । न चैवमिच्छाकाल इव तदभावकालेऽपि तादृशसामग्रीविशिष्टज्ञानापात्तिरिति वाच्यम्, तादृशसामग्रीविशिष्टज्ञाने इच्छाया हेतुत्वेन तदभावेनापच्यभावात् । न चेच्छाहेतुत्वमेवाधिकमिति वाच्यं, तुल्ययुक्त्या घटादिशाब्दादौ विरोधिसामग्यन्तरप्रतिबन्धकतायामपीच्छाया उत्तेजकत्वानभ्युपगमेनेच्छाधीनप्रत्यक्षे व्यभिचारवारणाय विरोधिसामग्यन्तरविशिष्टान्यत्वस्य प्रतिबन्धकताव-

च्छेदकतयेच्छाभावकाले विरोधिसामग्यन्तरविशिष्टज्ञानवारणाय विरोधिसामग्यन्तरविशिष्टघटादिशाब्दादौ तादृशेच्छाया हेतुत्वे कल्पनीये विरोधिसामग्यन्तरवैशिष्ट्यमनिवेश्य तादृशेच्छाविशिष्टत्वस्यैव जन्यतावच्छेदकत्वोपगमेन तदेतुतयैवोपपत्तानुमितिसामग्रीविशिष्टघटादिशाब्दादौ तादृशेच्छाया हेतुत्वान्तराकल्पनात् ।

अथ नैयायिकमते भिन्नविषयकानुमित्यादिसामग्रीदशायां ज्ञानानुव्यवसायवारणाय तत्रानुमितिसामग्याः प्रतिबन्धकत्वकल्पने गौरवम् । स्वप्रकाशमते तस्याप्रसिद्ध्यापच्यभावेन न तदिति लाघवमिति स्वप्रकाशवादिगुरुमतमेव सम्यगिति चेत्—

न । उपदर्शितरीत्या स्वप्रकाशवादासंभवेनागत्या नैयायिकमते तादृशगौरवस्य प्रामाणिकतयादोषत्वात् ।

वस्तुतस्तु इच्छाद्यनुव्यवसाये तादृशसामग्याः प्रतिबन्धकत्वस्य गुरूणामप्यावश्यकतया तत्र मानसत्वस्यैव प्रतिबन्धतावच्छेदकत्वोपगमेन ज्ञानानुव्यवसायेऽतिरिक्तप्रतिबन्धकत्वं नैयायिकानामपि नास्त्येव ।

न चे(१)च्छाया उत्तेजकत्वानुरोधेन तदावश्यकमिति वाच्यम्, उपदर्शितरीत्या तादृशसामग्रीविशिष्टान्यत्वस्य प्रतिबन्धतावच्छेदकत्वोपगमेनेच्छाया उत्तेजकत्वस्याकल्पनात् । विषयत्वविषयि(२)त्वोभयसम्बन्धेनेच्छावदन्यमानसत्वस्य प्रतिबन्धतावच्छेदकत्वेनैव विरोधिसामग्रीकाले इच्छाधीनमानसोपप-

(१) नन्विति 'ख' पुस्तकपाठः ।

(२) स्वाव्यवहितोत्तरत्वेति 'ख'पुस्तकटिप्पण्यां पाठः ।

सविकल्पकवादः]

प्रत्यक्षकौस्तुभः ।

२१५

तौ कुत्रापि मानसस्थलीयप्रतिबन्धकतायामिच्छाया उत्तेजक-
त्वाप्रसक्तेश्चेत्यलं विस्तरेण ।

निर्विकल्पकं सर्वांशे किञ्चिदंशे चेति द्वेधा । तत्रायं प्राथ-
निर्विकल्पक. मिकविशिष्टबुद्धिजनकं जागराद्यज्ञानादिरूपम् ।
विभागः द्वितीयं व्यवसायादिजन्यप्राथमिकज्ञानानुव्यवसा-
यादिरूपम् । तस्य ज्ञानत्वाद्यंशे निर्विकल्पकरूपत्वात् । घटा-
द्यंशे सविकल्पकरूपत्वाच्च ।

सविकल्पक- विशेषणोपलक्षणरूपप्रकारद्वैविध्येन सविकल्पकं
विभागः द्वेधा ।

ननु विशेषणोपलक्षणयोर्द्वयोरपि ज्ञानप्रकारत्वाविशेषात्को
भेद इति चेत्—

अत्र केचित्-तज्ज्ञानसमानकालीनत्वे सति तज्ज्ञानप्र-
कारो विशेषणम् । यथा गौर्द्रव्यं प्रमेयमित्यादिज्ञाने गोत्वद्रव्य-
त्वप्रमेयत्वादितज्ज्ञानसमानकालीनत्वे सति तज्ज्ञानप्रकार उप-
लक्षणम् । यथा गुरुणा टीका कुरुणा क्षेत्रमित्यत्र गुरुकुरु ।
अत एवे'त्थंभूतलक्षणे'तितृतीयाविधायकसूत्रेऽतीतार्थको निष्ठाप्र-
त्ययस्तेनेत्थंभूतस्यातीतस्य लक्षणसम्बन्धे बोध्ये तृतीयेति सू-
त्रार्थलाभ इत्याहुः ।

अन्ये तु यो यस्यां बुद्धौ यत्र प्रकारस्त तत्र विशेषणम् ।
यथा गौरित्यादौ गोत्वादिविशेषणोपस्थापकमविशेषणमुपलक्षणम् ।
यथा काकवन्तो देवदत्तगृहा इत्यादौ देवदत्तगृहादौ विशेषणीभूय
भासमानस्योत्पन्न(?)त्वादेरुपस्थापकः । स्वयमविशेषणं काकादिः ।
न चैवमनुमितौ लिङ्गस्य शाब्दबोधे च पदस्योपलक्षणत्वापत्ति-
रिति वाच्यम्, इष्टत्वादित्याहुः ।

अपरे तु विशेष्ये साक्षात्संसृष्टं विशेषणं परंपरया संसृष्ट-

मुपलक्षणम् । यथा दण्डी पुरुष इत्यत्र पुरुषे दण्डो विशेषणं दण्ड-
त्वमुपलक्षणम् । तदुक्तमभियुक्तैः—

“व्यावर्तनीयमधिगच्छति यद्धि साक्षा-

देतद्विशेषणमतो विपरीतमन्यत् ।

दण्डी पुमानिति विशेषणमत्र दण्डः

पुंसो न जातिरनुदण्डमसौ च तस्य”

इति व्यावर्तनीयम् । विशेष्यं अनुदण्डं दण्डमनुगता
दण्डत्वजातिर्न पुंसो विशेषणं किं त्वसौ दण्डस्येत्यर्थ इत्याहुः ।
विशेष्यान्वयिना यदन्वेति तद्विशेषणं तद्भिन्नमुपलक्षणमित्यप्याहुः ।

मणिकारानुयायिनस्तु प्रत्याय्यव्यावृत्त्यवच्छेदकं विशेष-
णम् । यथा गौरित्यादौ गोत्वादिप्रत्याय्याया अगोव्यावृत्त्यादेर-
वच्छेदकम् । प्रत्याय्यव्यावृत्त्यनवच्छेदकत्वे सति प्रत्याय्यव्या-
वृत्तिसमानाधिकरणमुपलक्षणम् । यथा जटाभिस्तापस इत्यादौ
जटादिः । अत्र हि प्रत्याय्याया अतापसादिव्यावृत्तेः शमदमादि-
मत्वमेवावच्छेदकं न तु जटादिः । अन्यूनानतिरिक्तवृत्तेरवच्छेदक-
त्वात् । यथा वा काकवन्तो देवदत्तस्य गृहा इत्यादौ काकादिप्र-
त्याय्याया देवदत्तगृहादिभिन्नव्यावृत्तेः, काकाद्यनवच्छेद्यत्वात् ।
काकाद्यसत्त्वेऽपि उत्तुण(?)त्वादेरवच्छेदकतयैव तथाप्रयोगात् ।
अत्र प्रत्यक्षे जटाकाकादिस्मारितस्य शाब्दबोधे च जटाकाकादि-
पदलक्ष्यस्य शमदमादिमत्वोत्तुणत्वादेर्विशेषणतया भानम् । कदा
चिज्जटादेरपि भानमुपलक्षणतया । नचैवं प्रमेयमित्यादौ प्रमे-
यत्वादेः कथं प्रकारत्वं तस्य निरुक्तव्यावृत्तिघटितविशेषणत्वो-
पलक्षणत्वयोरसंभवादिति वाच्यम् । प्रकारस्य विशेषणोपलक्षणा-
व्यावर्तकभेदेन त्रिविधतया प्रमेयत्वादेर्विशेषणोपलक्षणयोरन-
न्तर्भावेऽपि तृतीयप्रकारेऽन्तर्भावात् ।

सविकल्पकवादः] प्रत्यक्षकौस्तुभः ।

२१७

न चैवं प्रकारो द्विविध इति मणिकारोक्तिविरोध इति वाच्यम्, तत्रत्यप्रकारपदस्य व्यावर्त्तकप्रकारपरत्वात् ।

अत एव मिश्रैः(१) प्रकारो द्विविध इति प्रतीकमुपादाय व्यावर्त्तक इति शेष इत्युक्तम् । एवं च सामान्यतः प्रकारो व्यावर्त्तकाव्यावर्त्तकभेदेन द्विविधः । व्यावर्त्तकोऽपि विशेषणोपलक्षणभेदेन द्विविध इति फलितमित्याहुः ।

नवीनास्तु व्यावर्त्तकबोधकाले विद्यमानं सद्व्यावर्त्तकं विशेषणं तदाऽविद्यमानं सद्व्यावर्त्तकमुपलक्षणं भासमानमव्यावर्त्तकमुपरञ्जनकमिति प्रकारत्रैविध्यम् । शमादिजटादिप्रमेयत्वादिक्रमेण लक्ष्यम् । ममिमांसकानां ज्ञानादौ जन्यत्वाद्युपरञ्जकमेव । जटादेर्व्यावृत्तिबोधकत्वं च परम्परया जटादिस्मारितशमादिस्मारिताया अतापसादिव्यावृत्तेर्बोधात् । प्रमेयत्वादिकं तु न तथेत्युपरञ्जकमिति प्राहुः ।

नन्वेवमपि द्वित्योऽयमित्यादिसंज्ञाविशिष्टसंज्ञादिसविकल्पके संज्ञादेः कथं विशेषणत्वम् । पूर्वानुपस्थितस्य तस्य तत्र प्रकाशत्वासंभवादिति चेत्—

अत्र के चित्-संज्ञिविषयकज्ञानविषयस्यापि संज्ञादेः तज्ज्ञानविषयतावच्छेदकतयैव संज्ञिनि संज्ञाया विशेषणत्वं क्व चिद्विशिष्टसंबद्धासम्बन्धिनोऽपि तत्सम्बन्धितावच्छेदकतया तद्वति विशेषणत्वात्(२) । अत एव द्वित्वनाशकालीनायां द्वे द्रव्ये इति बुद्धौ न द्वित्वविषयकत्वमपि तु द्वित्वविशिष्टविषयकत्वमेव ।

(१) वाचस्पतिमिश्रैः ।

(२) 'तद्वति विशेषणत्वोपगमेन तटस्थज्ञानविषयतैव विषयतावच्छेदकत्वात्संज्ञादेः (२?) प्रकारस्य ज्ञानविषयविशेषणत्वादिति 'स' पुस्तकपाठः ।

२८ न्या० कौ०

२१८

न्यायकौस्तुभे

द्वित्वरूपविशेषणधीजन्यत्वादित्याचार्यैः(१)रुक्तामित्याहुः ।

वैयाकरणानुयायिनस्तु निर्विकल्पके संज्ञावैशिष्ट्यभा-
नेऽपि संज्ञाभानमस्त्येव सर्वेषामर्थानां नामधेयात्मकत्वादिति
संज्ञाविशिष्टसंज्ञादिसविकल्पके संज्ञादेर्विशेषणत्वं निष्प्रत्यूहम् ।
तदुक्तं(२)--

“न सोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन भासते” ॥ इति ।

अत एव बालमूकादिज्ञानमपि शब्दसंभिन्नार्थविषयकमेव ।
तदुक्तम्(३)--

“आद्यः कारणविन्यासः प्राणस्योर्ध्वं समीरणम् ।

स्थानानामभिघातश्च न विना शब्दभावनाम्” ॥

अत एव घटोऽयमित्यादिसामानाधिकरण्यमप्युपपद्यते । आ-
द्य इति बालस्य प्राथमिक इन्द्रियादिव्यापार इत्यर्थ इत्याहुः(४)-

तदसत् । शब्दार्थयोरभेदे अन्धबधिरादेः रूपशब्दादिसाक्षा-
त्कारापत्तेः । घटनीलादिपदसामानाधिकरण्यं तु घटादिशब्दा-
नामुत्सर्गतोऽर्थपरतया भिन्नरूपाभ्यामेकधर्मिबोधकत्वादुपपन्नम् ।

अत्राहुः-धर्मधर्मिनिर्विकल्पकाद्युद्बुद्धसंस्कारात्संज्ञायाः स्म-
रणे सविकल्पके तदुपनीतभानसंभवेन संज्ञाविशिष्टसंज्ञादिस-
विकल्पके संज्ञादेर्विशेषणत्वापत्तिः । तदुक्तं—

(१) उदयनाचार्यैः ।

(२) भर्तृहरिणा वाक्यपदीये प्रथमकाण्डे १२४ कारिकायाम् ।

(३) वाक्यपदीये प्रथमकाण्डे १२३ कारिकायाम् ।

(४) तदुक्तं तट्टीकायां पुण्यराजेन—प्रथमोत्पन्नस्य बालस्या-
यमिन्द्रियविन्यासादि उपदेशाभावेऽपि ज्ञानसाध्यं जायमानं दृश्यते ।

साविकल्पकवादः] प्रत्यक्षकौस्तुभः ।

२१९

यत्संज्ञास्मरणं तत्र न तदप्यन्यहेतुकम् ।

पिण्ड एव हि दृष्टः सन् संज्ञां स्मारयितुं क्षमः ॥

इतीतिविशिष्टबुविशिष्टीष्टवैशिष्ट्यबुद्धिभेदादपि साविकल्पकं
साविकल्पक- द्वेषा । घटत्वादिविशिष्टबुद्ध्यात्मकमयं घट इत्यादिक-
भेदमाह माद्यम् । द्वितीयं चतुर्द्धा-विशिष्टस्य वैशिष्ट्यं, विशेष्ये
विशेषणम्, तत्र विशेषणान्तरं विशिष्टे वैशिष्ट्यम्, एकत्र
द्वयमितिभेदात् । तत्र विशिष्टपर्याप्तप्रकारताकबुद्धित्वं, विशिष्टवै-
शिष्ट्यबुद्धित्वम् । रक्तदण्डवान्पुरुष इत्यादौ रक्तत्ववि-
शिष्टं दण्डादौ व्यासज्यवृत्तिस्तत्पर्याप्तैका प्रकारता । अपरा
तु अव्यासज्यवृत्तिः प्रत्येकपर्याप्ता । आद्या विशिष्टवैशि-
ष्ट्यविषयता । द्वितीया च विशेष्ये विशेषणमित्यादिविष-
यता । एवं विशिष्टपर्याप्तविशेष्यताकत्वं विशिष्टे वैशिष्ट्यबुद्धित्वं
रक्तो दण्डः प्रमेय इत्यादौ व्यासज्यवृत्तिरेका विशेष्यता । अ-
परा त्वव्यासज्यवृत्तिः । आद्या विशिष्टे वैशिष्ट्यविषयता । द्वितीयै-
कत्र द्वयमिति विषयता । वैशिष्ट्यं च वैज्ञानिकम् । तेन लोहित-
वह्निमानित्यादेस्संग्रहः । न चाद्यायां विषयतायां मानाभावः ।
महानसीयवाहिर्नास्तीत्यादौ महानसीयत्वादिविशिष्टं वह्नित्वं प्रति-
योगितावच्छेदकं न तु केवलं वह्नित्वमिति प्रतीत्या व्यासज्य-
वृत्त्यवच्छेदकतावत् विशिष्टं प्रकारो न तु केवलमितिप्रतीत्या
व्यासज्यवृत्तिविशिष्टप्रकारतासिद्धेरिति संप्रदायः ।

के चित्तु रक्तत्वदण्डत्वोभयावाच्छिन्नप्रकारताविशिष्टवै-
शिष्ट्यविषयता रक्तत्वप्रकारतानिरूपितदण्डत्वावाच्छिन्नप्रकारता
विशेष्ये विशेषणमित्यादिविषयता तदुभयावाच्छिन्नविशेष्यता वि-
शिष्टे वैशिष्ट्यविषयता रक्तत्वप्रमेयत्वोभयप्रकारतानिरूपितदण्ड-
त्वावाच्छिन्नविषयतैकत्र द्वयमिति विषयतेत्याहुः ।

नवीनास्तु रक्तत्वाद्यवच्छिन्नप्रतियोगिताकत्वविशिष्टसंसर्ग-
कत्वं विशिष्टवैशिष्ट्यबुद्धित्वम् । विशेष्ये विशेषणमित्यादिविषय-
ताशालिबुद्धौ तु न विशिष्टसंसर्गकत्वम् । एवं रक्तत्वावच्छि-
न्नाऽनुयोगिताकत्वविशिष्टसंसर्गकत्वं विशिष्टवैशिष्ट्यमिति बुद्धि-
त्वम् । एकत्र द्वयमितिबुद्धौ च न विशिष्टसंसर्गकत्वमिति प्राहुः ।

तत्र विशिष्टवैशिष्ट्यविषयताशालिबोधे विशेषणतावच्छेदक-
प्रकारकनिर्णयत्वेन विशिष्टे वैशिष्ट्यमितिबोधे विशेष्यतावच्छेदक-
प्रकारकनिर्णयत्वेन हेतुता विशेषणतावच्छेदकविशेष्यतावच्छेद-
कयोर्निर्विकल्पककाले संशयकाले च तदनुत्पादात् ।

अत्र के चित् विशिष्टवैशिष्ट्यबोधे विशेषणतावच्छेदकप्रका-
रकज्ञानत्वेनैव हेतुता संशयानन्तरं तदनुत्पादवारणाय च तत्र
विशेषणतावच्छेदकाभावप्रकारकज्ञानाभावत्वेन स्वातंत्र्येण हेतु-
तोपयते । न च प्रकारताद्वयकल्पनापेक्षया विशेषणतावच्छेदक-
प्रकारकनिर्णयत्वेनैककारणतैवोचितेति वाच्यम् । तथा सति
विशेषणतावच्छेदकाभावप्रकारताशून्यत्वविशेषणतावच्छेदकप्रका-
रताशालित्वज्ञानत्वानां मिथो विशेष्यविशेषणभावे विनिगम-
नाविरहेण कार्यकारणभावषट्कापत्तेरवच्छेदकगौरवाच्च । स्वा-
तंत्र्येण विशेषणतावच्छेदकाभावप्रकारकज्ञानाभावत्वेन विशे-
षणतावच्छेदकप्रकारकज्ञानत्वेन च हेतुतामते विनिगमनाविर-
हेण कार्यकारणभावचतुष्कादवच्छेदकलाघवाच्च । यदि च ता-
दृशज्ञानाभावत्वेन स्वातंत्र्येण हेतुतामते भिन्नविषयकानुमित्या-
दिकं प्रतीच्छाघटिताविशिष्टवैशिष्ट्यबोधसामग्र्याः प्रतिबन्धक-
तायां सामग्रीमध्ये तादृशज्ञानाभावस्यापि निवेश्यतया तस्येत-
रकारणेनेच्छया च समं विशेष्यविशेषणभावे विनिगमनाविरहेण
प्रतिबन्धकताबाहुल्येन गौरवात्तादृशनिर्णयत्वेनैकहेतुताकल्पन-

सविकल्पकवादः] प्रत्यक्षकौस्तुभः ।

२२१

मेवोचितमिति विभाव्यते । तथापि तादृशनिर्णयत्वेन हेतुतामते परामर्शादिकारणतायां प्रत्यक्षादिप्रतिबन्धकभिन्नाविषयकानुमितिसामग्रीघटकपरामर्शादौ च व्याप्त्याद्यंशे व्याप्त्यभावाप्रकारकत्वादिरूपनिर्णयत्वनिवेशे गौरवम् ।

अस्मन्मते च तत्र व्याप्तिविशिष्टवैशिष्ट्यविषयताया निवेशेन व्याप्त्याद्यंशे संशयात्मकपरामर्शे तदभावेनैवोपपत्तौ तदंशे निर्णयत्वाऽनिवेशेन लाघवं दुर्वारम् । न च निर्णयत्वेन हेतुतामतेऽपि तथा वाच्यमिति वाच्यम् । तन्मते विशेषणतावच्छेदकप्रकारकनिर्णयकालीनव्याप्त्यभावप्रत्यक्षेच्छाजन्यतादृशपरामर्शस्य विशिष्टवैशिष्ट्यविषयताशालित्वे बाधकाभावेन तथावक्तुमशक्यत्वात् । न च भवन्मतेऽपि तादृशपरामर्शस्य तादृशविषयताशालित्वे बाधकाभावेन तथावक्तुमशक्यत्वात् । न च भवन्मतेऽपि तादृशपरामर्शस्य तादृशविषयताशालित्वे बाधकाभाव इति वाच्यम् । अस्मन्मते विशेषणतावच्छेदकाभावप्रकारकज्ञानाभावस्य कार्यकालवृत्तितया हेतुत्वाभ्युपगमेन तादृशपरामर्शोत्पत्तिकाले च तदभावासत्त्वादेव तस्य विशिष्टवैशिष्ट्यविषयताशालित्वासम्भवात् । यदि च तादृशसंशयात्मकपरामर्शस्य व्याप्त्यभावाद्यंशे आहार्यतया तस्मादनुमित्युत्पत्ताविष्टापत्त्या तादृशनिर्णयत्वेन हेतुतावादित्वाऽपि तत्र व्याप्त्याद्यंशे निर्णयत्वं न निवेश्यत इति विभाव्यते । तथापि तादृशज्ञानाभावत्वेन हेतुतामते चाक्षुषादिरक्तदण्डवानित्यादिविशिष्टवैशिष्ट्यबोधे रक्तत्वाभावादिहेतुकदण्डादिपक्षकानुमिति सामग्याः प्रतिबन्धकत्वं न कल्प्यत इति लाघवं दुरुद्धरम् । तत्र तादृशसामग्रीकाले रक्तत्वाभावप्रकारकज्ञानस्यावश्यकत्वेन तादृशज्ञानाभावरूपकारणाभावादेव विशिष्टवैशिष्ट्यबोधापर्यसम्भवात् । न च निर्णयत्वेन हेतुतामतेऽपि तत्र बाधाभावरूपकारणा-

भावादेव विशिष्टवैशिष्ट्यबोधापर्यसम्भवेन न(१) तत्र तादृशसाम-
ग्रीप्रतिबन्धकत्व(२)मिति वाच्यम् । लौकिकसन्निकर्षजन्यज्ञानस्य
बाधसामान्याप्रतिबन्धत्वेन बाधस्याकिञ्चित्करत्वादित्याहुः—

तदसत् । तादृशज्ञानाभावत्वेन हेतुतावादिनापि घटादिप्रत्यक्षे
तादृशानुमितिसामग्याः प्रतिबन्धकत्वमवश्यं वाच्यमिति तत्रैव
घटादिकमनिवेश्य प्रत्यक्षत्वावच्छिन्नं प्रत्येव प्रतिबन्धकत्वस्य
कल्पनीयतया निर्णयत्वेन हेतुतामतेऽपि तादृशविशिष्टवैशिष्ट्य-
बोधे तादृशानुमितिसामग्याः प्रतिबन्धकत्वान्तरस्याभावात् ।
न चेच्छाया उत्तेजकत्वानुरोधेन घटादिनिवेश आवश्यक इति
वाच्यम् । तादृशसामग्रीविशिष्टान्यत्वस्य प्रतिबन्धतावच्छेदककोटौ
निवेशादेवेच्छाधीनप्रत्यक्षे वपमिचाराभावेन गौरवादिच्छाया
उत्तेजकत्वस्यैवाकल्पनात् । न चेच्छाकाले यादृशसामग्रीतः
प्रत्यक्षं तादृशसामग्रीत इच्छाशून्यकालेऽपि प्रत्यक्षवारणायेच्छा-
या विशिष्य हेतुत्वस्यावश्यकतया तादृशविशिष्टवैशिष्ट्यबोधे
इच्छायाः कारणत्वान्तरकल्पने गौरवमस्त्येवेति वाच्यम् ।
तादृशविशिष्टवैशिष्ट्यबोधे क्लृप्तवद्द्वयानुमितिसामग्रीप्रतिबन्ध-
कतायामपीच्छाया अनुत्तेजकत्वेन(३) तत्र क्लृप्तेच्छाया हेतुतयैव
निर्वाहेनेच्छाया हेतुत्वान्तराकल्पनात् ।

अत्र प्रत्यवतिष्ठन्ते नव्याः -विशिष्टवैशिष्ट्यबोधे ज्ञानत्वेना-
त्मत्वेनैव वा हेतुता । न चैवं विशेषणतावच्छेदकप्रकारकनिर्णया-
भावेऽपि तदापत्तिरिति वाच्यम् । क्लृप्ततद्देतुतयैव तदापत्तिवि-
रहात् । तथा हि दण्डो रक्तत्वाभाववान् स्यादित्यापत्तौ दण्डो

(१) 'ख'पुस्तके 'ने'त्यस्य पाठो नास्ति ।

(२) 'प्रतिबन्धकत्वकल्पनमिति' 'ख'पुस्तकपाठः ।

(३) 'उत्तेजकत्वेने'त्येव 'ख'पुस्तकपाठः ।

सविकल्पकवादः] प्रत्यक्षकौस्तुभः ।

२२३

रक्तः, दण्डो रक्तत्वाभावाभाववानित्युभयविधनिर्णयस्यैवापाद्य
व्यतिरेकनिर्णयमुद्रया हेतुत्वेन व्यभिचारवारणाय दण्डो रक्त
इति निर्णयविशिष्टत्वं तज्जन्यतावच्छेदके निवेश्यम् । एवं चाप-
त्तित्वनिवेशे प्रयोजनाभावः । एवं च रक्तदण्डवान् पुरुष इति वि-
शिष्टवैशिष्ट्यबोधस्यापि तज्जन्यतावच्छेदकाक्रान्ततया तत्र तादृ-
शनिर्णयहेतुत्वं क्लृप्तमेव । एवं वह्निव्याप्यधूमवत्पर्वतवानिति-
विशिष्टवैशिष्ट्यबोधेऽपि वह्निव्याप्यधूमवानिति निर्णयस्य हेतुत्वं
क्लृप्तमेव । तथा हि-अन्यलिङ्गकानुमितौ व्यभिचारवारणा-
यानुमितौ तादृशनिर्णयहेतुतायां तादृशनिर्णयविशिष्टत्वस्य नि-
वेश्यतयाऽनुमितित्वनिवेशे प्रयोजनाभावादित्याह्वयमिति ।

अत्रोच्यते-दण्डो रक्तत्वाभावाभाववानिति निर्णयसामग्री-
काले दण्डो रक्त इति निर्णयसामग्र्या आवश्यकत्वेन लाघवा-
दण्डो रक्त इति निर्णयत्वेनैव तादृशापत्तौ हेतुतेति न तादृशनिर्ण-
यवैशिष्ट्यं जन्यतावच्छेदकम् । एवं स्वावच्छिन्नप्रकारतानि-
रूपितव्यापकत्वप्रकारतानिरूपितासामानाधिकरण्यप्रकारतानि-
रूपितस्वावच्छिन्नप्रकारतानिरूपितपक्षतावच्छेदकावच्छिन्नविशे-
ष्यताकत्वसम्बन्धेन धर्मविशिष्टनिर्णयत्वेन सकललिङ्गकपराम-
र्शणामेकरूपेण हेतुत्वेऽन्यलिङ्गकानुमितौ व्यभिचाराभावेन परा-
मर्शजन्यतावच्छेदकेऽपि न तत्तन्निर्णयवैशिष्ट्यं निवेश-
नीयम् ।

वस्तुतस्तु आपाद्य व्यतिरेकनिर्णयस्य परामर्शस्य च हेतुता-
यामननुगताप्रामाण्यज्ञानाभाववैशिष्ट्यस्य निवेशनीयतयाऽप्रा-
माण्यज्ञानकालीनघटादिप्रत्यक्षे व्यभिचारवारणाय कार्यताव-
च्छेदककोटिप्रविष्टनिर्णयेऽपि तादृशाभाववैशिष्ट्यस्य निवेशाप-
त्या गौरवप्रसंगेण तादृशनिर्णयवैशिष्ट्यनिवेशेऽपि तादृशप्रत्यक्षे

व्यभिचारवारणायापत्तित्वस्यानुमितित्वस्य च तत्तत्कार्यताव-
च्छेदककोटौ निवेशस्यौचित्येन क्लृप्तहेतुतयाऽनिर्वाहेण विशे-
षणतावच्छेदकप्रकारकनिर्णयत्वेन विशिष्टवैशिष्ट्यबोधे स्वत-
न्त्रहेतुताकल्पनमावश्यकम् । अधिकमस्मत्कुतभवानन्दीप्रकाशे-
ऽनुसंधेयमिति संक्षेपः ।

निर्णयत्वं च संशयान्यज्ञानत्वम् । अयं स्थाणुर्न वेत्याद्याका-
निर्णय- रकसंशयानन्तरं स्थाणुं सन्देह्यतीत्याद्यनुव्यवसायसिद्धं
लक्षणम् संशयत्वमिति निर्विवादम् ।

अथात्र संशयत्वं न जातिः, चाक्षुषत्वादिना संकरात् ।
संशय- अथ मानसत्वव्याप्यमेव संशयत्वं सर्वत्र धर्मिज्ञानकोषादि-
विचारः स्मरणादिवशान्मानससंशयस्यैवाभ्युपगमात् । न च चाक्षुष-
सामग्र्याः बलवत्तया कथं तादृशसंशयस्वीकार इति वाच्यं, अना-
पत्त्या तदानीं चक्षुर्मनोयोगादिरूपचाक्षुषसामग्र्या अकल्पनात् ।
न चैवं पर्वतो वह्निमान्न वेति संशयानन्तरं पर्वतं पश्यामीत्यनु-
व्यवसायानुपपत्तिः । तव मते तादृशचाक्षुषानुव्यवसायस्य चा-
क्षुषरूपविषयाभावात् । विषयस्य कार्यसहभावेन हेतुत्वादिति
वाच्यम्, तादृशसंशयपूर्वं जायमानस्य धर्मिचाक्षुषरूपविषयस्य
तथाविधानुव्यवसायोत्पत्तौ बाधकाभावात् । विषयस्य पूर्ववृत्ति-
त्वेनैव हेतुत्वात् ।

वस्तुतस्तादृशसंशयोत्तरं धर्म्यं च चाक्षुषमभ्युपेत्य तादृशानु-
व्यवसायोपपत्तिः । तादृशसंशयोत्तरक्षण एव तथाविधानुव्यव-
सायस्य शपथैकगम्यत्वात् । न च तर्कत्वजात्या सङ्कर इति
वाच्यं, तस्य जातित्वे मानाभावादिति चेत्—

न । तुल्ययुक्त्या तर्कत्वस्यापि जातित्वेन सांकर्यस्या-
नुद्धारात् । यदि च पर्वतो निर्वह्निः स्यात्तदा निर्धूमोऽपि

संशयवादः]

प्रत्यक्षकौस्तुभः ।

२२५

स्यात् । भूतलं घटवदितिज्ञाने भूतलाद्यंशे तर्कत्वं स्वीकार्यं न वा । आद्ये भूतलाद्यंशे तर्कानुव्यवसायापत्तिः । अन्ये जातेरांशिकत्वापत्तिः । तस्मान्न तर्कत्वं जातिरिति विभाव्यते । तदा भूतलं घटवन्न वा । पटवच्च भूतलमितिज्ञाने पटाद्यंशे संशयत्वस्वीकारे तदंशे संशयानुव्यवसायापत्तेः । अस्वीकारे तु जातेरांशिकत्वापत्तिभिर्या संशयत्वमपि न जातिरिति तुल्यम् ।

अथ संशयत्वजातौ बाधकाभावः । न च जातेरांशिकत्वमेव बाधकमिति वाच्यं निश्चयसंशयस्वरूपसमूहालम्बनात्मकज्ञानास्वीकारात् । किन्तु क्षणविलम्बेन निश्चयस्य संशयस्य चाभ्युपगमात् । न चैवमनयैव युक्त्या तर्कत्वादेरपि जातित्वेन तादादाय संकरप्रसंग इति वाच्यं, संशयात्मकतर्कस्याप्यस्वीकारात् ।

ननु युगपत् संशयनिश्चयात्मकसमूहालम्बनोत्पत्तौ बाधकाभावः । निश्चयसंशयसामग्न्योः एकदा समाजसंभवादिति चेत्-

न । सामान्यत एव संशयसामग्न्याः निश्चयं प्रति प्रतिबन्धकत्वकल्पनात् । न तु विषयं निवेश्य प्रतिबन्धप्रतिबन्धभावः गौरवात् । लाघवेन क्षणविलम्बस्यादोषत्वात् । एवं तर्कसामग्न्या अपि संशयं प्रति प्रतिबन्धकत्वकल्पनात् । न जातिसंकरोऽपि ।

ननु तर्कसामग्न्याः संशयं प्रति प्रतिबन्धकत्वफलपने गौरवमेव । संशयसामग्रीप्रतिबन्धकताया उभयमतिसिद्धतया अस्माभिर्लाघवेन सामान्यत एव स्वीकारात् । न त्वेतादृशी तर्कसाम-
२९ न्या० कौ०

अथपि तस्या उभयमतसिद्धप्रतिबन्धकत्वाभावादिति चेत्—

न । अनुमितिकारणतायां संशयान्यत्वरूपनिश्चयत्वनिवेशेन तत्र च संशयत्वस्य प्रवेशात्तस्य च लाघवप्रतिसंधानेन जाति-
त्वसिद्धावनन्तरं तर्कत्वजातिमादाय संकरप्रसक्तौ तर्कसामग्याः
प्रतिबन्धकतायां फलोत्तरकालीनकल्पनीयायां गौरवस्यादो-
षत्वादिति चेत्—

न । तथापि प्रवृत्तिजनकतावच्छेदकतया सिद्धेष्टसाधनता-
ज्ञानत्वजातिमादाय संशयत्वस्य सांकर्यप्रसंगात् । न च संशयान-
न्तरमेव प्रवृत्त्यनुपगमेन क्षणविलम्बेनैवेष्टसाधनताज्ञानं कल्प-
मिति वाच्यं, अप्रामाणिकानन्तक्षणविलम्बादिकल्पनायां शतशः
स्थले ब्रह्मणोऽप्यशक्यांगीकारत्वादिति चेत्—

अत्राहुः—एकधर्मिकविरुद्धोभयप्रकारकज्ञानत्वं संशयत्वं
पर्वतो वह्निमान् वह्न्यभाववद्भूतलमित्यस्य वारकम् । एकध-
र्मिकेति एकविशेष्यकेत्यर्थः । भूतलं घटवत्पटवच्चेत्यादिज्ञा-
नस्य संशयत्ववारकम् । विरुद्धपदं भूतलं वह्न्यभाववदितिज्ञानस्य
तथात्ववारकमुभयपदम् । न चैवं द्रव्यं वह्न्यभाववत्पर्वतो
वह्निमानिति ज्ञानस्य संशयत्वापत्तिरिति वाच्यं, सामान्यतः संश-
यस्यैकस्य लक्ष्यस्याभावेना(१)नुगतलक्षणस्यैव वाच्यतया पर्वत-
त्वावच्छिन्नविशेष्यतानिरूपितवह्नित्वावच्छिन्नप्रकारताशालित्वे स-
ति पर्वतत्वावच्छिन्नविशेष्यतानिरूपितवह्न्यभावत्वावच्छिन्नप्रकार-
ताशालिज्ञानत्वं(२)पर्वतो वह्निमान् वेत्याकारकज्ञाने संशयत्वमि-

(१) 'अननुगते'ति 'ख'पुस्तकपाठः ।

(२) 'क'पुस्तके 'ज्ञानमि'त्यधिकः पाठः ।

संशयवादः]

प्रत्यक्षकौस्तुभः ।

२२७

ति विशिष्यैव लक्षणं वाच्यमित्यदोषात् ।

के चित्तु वह्नित्वावच्छिन्नप्रकारतानिरूपितविशेष्यताविशिष्टा या वह्नयभावत्वावच्छिन्नप्रकारतानिरूपितविशेष्यता तच्छालिज्ञानत्वमेव तत्र संशयत्वम् । इदं च पर्वतो वह्निमान्न वा भूतलं वह्निमान्न वेत्यादिनिखिलसंशयसाधारणम् । वैशिष्ट्यं च स्वावच्छेदकावच्छिन्नत्वस्वावच्छेदकतानवच्छेदकानवच्छिन्नावच्छेदकताकत्वोभयसम्बन्धेन ग्राह्यम् । एवं च पर्वतो वह्निमान् वह्नयभाववद्भूतलमिति ज्ञानस्य न संशयत्वम् । तत्र वह्नयभावत्वावच्छिन्नप्रकारतानिरूपितविशेष्यताया वैशिष्ट्यघटकस्वावच्छेदकावच्छिन्नत्वाभावेन वह्नित्वावच्छिन्नप्रकारतानिरूपितविशेष्यताविशिष्टत्वाभावात् । एवं च मेयत्वेन पर्वतत्वावच्छिन्ने वह्निगोचराया वाच्यत्वेन पर्वतत्वावच्छिन्ने वह्नयभावबुद्धेरपि न संशयत्वम् । तत्र द्वितीयसम्बन्धेन वह्नित्वावच्छिन्नप्रकारतानिरूपितविशेष्यताविशिष्टत्वाभावात् । स्वावच्छेदकतानवच्छेदकवाच्यत्वानवच्छिन्नावच्छेदकताक(१)त्वाभावात् । पूर्वमते ईदृशज्ञानस्य संशयत्वं दुर्वारम् । पर्वतत्वावच्छिन्नविशेष्यताया वह्नित्वावच्छिन्नप्रकारतानिरूपितत्वस्य वह्नयभावत्वावच्छिन्नप्रकारतानिरूपितत्वस्य च सत्वात् । न च निरवच्छिन्नत्वमधिकं निवेश्यमिति वाच्यं, जातिमद्वहिमन्न वेति संशयासङ्गहापत्तेः । न च भिन्नमेवात्र संशयत्वं निर्वक्तव्यमिति वाच्यम्, अस्मदुक्तप्रकारेणानुगमसम्भवेन त्वद्वीत्याऽननुगमस्याप्रयोजकत्वादित्याहुः—

(१) 'वाच्यत्वानवच्छिन्नावच्छेदकदत्वाभावा'दित्येव 'ख'पुस्तकपाठः ।

अत्रेदं प्रतिभाति—तथा हि न तावदनुगतं लक्ष्यमेक-
कमस्ति । येन भूतलं वह्निमन्न वा पर्वतो वह्निमान्न वेति संशय-
साधारणं लक्षणं सम्भाव्येत । किञ्च पर्वतो वह्न्यभाववानिति
ज्ञानस्यापि संशयत्वापत्तिः । तज्ज्ञानीयवह्न्यभावत्वावच्छिन्नप्र-
कारतानिरूपितपर्वतनिष्ठविशेष्यताया अपि ज्ञानान्तरीयवह्नि-
त्वावच्छिन्नप्रकारतानिरूपितविशेष्यताविशिष्टत्वात् ।

अपि च स्वावच्छेदकत्वे पर्याप्तेर्निवेशः क्रियते न वा ।
आद्ये नीलपर्वतत्वावच्छेदेन वह्निमत्तावगाहिपर्वतत्वावच्छेदेन व-
ह्न्यभाववत्तावगाहिसंशयासङ्ग्रहप्रसङ्गः । नान्त्यः, नीलपर्वतत्वा-
वच्छेदेन वह्निमत्तावगाहिपर्वतत्वसामानाधिकरण्येन वह्न्यभाव-
वत्तावगाहिज्ञानस्य संशयत्वापत्तेः । यथोक्तलक्षणे तु विशि-
ष्य पर्वतत्वादीनां निवेशेनोपपत्तेः ।

अथ समुच्चयेऽपि वह्निवह्न्यभावोभयविषयकेऽतिव्याप्तिः ।
विरोधविशिष्टवह्नित्वावच्छिन्नप्रकारतेति निवेशनीयम् । समु-
च्चये तु विरोधस्याभावेन नातिप्रसङ्ग इति तु न सांप्रतम् ।
यादृशसंशये विरोधो न भातः तादृशेऽव्याप्तेः । न च तथा-
विधिसंशयो न स्वीक्रियत इति वाच्यम्, धर्मिज्ञानकोट्यो-
पस्थित्यादिनिखिलसामग्रीसत्त्वे तदुत्पत्तौ बाधकाभावात् । अत-
एव दीधितिकृताप्युक्तं कचिद्विरोधस्यापि तद्भासकसामग्री-
समाजार्थीनत्वात् । अन्यथा कचिदित्युक्तेरसङ्गतेः । न च
विरोधः संसर्गमर्यादया भासत एव । प्रकारतया भाने विरोधभा-
नसामग्र्यपेक्षणात् । तथा च विरोधविशिष्टसंयोगसम्बन्धावच्छि-
न्नवह्निप्रकारतायाः सर्वत्रापि संशये भाने बाधकाभावात् । समु-
च्चये तु शुद्धसंयोगविशेषणतयोरेव भानान्नातिप्रसङ्गः । दीधि-

संशयवादः]

प्रत्यक्षकौस्तुभः ।

२२९

तिग्रन्थस्यापि प्रकारतया भानाभिप्रायकत्वान्न कोऽपि दोष इति वाच्यम्, संयोगो न विरोधीय इति बाधबुद्धिकालनीसंशयेऽव्याप्तेः । तदानीं विरोधविशिष्टसंयोगस्य संसर्गतया भानासम्भवादिति चेत्—

मैवम् । विरोधविशिष्टसंयोगविरोधविशिष्टविशेषणतान्यतर-सम्बन्धेनावच्छिन्नप्रकारताशालित्वं स्वातन्त्र्येण विवक्षितम् । संशयस्यैवान्यतरसम्बन्धावच्छिन्नप्रकारताशालित्वात् ।

न चैवं संयोगो न विरोधीय इति बाधबुद्धिकालीनसंशयेऽव्याप्तेर्दुर्वारैवेति वाच्यम्, एतादृशबाधबुद्धिकालीनसंशये विरोधविशिष्टसंयोगस्य संसर्गत्वाभावेऽपि विरोधविशिष्टविशेषणतायाः संसर्गत्वे बाधकाभावात् । एवं विशेषणताविशेषो न विरोधीय इति बाधबुद्धिकालीनसंशयस्य विरोधविशिष्टसंयोग-संसर्गकत्वात् । संयोगो न विरोधीयो विशेषणताविशेषो न विरोधीयः इति बाधबुद्धिदशायां संशयो न भवत्येव । अथ विरोधस्य संसर्गतया भानस्वीकारस्तदोपपद्यते यदि विरोधस्य संसर्गतया भानं प्रामाणिकं स्यात् । तदेव न प्रमाणाभावात् ।

न च संशयसमुच्चययोर्भेदान्यथानुपपत्त्या तद्भानमिति वाच्यम् । अव्याप्यवृत्तित्वग्रहोत्तरकालमेव समुच्चयोत्पत्त्या संशयस्याव्याप्यवृत्तित्वग्रहानुत्तरकालीनस्य भेदसम्भवादिति चेत्—

न । विषयतावैलक्षण्यकृतमेव ज्ञाने वैलक्षण्यमित्यस्य सर्वसिद्धान्तसिद्धत्वात् । संशयसमुच्चययोर्विषयताकृतवैलक्षण्यस्यैव वैलक्षण्यनियामकत्वम् । अतोऽनापत्त्या विरोधस्य संसर्गतया भानमभ्युपगन्तव्यम् ।

न च तथापि धर्म्यशे कोट्यंशे वा विलक्षणविषयतैव । तयो-
र्वैलक्षण्यनियामिकास्तु किं संसर्गशे एव तथाविधभानमिति
वाच्यम्, धर्म्यशे कोट्यंशे वा वैलक्षण्यनियामकत्वेन कल्पनीया-
याः विषयतायाः समुच्चयेऽपि सत्त्वात् । समुच्चयेऽपि धर्मिणः
कोटिद्वयस्य च भानाभ्युपगमात् । अखण्डोपाधिस्वरूपस्य तस्य
संशय एव धर्म्यशे कोट्यंशे वा सत्त्वं न तु समुच्चयेऽपि । कल्पनीय-
स्य तादृशस्य संशय एव कल्पनादिति तु नाशङ्कनीयम् । तस्य
तथात्वेऽपमिद्धान्तात् । अन्यथा संशयत्वस्यैव तथात्वमस्तु ।
तथा च गतं विवादेनेति ।

अथ तथापि विरोधस्य पदार्थान्तरस्य वा संसर्गतया भान-
मभ्युपेयत इत्यत्र विनिगमकाभावात् । अनुपस्थितविरोधस्येवा-
तिरिक्तपदार्थान्तरस्यापि संसर्गतया भानाभ्युपगमप्रसङ्ग इति
चेत्—

न । अविरोधित्वज्ञानदशायां संशयस्यानुत्पादेऽनुभवानुरो-
धादेव संशये विरोधभानस्यावश्यकत्वात् । एवं च न विनि-
गमनाविरहशङ्कापि ।

न चैवमपि परस्परविरोधित्वेन स्थाणुत्वपुरुषत्वोभयप्रका-
रके भावद्वयकोटिके संशयेऽव्याप्तिः । तत्राभावाप्रकारकत्वादि-
ति वाच्यम्, भावद्वयकोटिकसंशयानभ्युपगमात् ।

न च परस्परविरुद्धत्वेन स्थाणुत्वपुरुषत्वोभयप्रकारकज्ञा-
नसामग्रीभ्यां जननीयस्य ज्ञानस्यार्थादेव भावद्वयकोटिकसंशय-
त्वमिति वाच्यम्, तादृशस्थलेऽयं स्थाणुर्न वाऽयं पुरुषो न वे-
द्याकारकचतुष्कोटिकसंशयस्यैव स्वीकारात् ।

वस्तुतस्तु तत्र स्थाणुत्वपुरुषत्वोभयप्रकारतां निवेद्य सं-

संशयवादः]

प्रत्यक्षकौस्तुभः ।

२३१

शयत्वं निर्वाच्यमिति न दोषः ।

न च सामानाधिकरण्येन विरोधिकोटिद्वयावगाहिज्ञानस्य संशयत्वापत्तिः, इष्टापत्तेः ।

न च बह्विमज्जेदवह्निकोटिकसंशयेऽव्याप्तिः । तत्रापि प्रकारान्तरेण बह्विमज्जेदादिकं निवेश्यैव लक्षणान्तरप्रणयनात् ।

वस्तुतस्तु बह्वयभावप्रकारतेस्तत्र बह्विविशिष्टाभावप्रकारतेति वाच्यम् । वैशिष्ट्यं च स्वप्रतियोगिताकत्वस्वावच्छिन्नतादात्म्यसम्बन्धावच्छिन्नप्रतियोगिताकत्वान्यतरसम्बन्धेनेति न कोऽपि दोषः ।

वस्तुतः पर्वतत्वावच्छिन्नविशेष्यतानिरूपितपर्वतत्वव्यापकत्वघटितसम्बन्धावच्छिन्नबह्विवह्वयभावान्यतरप्रकारताशालिज्ञानत्वघटितं पर्वतत्वविशिष्टे बह्विसंशयत्वम् । समुच्चयस्य तु सामानाधिकरण्येनोभयकोट्यवगाहित्वान्न दोषः ।

न च संयोगादेरव्याप्यवृत्तित्वग्रहदशायां द्रव्यत्वावच्छेदेनैव संयोगतदभावयोर्ग्रहस्यापि संशयत्वापत्तिरिति वाच्यं, (१) व्याप्यवृत्तित्वग्रहस्य सामानाधिकरण्येनोभयप्रकारकज्ञानं प्रति हेतुतया तयोरव्याप्यवृत्तित्वग्रहदशायां द्रव्यत्वावच्छेदेन तत्तदभावोभयप्रकारकज्ञानानुदयात् । न तथाविधग्रहस्य संशयत्वापादनम् । एवं च समुच्चयेऽव्याप्यवृत्तित्वग्रहोपयोगोऽपि संगच्छते । अन्यथा तदभावेऽपि समुच्चयस्य सामानाधिकरण्येन भावाभावविषयकत्वे बाधकाभावेन तत्र तदनुपयोगस्य दुरुद्धरत्वापत्तेः ।

(१) 'अव्याप्ये'ति 'ख'पुस्तकपाठः ।

अत एव सामानाधिकरण्येन परस्परविरोधित्वेन तत्तदु-
भयप्रकारके संशये उक्तलक्षणासंगमनादव्याप्तिरित्यपि कस्य
चिदुक्तं परास्तम् । सामानाधिकरण्येन कोटिद्वयावगाहिज्ञानस्य
संशयत्वाभावात् ।

नन्वेवमपि पर्वतत्वावच्छिन्नविशेष्यतेसत्र पर्वतत्वेऽवच्छे-
दकतापर्याप्तिर्न निवेश्यते । निवेश्यते वा आद्ये नीलपर्वतत्वावच्छे-
देन बह्व्यभावावगाहिपर्वतत्वसामानाधिकरण्येन बह्व्यवगा-
हिज्ञानस्य नीलपर्वतो बहून्यभाववान् पर्वतो बहिमानित्याकार-
कस्य संशयत्वापत्तिः । तस्यापि पर्वतत्वविशिष्टे बह्विवह्यभावो-
भयप्रकारकत्वात् । अन्त्ये नीलपर्वतत्वसामानाधिकरण्येन बह्व्य-
भावावगाहिशुद्धपर्वतत्वावच्छेदेन बह्व्यवगाहिज्ञानस्य संशयत्वा-
नापत्तिरिति चेत्—

मैवम् । शुद्धपर्वतत्वावच्छिन्नविशेष्यतानिरूपितपर्वतत्वव्या-
पकविशेषणतासम्बन्धावच्छिन्नबह्व्यभावप्रकारताशालित्वे सति
शुद्धपर्वतत्वावच्छिन्नविशेष्यतानिरूपितशुद्धसंयोगसम्बन्धावच्छि-
न्नबहिप्रकारताशालिज्ञानत्वं पर्वतत्वसामानाधिकरण्येन बहिसं-
शयत्वम् । एवं पर्याप्तिमनिवेश्य सामान्यतः पर्वतत्वावच्छिन्नविशे-
ष्यतानिरूपितविशेषणतासम्बन्धावच्छिन्नबह्व्यभावप्रकारताशा-
लित्वे सति शुद्धपर्वतत्वावच्छिन्नविशेष्यतानिरूपितपर्वतत्वव्या-
पकसंयोगसम्बन्धावच्छिन्नबह्व्यत्वावच्छिन्नप्रकारताशालिज्ञानत्वं
पर्वतत्वावच्छेदेन बहिसंशयत्वम् । पर्वतत्वसामाधिकरण्येन प्रा-
गुक्तबहिनिश्चये तु शुद्धपर्वतत्वावच्छिन्नविशेष्यतानिरूपिताभा-
वप्रकारताशालित्वविरहेण पर्वतत्वसामानाधिकरण्येन संशय-
लक्षणस्य पर्वतत्वावच्छिन्नविशेष्यतानिरूपितपर्वतत्वव्यापकसं-

संशयवादः]

प्रत्यक्षकौस्तुभः ।

२३३

योगसम्बन्धावच्छिन्नप्रकारताशालित्वस्य च विरहेण पर्वतत्वा-
वच्छेदेन संशयलक्षणस्य नातिप्रसंगः ।

यत्तु स्वीयतत्प्रकारताघटितधर्मावच्छिन्नप्रतिबध्यतानिरूपि-
तप्रतिबन्धकतावच्छेदकघटकीभूतप्रकारताशालिज्ञानत्वं तत्संशय-
त्वं विभिन्नधर्मिकतत्तदभावोभयप्रकारके ज्ञाने नातिप्रसंगस्तत्र
स्वीयतत्प्रकारताघटितधर्मावच्छिन्नप्रतिबध्यतानिरूपितप्रतिबन्ध-
कतावच्छेदकघटकीभूतप्रकारताशालित्वाभावात् । भावद्वयोऽपि
कसंशयस्यापि तत्प्रकारकबुद्धौ ताद्विरोधित्वेन पदार्थान्तरप्रका-
रकबुद्धेर्विरोधित्वेन संग्रहः । एवं चोक्तप्रकारताशालिनो व-
ह्निमद्भेदादिकोटिकस्यापि संशयस्य संग्रहः । सामानाधिकर-
ण्येन परस्परविरोधिकोटिद्वयावगाहिनो ज्ञानस्याप्युक्तप्रकारता-
शालित्वाभावान्न संशयत्वम् । पर्वतत्वावच्छेदेन बह्व्यवगाहिप-
र्वतत्वसामानाधिकरण्येन बह्व्यभावावगाहिज्ञानस्योक्तप्रकारताशा-
लिनो भवत्येव संशयत्वम् । समुच्चयेऽवच्छेदकावच्छेदेनान्यतरप्र-
कारताया अपि सत्त्वे तु तथाविधलक्षणसंगमनात् । संशयत्वाप-
त्तिवारणाय विरोधविशिष्टसंयोगसम्बन्धावच्छिन्नत्वं प्रकारतायां
निवेशनीयम् । अन्यथा न निवेशनीयमित्याहुः—

अत्रेदं चिन्त्यम् । उक्तरीत्या सर्वत्र विरोधविशिष्टसंयोगस्य
संसर्गत्वासंभवः । विरोधविषयताशालित्वस्य स्वातन्त्र्येण नि-
वेशेऽपि ज्ञानभेदेन विषयताभिन्नेतिमते निश्चयत्वेनैव प्रतिबन्ध-
कत्वात् । संशयीयविषयतायाः प्रतिबन्धकतावच्छेदकघटकत्वा-
भावेन सर्वत्रासंभवापत्तिः ।

किञ्च पर्वतो वह्निमान् बह्व्यभावव्याप्यवांश्चेतिज्ञानेऽति-
प्रसंगः । तस्यापि तादृशप्रतिबन्धकतावच्छेदकघटकीभूतप्र-
३० न्या० कौ०

कारताशालित्वात् । न च तादृशज्ञाने आहार्येऽनाहार्ये वा
तिप्रसंग आपाद्यते । नाद्यः समुच्चयवारणाय दत्ताया वि-
रोधविषयताया अभावेनैवानतिप्रसंगात् । नापि द्विती-
यः तादृशज्ञानस्यालीकत्वादिति वाच्यं, तदभावव्याप्यवत्ता-
ज्ञानसामग्र्याः प्रतिबन्धकत्वानङ्गीकारेण तादृशसमूहालम्बन-
ज्ञानोत्पत्तौ बाधकाभावात् । अत एव दीधितिकृताऽप्युक्तं “य-
दि चायं वह्निमान्वह्यभावव्याप्यवानि”त्यादि । एवमाहार्यसं-
शयानुरोधेनापि आहार्यज्ञाने विरोधविषयतास्वीकार आवश्यक
एवेति । तथाविधाहार्यज्ञाने भवसेवातिप्रसंगः । यदि च तादृश-
प्रतिबन्धकतावच्छेदकघटकीभूतप्रकारतायां ग्राह्याभावाविष्टत्वं नि-
वेश्यते तदापि भावद्वयकोटिकसंशयासंग्रह इति किमुपन्यस्तं त-
त्संग्रह इति ।

अन्ये तु वह्निवह्यभावोभयप्रकारतानिरूपितैकविशेष्यता-
(१)शालिज्ञानत्वं संशयत्वम् । संशयसमुच्चययोर्वैलक्षण्याय संशये
उभयप्रकारतानिरूपितैकविशेष्यतायाः समुच्चये तूभयप्रकारता-
निरूपितविशेष्यताद्वयस्य च स्वीकारात् । महानसं वह्यभाव-
वत् पर्वतो वह्निमानिति ज्ञानस्यापि न संशयत्वम् । न च संशय
एवोभयप्रकारतानिरूपितविशेष्यताद्वयम् । समुच्चये तूभयप्रकार-
तानिरूपितैकविशेष्यत्वमित्येव किं न स्यादिति वाच्यम् । सं-
शये विशेष्यताद्वयस्वीकारे अनुमितिकारणतायां वह्निव्याप्यधू-
माभावप्रकारतानिरूपितपर्वतविशेष्यताकान्यत्वे सति वह्निव्या-
प्यधूमप्रकारतानिरूपितविशेष्यताशालित्वस्य समुच्चयसंग्रहाया-
भावप्रकारतायां विरोधाद्यवच्छिन्नत्वस्य च निवेशे गौरवात् ।

(१) ‘विषयते’ति ‘ख’पुस्तकपाठः ।

संशयवादः]

प्रत्यक्षकौस्तुभः ।

२३६

संशये एकविशेष्यताया अभ्युपगमे तु वह्निव्याप्यधूमप्रकारता-
निरूपितविशेष्यतायां वह्निव्याप्यधूमाभावप्रकारत्वानिरूपितत्व-
स्यैव निवेशेन लाघवात् ।

ननु संशये उभयप्रकारतानिरूपितैकविशेष्यतायाः सत्त्वेऽपि
प्रत्येकविशेष्यताद्वयवारणं दुःशक्यम् । एवं च पूर्वोक्तानुमिति-
कारणतावच्छेदकगौरवं भवन्मतेऽपि दुर्वारम् ।

न च तादृशविशेष्यताद्वयं प्रति संशयसामग्र्याः प्रतिबन्ध-
कत्वान्न तादृशविशेष्यताद्वयमिति वाच्यं, तादृशप्रतिबन्धप्रतिब-
न्धकभावकल्पनापेक्षया विशेष्यताद्वयकल्पने गौरवाभावादि-
ति चेत्—

न । अनेकज्ञाने विशेष्यताद्वयकल्पनापेक्षया प्रतिबन्धप्रति-
बन्धकभावकल्पने लाघवात् । अथास्तु संशये उभयप्रकारता-
निरूपितैकविशेष्यता तथापि वह्निमान् पर्वतो वह्न्यभाववान्नि-
तिसमुच्चयेऽतिप्रसंगः । धर्मितावच्छेदकस्यापि प्रकारतया उभ-
यप्रकारतानिरूपितैकविशेष्यताया अपि सत्त्वादिति चेत्—

मैवम् । प्रकारतायां धर्मितावच्छेदकत्वाख्यविषयताभेदस्य
निवेशात् । अत एव संयोगवद्द्रव्यं तदभाववच्चेतिज्ञानेऽतिप्रसं-
गः । तत्रोभयप्रकारतानिरूपितैकविशेष्यताया अपि सत्त्वात् ।
अन्यथा द्रव्यं संयोगवत्तदभाववच्च द्रव्यमितिज्ञानाज्ज्ञेदानुपपत्तेः ।
तस्मात्तादृशज्ञानेऽनुभयप्रकारतानिरूपितैकविशेष्यतासत्त्वादितिप्र-
संग इत्यपास्तम् ।

अथ नीलपर्वतो वह्निमान् पर्वतो वह्न्यभाववानितिज्ञानस्य
नीलपर्वतत्वावच्छेदेन वह्निप्रकारकस्य शुद्धपर्वतत्वावच्छेदेन व-
ह्न्यभावप्रकारकस्य संशयत्वानापत्तिः । वह्नित्वावच्छिन्नप्रकारता-

निरूपितविशेष्यतायाः शुद्धपर्वतत्वेन बह्व्यभावप्रकारतानि-
रूपितविशेष्यतायाश्च नीलपर्वतत्वेनावच्छिन्नत्वाभावात् । विशे-
ष्यतावच्छेदकभेदेन विशेष्यताभेदावश्यकतया प्रकृते उभयप्रका-
रतानिरूपितैकविशेष्यत्वाभावात् । तत्रोभयप्रकारतानिरूपित-
विशेष्यतायां नीलपर्वतत्वावच्छिन्नत्वस्य शुद्धपर्वतत्वावच्छिन्नत्व-
स्य वाऽभ्युपगमे शुद्धपर्वतत्वावच्छिन्नविशेष्यकोभयप्रकारकस्य
नीलपर्वतत्वावच्छेदेन तथाविधसंशयस्य चोक्ततथाविधसंशयाद्दे-
दानापत्तेः । तथाविधसंशयानन्तरं पर्वते बहिं संदेहि नीलप-
र्वते बह्व्यभावं संदेहीत्यनुव्यवसायापत्तेश्चेति चेत्—

न । नीलपर्वतो बहिमान् बह्व्यभाववान् पर्वत इत्याकारक-
संशये उभयप्रकारतानिरूपितविशेष्यतायां नीलपर्वतत्वावच्छि-
न्नत्वस्य पर्वतत्वावच्छिन्नत्वस्य वाऽभ्युपगमात् । नीलपर्वतो ब-
हिमान्न वेति संशये तु नीलत्वावच्छिन्नत्वस्यैवाभ्युपगमात् ।
पर्वते बहिं संदेहि नीलपर्वते बह्व्यभावं संदेहीत्यनुव्यवसायं प्र-
ति तु पर्वतो बहिमान्न वा नीलपर्वतो बहिमान्न वेषाकारकसं-
शयस्यैव हेतुत्वान्न कोऽपि दोष इत्याहुः—

अपरे तु संशये उभयप्रकारतानिरूपितविशेष्यतयोः पर-
स्परमवच्छेद्यावच्छेदकभावः स्वीक्रियते संशयसमुच्चययोर्वैलक्ष-
ण्याय तथैवाभ्युपगमात् । तथा च तत्प्रकारतानिरूपितविशेष्य-
तावच्छिन्नतदभावप्रकारतानिरूपितविशेष्यताशालिज्ञानत्वं संश-
यत्वम् । समुच्चये तु नावच्छेद्यावच्छेदकभावः स्वीक्रियते इति न
तत्रातिप्रसंगः । न च समुच्चय एवास्तु । अवच्छेद्यावच्छेदकभाव
इत्यतोऽपि वैलक्षण्यमुपपत्स्यत एवेति वाच्यम् । तथा सत्य-
नुमितिकारणतायां तदभावप्रकारतानिरूपितविशेष्यतानवच्छि-

संशयवादः]

प्रत्यक्षकौस्तुभः ।

२३७

न्नतत्प्रकारतानिरूपितविशेष्यताशालित्वरूपसंशयत्वनिवेशेन गौरवात् । यदि च बहिर्वह्यभावो वा पर्वत इति पर्वतविशेषणकोऽपि संशयः स्वीक्रियते तदास्तु तत्तदभावोभयविशेष्यतानिरूपितपर्वतानिष्ठप्रकारतयोरप्यवच्छेद्यावच्छेदकभावः ।

एवं पर्वतो बहिमान् बह्यभावो वा पर्वत इत्याकारकसंशयस्यापि स्वीकारे तत्प्रकारतानिरूपितविशेष्यतातदभावविशेष्यतानिरूपितप्रकारतयोरप्यवच्छेद्यावच्छेदकभावः स्वीकार्य इत्याहुः—

वस्तुतस्तु भावद्वयोक्तिकसंशयानभ्युपगमे अभ्युपगमे वा तस्येव पर्वतो बहिमान् बह्यभावव्याप्यवांश्चेतिज्ञानस्यापि संशयत्वाभ्युपगमे ज्ञानभेदेन विषयताभेदाभावे च पूर्वोक्तं स्वीयतत्प्रकारताघटितधर्मावच्छिन्नप्रतिबध्यतानिरूपितप्रतिबन्धकतावच्छेदकघटकीभूतप्रकारताशालिज्ञानत्वं तत्संशयत्वमित्येव सम्यक् । न च स्वत्वस्याननुगमादिदमपि न सम्यगिति वाच्यं, स्वावच्छिन्नप्रतिबध्यतानिरूपितप्रतिबन्धकतावच्छेदकघटकीभूतप्रकारताशालित्वस्वनिरूपकत्वोभयसम्बन्धेन तत्प्रकारतावज्ज्ञानत्वं तत्संशयत्वमिति निष्कर्षेणानुपपत्त्यभावात् ।

स्वतन्त्रास्तु संशयत्वं जातिरेव सांकर्यस्य दोषत्वानङ्गीका-

स्वतन्त्रास्तु
संशयत्वं जातिरेव
रात् ।

न चैवं निर्णयत्वं संशयान्यज्ञानत्वरूपं न स्यात् । तस्यापि जातित्वे बाधकाभावादिति वाच्यम् । इष्टापत्तेरित्याहुः—

तदसत् । अनुमानपरिच्छेदे सांकर्यस्य दोषताया व्यवस्थापनीयत्वादित्यलमधिकेन ।

ननु किमिदं प्रकारत्वादि यत् संशयत्वादिघटकमिति चेत्—

प्रकारतादिकं विषयताविशेष एवेति गृहाण । विषयता च ज्ञानविषययोः स्वरूपसम्बन्धविशेष एव । तत्त्वं च सम्बन्धान्तरमन्तरेणैव विशिष्टप्रत्ययजननयोग्यत्वम् । जननयोग्यत्वं च न जननोपहितत्वम् । अतीन्द्रियाभावसम्बन्धाव्याप्तेः । तेन प्रत्यक्षादिविशिष्टप्रत्ययाजननात् । किन्तु विशिष्टप्रत्ययजननयोग्यतावच्छेदकावच्छिन्नत्वम् । तच्चात्यन्ताभावे प्रतियोगिदेशान्यदेशत्वम् । अन्योन्याभावे प्रतियोगितादेशान्यदेशत्वम् । प्रागभावध्वंसयोः प्रतियोगिकालान्यकालत्वम् । एवमन्यत्राप्युक्तम् ।

अथोक्तरूपस्य कदा चिदपि विशिष्टप्रत्ययरूपफलसम्बन्धरहितातीन्द्रियाभावसाधारणतया कथं स्वरूपयोग्यतावच्छेदकरूपत्वम् । तथा सति नित्यस्य स्वरूपयोग्यत्वे फलोपधानावश्यंभावनियमभंगप्रसंगादिति चेत्—

न । तादृशनियमे मानाभावात् ।

वस्तुतस्तु स्वरूपसम्बन्धस्तत्तद्व्यक्तिरूपोऽननुगत एवेति न कोऽपि दोष इति प्राञ्चः ।

नवीनास्तु-विषयतातिरिक्तैव । न तु स्वरूपसम्बन्धनवीनमते विषयता विशेषः । तथा हि सा च ज्ञानस्वरूपा विस्वरूपसम्बन्धविशेषस्वरूपा उभयस्वरूपा वा । नाद्यः, घटपादतिरिक्तैव पटावितिसमूहालंबनानां भ्रमत्वापत्तेः । घटत्वावच्छिन्नघटविषयत्वस्य पटत्वावच्छिन्नपटविषयत्वस्य चैकज्ञानरूपतया तत्र घटत्वावच्छिन्नपटविषयतायाः पटत्वावच्छिन्नपटविषयतायाश्च सत्त्वात् । एवं तादृशसमूहालम्बनानन्तरं पटत्वे-

विषयविषयितावादः] प्रत्यक्षकौशुभः ।

२३९

न घटं जानामि घटत्वेन पटं जानामीत्यनुव्यवसायापत्तिश्च । पटत्वावच्छिन्नघटनिष्ठविषयताकज्ञानस्य घटत्वावच्छिन्नपटनिष्ठविषयताकज्ञानस्य च तदनुव्यवसायविषयत्वात् । न द्वितीयः, घटत्वप्रकारकप्रमाया अपि भ्रमत्वापत्तेः । घटत्वप्रकारकप्रमायां पटत्वप्रकारकभ्रमे च घटस्वरूपघटनिष्ठविषयताया ऐक्यात् । न तृतीयः, जातिमान् घट इत्यादौ घटत्वाद्यात्मकैकैकविषयवृत्तेरेकैकज्ञानीयविषयताया जातित्वाद्यवच्छिन्नत्वतदनवाच्छिन्नत्वाभ्यां द्वैविध्यानुपपत्तेः । ज्ञानस्य विषयस्य च द्वैविध्यविरहात् । न चेष्टापत्तिः । तथा सति तादृशज्ञानस्य जातिमान् घट इति प्रत्येकद्वयाद्वैलक्षण्यानुपपत्तेः । तस्माद्विषयतातिरिक्तैव ।

एवं विषयतावद्विषयिताप्यतिरिक्तैव ।

न चातिरिक्तविषयताप्रतियोगित्वमेव विषयित्वमास्तां कृतविषयिता-मतिरिक्ततयेति वाच्यं, विषयित्वमेवातिरिक्तं तत्प्रत्यतिरिक्तैव तियोगित्वमेव विषयत्वमित्यस्यापि वक्तुं शक्यतया विनिगमकाभावेन द्वयोरप्यातिरिक्तत्वात् ।

अथैवं तुल्ययुक्त्या विषये विषयतासम्बन्धो ज्ञाने विषयिता सम्बन्धश्चातिरिक्तः कल्पनीयः । एवं तादृशसम्बन्धस्यापि सम्बन्धोऽप्यतिरिक्त इत्यनवस्था स्यादिति चेत्—

न । तादृशानवस्थायाः प्रामाणिकत्वेन दूषणावहत्वाभावात् । सा चातिरिक्तविषयता विषयभेदाद्भिन्ना । अन्यथोक्तदूषणानामनुद्धारात् । न तु ज्ञानभेदेन भिन्ना मानाभावादित्यादिकमन्यदूह्यमिति प्राहुः ।

सा च विषयता निर्विकल्पकरीया, प्रकारता, विशेष्यता, संसर्गता

विषयता-चेति चतुर्विधा । न च तासां विषयतात्वे भानाभाव इति भेदाः वाच्यं, तदुपनीतभानं प्रति तत्प्रकारकज्ञानं च प्रति तद्विषय-
कज्ञानस्य हेतुतया निर्विकल्पकोत्तरं तत्प्रकारकतद्विशेष्यकतत्संस-
र्गकज्ञानोत्तरं च तदुपनीतभानतत्प्रकारकज्ञानोत्पत्तिरेव मानत्वात् ।
न च तन्निर्विकल्पकोत्तरं तदुपनीतभानस्य तत्संसर्गकज्ञानोत्तरं
तदुपनीतभानतत्प्रकारकज्ञानयोश्चोत्पत्तिरसिद्धेति वाच्यं, तत्प्र-
कारकादिज्ञानोत्तरमपि तदसिद्धेर्वक्तुमशक्यत्वात् । न ह्येतदुत्त-
रमेव तदुत्पत्तिर्नोक्तज्ञानोत्तरमिसनुभवे मानमस्ति तस्यैवासि-
द्धेः । युज्यते चैतत् । अन्यथा दशरथादिपदात् शाब्दबोधा-
नुपपत्तेः । तत्र हि स्वरूपतो दशरथत्वादिप्रकारकशाब्दबोध-
स्यैवोदयेन तत्र स्वरूपतो दशरथत्वादिप्रकारकशक्तिज्ञानपदा-
र्थस्मृत्यादिकारणस्यापेक्षणेन पूर्वं तदभावात् । अस्मन्मते तु स्व-
रूपतो दशरथत्वादिसंसर्गज्ञानमूलकात्स्वरूपतस्तत्प्रकारकश-
क्त्यादिज्ञानात्तथाविधशाब्दबोधोपपत्तेः । एतेन संसर्गतायां
विषयतात्वे मानाभाव इत्युच्यतेऽल्लोक्तिरपास्ता ।

उक्तीत्या प्रकाशतादिवत्संसर्गतायामपि तत्सिद्धेर्दुर्वार-
त्वात् । यदि च विषयेष्वतिरिक्ताविषयतानां तत्र च विष-
यतात्वकल्पनापेक्षया विषयवृत्तित्वेन क्लृप्तानां प्रकारतानां
विशेष्यतानां विषयतात्वकल्पनस्यौचित्यमिति प्रकारतादौ
विषयतात्वसिद्धिस्तदा संसर्गतायामप्येतादृशरीत्या विषयता-
त्वसिद्धिर्दुर्वारैव । संसर्गताया अपि विषयवृत्तित्वेन क्लृ-
प्तया विनिगमकाभावात् । न च घटत्वेनेमं जानामीति-
प्रतीत्या प्रकारविशेष्ययोर्विषयत्वेन प्रकारताविशेष्यतयोर्वि-
षयवृत्तित्वेऽपि संसर्गस्याविषयतया न संसर्गताया विषयवृ-
त्तित्वमिति वाच्यं, समवायसंसर्गेण घटत्वं जानामीतिप्रतीत्या

विषयतावादः]

प्रत्यक्षकौस्तुभः ।

२४१

समवायसंसर्गस्यापि विषयत्वात् । तस्य तदस्थतया नियामक-
त्वोपगमेनाविषयत्वे प्रकारादावपि तथात्वस्य वक्तुं शक्यत्वादि-
ति न किञ्चिदेतत् ।

वस्तुतस्तु कंबुग्रीवादिमत्वादेर्गौरवज्ञानदशायां तदवाच्छिन्न-
प्रतियोगित्वप्रकारकं तद्विशेष्यकं तत्संसर्गकं च ज्ञानं न जायत
इत्यनुभवसिद्धम् । एवं च प्रकारतादेर्विषयतात्वानुपगमे कंबु-
ग्रीवादिमत्वादिकं गुर्वितिगौरवज्ञानस्य तादृशप्रतियोगित्वप्रका-
रकत्वादिकं त्रयं प्रतिबध्यतावच्छेदकं वाच्यमिति गौरवम् ।
प्रकारतादेर्विषयतात्वोपगमे तु कंबुग्रीवादिमत्वविषयतानिरू-
पितावच्छिन्नत्वविषयतानिरूपितप्रतियोगित्वविषयताकबुद्धित्वं
त्रितयसाधारणमेकमेव । प्रतिबध्यतावच्छेदकमिति लाघवमिति
लाघवात्प्रकारतादिषु विषयतात्वासिद्धिः । एतेन निर्विकल्पकी-
यविषयताया विशिष्टज्ञानविषयसम्बन्धतयैव विशिष्टबुद्धेस्स-
विषयकत्वनिर्वाहे प्रकारतादीनां विषयतात्वे मानाभावः ।
तेषां विषयतानात्मकत्वेऽपि तद्वैलक्षण्यस्य ज्ञानवैलक्षण्य-
संपादकत्वे विरोधाभावात् । अथ प्रकारताविशेष्यतयो-
र्विषयतात्वानुपगमे व्याप्यपक्षविशेष्यकपरामर्शयोर्व्याप्यविषय-
तानिरूपितपक्षविषयताशालित्वेनानुगममप्यनुमितिहेतुत्वासंभवः ।
तयोः पृथक् हेतुत्वे च कारणताद्वयापचेः । निर्विकल्पकीयविषय-
तायाः परस्परं निरूप्यनिरूपकभावाभावेन तां निवेशोक्तरी-
त्याऽनुगमासंभवादिति चेत्—

न । निश्चयत्वनिवेशानुरोधेनाप्रामाण्यज्ञानस्योत्तेजकत्वानुरो-
धेन च तयोः पृथक्कारणतायाः आवश्यकत्वात् । अनुमितेः पक्ष-
विशेष्यकत्वनियमेन समानविशेष्यकत्वानुरोधेन पक्षविशेष्यकपरा-
मर्शस्यैवानुमितिहेतुत्वाच्च ।

३१ न्या० कौ०

अथ निर्विकल्पकीयविषयताया विशिष्टज्ञाने स्वीकारे घटत्वा-
दिनिर्विकल्पकादिवज्जातित्वादिना घटत्वादिज्ञानादपि स्वरूपतो
घटत्वादिप्रकारकस्य घट इत्याकारकस्य विशिष्टज्ञानस्यापत्तिः ।

न च स्वरूपतस्तद्विशिष्टबुद्धौ तदविशेष्यकतज्ज्ञानत्वेन हेतु-
त्वान्न दोष इति वाच्यं, तथा सति जातिर्घटश्चेत्यादिज्ञानाद्धट
इत्यादिविशिष्टबुद्ध्यनापत्तेरिति चेत्—

न । तज्ज्ञानीयनिरवच्छिन्नप्रकारत्वासमानाधिकरणकिञ्चि-
त्प्रकारतानिरूपिततद्विशेष्यताकत्वाभाववत्तज्ज्ञानत्वेन हेतुत्वोक्ता-
वदोषादियपि परास्तम् । निर्विकल्पकीयविषयताया निरूप्यनि-
रूपकभावानापन्नतया गौरवज्ञानस्य तामादायोपदर्शितरीत्यैकप्र-
तिबध्यतावच्छेदकासम्भवेनोक्तलाघवानुरोधेन प्रकारतादेर्विषय-
तात्वसिद्धेर्ब्रह्मणोपि दुर्वारत्वात् ।

के चिच्चनुभवसंस्कारस्मरणानां विषयतावृत्तिनिरूपकता-
संसर्गेणैक एव कार्यकारणभावः कल्प्यते न तु विषयभेदेन
पुरुषभेदेन वा, आनन्त्यापत्तेः । इत्थं च प्रकारताविशेष्यतासं-
सर्गतासु विषयतात्वमावश्यकम् । अन्यथा तत्र तत्र संस्काराद्यु-
त्पत्तेरनियम्यतापत्तेः । अत एव निर्विकल्पकीयविषयतया न
तन्निर्वाह इत्याहुः—

अत्र वदन्ति—विरोधिसामग्रीकालीनविशिष्टज्ञानेच्छाधीनवि-
शिष्टज्ञानेषु निर्विकल्पकीयविषयता न सम्भवति । तच्छालिज्ञाने
निर्विकल्पकेच्छाविरहविशिष्टविरोधिसामग्र्याः प्रतिबन्धकत्वात् ।

न च निर्विकल्पकं विना विशिष्टज्ञानमेव कथमिति वाच्यं,
प्रकारान्तरेण विशेषणज्ञानसत्त्वेन तदुत्पत्तौ बाधकाभावात् ।

न च निर्विकल्पकस्थलीयविरोधिसामग्रीप्रतिबन्धकतायां
विशिष्टज्ञानेच्छाया अप्युत्तेजकत्वोपगमान्न दोष इति वाच्यम् ।

विषयतावादः]

प्रत्यक्षकौस्तुभः ।

२४३

तदिच्छाभावयोर्विशेष्यविशेषणभावे विनिगमनाविरहेण प्रति-
बन्धकतावृद्धौ गौरवापत्तेः । विशिष्टज्ञानेच्छाकाले तत्सामान्यस-
त्वे विरोधिसामग्रीदशायां निर्विकल्पकापत्तेश्च । किं चानन्तवि-
शिष्टज्ञानेषु निर्विकल्पकीयविषयतासम्बन्धकल्पनमपेक्ष्य प्रका-
रतादिषु विषयतात्वसम्बन्धकल्पनैव युक्ता ।

न चाभावकल्पनापेक्षया भावकल्पनाया लघुत्वादुक्तविशि-
ष्टज्ञानेषु विषयत्वाभावसम्बन्धकल्पनापेक्षया विषयत्वसम्बन्ध-
कल्पने लाघवात्स एव कल्प्यते । न तु विषयत्वाभावसम्बन्ध इति
वाच्यम् , तथा सति प्रकारतादिषु (१) विषयतात्वाभावसम्बन्ध-
कल्पनमपेक्ष्य विषयतात्वसम्बन्धकल्पने लाघवेन तत्कल्पनस्यै-
वौचित्यमिति प्रकारतादिष्वपि (२) विषयतात्वसिद्धिर्निराबाधैवेति ।
अधिकमस्मत्कृतभवानन्दीप्रकाशेऽनुसन्धेयमिति दिक् ।

सा च विषयता निरूप्यनिरूपकभावानापन्ना तदापन्ना
विषयता द्विधा चेति पुनरपि द्विधा । आद्या निर्विकल्पकीयविषय-
ता । तस्यास्तथात्वे मानाभावात् । अन्त्या च विशिष्टज्ञानविष-
यताप्रकारताविशेष्यतासंसर्गतारूपाणां तासां परस्परं निरूप्य-
निरूपकभावसत्त्वात् ।

न च तत्र मानाभाव इति वाच्यम् , तथा सति घटवद्भू-
तलं पर्वतो वह्निमानिति ज्ञानविषयताया घटवान् पर्वतो वह्नि-
मभूद्भूतलमिति ज्ञानविषयतायाश्चावैलक्षण्यात् तादृशज्ञानयोर्वै-
लक्षण्यानुपपत्तेः । तदुपगमे तु आद्ये घटप्रकारत्वभूतलविशेष्य-
त्वयोर्वह्निप्रकारत्वपर्वतविशेष्यत्वयोश्च परस्परं निरूप्यनिरूपक-
भावः । अन्त्ये च वह्निप्रकारत्वभूतलविशेष्यत्वयोर्घटप्रकार-
त्वपर्वतविशेष्यत्वयोश्च परस्परं निरूप्यनिरूपकभाव इति तज्ज्ञा-

(१-२)-दिनिष्ठविषयतेति 'ख' पुस्तकपाठः ।

नयोर्वैलक्षण्योपपत्तिः ।

न च तथापि तयोः परस्परं निरूप्यनिरूपकभावे मानाभावः । अन्यतरस्मिन्नन्तरस्य तदुपगमेनैव वैलक्षण्यनिर्वाहादिति वाच्यम् , विनिगमनाविरहादेव परस्परं निरूप्यनिरूपकभाषसिद्धेः ।

न च तथापि संसर्गतया समं प्रकारताया विशेष्यतायाश्च निरूप्यनिरूपकभावे मानाभाव इति वाच्यम् , तत्र तेन संसर्गेण तत्प्रकारकमित्येतदर्थनिर्वचनान्यथानुपपत्त्यैव तत्सिद्धेः ।

न च तत्संसर्गकत्वे सति तन्निष्ठविशेष्यतानिरूपिततत्प्रकारताकत्वं तत्प्रकारतानिरूपिततद्विशेष्यताकत्वमेव वा तेन संसर्गेण तत्र तत्प्रकारकत्वमिति वाच्यम् । तथा सति भूतलादौ संयोगेन घटादिकं समवायेन रूपादिकमवगाहमानस्य ज्ञानस्य भूतलाद्यंशे संयोगेन रूपादिप्रकारकत्वस्य समवायेन घटादिप्रकारकत्वस्य चापत्तेः । एवं समवायेन कपालादौ संयोगेन च भूतलादौ घटादिकमवगाहमानस्य ज्ञानस्य समवायेन भूतलाद्यंशे संयोगेन च कपालाद्यंशे घटादिप्रकारकत्वस्यापत्तेः । तत्संसर्गकत्वे सति तन्निष्ठविशेष्यतानिरूपिततत्प्रकारताकत्वस्य तत्प्रकारतानिरूपिततद्विशेष्यताकत्वस्य वाविशेषात् । तदुपगमे च तन्निष्ठविशेष्यतानिरूपिततदीयसंसर्गतानिरूपिततदीयप्रकारताप्रतियोगित्वं तत्प्रकारतानिरूपिततदीयसंसर्गतानिरूपिततदीयविशेष्यताप्रतियोगित्वं वा तदंशे तेन संसर्गेण तत्प्रकारकत्वं यस्य यत्र संसर्गो भासते तदीयविशेष्यताप्रकारताभ्यामेव तदीयसंसर्गताया निरूप्यनिरूपकभावान्नोक्तापत्तिः ।

न च प्रकारताया एव संसर्गविशेषावच्छिन्नताया तत्संसर्गावच्छिन्नतदीयप्रकारतानिरूपिततदीयविशेष्यताकत्वं

विषयतावादः]

प्रत्यक्षकौस्तुभः ।

२४५

तदीयविशेष्यतानिरूपितसंसर्गावच्छिन्नतदीयप्रकारताकत्वमेव वा तेन संसर्गेण तदंशे तत्प्रकारकत्वमस्तु किमुक्तनिरूप्यनिरूपकभावस्वीकारेणेति वाच्यम् । संसर्गतायाः संसर्गनिष्ठावच्छेदकतानिरूपकत्वरूपतया प्रकारतायां तत्स्वीकारेणैव संसर्गताप्रकारतयोर्निरूप्यनिरूपकभावसिद्धेः । अत एव प्रकारतयैव समं संसर्गताया निरूप्यनिरूपकभावोऽस्तु किं विशेष्यतया । तावताप्युक्तापत्तिवारणसम्भवादित्यपि निरस्तम् । उक्तसंसर्गावच्छिन्नत्वस्य विशेष्यतायामपि सम्भवेन विनिगमनाविरहेणैव तयापि समं संसर्गतायास्तत्सिद्धेः ।

नन्वेवं विशेष्यताप्रकारतयोः परस्परं साक्षान्निरूप्यनिरूपकभावे मानाभावः । प्रकारतायां विशेष्यतानिरूपितसंसर्गतानिरूपितत्वमेव विशेष्यतानिरूपितत्वम् । विशेष्यतायां प्रकारतानिरूपितसंसर्गतानिरूपितत्वमेव प्रकारतानिरूपितत्वम् । एतातैव वैलक्षण्यादिनिर्वाहात् । विशिष्टज्ञानमात्रे प्रकारविशेष्ययोरिव संसर्गस्याप्यवश्यं भानादिति चेत्-

नेष्यत एव । विशेष्यताप्रकारतयोः साक्षान्निरूप्यानेरूपकभावः तदनभ्युपगमेऽप्युक्तरीत्या परंपरया निरूप्यनिरूपकभावेनैव निर्वाहसम्भवात् ।

केचित्तु घटत्वेनेमं जानामि वह्निमन्तं पर्वतं जानामीत्यनुगताकारानुव्यवसायादेव तत्सिद्धिः । प्रकारताविशेष्यतयोरिव तयोर्निरूप्यनिरूपकभावस्यापि मनसैव साक्षात्कारसम्भवात् । संसर्गताया अयोग्यतया तदुद्धारकस्य परम्परया निरूप्यनिरूपकभावस्य साक्षात्कारविषयत्वासम्भवादित्याहुः ।

अन्ये तु प्रतियोगितया साक्षात्परम्परासाधारणाधिकरणत्वावगाहितो घटानधिकरणं भूतलमित्यादिनिश्चयस्य प्रतिब-

ध्यतावच्छेदकं घटप्रकारतानिरूपितभूतलविशेष्यताकत्वादिक-
मेव लाघवात्संसर्गताप्रवेशे संसर्गपरम्परावृद्ध्या प्रतिवध्यतावृ-
द्धिपसङ्गादिति प्रकारताविशेष्यतयोः परस्परं साक्षान्निरूप्य-
निरूपकभावसिद्धिः ।

न चैवमपि वृत्त्यनियामकसंसर्गावच्छिन्नयोः प्रकारताविशे-
ष्यतयोस्तदसिद्धिः । तत्रोक्तप्रकारासम्भवादिति वाच्यम्, तत्रा-
पि सत्सम्बन्धित्वाभावनिश्चयप्रतिवध्यतावच्छेदकतयैव तत्सिद्धेः ।

न च साक्षात्परम्परासाधारणसम्बन्धित्वस्यैकस्याभावा-
न्नोक्तरीत्यापि तत्सिद्धिरिति वाच्यम्, साक्षात्परम्परासाधारणा-
धिकरणत्वस्यैव तस्याप्यनुगतव्यवहारादिनासिद्धिर्ब्रह्मणोपि
दुर्वारित्वादित्याहुः ।

सा चेयं विषयता ज्ञानेन सहोत्पद्यते विनश्यति च । अत
विषयता ज्ञानेन सहो- एव विषयताया ज्ञानसमानदेशत्वसमानका-
त्पद्यते विनश्यति च लीनत्वप्रवादोपीति केचित् ।

वस्तुतस्तु तथा सत्यनन्तव्यक्तिकल्पनापत्त्या ज्ञानभेदेन
विषयताभेदोपगमेऽप्युक्तरीत्या विषयभेदाद्भेदावश्यकत्वे ज्ञानभे-
दाद्भेदे मानाभावेन चेदमयुक्तम् । किन्तु समवायवन्नित्यैव ।
अत एव नित्यसम्बन्धत्वेन समवायान्तभार्वान्न मुनिकृतपदार्थवि-
भागविरोधोऽपीति सारः ।

अत्र केचित्—उद्देश्यताविधेयता चातिरिक्ता विषयतानु-
मित्यादावुपेया । न च विशेष्यताप्रकारतारूपत्वमेव तयोरिति
वाच्यम्, तथा सति जलादिव्यापकीभूताभावप्रतियोगिपृ-
थिवीत्ववती पृथिवीत्याद्याकारकपरामर्शजन्यायाः पृथि-
व्यामितरभेद इत्याद्याकारकाप्रसिद्धमाध्यविशेष्यकानुमितेः पृ-
थिव्याद्युद्देश्यकत्वेतरभेदविधेयकत्वयोरनुपपत्तेः । पृथिव्यादेर-

विषयतावादः]

प्रत्यक्षकौस्तुभः ।

२४९

विशेष्यत्वादितरभेदस्याप्रकारत्वाच्च । एवं विशेष्यताप्रकारतातिरिक्तोद्देश्यताविधेयतारूपातिरिक्तविषयतानभ्युपगमे पर्वते वह्निरित्यादिवाक्यजन्यशाब्दबोधस्य पर्वताद्युद्देश्यकत्वं वह्न्यादिविधेयकत्वमप्यनुपपन्नम् । पर्वतादेरविशेष्यत्वाद्वह्न्यादेरप्रकारकत्वाच्च ।

न च तत्र पर्वतवह्न्याद्योरुद्देश्यविधेयभावो नास्त्येव किन्तु विशेष्यविशेषणभावापन्नयोर्वह्निपर्वतवृत्तित्वाद्योरेवेति वाच्यम्, प्राङ्निर्दिष्टपदार्थस्यैवोद्देश्यतया चरमनिर्दिष्टस्यैव च विधेयतया तथावक्तुमशक्यत्वात् । अन्यथा वह्निः पर्वते पर्वते वह्निरित्यादिवाक्यजन्यशाब्दयोर्विशेष्यविशेषणभावे वैलक्षण्याभावेन वैलक्षण्यानुपपत्तेः ।

मन्मते तु प्रथमे वह्निपर्वताद्योरुद्देश्यविधेयभावो द्वितीये तु पर्वतवह्न्योरित्युद्देश्यविधेयभाववैलक्षण्यादेव तद्वैलक्षण्योपपत्तिः ।

न च नामार्थयोः साक्षादन्वयस्याव्युत्पन्नतया पर्वते वह्निरित्यादौ पर्वतवह्न्याद्योः कथमुद्देश्यविधेयभावेनान्वय इति वाच्यम्, अत्र परस्परयैव तथात्वोपगमात् । अथ शाब्दबोधे प्राङ्निर्दिष्टपदार्थस्यैवोद्देश्यत्वे चरमनिर्दिष्टपदार्थस्यैव च विधेयत्वे “लोहितोष्णीषा ऋत्विजः प्रचरन्ती”त्याद्योरुद्देश्यविधेयभावेनान्वयानुपपत्तिरिति चेत्—

न । समासातिरिक्तस्थल एव तादृशनियम इत्यादेरन्यत्र सुव्यक्तत्वात् ।

न च विधेयतानिरूपकत्वमेवोद्देश्यत्वमास्तां किं तस्यातिरिक्तत्वेनेति वाच्यम् । उद्देश्यतानिरूपकत्वमेव विधेयत्वमास्तामित्यस्यापि सुवचत्वात् । तस्माद्विनिगमनाविरहादुभयमेवातिरिक्तमित्याहुः—

तदसत् । तयोरतिरिक्तत्वेऽपि विषयतात्वे मानाभावात् ।

अनुमित्यादौ प्रत्यक्षसाधारणप्रकारतादिस्वीकारस्यावश्यकत-
यैव सविषयकत्वोपपत्तेः ।

न च तदावश्यकत्वे मानाभाव इति वाच्यम् , तत्र तदनु-
पगमे तस्य बाधायप्रतिबध्यत्वप्रसङ्गात् । प्रकारतादीनामेव त-
त्प्रतिबध्यतावच्छेदकत्वात् ।

केचित्तु असति बाधकेऽभावसम्बन्धकल्पनापेक्षया भाव-
सम्बन्धकल्पनाया लघुत्वेन तयोर्विषयतात्वाभावसम्बन्धकल्पना-
पेक्षया विषयतात्वसम्बन्धकल्पनस्य लघुतया तयोर्विषयतात्व-
सिद्धिरित्याहुः ।

अत्र नवीनाः घटं साक्षात्करोमीत्याद्यनुव्यवसायविषयत-
नवीनमते लौकिक- या लौकिकविषयताप्यतिरिक्तोपेया । न च ता-
विषयताऽप्यतिरिक्ता दृशानुव्यवसायस्य घटादिविषयकप्रत्यक्षमेव
विषय इति वाच्यं, तथा सति घटाद्युपनीतभानानन्तरमपि ता-
दृशानुव्यवसायापत्तेः । तदानीमुपनीतभानात्मकघटादिप्रत्यक्ष-
रूपविषयसत्त्वादित्याहुः—

तदसत् । विषयतया तादृशानुव्यवसायं प्रति घटादिनिष्ठ-
लौकिकसन्निकर्षादिघटितप्रत्यक्षसामग्रीजन्यघटादिविशेष्यकघट-
त्वादिप्रकारकप्रत्यक्षस्य तादात्म्येन हेतुत्वेनैव तादृशापत्तिवार-
णासंभवात् । न च तादृशसामग्रीजन्यत्वस्याननुगततया नोक्तक-
पेण हेतुतेति वाच्यं, तादृशजन्यत्वसम्बन्धेन घटादिविशिष्टतादृश-
प्रत्यक्षत्वेन हेतुत्वसंभवात् ।

नन्वेवमपि लौकिकविषयतानङ्गीकारे गगनाद्युपनीतभानान-
न्तरं गगनादिप्रत्यक्षविषयकस्य गगनं साक्षात्करोमीत्याद्यनुव्यव-
सायस्यापत्तिर्दुर्वारा । तत्र गगनादिनिष्ठलौकिकसन्निकर्षादिघटित-
प्रत्यक्षसामग्रीजन्यगगनादिप्रत्यक्षाप्रसिद्ध्या तस्य हेतुत्वासंभवात् ।

विषयतावादः]

प्रत्यक्षकौस्तुभः ।

२४९

न चैवं तादृशानुव्यवसायस्याप्रसिद्ध्यैव न तदापत्तिरिति वाच्यं, साक्षात्कारो न घटीय इत्यादिबाधबुद्धेः घटं साक्षात्करोमीत्याद्यनुव्यवसायं प्रति प्रतिबन्धकतायां घटत्वादिना घटादिरूपविषयभेदनिवेशेऽनन्तप्रतिबन्धकतापर्या तदनिवेश्य स्वीयप्रत्यक्षत्वावच्छिन्नविशेष्यतानिरूपितप्रकारितासम्बन्धावच्छिन्नप्रकारतावच्छेदकतासम्बन्धेन लौकिकमानसत्वावच्छिन्नं प्रति स्वीयप्रत्यक्षत्वावच्छिन्नविशेष्यतानिरूपिताभावनिष्ठप्रकारतानिरूपितप्रकारितासम्बन्धावच्छिन्नप्रतियोगितासम्बन्धावच्छिन्नप्रकारतावच्छेदकतासम्बन्धेन निर्णयत्वेन विषयनिष्ठप्रत्यासत्या प्रतिबन्धकत्वस्य लाघवेन कल्पने गगनत्वादौ तादृशसम्बन्धावच्छिन्नप्रतियोगिताकबाधबुद्ध्यभावरूपकारणवशाल्लौकिकमानसत्वावच्छिन्नस्यापत्तौ क्रियमाणायां फलतो गगनं साक्षात्करोमीत्याद्यनुव्यवसायापत्तिसंभवात् ।

न च लौकिकविषयतांगीकारेपि कथं तदापत्तिर्वारणीयेति वाच्यं, तदङ्गीकारे स्वीयप्रत्यक्षत्वावच्छिन्नविशेष्यतानिरूपितलौकिकविषयतासम्बन्धावच्छिन्नप्रकारतावच्छेदकतासम्बन्धेन लौकिकमानसत्वावच्छिन्नं प्रति लौकिकविषयतावच्छेदकतासम्बन्धेन व्यवसायस्य हेतुत्वकल्पनया गगनत्वादौ तादृशहेत्वभावे नोक्तसम्बन्धेन लौकिकमानसत्वावच्छिन्नोत्पत्त्यसंभवेन तदापत्तिवारणासंभवादिति लौकिकविषयतास्वीकार आवश्यक इति चेत्—

मैवम् । आहार्यबाधबुद्धेरप्रतिबन्धकतयाऽनाहार्यत्वं तत्प्रलौकिकविषयताङ्गी- तिबन्धकतायामवश्यं निवेशनीयम् । तच्च तत्कारखण्डनम् अक्षित्वावच्छिन्नप्रतियोगिताकभेदकूटमेव, अनुगताहार्यत्वस्य दुर्वचत्वात् । एवं च बाधबुद्धेर्विषयनिष्ठप्रत्यास-

३२ न्या० कौ०

स्या प्रतिबन्धकत्वे सकलाहार्यज्ञानव्यक्तिभेदकूटानामेकत्र निवेशे तेषां प्रत्येकं विशेष्यविशेषणभावे विनिगमनाविरहेणानन्तप्रतिबन्धकतापत्त्या गौरवमिति तत्तद्विषयकाहार्यज्ञानव्यक्तिभेदकूटं तत्तद्विषयघटितबाधबुद्धिप्रतिबन्धकतायां निवेश्यात्मनिष्ठप्रत्यासत्त्या विषयभेदेनैव बाधबुद्धिप्रतिबन्धकताया औचित्येनोक्तरीत्या गगनं साक्षात्करोमीत्याद्यनुव्यवसायापत्त्यभावेनातिरिक्तलौकिकविषयतांगीकारो निरर्थक एव । एतेनोक्तरीत्या बाधस्य विषयनिष्ठप्रत्यासत्त्या प्रतिबन्धकतया गगनत्वादावुक्तानुव्यवसायापत्तिः प्रकारान्तरेण वारणीया । तथा हि—अनुव्यवसायं प्रति लौकिकप्रत्यक्षसामग्रीजन्यव्यवसायस्य विषयं निवेश्य तद्भेदेन हेतुताकल्पने गौरवमिति तदपेक्ष्य स्वीयप्रत्यक्षत्वावच्छिन्नविशेष्यतानिरूपितप्रकारितासम्बन्धावच्छिन्नप्रकारतावच्छेदकतासम्बन्धेन मानसत्वावच्छिन्नं प्रति लौकिकप्रत्यक्षसामग्याः स्वातंत्र्येण स्वाश्रयवृत्तित्वसम्बन्धेन कारणत्वं कल्प्यते लाघवात् । वृत्तित्वं च स्वरूपसमवायान्यतरसम्बन्धेन बोध्यम् । गगनत्वादौ च कारणतावच्छेदकसम्बन्धेन लौकिकप्रत्यक्षसामग्रीरूपकारणाभावात्कार्यतावच्छेदकसम्बन्धेन मानसत्वावच्छिन्नोत्पत्त्यसंभवेनोक्तापत्तिवारणसंभव इति परास्तम् । उक्तरीत्या बाधस्यात्मनिष्ठप्रत्यासत्त्यैव प्रतिबन्धकत्वात् । विनश्यदवस्थलौकिकप्रत्यक्षसामग्रीजन्यव्यवसायोत्तरमप्यनुव्यवसायोत्पत्त्या तत्र व्यभिचारेणोपदर्शितरीत्या लौकिकप्रत्यक्षसामग्याः कारणताकल्पनासंभवेन विषयभेदेनैव व्यवसायानुव्यवसाययोः कार्यकारणभावावश्यकतया तादृशसामग्याः विषयनिष्ठप्रत्यासत्त्या हेतुत्वेनोक्तापत्तिवारणासंभवाच्च । अथैवमपि घटाद्युपनीतभानानन्तरं

विषयतावादः]

प्रत्यक्षकौस्तुभः ।

२५१

घटं न साक्षात्करोमीत्याद्यनुव्यवसायविषयतया लौकिकविषयता-
तिरिक्तोपेया । तादृशानुव्यवसायस्य घटादिविषयप्रत्यक्षाभाव-
विषयकत्वे घटाद्युपनीतभानानन्तरं तादृशानुव्यवसायानुपपत्तेः ।
तदानीं घटादिविषयकप्रत्यक्षसत्त्वेन तदभावासत्वात् ।

न च लौकिकसन्निकर्षघटितप्रत्यक्षसामग्रीजन्यत्वाभाववि-
शिष्टघटादिविशिष्टघटादिप्रत्यक्षमेव तादृशानुव्यवसायविषय इति
वाच्यं, जन्यत्वाद्यनुपस्थितावपि तादृशानुव्यवसायोत्पत्तेरिति
चेत्—

न । स्ववृत्तिलौकिकसन्निकर्षघटितप्रत्यक्षसामग्रीजन्यत्वसम्ब-
न्धावच्छिन्नप्रतियोगिताकघटाद्यभावविशिष्टप्रत्यक्षस्यैव तादृशानु-
व्यवसायविषयत्वे बाधकाभावात् । न चानेकपदार्थघटितस्य
तस्य सम्बन्धत्वाभावान्नैवमिति वाच्यं, सांसारिकविषयतावत्त्व-
रूपसम्बन्धत्वस्य तत्रापि सत्वात् । तस्मात्लौकिकविषयता ना-
नतिरिक्तेति दिक् ।

अत्र केचित्—प्रवृत्तेर्विषयताप्यतिरिक्तावश्यमुपेया । एका
साध्यत्वारूपविषयता । सा च यन्निष्ठकृतिसाध्यताज्ञानादिना
प्रवृत्तिस्तन्निष्ठा । तच्चासिद्धम् । घटयागपाकादिष्वेव न तु
तज्जनकीभूतकपालहविस्तण्डुलादिसिद्धमतो न तत्र सा । न च
तस्यां मानाभाव इति वाच्यं, घटादिसिद्धतादशायां(१) घटं
करोमि यागं करोमीत्याद्यनुव्यवसायोदयेन घटं करोति यागं
करोतीत्यादिव्यवहारोदयेन च तस्या आवश्यकत्वात् । अत एव
कपालहविरादेः सिद्धतादशायां कपालं करोमि हविष्करोमीत्या-
दिर्नानुव्यवसायः । न वा कपालं करोति हविष्करोतीत्यादि-
व्यवहारः । कृधातुयोगे द्वितीयायाः साध्यत्वारूपविषयतार्थकत्व-

(१) घटादेरसिद्धतादशायामिति 'क'पुस्तकपाठः ।

नियमात् । न च कृधातुयोगे साध्यताख्यविषयताया एव द्विती-
यार्थत्वे कपालतत्त्वादेः सिद्धतादशायां कपालं करोतीत्यादि-
व्यवहाराभाववत् कपालं घटवन्तं करोति तन्तुं पटवन्तं करो-
तीत्यादिव्यवहाराभावप्रसंग इति वाच्यं, साध्यवैशिष्ट्यबोधक-
पदा समभिध्याहृतकृधातुयोग एव द्वितीयायाः तादृशविषय-
तार्थक्यनियमात् । कपालं घटवन्तं करोतीत्यादौ च कपाला-
दिपदोत्तराद्वितीयाया वृत्तित्वमर्थः । मनुवन्तोत्तराद्वितीयायाश्च प्रयो-
जकत्वमर्थः । मनुवर्थश्च सम्बन्धः । तथा च कपालादिवृत्तिघट-
सम्बन्धादिप्रयोजकव्यापारकर्त्तृत्वस्यबोधः ।

द्वितीया चोपादानत्वापरनाम्नी सिद्धत्वाख्यविषयता । सा-
न सिद्धकपालहविस्तण्डुलाद्युपायनिष्ठा । कपालेन घटं करो-
मि हविषा यागं करोमीत्याद्यनुव्यवसायव्यवहाराभ्यां तत्सि-
द्धिः । अन्यथा कपालेनेत्यादितृतीयार्थानुपपत्तेः । तत्रोपादान-
ताख्यविषयताया एव तृतीयार्थत्वात् । तस्या धात्वर्थकृता-
बन्धयात् ।

न च तत्र जन्यत्वं विषयत्वं वा तृतीयार्थस्तस्य च घटया-
गादावेवान्वय इति वाच्यम् । सर्वत्र धात्वर्थ एव तृतीयार्थान्वय-
स्य व्युत्पन्नत्वात् । अन्यथा तण्डुलावयवेन तण्डुलं पचतीत्या-
दिव्यवहारापत्तेः । कपालेन घटं करोतीतिवत् कपालेन घट-
मानयतीत्यादिव्यवहारापत्तेश्च ।

न च धात्वर्थान्वितं विषयत्वमेव तत्र तृतीयार्थ इति
वाच्यम् । तथा सति घटत्वेन घटं करोति हविष्ट्वेन यागं करो-
तीत्यादिव्यवहारापत्तेः । तस्मात्तृतीयार्थस्य धात्वर्थान्वयव्युत्पन्न-
त्वेन कपालेन घटं करोतीत्यादौ प्रवृत्तेरुपादानत्वाख्यविषयतां
विना धात्वर्थे तृतीयार्थान्वयानुपपत्त्या प्रवृत्तेरुपादानत्वाख्यविष-

विषयतावादः]

प्रत्यक्षकौस्तुभः ।

२५३

यतांगीकार आवश्यकः। अत एव कपालाद्युपादानप्रत्यक्षजन्यता-
वच्छेदकमपि दुर्वचम् । उपादानताख्यविलक्षणविषयताशालिप्रवृ-
त्तित्वस्यैव तज्जन्यतावच्छेदकत्वात् । तद्धर्मावच्छिन्नं प्रत्युपादान-
प्रत्यक्षस्य घटादिजनकत्वप्रकारककपालाद्युपादानगोचरलौकिक-
प्रत्यक्षत्वेन हेतुत्वादुपादानमत्र कारणम् ।

एवं प्रवृत्तेस्तृतीयोद्देश्यताख्यापि विषयता । सा च यत्सा-
धनताज्ञानार्थीना प्रवृत्तिस्तन्निष्ठा । तच्च जलाहरणादिस्वर्गौदना-
दिरूपं फलमेव ।

न च तस्यां मानाभावः । जलाहरणार्थितया घटं करोमि
स्वर्गाथितया यागं करोमि जलाहरणमुद्दिश्य घटं करोमि स्वर्ग-
मुद्दिश्य यागं करोमीत्याद्यनुव्यवसायव्यवहारयोरेव मानत्वात् ।
तदतंगीकारे जलाहरणाय घटं करोतीत्यादौ चतुर्थ्यर्थानु-
पपत्तेश्च ।

न च तत्र विषयत्वमेव चतुर्थ्यर्थमिति वाच्यं, तथा सति
घटत्वाय घटं करोतीत्यादिव्यवहारस्याप्यापत्तेः । तस्मादुक्तरी-
त्या प्रवृत्तेरतिरिक्तविषयतात्रयमावश्यकमित्याहुः ।

अत्र प्राचीनानुयायिनः—प्रवृत्तेर्विषयतात्रैविध्ये मानाभा-
प्राचीनानुयायिनां वः । किन्तु कपालहाविस्तण्डुलाद्युपाय एव प्रवृ-
मते त्रैविध्यवि- त्तिविषयो न तु साध्यो घटादिरुद्देश्यं फलं वा
षयतायां मानाभावः प्रवृत्तेरसिद्धविशिष्टसिद्धविशेष्यकत्वनियमेनासि-
द्धघटादिविशिष्टसिद्धकपालाद्युपादानविषयकत्वस्यावश्यकत्वात् ।
प्रवृत्तिविषयत्वमेव चोपादानत्वम् । अथैवं घटं करोति यागं
करोति पाकं करोतीत्यादिव्यवहारानुपपत्तिः । कृधातुयोगे द्वि-
तीयाया विशेष्यतार्थकत्वनियमात् । अन्यथा कपालत्वं करो-
तीत्यादिव्यवहारापत्तेरिति चेत्-

न । तत्र घटयागपाकादिपदस्य कपालहविस्तण्डुलादौ
लाक्षणिकत्वात् । कृधातुयोगे द्वितीयाया विशेष्यतानुकूलत्वा-
न्यतरार्थकत्वानियमेनानुकूलत्वस्य लक्षणया तत्र द्वितीयार्थत्व-
संभवाच्च ।

न च लक्षणया शब्दप्रयोगरूपव्यवहारसमर्थनेऽपि घटा-
दिविशेष्यकत्वावगाहित्वेनानुभूयमानायाः घटं करोतीत्यादिप्रा-
त्यक्षिकप्रतीतिर्न समर्थितेति वाच्यं, तादृशानुभवस्यैवासिद्धेः ।
अन्यथा भावत्वेनानुभूयमानतमःप्रत्यक्षानुरोधेन तमसोपि
भावत्वांगीकारापत्तेः ।

न च लक्षणायां मानाभाव इति वाच्यं, घटं करोतीत्यादि-
प्रयोगानुपपत्तेरेव मानत्वात् ।

न च लक्षणाकल्पने गौरवेण लाघवादतिरिक्तविषयतास्वी-
कार एवोचित इति वाच्यं, लाघवेनातिरिक्तविषयतासिद्धेः । प्र-
तिवन्दिसइसकवलितत्वात् । एतेन प्रवृत्तिं प्रति कृतिसा-
ध्यतादिज्ञानहेतुत्वानुपपत्त्या साध्यतादिविषयतासिद्धिः । प्रवृ-
त्तिविषयत्वस्योपादानादिसाधारण्येन तदनुपगमे व्यभिचारप्र-
सङ्गादिति नव्योक्तमपि परास्तम् । सिद्धस्योपादानस्यैवासिद्धो-
परागेण प्रवृत्तिविषयत्वात् । कृतिसाध्यताज्ञानादिविषयत्वाच्च
साध्यत्वं च योगक्षेमसाधारणं जन्यत्वमेव । उद्देश्यत्वं च प्रयोज-
केच्छाविशेष्यत्वमेव । एवं च जलाहरणाय कपालेन घटं करो-
तीत्यादौ निरुक्तोपादानत्वादिक्रमेव तृतीयाद्यर्थ इति न कोऽपि
प्रागुक्तदोषः ।

वस्तुतस्तु साध्यस्यैव घटादेः प्रवृत्तिविषयत्वं नोपादानस्य
कपालादेर्न वा फलस्य जलाहरणादेः । असिद्धस्यैव स्वजन्यस्य
प्रवृत्तिविषयत्वस्वाभाव्यात् । प्रवृत्त्युपादानत्वं च प्रवृत्तिविषयज-

विषयतावादः]

प्रत्यक्षकौस्तुभः ।

२५५

नकत्वमेव । तदेव च कपालेनेत्यादौ तृतीयार्थो धात्वर्थान्वयि सा-
ध्यत्वम् । उद्देश्यत्वं च पूर्वोक्तमेव । तदेव च द्वितीयार्थः । चतुर्थ-
र्थश्च सोपि धात्वर्थान्वय्येव । प्रवृत्तिविषयताया उपादानादाव-
भावान्न प्रवृत्तिं प्रति कृतिसाध्यतादिज्ञानहेतुनायामनुपपत्तिः ।

यत्तु निरुक्तसाध्यत्वादिघटकजन्यत्वाद्यनुपस्थितावपि सा-
ध्यत्वाद्यवगाहिन्या जलाहरणाय कपालेन घटं करोमीत्याद्या-
कारकप्रतीतेरनुभवसिद्धतया साध्यतोपादानतोद्देश्यताख्यातिरि-
क्तप्रवृत्तिविषयताङ्गीकार आवश्यक इति नव्यैरुक्तम्—

तदप्यसत् । तादृशानुभवस्यैवासिद्धेः । अन्यथा व्याप्त्या-
दिघटकानामभावादौ हेतुसामानाधिकरण्यादीनामनुपस्थिता-
वपि व्याप्त्यादिप्रतीतेरनुभवसिद्धतया व्याप्त्यादेरप्यतिरिक्तत्वा-
पत्तेः । यदि च स्वावच्छिन्नसमानाधिकरणात्यन्ताभावप्रतियोगि-
तानवच्छेदकसाध्यतावच्छेदकावच्छिन्नसमानाधिकरणवृत्तित्ववि-
शिष्टस्वाश्रयत्वसम्बन्धेन धूमत्वादिकमेव व्याप्तिस्तत्र च नोक्त-
दोषः । सम्बन्धघटकोपास्थितेरनपेक्षणादिति विभाव्यते तथापि
न क्षतिः । प्रकृतेऽपि स्वाश्रयजन्यत्वसम्बन्धेन प्रवृत्तित्वमेव
साध्यत्वम् । स्वाश्रयविषयजनकत्वसम्बन्धेन तदेवोपादानत्वम् ।
स्वाश्रयप्रयोजकेच्छाविशेष्यत्वसम्बन्धेन तदेवोद्देश्यत्वमित्यस्य
सुवचत्वात् । एवं चातिलाघवमपि । एकस्यैव सम्बन्धभेदेन व्य-
वहारभेदजनकतया एकैव निर्वाहादिति निपुणमालोचनीयम् ।

नन्वेवं ज्ञानादिविषयताप्यतिरिक्ता मास्तु । ज्ञानादिरूपविष-
यतयैव निर्वाहसम्भवात् । तथाहि विशिष्टबुद्धौ तावत्प्रतियोगि-
त्वानुयोगित्वयोर्मानं स्वीक्रियते । घट इति ज्ञाने च घटत्व-
विषयतानिरूपिता प्रतियोगित्वस्य विषयता तन्निरूपिता सम-
वायस्य तन्निरूपितानुयोगित्वस्य तन्निरूपिता घटस्य । तत्र च प्र-

तियोगित्वानुयोगित्वविषयतयोरपि परस्परं निरूप्यनिरूपकभावं स्वीक्रियते ।

एवं च सामान्यतो विषयता ज्ञानरूपैव । सैव स्वनिरूपित-
त्वस्वनिरूपितानुयोगित्वविषयत्वानिरूपितत्वोभयसम्बन्धेन प्र-
तियोगित्वविषयताविशिष्टा विषयताप्रकारतास्वनिरूपितत्वस्व-
निरूपितप्रतियोगित्वविषयत्वाऽनिरूपकत्वोभयसम्बन्धेनानुयो-
गिताविषयताविशिष्टाविशेष्यता । उक्तयोः प्रकारताविशेष्यत-
योस्संसर्गत्वनिरूपितत्वमपि विशेषणं देयम् । तेनानुयोगित्वस्य
विषयता न प्रकारता । प्रतियोगित्वस्य च न विशेष्यता प्रसज्यते ।
संसर्गता च परस्परनिरूपिताभ्यां प्रतियोगित्वानुयोगित्वविषय-
ताभ्यां निरूपिताविषयतेति सर्वनिर्वाहात् । निरूपितत्वादिकं
चातिरिक्तमनतिरिक्तं वेत्यन्यदेतत् । विषयतातिरिक्तत्ववादि-
नापि तदतिरिक्तत्वाभ्युपगमात् । अत एव घटपटावित्यादिसमू-
हालम्बनादीनां भ्रमत्वाद्यापत्तिरपि पूर्वोक्ता निरस्तेति चेत्-

अस्तु ज्ञानादिविषयताप्यनतिरिक्ता तत्राप्यस्माकमग्राहाभा-
वात् । प्राचीनविद्वेषिणां नवीनानामेव तत्राग्रहात् । मि-
श्रादीनामप्यत्रैव पक्षे स्वारस्याच्चेति वदन्तीत्यधिकमूहं सुधी-
भिरित्यलं विस्तरेण ।

प्रत्यक्षचिन्तामणिमिश्रदीधित्यादिप्रबन्धानवलोक्य भूयः ।

संक्षेपतो वर्णितमत्र सम्यक् प्रत्यक्षतत्वं बहुयुक्तियुक्तम् ॥

इति श्रीमत्पदवाक्यप्रमाणज्ञश्रीमन्सुकुन्दपण्डिता-
त्मजपुणतामकरोपनामकमहादेवपण्डितविरचिते
श्रीन्यायकौस्तुभे प्रत्यक्षकौस्तुभः समाप्तः ।

प्रत्यक्षकौस्तुभस्य शुद्धिपत्रम् ।

पृष्ठे पङ्क्तौ अशुद्धम् ।

शुद्धम् ।

१	८ -शास्त्री-	-शास्त्र-
२	४ प्राची-	प्राची-
२	६ -ति । वि-	-ति वि-
२	१६ मङ्गलस्व-	मङ्गलत्व-
२	२४ अनुपत्ते-	अनुपपत्ते-
३	१२ द्वयमु-	द्वयमप्यु-
३	१६ पदास-	यदा स-
३	१७ ग्रहः	ग्रहम्
३	१८ -षयताभा-	-षयाभा-
४	६ -षयिता-	-षयता-
५	१९ -चाररूपघ-	-चारद्वयघ-
६	१ -नेना	-ने ना-
६	९ -त्वे न	-त्वेन
६	११ -ज्ञानवि-	-ज्ञानग्रहवि-
६	१४ -न्यवि-	-न्यत्ववि-
६	२० -यद्-	-पाद्-
७	४ तद्ध-	तद्ध-
७	५ -यं स-	-यस-
७	१५ -णा-	-ण-
७	१६ -नवि-	-नावि-
८	१४ -साध्या-	-साध्यता-
९	१२ प्रमात्ता-	प्रमता-

पृष्ठे पङ्क्तौ अशुद्धम् ।

शुद्धम् ।

६ १७ -ह वा-

-हे वा-

९ १६ स्वयन्तत्रप्रमाणेत्यादि 'ख'

पुस्तकपाठो न सम्यक्

१० २० -पाभावात्

-पासम्भवात्

१० २१ -कशि-

-कहेतुप्रविष्टशि-

११ ६ -जानीय-

-जातीय-

१२ १५ -येन

-ये न

१३ ६ -हारौ-

-हारौ-

१३ २० -पा

-पा-

१४ १८ -क्यात् ।

-क्यात्

१५ २ प्रवृत्त्यनुत्पत्त्येति 'ख'पुस्त-

कपाठः ।

१५ ५, १७ -लेन

-ले न

१५ ६ -ताप-

-ताप-

१५ २१ -गो दृष्टं

-गोऽदृष्टं

१५ २४ -त्वरूपे वे-

-त्वस्त्येवे-

१६ १ सामानाधिकरण्यानां

×

१६ २१ -त्यर्थः

त्यर्थः

१७ ७ भावे वेत्यारभ्य सम्भवा-

दित्यन्तोग्रन्थः 'ख'पुस्त-

के नास्ति

१७ १३ -देशः । स-

-देशः । स-

१७ १४ -ताव-

-ताव-

१७ १७ -रिणिः

-रिणिः

१७ २२ तत्त्वौ-

न त्वौ-

शुद्धिपत्रम् ।

३

पृष्ठे पङ्क्तौ अशुद्धम् ।	शुद्धम् ।
१८ १३ -न्द्रे	-न्द्रं
२० १४ सर्वो वा वा-	सर्वाङ्गवा-
२० १४ -मापन्नं गोचरं प्र-	-मापन्नगोचरप्र-
२१ ५ -तेन	-नेन
२३ १० -पा । व्या-	-पा व्या-
२६ २० -त्त	-त्त
२७ ८ -त्वानेनै-	-त्वा तेनै-
२९ १ -वस-	-वः स-
२९ ४ न चैव	नन्वेव
२९ १० -द्य घ-	-द्यघ-
२९ २२ -णप्र-	-णाप्र-
३० २२ -त्वे	-त्वं
३२ १ -हे सा	-हसा
३२ ९ ज्ञानास्क-	ज्ञानानास्क-
३२ २१ -त्ताडु-	-त्ताबु-
३२ २१ -नां	-ना
३२ २२ -त्वेन हे-	-त्वेन तत्र हे-
३३ २२ -सिद्ध	-सिद्धि
३६ १ -त्येवं	-त्यव
३६ १२ -ताया	-ता या
३७ १९ तदभेदेऽपि	तदभेदेन तदभेदेऽपि-
३७ २४ -वप्र-	-ताप्र-
” ” -त्वत्व-	-त्कत्व
४० १ -णक-	-णताक-
४१ ४ -तरे-	-तेरे-

पृष्ठे पङ्क्तौ अशुद्धम् ।	शुद्धम् ।
४१ १७ अत्र	अत्र
४२ ३ मतेन	मते न
४२ ७ -त्वज्ञान	-त्वज्ञानस्य ज्ञान-
४४ १ -लाघ	-लाघ
४४ १ -त्वेनाव-	-त्वेनानव-
४४ १७ न तु	न तु
४६ ९ -च्च । त-	-च्च त-
४६ १९ -त्तव्या-	-त्तद्व्या-
४७ ९ -तोऽश्व-	-ताश्व-
४८ ५ न	तेन
४८ ८ -वः । प्र-	-वः प्र-
४८ २१ विशेष्यत्व-	-विषयत्व-
५० ९ -सिद्धप्र-	-सिद्धत्वं यच्च प्र-
५० ९ -भावत्वे	-भाववत्त्वे
५१ १० स ध-	सध-
५१ १३ -नफ-	-नमफ
५१ २१ स ध-	सध-
५२ ६ -दि-	-दे-
५२ २५ -विषय-	-विषयि-
५३ २४ शेष्य-	शेष्यि-
५३ २५ घट	पट
५४ ७ -षयि-	-षय-
५४ ११ -धः । स्व-	-धः स्व-
५४ १२ ते लौ-	तेलौ-
५५ ६ -शी-	-शी-

शुद्धिपत्रम् ।

५

पृष्ठे पङ्क्तौ अशुद्धम् ।

शुद्धम् ।

५५	८ -केन	-के न
५५	९ -न्त्यं ज्ञा-	-न्त्यज्ञा-
५५	९ -क्ता प्र-	-क्ताऽप्र-
५६	१५ -ज्झा-	-ज्झा-
५६	२२ घट	पट
५७	१२ -न्या-	-न्यां-
५८	१० -रन्य-	रप्यन्य-
५९	१९ -ज्ञानतद्वि-	-ज्ञानाद्वि-
५९	२० -मता ज्ञा-	-मत्ताज्ञा-
५९	२३ -यवोप-	-यवोपप-
६०	२ -वता- ; -मिति-	-वत्ता- ; -मिते-
६०	२४ -तज्ज्ञात-	तज्ज्ञान-
६१	२१ न कदा	-नैकदा
६३	८ -माण्या-	-माण्य-
६३	२३ -न्ना-	-न्न-
६५	७ -मन्ना-	-मत्ता-
६५	२० -स्याप्रा-	स्य प्रा-
६५	२१ -नं विशेष्य	नं, विशेष्य
६६	४ -त्रं त	-त्रं न त-
६६	१० -टत्वविशेष्यत्व-	-टविशेष्यकत्व-
६६	१७ -न्तुके हे-	-न्तुकहे-
६७	४ वता नि-	-वत्तानि-
६७	१७, २३ -णसं-	-णासं-
६८	१९ -णाया-	-णाद्-य-
६९	२० -त्वधी-	-त्वनधी-

पृष्ठे पङ्क्तौ अशुद्धम् ।

शुद्धम् ।

७०	२ -न्नेन-	-न्ने न
७०	९ एवं	एव
७०	१५ रङ्गत्वादिमन्त्राया	रजतत्वाभाववत्तया
७१	५ -णान्नि-	-णतावन्नि-
७३	१५ -त इ-	ते इ-
७४	१४ -तीस	-तीयस-
७४	२२ -शतादृशप्र-	-शप्र-
७५	२३ -सि-	-से-
७६	२२ -नाख्या-	-नख्या-
७८	५ -य्येवा-	-य्यैवा-
७८	१३ -वो ख्या-	-वोऽख्या-
७६	१२ -पदं	-पादं,
७९	१४ -ह्नि वा	-ह्निवा-
७९	२२ -भावो	-भानो-
७९	२३ -वं	-नं
७९	२५ -प्यनु ; मननात्तुम-	-प्यननु ; मम नानुम-
८०	१७ तद्धर्मा-	ननु तद्धर्मा-
८०	१८ न तु तद्धर्मा-	तद्धर्मा-
८०	२२ -भावत्वा-	-भाववत्त्वा-
८०	२३ -त्वे नतु	-त्वं, न तु
८१	१० -न्ना मा-	-न्नाभा-
८१	२४ -मनु-	-मननु-
८३	१४ -कस्या-	-कत्वस्या-
८४	२५ शशि-	-श शि-
८५	३ -भाव-	-भान-

शुद्धिपत्रम् ।

७

पृष्ठे पङ्क्तौ अशुद्धम् ।

शुद्धम् ।

८६ ६ -रभ्यु-

-रनभ्यु-

८७ ८ श्यां

-श्या

८७ १० -मे ता-

-मे

८७ १७ -द्धेः । त-

-द्धेः त-

८८ १४ -यादि-

यादिघटित-

८९ १५ -तां ज्ञानाभावक-

-त्ताज्ञानाभावकू-

८९ २२ निश्चाय

-निश्चय

९० १ हस-

-हास-

९० १७ गर्गि

-गर्ग-

९१ १ -षत्वा-

-षयत्वा-

९१ ३ त्ति-

-ति-

९१ १४ -यकथ-

-यध-

९१ १७ रजतत्वादि

रजतमित्यादि

९१ १८ च । दो-

-च दो-

९१ १९ -स्यापत्ति

-स्याद्यापत्ति-

९१ २१ शाज्ञा-

-शज्ञा-

९१ २३ -त्ति सा-

-र्त्तिसा-

९१ २४ स्यैव

-स्यैव

९१ २५ -द्धाज्ञा-

-द्धा ज्ञा-

९२ २ त्वा-

-त्व-

९२ ४ -ष्टोभ-

-ष्ट उभ-

९२ ५ धा वि-

-धोवि-

९३ १४ -णास-

-णस-

९३ १४ -मेन त-

-मे त-

९४ ३ -त्पादि-

-त्पाद-

पृष्ठे पङ्क्तौ अशुद्धम् ।

शुद्धम् ।

२४ ८ तत् ।

तत्

२४ १३ -पत्ति-

-पपत्ति

२५ १४ -या सा-

-याऽसा-

२५ २३ -त्वसा-

-त्व-

२६ १४, १६ -षा-

-ष्वा-

२६ २२ -ति ।

-ति

२८ २० -ति ।

-ति

२९ ७ -ता न

-ताया न

२९ १४ -लेन

-ले न

१०० २ -वस्त्वा-

-वह्व्या-

१०१ २२ -गोऽपि

-गेऽपि

१०२ ६ -पग्र-

-पाग्र-

१०२ १६ -तयि-

-तीय

१०५ १४ -त्मनः सं-

-त्ममनःसं-

१०५ २५ -सेन

-से न

१०६ ३ -त्वेन

-त्वं न

१०६ १२ -स्याहे-

-स्य हे-

१०७ १७ -वान्ना-

-वाना-

१०८ १३ -क्षा-

-क्ष-

१०८ २४ -तैना-

-तैऽन-

१०९ ६ -ते । त्व-

-ते । तथा हि त्व-

१०९ २० -तवि-

-तस्त्ववि-

११० १ वायः स्प-

वायुस्प-

११२ ९ प्रति

प्रति

११२ ११ प्राण

घ्राण

शुद्धिपत्रम् ।

६

पृष्ठे पङ्क्तौ अशुद्धम् ।

शुद्धम् ।

११२ १४ त्वज-	त्वं ज-
११३ १ वत्समवेतस	वत्स-
११३ ५ दात्वे	-दात्मत्वे
११४ १७ ग्री । तत्र	ग्री तत्र,
११४ १७ ये न	-येन
११४ २५ न्न प्र-	न्नं प्र-
११६ १५ नाया भावनायाः	नायाः
११६ १७ मात्म-	-मनात्म-
११६ १७ णासम्भवात् ।	-णासम्भवात्
११६ १८ याः प्रा-	-या अप्रा
११६ २० दुर्वचनया	दुर्वचतया
११७ १ हेण-	हेन
११७ ५ समवे-	समवे-
११८ १७ मिति । अ-	मिति अ-
११८ १८ ताक-	ता क-
११९ २ रवनो-	-रमनो-
२१९ ९ दिति	-दिति ।
११९ २३ स्य स	-स्य सास-
१२० १७ वे न	-वेन
१२० १७ णसं-	-णासं-
१२० १९ षियैः	-विषयैः
१२१ १८ करणतायाः सुखादिप्रत्य-	०
क्षे मनसः	
१२१ १८ त्वे चास्य	-त्वस्य च
१२२ १० जकं	-जनकं

१०

शुद्धिपत्रम् ।

पृष्ठे पङ्क्तौ अशुद्धम् ।

१२३ १६ दिना, चक्षुः-

१२५ १४ -त्तेदु-

१२६ २ -तया-

१२६ ५ -तद्भ-

१२६ १४ ये प्र-

१२६ १६ -लेना

१२६ १७ -त्तिः ।

१२६ १८ मते

१२७ ६ -न्धे स-

१२७ ११ -स्याप्य

१३० १ -ज्ञानं प्रति

१३० १६ -द्धया-

१३१ ६ इति ।

१३२ ११ तीति ।

१३३ १२ -णता-

१३३ १६ नन्वेवं

१३४ २० तन्वता

१३४ २२ -को-

१३४ २४ -द्धा-

१३५ २३ -म्बन्ध

१३६ ११ न विशेषण-

१३७ १४, १५ साध्व

१३७ २३ -त्तिप-

१३८ ३ -णामे-

शुद्धम् ।

दिना, द्रव्यसमवेतसमवेतचाक्षु-

षत्वाद्यवच्छिन्नं प्रति चक्षुः-

-त्तेर्दु-

-ताया-

-तद्भे-

-यप्र-

-ले ना-

-त्तिः

मतं

-न्धस

-स्याव्याप्य

-ज्ञानं

-द्धया

इति

-तीति

-णतान्य-

नत्वेवं

तन्त्वा-

-क्तयो-

-द्धया-

-म्बद्ध

न विशेषणविशेषण-

साध्य

-त्ति, प-

-णामे-

शुद्धिपत्रम् ।

११

पृष्ठे पङ्क्तौ अशुद्धम् ।

शुद्धम् ।

१३८	१३ .हेन	.हे न
१३९	१७ पठान्त	पठप्रति
१४०	१ .रवा	.रावा.
१४०	९ .तत्रा-	तन्ना.
१४०	११ .विशि.	.वि.
१४०	१४ .णत्वम् ।	.णत्वं
१४०	१६ ते । उ.	.ते उ.
१४०	१८ .त्वम् । क्रि.	.त्वं क्रि.
१४०	१८ .णं वि.	.णम् । वि.
१४१	९ .स्वव्य.	.स्वाव्य.
१४२	१८ .भावा.	.भाव.
१४३	१६ .टासा.	.टादिसा.
१४३	१६ तत्प-	तदुघ-
१४३	१७ .वात्स्या	.वानस्या
१४४	४ .तस्यान	तस्मान्ना.
१४४	१२ .न्मदम्	.न्मन्दम्
१४४	१३ .व्यप.	.व्यय.
१४६	३ .तो भा.	.तोऽभा.
१४६	५ .वचु	.वडु-
१४६	१५ प्रति	प्रती.
१४७	८ .मवाय-	.मय-
१४८	१४ ति तत्र	.ति । तन्न
१४८	२५ .गिकत्व	.गित्व
१४९	८ .न वि.	.नस्य वि.
१५०	६ .कार.	.कारि.

१२

शुद्धिपत्रम् ।

पृष्ठे पङ्क्तौ अशुद्धम् ।

शुद्धम् ।

१५१	१९ णवि-	-णावि-
१५१	२२ -हितप-	-हिताप-
१५२	५ -मन्त-	-मनन्त-
१५२	७ -ग्रा-	-भा-
१५२	१३ -रूपे	-रूपं
१५२	१५ -त्वध-	-त्वं, ध-
१५२	२१ णो	-णां
१५३	५ योनोत्पत्तिः	तेनोत्पत्तिः
१५३	१६ -क्ख्या-	-क्ताख्या-
१५४	९ एते नशतावा	एतेन स्तां वा
१५४	१० दाषा	देशा
१५४	११ -घो-	-घो-
१५४	१५ -षेऽपि	-षोऽपि
१५५	५ -त्तेः । का-	-त्तेः का-
१५५	७ -णास-	-णस-
१५५	९ -क्षण-	क्षणा, लक्षण
१५५	९ -स्य वि-	-स्यावि-
१५५	१२ ति । स-	-ति स-
१५५	२४ -द्यन्ता-	-द्यत्यन्ता-
१५६	६ -य्यका-	-य्यका-
१५७	१६ -नो पू-	-नः पू-
१५७	१६ -वाङ्ग्ये-	-वाङ्ग्ये-
१५७	१८ -ना-	-नां-
१५७	२१ -द्यान-	-द्या-
१५८	७ -त्तिवि-	-त्तिवि-

शुद्धिपत्रम् ।

१३

पृष्ठे पङ्क्तौ अशुद्धम् ।

शुद्धम् ।

१५८	१६	द्वौ	द्वौ
१५८	१६	गा-	ग-
१५८	२०	येन	ये न
१५८	२१	यस्त-	यविस्त-
१५९	१४	कस्य न	कस्य । न
१५९	२०	इन्वि	इन्द्रिय
१६०	१	नेह-	नं हे-
१६०	१७	दौ प्र	दौ न प्र-
१६१	६	ब्ध्यौ	ब्ध्यौ
१६१	९	दक-	दकक
१६२	२	सोन-	सन्नि-
१६४	७	तावि-	तवि-
१६४	१८	चन-	चान-
१६६	६	वादिति	नादिति
१६७	२५	नेवे-	नैवे-
१६९	२१	नादि-	नत्वादि-
१७०	१२	क्षुसं-	क्षुस्सं-
१७४	८	निर्ण-	कनिर्ण-
१७५	२३	हिवि-	हिर्वि-
१७७	१९	नाभा-	नेऽभा-
१७७	२३	लेने-	ले ने-
१७८	१७	मे नो	मेनो-
१७९	७	त्वेने	त्वेन ने-
१७९	८	पिन प्र	पि प्र-
१७९	१०	का । अ-	का स-

१४

शुद्धिपत्रम् ।

पृष्ठे पङ्क्तौ अशुद्धम् ।	शुद्धम् ।
१८० २५ .पस्या-	.यस्या-
१८१ ८ .रभा-	.राभा-
१८१ १२ .नेनो-	.ने नो-
१८१ १४ घट ध्वं-	घटध्वं-
१८२ ८ .णवृ-	णावृ-
१८२ २३ .धिक-	.नधिक-
१८२ २५ त्तिमत्वात्	त्तित्वात्
१८३ ६ वद्य-	.वाद्य-
१८४ ९ .ण-	.णं-
१८४ १५ .कत्वो-	.कं स्वो-
१८४ १६ .त्वम् ।	.त्वं
१८६ ७ .त्याप-	.त्यादिकार्योपप-
१८६ ८ -व । वि-	.व वि-
१८६ १४ .मे तदेव न	.मे, तदेव न,
१८६ १५ मेऽप्यव्या-	.मय्यव्या-
१८८ ४ न । एवं	.न एवं
१९१ ८ .द्धौ वा-	.द्धयै वा-
१९२ ३ .पि-	.यि-
१९३ १२ .मेव	.मेवं
१९६ २ .भावात्	.भानात्
१९६ १४ .यमा-	.य भा-
१९७ ४ .यमा-	.य भा-
१९७ ९ .मान-	.भान-
१९९ २१ .ष्यता-	.ष्यत्वाख्यविषयता
२०१ १० सिद्धेर्न	.सिद्धेन

शुद्धिपत्रम् ।

१५

पृष्ठे पङ्क्तौ अशुद्धम् ।

शुद्धम् ।

२०२ २३ -क्तिप्र-

क्तिवृत्तिप्र-

२०५ ८ -द्वि-

-द्वि-

२०८ १० ग्या

ग्रा-

२०८ १३ वात्

नात्

२१२ १४ मयुक्तम् ।

प्रयुक्तं

२१३ ७ बोध्य

बध्य

२१५ २२ कः । स्व

कः स्व

२१६ ७ यम् । विशेष्यं

यं विशेष्यं

२१७ १५ श्या-

ज्ञा-

२१७ २२ वाचस्पतिमिश्रैः

पक्षधरमिश्रैः

२१८ २ ण्ट्य-

ष्ट्या-

२१९ ४ -बु विशिदी

बुद्धिविशिष्ट-

२१९ ६ णम् ,

णं

२१९ ६ शिष्टं

-शिष्टे

२२० ४ ष्ट्वै

ष्ट्वै

२२० ११ तदनु-

-तदु-

२२० १३ प्रकारता

कारणता

२२१ ११ स्य तादृशविषयताशा-

लित्वे बाधकाभावेन

तथावक्तुमशक्यत्वात् । न

च भवन्मतेऽपि तादृशप-

रामर्शं

०

२२३ १५ तासा

तसा-

२२४ १० कोषा

-कोट्या-

२२५ ४ वा । प-

-वाप-

२२५ २२ त्वफ-

-त्वक-

१६

शुद्धिपत्रम् ।

पृष्ठे पङ्क्तौ अशुद्धम् ।	शुद्धम् ।
२२८ २ -कमस्ति	मस्ति
२२८ १५ -वेन	नेन
२२९ ६ मेर्दु-	सिर्दु-
२२९ १० रोधि	रोध-
२२९ २२ पत्या	यत्या
२३१ १५ च्यं, व्या	-च्यम्, अव्या-
२३५ २० नेऽनु	न उ-
२३८ २३ पट-	घट-
२४० ७ कतुमश-	कं श-
२४१ १८ ममप्य-	मय्या-
२४५ ३ संसर्गतायाः संसर्ग-	संसर्गतायाः संसर्गनिष्ठावच्छे- दकतारूपतया संसर्गावच्छि- न्नत्वस्य च संसर्ग-
२४५ १३ तातै-	-तावतै-
२४६ १० स्यैव	-स्यैव
२४७ ४ रक्त्वा-	-रत्वा-
२४८ १९ णासं-	-णसं-
२४९ २० ,,	”
२५१ १७ छम् । घटयागपाकादिष्वेव छं घटयागपाकादि	
२५२ ११ न सि-	तु सि-
२५३ २ -पि दु-	-पि नदु-
२५३ १९ त्रैविध्यविषयतायां	विषयतात्रैविध्ये
२५४ ६ नायाः	-ना
२५४ १३ -द्धेः । प्र-	-द्धेः प्र-
२५५ १ -पि सा-	-यि, सा-
२५५ २३ मां-	-मां-

INDEX.

अख्यातिं ७६, ७८, ८९, ९२,	आलोकस्य लक्षणम् १००
अजसंयोग १२२	इत्थम्भूतलक्षणे २१५
अतिदेश २१-२३	ईश्वरानङ्गीकर्तृमीमांसकमतम् ५५
अतिरिक्ताभावाङ्गीकारे	उत्तरस्य लक्षणम् १४७
आपत्तिः १५५	उद्देश्यताख्यविषयता २५३
अनिर्वचनीयाख्यातिः ७६, ९२, ९४	उपनीतभानम् ४८, २४०, २४८, २५०
अनुमानपरिच्छेद २३७	उपादानविषयता २५२
अन्यथाख्याति ७६, ९२, ९४	उपाध्यायमतम् ८०
अन्यथाख्यात्यङ्गीकर्तृभट्टमते ५८	ऊहसिद्धिः २०-२१
अपेक्षाबुद्धि ४८, १३८, १२२	कर्मजसंयोग १०५
अभावलक्षणम् १६०	ख्यातिपञ्चकम् ७६-७७
अभावप्रत्यक्षे हेतुः १२५	गुरुमतम् ८२-८०
अभावसमवाययोः स्वरूप-	चतुष्टयसन्निकर्ष १३३
विचारः १२३	चरमलक्षणम् १४७
अभावस्यातिरिक्तत्वव्यवस्था १५०	जल्प ५६
अभिघात १०८	ज्ञा ' प्रत्यक्षमिति' मुरारिमिश्राः ४१
अर्थाध्याहारवादिनो गुरोर्मतम् ४८	ज्ञानलक्षणाप्रत्यासत्ति १७१-७५,
अवयविनि पूर्वपक्षः १५०-५१	१८६, १८९
अलौकिकसन्निकर्षः १६६	ज्ञानस्य स्वप्रकाशत्ववादिनो गु-
अश्वमेध २७	रोर्मतम् ४०-४१
असत्ख्याति ७६	ज्ञानातीन्द्रियत्ववादिनो भट्टस्य
आचार्यमत २५	मतम् ४१
आद्यलक्षणम् १८२	ज्ञातता ५८, २०७
आत्मख्याति ७६	ज्ञातताखण्डनम् २०७
	तृणारणिमणिन्याय २६

त्रिपुटीप्रत्यक्षवादिनो गुरवः २०८

बुद्धिः २८, १०=

बुद्धौ विश्रान्तिः १११

दर्शपौर्णमास १८-१९

दर्शादिः ९

दाक्षायणी १

द्वित्वप्रक्रिया १३=

धाराबाहिकबुद्धि १४३

ध्वंसविचार १५२-१५३

निर्णयलक्षणम् २२४

निर्विकल्पम् ७६, ११४, १२०-१२१,

१६४-२५, १२७, १२९, २०१-०३,

२१५

निर्विकल्पकविभागः २१५

निर्विकल्पके प्रश्नाः १६४

निर्विकल्पकलक्षणम् १२४

निर्विकल्पकीयविषयता २४१-२४३

निषादस्थपत्यधिकरणम् १८९

नोदनम् १०८

पञ्चान्यतमसम्बन्ध १३५-१३६

परतो ग्राह्यत्वे संशयः ६४

परतो ग्राह्यत्वसाधकानुमानम् ६६

परस्त्ववादः ३४

पक्षता प्राचीनमते ९

पक्षधरमिश्रग्रन्थव्याख्या ३

पक्षधरमिश्रमतम् ४१

पाकविचारः १३२

पुटपाकदशा १०२

प्रत्यक्षप्रमाभेदः ९७

प्रत्यक्षविभागः १९४

प्रत्यासत्तिविचारः १६६

प्रमाणलक्षणम् ९५

प्रमात्वम् ७०, ७५-७६

प्रमात्वविचारः ७०, ७४

प्रमात्वभ्रमत्वविचारः ७६

प्रमात्वविचारः-माध्यमिकमते ३२

प्रवृत्तिविषयता २५१, २५५

प्रागभावविचारः १३७-१३९

प्रागभावसिद्धिः १८५

प्राभाकरी सरणिः १७

भावनाविचारः २३

भविष्यस्य लक्षणम् १४७

भाट्टीसरणिः २०

भेदाभेदविचारः १३१-३३

भ्रमः ७१, ७५-७८, ८०-८२, ८९,

९१-९२, ९४

भ्रमः गुरुमते ७८

भ्रमः नव्यगुरुणां मते ९१

भ्रमः नव्यनैयायिकमते ९२

भ्रमः वेदान्तमते ९२

मङ्गलत्वं जातिः २

मङ्गलस्य नानाविधत्वम् २

मङ्गलस्य समाप्तिहेतुत्वे किं मा नम् ३	वाजपेय २७
मङ्गलबोधकवेदानुमानम् ९	वायुप्रत्यक्षे दीधितिकारानुयायि- नो नव्याः १०७
मङ्गलस्य विघ्नध्वंसद्वारासमाप्ति जनकत्वम् २४	वायुप्रत्यक्षे नव्याः १०७
मणिकार १	विशिष्टबुद्धि १९९-२००, २१६, २४२
मणिमन्त्रौषधिन्याय ६	विशेषणतासन्निकर्ष १३५
मनसि आक्षेपः ११९	विषयताभेदः, २३८-२३९, २४३
मनसि श्रुतिः प्रमाणम् १२२	वैभाषिकाः ७७
मनसाऽणुत्वविचारः १२०	वैभाषिकमतप्रतिपादनम् ७७-७८
मनसा विभुत्वविचारः १२०	वैभाषिकमतखण्डनम् ७८
मनसो विभुत्वखण्डनम् १२०	वैदिकवाक्यस्थले निरपेक्षसाध- नत्वमेव तृतीयार्थः २८
मनसः सिद्धावनुमानम् १२१	शक्तिः २
मनसः स्वरूपम् १२२	शब्दभावना २१८
मनः-एकशरीरे एकमेव १२०	शितिकण्ठ १
महाप्रलय १८२	शिष्टलक्षणम् १०-१३
माध्यमिकाः ३१-३४	सत्कार्यवाद २०८
मीमांसासिद्धान्त १४-१५	सत्प्रतिपक्ष ५९
मुकुन्द १	समवायः ६९, ७३
योगजधर्मसन्निकर्ष १९२	समवायलक्षणम् १२३, १३३
योग्यानुपलब्धिः का १६०-१६१	समवायसिद्धिः १२३-१२४
लौकिकसन्निकर्ष ९७-१००	समवायस्य प्रत्यक्षत्वम् १२६
लौकिकविषयता २४८, २५०, २५१	समवायस्यातीन्द्रियत्वम् १२६
लौकिकविषयताङ्गीकारखण्डनम् २४२	समवायविचारः (नैयायिकभट्ट- मत) १३०
वर्त्तमानलक्षणम् १४७	

समवायस्यैकत्वे आपत्तिः १२७
 समर्पि प्रति कारणत्वम् २६
 सम्प्रदाय ७३, १०७, १६९, १९३-९४
 सविकल्पक १९४-१९६, १९८, २०७
 सविकल्पकविभागः २१५
 सविकल्पकभेदाः २१९
 साध्यत्वाख्यविषयता २५१
 सामान्यलक्षणा ५७, १७१-१७३,
 १८१, १८५-८६, १८०
 सामान्यलक्षणप्रत्यासत्तिः १९७
 सिद्धसाधनम्, ५७-५९, ६१, ६६, ६७
 सिद्धत्वाख्यविषयता २५२
 सुवर्णतैजसतावादः (मीमांस-
 कमते) १००
 ,, नव्यमते १०२
 ,, नैयायिकमते १०१

,, ग्रन्थकारमते १०१
 सषुप्तिकाल १२१
 सौत्रान्तिकाः ७७
 सौत्रान्तिकमतप्रतिपादनम् ७७
 सौत्रान्तिकमतनिरासः ७७
 स्वतो ग्राह्यत्वाक्षेपः (मुरारिमिश्र-
 मते) ६२
 स्वतस्त्वसमर्थनशुक्तिः (मीमांस-
 कमते) ३४, ६९
 स्वतस्त्वे दूषणम् (नैयायिकमते)
 ६२, ६९,
 स्वप्रकाशवादी गुरुः ४०
 स्वप्रकाशवादिनां गुरोर्मतं (ज्ञा-
 नस्य) ६२
 क्षणलक्षणम् १८३

THE PRINCESS OF WALES SARASVATI BHAVANA TEXTS.

Edited by

GOPINATH KAVIRAJ, M. A.

- No. 1—The Kiranāvālī Bhāskara, a Commentary on Udayana's
Kiranāvālī, Dravya section, by Padmanābha Miśra.
Ed. with Introduction and Index by Gopinath Kaviraj, M.A.
Rs. 1-12
- No. 2—The Advaita Chintāmaṇi, by Raṅgoji Bhaṭṭa,
Ed. with Introduction etc. by Nārāyaṇa Śāstri Khiste
Sāhityāchārya. Rs. 1-12
- No. 3—The Vedānta Kalpalatikā, by Madhusūdana Sarasvatī.
Edited with Introduction etc. by Rāmājñā Pāṇḍeya Vyākaraṇāchārya.
Rs. 1-12
- No. 4—The Kusumāñjali Bodhanī, a Commentary on Udayana's
Theistic Tract, Nyāya Kusumāñjali, by Varadarāja.
Ed. with Introduction etc. by Gopinath Kaviraj, M.A., Rs. 2-0
- No. 5—The Rasasāra, a Commentray on Udayana's Kiranāvālī, Gūṇa
Section, by Bhaṭṭa Vādindra.
Ed. with Introduction etc. by Gopinath Kaviraj, M.A. Rs. 1-2
- No. 6—(Part I)—The Bhāvanā Viveka by Maṇḍana Miśra, with a Com-
mentary by Bhaṭṭa Umbeka.
Ed. with Introduction etc. by M. M. Gaṅgānātha
Jhā, M. A., D. Litt. Rs. 0-12
- No. 6—(Part II)—Ditto Ditto Rs. 0-12
- No. 7—(Part I)—The Yoginīhr̥daya dīpikā, by Amṛtānanda Nātha,
being a Commentary on Yoginīhr̥daya, a part of
Vāmakeśvara Tantra.
Ed. with Introduction etc. by Gopinath Kaviraj, M.A.
Rs. 1-8
- No. 7—(Part II) Ditto Ditto Rs. 1-4
- No. 8—The Kāvyaḍākinī, by Gaṅgānanda Kavindra.
Ed. with Introduction etc. by Jagunnātha Śāstri Hoshing
Sāhityopādhyāya. Rs. 0-10

- No. 9 —(Part I)—The Bhakti Cha ndrikā, a Commentary on S'āṇḍilya's
 Bhaktisūtras, by Nārāyaṇa Tirtha.
 Ed. with a Prefatory Note by Gopinath Kaviraj, M.A.
 Rs. 0-15
- No. 10—(Part I)—The Siddhāntaratna, by Baladeva Vidyābhūṣaṇa.
 Ed. with a Prefatory Note by Gopinath Kaviraj, M.A.
 Rs. 1-2
- No. 10—(Part II)—Do. Do. Rs. 2-12
- No. 11—The S'rī Vidyā Ratna Sūtras, by Gauḍapāda, with a Com-
 mentary by S'āṅkarāraṇya.
 Ed. with Introduction etc. by Nārāyaṇa S'āstri Khiste
 Sāhityāchārya. Rs. 0-9
- No. 12—The Rasapradīpa, by Prabhākara Bhaṭṭa.
 Ed. with Introduction etc. by Nārāyaṇa S'āstri Khiste
 Sāhityāchārya. Rs. 1-2
- No. 13—The Siddhasiddhānta Saṅgraha, by Balabhadra.
 Ed. with Introduction by Gopinath Kaviraj, M. A. Rs. 0-14
- No. 14—The Trivenikā, by Āśādhara Bhaṭṭa.
 Ed. with Introduction by Baṭukanātha S'armā Sāhityo-
 pādhyāya, M. A. and Jagannātha S'āstri Hoshing Sāhityo-
 pādhyāya. Rs. 0-14
- No. 15—(Part I)—The Tripurārahasya, (Jñāna Khaṇḍa)
 Ed. with a Prefatory Note by Gopinath Kaviraj, M.A.
 Rs. 0-14
- No. 15—(Part-II)—Do. Do. Rs. 2-4
- No. 15—(Part III)—Do. Do. Rs. 2-0
- No. 16—The Kāvya Vilāsa, by Chirañjīva Bhaṭṭāchārya.
 Ed. with Introduction etc. by Baṭukanātha S'armā
 Sāhityopādhyāya, M. A. and Jagannātha S'āstri Hosing
 Sāhityopādhyāya. Rs. 1-2
- No. 17—The Nyāya Kalikā, by Bhaṭṭa Jayanta.
 Ed. with Introduction by M. M. Gaṅgānātha Jhā, M. A.,
 D. Litt. Rs. 0-14

- No. 18-(Part I)-The Gorakṣa Siddhānta Saṅgraha.
Ed. with a Prefatory Note by Gopinath Kaviraj,
M. A. Rs. 0-14
- No. 19-(Part. I)-The Prākṛita Prakāśa by Vararuchi with the
Prākṛita Saṁjīvanī by Vasantarāja and the
Subodhini by Sadānanda.
Ed. with Prefatory note etc. by Batuk Nath
S'armā, M. A. and Baladeva Upādhyāya, M. A.
Rs. 2-4
Rs. 2-12
- No. 19-(Part. II) Ditto Ditto
- No. 19-(Part. III) Introduction etc. (In Preparation.)
- No. 20-The Mānsatattvaviveka by Viśvanātha Nyāyapañchānana
Bhaṭṭāchārya.
Edited with Introduction etc. by P. Jagannātha
S'āstri Hoshing Sāhityopādhyāya, with a Foreword by Pandit
Gopi Nath Kavirāja, M. A., Principal, Government Sanskrit
College, Benares. Rs. 0-12
- No. 21-(Part I) The Nyāya Siddhānta Mālā by Jayarāma Nyāya
Pañchānana Bhaṭṭāchārya,
Edited with Introduction etc. by Mangal Deva
S'āstri M. A., D. Phil. (Oxon), Librarian, Govt.
Sanskrit Library, Sarasvati Bhavana, Benares.
Rs. 1-2
- No. 21-(Part-II) Ditto Ditto Rs. 2-0
- No. 22-The Dharmānubandhi S'lokachaturdaśī by S'ri S'eṣa Kṛṣṇa
with a Commentary by Rāma Pandit.
Edited with Introduction etc. by Nārāyaṇa S'āstri
Khiste Sāhityāchārya, Assistant Librarian, Government
Sanskrit Library, Sarasvati Bhavana, Benares.
- No. 23-Navarātrapradīpā by Nanda Pandit Dharmādhikārī.
Ed. with Introduction etc. by Vaijanātha S'āstri Varakale,
Dharmaśāstra-S'āstri, Sādholāl Research Scholar, Sanskrit
College, Benares, with a Foreword by P. Gopinath Kaviraj,
M. A., Principal, Government Sanskrit College, Benares.
- No. 24-The S'ri Rāmatāpinīyopaniṣad with the Commentary called Rā-
ma Kāśikā in Pūrvatāpinī and Ānandanidhi in Uttaratāpinī
by Ānandavāna.

- Ed. with Introduction etc. by Anantarāma S'āstri Vetāla
Sāhityopādhyāya, Post-Āchārya Scholar, Govt. Sanskrit
College, Benares, with a Foreword by Pandit Gopi Nātha
Kavirāja, M. A., Principal, Government Sanskrit College,
Benares. Rs 3-12
- No. 25-The Sāpīndyakalpalatikā by Sadāśivadeva alias Āpadeva
with a commentary by Nārāyaṇa Deva.
Edited with Introduction etc. by Jagannātha S'āstri Hośiṅga,
Sāhityopādhyāya, Sādholāl Research Scholar, Govt. Sanskrit
College, Benares. Rs. 1-4.
- No. 26-The Mṛgāṅkalekhā Nāṭikā by Viśvanātha Deva Kavi.
Edited with Introduction etc. by Nārāyaṇa S'āstri Khiste
Sāhityāchārya, Asst. Librarian, Government Sanskrit
Library, Benares. Rs. 1-0
- No. 27-The Vidvacharita Panchakam By Nārāyaṇa S'āstri Khiste,
Sāhityacharya, Assistant Librarian, Govt. Sanskrit College,
Library, Sarasvati Bhavana, Benares. With an Introduction
by Gopināth Kavirāja, M. A., Principal, Govt. Sanskrit
College, Benares. Rs 2-0
- No. 28-The Vrata Kos'a by Jagannātha S'āstri Hośiṅga Sāhityo-
pādhyāya, late Sadholāl Research Scholar, Sanskrit College,
Benares. With a Foreword by S'rī Gopinātha Kavirāja, M.A.,
Principal, Govt. Sanskrit College, Benares. Rs. 4-0
- No. 29-The Vṛitti dipikā By Mauni S'rī Kṛṣṇa Bhatta.
Edited with Introduction etc by Pt. Gangadhara S'astri
Bhāradvāja, Professor, Govt. Sanskrit College, Benares.
- No. 30-The Padārtha Maṇḍanam By S'rī Venīdatta.
Edited with Introduction etc. by Pandit Gopāla S'āstri
Nene, Professor, Govt. Sanskrit College, Benares.
- No. 31 (Part I)-The Tantraratna by Fārtha Sārathi Miśra.
Edited by M. M. Dr. Ganganatha Jha, M. A., D. Litt,
Vice-Chancellor, Allahabad University, Allahabad.
- No. 32-The Tattvasāra by Rākhāldasa Nyāyaratna.
Edited with Introduction etc. by Harihara S'astri, Benares
Hindu University.
- No. 33-The Nyāya Kaustubha (Part I) by Mahadeva Puntamkar.
Edited with Introduction etc. by Umes'a Miśra, M. A.,
Allahabad University, Allahabad.

THE PRINCESS OF WALES SARASVATI

BHAVANA STUDIES:

Edited by

GOPINATH KAVIRAJ, M. A.

Vol. I—

- (a) Studies in Hindu Law (1) : its Evolution, by Gaṅgānātha Jhā.
- (b) The View-point of Nyāya Vaiśeṣika Philosophy, by Gopinath Kaviraj.
- (c) Nirmāṇa Kāya, by Gopinath Kaviraj. Rs. 1-12

Vol. II—

- (a) Paraśurāma Miśra alias Vāpi Rasāla Rāya, by Gopinath Kaviraj.
- (b) Index to S'abara's Bhāṣya, by the late Col. G. A. Jacob.
- (c) Studies in Hindu Law (2):—its sources, by Gaṅgānāth Jha
- (d) A New Bhakti Sūtra, by Gopinath Kaviraj.
- (e) The System of Chakras according to Gorakṣa nātha, by Gopinath Kaviraj.
- (f) Theism in Ancient India, by Gopinath Kaviraj.
- (g) Hindu Poetics, by Batuka nātha S'armā.
- (h) A Seventeenth Century Astrolabe, by Padmakara Dvivedi
- (i) Some aspects of Vira S'aiva Philosophy, by Gopinath Kaviraj
- (j) Nyāya Kusumāñjali (English Translation), by Gopinath Kaviraj.
- (k) The Definition of Poetry, by Nārāyaṇa S'āstri Khiste.
- (l) Sondala Upādhyāya, by Gopinath Kaviraj. Rs. 5

Vol. III—

- (a) Index to S'abara's Bhāṣya, by the late Col. G. A. Jacob.
- (b) Studies in Hindu Law (3): Judicial Procedure: by Gaṅgānātha Jha.
- (c) Theism in Ancient India, by Gopinath Kaviraj.
- (d) History and Bibliography of Nyāya Vaiśeṣika Literature, by Gopinath Kaviraj.
- (e) Naiṣadha and S'ri Harṣa by Nilakamala Bhaṭṭāchārya
- (f) Indian Dramaturgy, by P. N. Pātankar. Rs. 5

Vol. IV—

- (a) Studies in Hindu Law (4): Judicial Procedure: by Gaṅgā nātha Jha.
- (b) History and Bibliography of Nyāya Vaiśeṣika Literature, by Gopinath Kaviraj.
- (c) Analysis of the Contents of the Rgveda-Prātiśākhya, by Maṅgala Deva S'āstrī.
- (d) Nārāyaṇa's Gaṇita kaumudī, by Padmākara Dvivedi.
- (e) Food and Drink in the Ramayanic Age, by Manmatha nātha Roy.
- (f) Satkāryavāda: Causality in Sāṅkhya, by Gopinath Kaviraj.
- (g) Discipline by Consequences, by G. L. Sinha.
- (h) History of the origin and expansion of the Aryans. by A. C. Ganguly.
- (i) Punishments in Ancient Indian Schools, by G.L. Sinha. Rs 5

Vol. V—

- (a) Ancient Home of the Aryans and their migration to India, by A. C. Ganguly.
- (b) A Satrap Coin, by Shyamalal Mehr.
- (c) An Estimate of the Civilisation of the Vanaras as depicted in the Rāmāyaṇa, by Manmatha nātha Roy.
- (d) A Comparison of the Contents of the Rgveda, Vajasaneya, Taittiriya & Atharvaveda Prātiśākhyas, by Maṅgala Deva S'āstrī.
- (e) Formal Training and the Ancient Indian Thought, by G.L. Sinha.
- (f) History and Bibliography of Nyāya Vais'eṣika Literature, by Gopinath Kavirāj.
- (g) A Descriptive Index to the names in the Rāmāyaṇa, by Manmatha nātha Roy.
- (h) Notes and Queries, (1) Virgin Worship, by Gopinath Kaviraj. Rs. 5

Vol. VI—

- (a) Index to S'abara's Bhāṣya, by the late Col. G. A. Jacob..
- (b) Some Aspects of the History and Doctrines of the Nāthas, by Gopinath Kaviraj.
- (c) An Index etc. the Ramayana, by Manmatha nātha Roy.
- (d) Studies in Hindu Law by M. M. Gaṅganatha Jha.
- (e) The Mimamsa manuscripts in the Govt. Sanskrit Library (Benares), by Gopinātha Kavirāj.
- (f) Notes and Queries, by Gopinātha Kavirāj.

(3)

Vol. VII.

- (a) Bhamaha and his Kavyalankara, by Batukanatha S'arma and Baladeva Upadhyaya.
- (b) Some variants in the readings of the Vais'eṣika Sūtras, by Gopinātha Kavirāj.
- (c) History and Bibliography of Nyāya Vais'eṣika Literature, by Gopinātha Kavirāj.
- (d) An attempt to arrive at the Correct meaning of some obscure Vedic words, by Sitāram Joshi.
- (e) A comparison of the contents of the Rig Veda, Vajasaneya, Taittiriya, and Atharva Veda (Chāturadhyāyika), Prātisā-khyas, by Mangal Deva Shāstri.
- (f) An Index to the Rāmāyana, by Maumatha Nāth Roy.
- (g) An Index to S'abara's Bhāṣya, by the late Col. J. A. Jacob.
- (h) Gleanings from the Tantras, by Gopinātha Kavirāj.
- (i) The date of Madhusudana Saraswati, by Gopinātha Kavirāj.
- (j) Descriptive notes on Sanskrit Manuscripts, by Gopinātha Kavirāj.
- (k) A note on the meaning of the term Parārdha, by Umes'a Miśra.

Vol. VIII. (In progress)

- (a) Indian Philosophy, by Taraknath Sanyal.
- (b) An Index to the Rāmāyana, by Manmatha Nath Roy.

To be had of
The Superintendent
Government Press, U. P.,
Allahabad.





६६९

२५६१

पुस्तकालय

गुरुकुल कांगड़ी विश्वविद्यालय, हरिद्वार

४४, ३५२

पुस्तक-वितरण की तिथि नीचे अंकित है।

इस तिथि सहित १५ वें दिन तक यह पुस्तक पुस्तकालय में
वापिस आ जानी चाहिये। अन्यथा ५ पैसे प्रतिदिन के हिसाब
से विलम्ब दण्ड लगेगा।

27 AUG 1973

11015

25 SEP 1973

11015

- 6 NOV 1973

11015

- 4 FEB 1974

11015

Entered in Database

Signature with Date

पुस्तकालय

गुरुकुल कांगड़ी विश्वविद्यालय

विषय संख्या ६६१२५६ I

आगत पंजिका संख्या

४४, ३५२

तिथि	संख्या	तिथि	संख्या
27 AUG 1973	110/5		
25 SEP 1973	110/5		
- 6 NOV 1973	110/5		
- 4 FEB 1974	110/1		

पुस्तकालय, गुरुकुल कांगड़ी विश्वविद्यालय,
हरिद्वार ।

